

பெண்ணின் பெருமை

அல்லது

வாழ்க்கைத் துணை

திரு. வி. கலியாணசுந்தரன்

SPR. S. *Scleramanium*
pallidum

ROJA MUTHIAH
47, HOSPITAL STREET
KOTTAYUR-623 106
P.M.DIST. INDIA

உ
வந்தே மாதாம்

பெண்ணின் பெருமை

அல்லது

வாழ்க்கைத் துணை

“நவசக்தி” ஆசிரியர்

திரு. வி. கலியாணசுந்தர முதலியார்

யாத்தது

ROJA MUTHIAH
47, HOSPITAL STREET
KOTTAIYUR—623 106
P.M.DIST. INDIA

இரண்டாம் பதிப்பு

1929

உரிமை

பதிவு செய்யப்பட்டது

விலை ரூபா 2

முன் னு ஐ ர

உலகம் பெண் ஆண் என்னும் இருபாலாலும் ஆக்கப்பட்டிருக்கிறது. இரண்டுஞ் சேர்ந்த ஒன்றே உலகம் என்பது. இவ்விரண்டும் ஒன்றி இயங்கினாலன்றி உலகம் நல்வழியில் நடைபெறாது.

பெண் தாயாகலான், பெண்ணைலன் பெரிதும் ஒம்பப் பெறல்வேண்டும். பெண்ணைலன் ஒம்பப்படா விடத்தில் வேறு எவ்வித நலனும் நிலவல் அரிது. ஒரு நாட்டு நலன் அந்நாட்டுப் பெண்மக்கள் நிலையைப் பொறுத்து நிற்கிறது.

இந்நாளில் பெண்ணுலகில் பலதிறக் குறைபாடுகள் தோன்றியிருக்கின்றன. அவைகளுள் இரண்டு சிறப்பாகக் குறிக்கத்தக்கன. ஒன்று சிறிதும் நாகரிகமின்றிச் சில விடங்களில் பெண் இருளில் மூழ்கிக்கிடப்பது; மற்றொன்று “பழுத்த நாகரிகம்” என்னும் பேய்க்குச் சில விடங்களில் பெண் இரையாகி வாழ்வையே சூலைத்துக்கொள்வது. இருசாராரும் ஒழுங்குபட்டுப் பெண்மை யுடையராய் உலகிற்குப் பயன்படல்வேண்டும்.

நமது நாட்டில் இடைக்காலத்தில் ஏற்பட்ட கட்டுப்பாடுகள் பெண்ணுலகின் பெருமைக்கே கேடு சூழ்ந்தன. அக்கட்டுப்பாடுகள் பெண்மக்களைக் கல்லாய் மண்ணாய் நடைப்பிணமாய்ச் செய்துவிட்டன. மேல்நாட்டில் இத்தகைக் கொடுங்கட்டுப்பாடுகள் இல்லையேனும், ஆண்டுப் “பழுத்த நாகரிகம்” என்னும் அலகை பெண்மையின் இறைமையைக் கவர்ந்து நிற்கிறது. அந்நாட்டுப் பெண்ணறிஞர் பலர் தாய்மைப்பேற்றை இழிவெனக்கருதி வாழ்தல் கண்கூடு. தாய்மை நிலவா விடத்தில் இறைமை எங்ஙனம் நிலவும்? இப் “பழுத்த நாகரிகம்” உலகை வளர்க்குமா? தேய்க்குமா?

இக்காலத்தில் பெண்மைக்கணுள்ள தாய்மையையும், தாய்மைக்கணுள்ள இறைமையையும் மக்கள் வாழ்வில் உணரத்தக்க துறைகள் காணப்பெறல் வேண்டும். அத்துறைகள் காண உலகில் முயற்சி துவங்கப்பட்டிருக்கிறது.

மேல்நாட் டறிஞர் சிலர் பெண்மையைப்பற்றியும் தாய்மையைப்பற்றியும் அரிய நூல் பல எழுதி வருகிறார். அந்நூல்களின் உட்கிடக்கை பெரிதும் நமது நாட்டுப் பழைய அகப் பொருள் நூல்களின் உட்கிடக்கைக்கு அரண்செய்தல் கண்டியான் கழிபேருவகை எய்தல் உண்டு. நன்மக்கள் எவராயினும், அவர் யாண்டு உறைவோராயினும், அவர் அறிவில் ஒரேகருத்து அரும்பல் இயல்பு.

நமது நாட்டுப்பழமை, இப்பொழுது மேல்நாட்டில் புதுமையாக உருக்கொள்கிறது. பழமை புதுமையுருத்தாங்கல் இயல்பு. பழமைக்கும் புதுமைக்கும் பொருளில் வேற்றுமையில்லை; தோற்றத்திலேயே வேற்றுமை உண்டு. பொருண் முதன்மைக்கு எப்பொழுதும் அழிவில்லை என்னும் நியாயம் ஈண்டுக் கருதற்பாலது. “முன்னைப் பழம் பொருட்கும் முன்னைப் பழம்பொருளே - பின்னைப் புதுமைக்கும் பேர்த்துமப் பெற்றியனே” என்றார் வாதவூரடிகளும்.

நமது நாட்டுப் பழமை என்னும் உயிர், தற்கால மேல்நாட்டுப் புதுமை என்னும் உடல் தாங்கும் முறையில் தமிழ் மொழியில் நூல் பல யாத்தல் காலத்துக் கியைந்த தொண்டாகும். அத்தகை நூல்களின் இன்றியமையாமையைச் சொல்லவும் வேண்டுமோ?

பெண் பெருமை பேசும் பன்னூல் இதுபோழ்து வெளிவரல் மிக அவசியம். நந்தமிழ் நாட்டில் பெண்ணைப்பற்றிய சில நூல்கள் வெளிவந் துலவுகின்றன. அவைகளுள் பெரும்பான்மையன இடைக்காலத்தில் தோன்றிய அடக்குமுறை நூல்களின் எதிரொலிகளாக விளங்குகின்றன. சில நூல்கள் காமவெறி யூட்டக் கூடிய முறையில் எழுதப்பட்டிருக்கின்றன.

இவையல்லாத நூல்கள் எழுதிய அன்பர்கட்கு எனது வணக்கம் உரியதாக.

பழமையும் புதுமையும் விரவ, ஒல்லும் வகை முயன்று, “பெண்ணின் பெருமை அல்லது வாழ்க்கைத் துணை” என்னும் இந்நூல் எழுதலானேன். இந்நூல், பேண்மை தாய்மை இறைமை என்னும் முப்பொருளை முதலாக உடையது. இம்மூன்றும் முறையே நூலின் உடல் உள்ளம் உயிராக அமைந்திருக்கின்றன. இம்மூன்று முதலினின்றும் கிளம்பிய கவடுகளும் கோடுகளும் நூலின் பிற உறுப்புக்க ளென்க.

பெண் பிறவியின் விழுமிய நோக்கம், அன்பால் ஒருவனை மணந்து, ஒழுங்குபட்ட இல்லறம் நடாத்துவதில் நிறைவேறு மென்பது நூலின் திரண்ட பொருள். இயற்கை வாழ்வின் றும் வழிவிச் செயற்கைப்பாழில் விழுவதால் விளையுங் கேடுகள் இந்நூற்கண் விளக்கமாக ஒதப்பட்டிருக்கின்றன. அறம் அன்பு அருள் முதலியவற்றிற்குப் பெண் உறையுள் என்பது இந்நூலில் தெளிவாக எடுத்துக் காட்டப்பட்டிருக்கிறது. ஒருத்தி ஒருவனுடனும், ஒருவன் ஒருத்தியுடனும் வாழும் உயரிய ஒழுக்க மணம் இந்நூலில் யாண்டுங் கமழ்ந்துகொண் டிருக்கும்.

இந்நூலின் உள்ளக்கிடக்கையை யுணர விரும்புவோர் நூலை முற்றும் படித்துப் பார்ப்பாராக. ஆங்காங்கே சில பொருள் கண்டு நூலைப்பற்றி ஒருவித முடிந்தகருத்துக்கோட லாகாது. ஒரிடத்தில் ஓர் ஐயப்பொருள் காட்சியளிக்கும். அவ்வைய நீக்கப் பொருள் மற்றோரிடத்தில் மிளிரும். ஆகவே நூலை முற்றும் வாசிக்குமாறு அன்பர்களைக் கேட்டுக்கொள் கிறேன்.

இயற்கை வாழ்வு, செயற்கைத் தாழ்வு, உடலோம்பல், மலச் சிக்கல், கூடா வொழுக்கத்தால் விளையுங் கேடுகள் போன்ற பொருள்கள் நூலின் ஊடே ஊடே சில விடங் களில் பெய்யப்பட்டிருக்கின்றன. அவை “கூறியது கூறும்” நோக்குடன் பெய்யப்பட்டனவல்ல என்பதையும், அவை

“அநுவாதம்” என்னும் நியாயம் பற்றிப் பெய்யப்பட்டன என்பதையுந் தெரிவித்துக் கொள்கிறேன். ஒரு பொருள் ஒவ்வோரிடத்தில் ஒவ்வொரு குறிப்புடன் ஒவ்வொருவித விளக்கம் முதலியன பெற்றிருத்தல் நூற்கண் காணலாம். ஒரே பொருள் இடத்துக்கேற்ற விளக்கமும், தெளிவும், முறையும், இயையும், சுருக்கமும், பெருக்கமும் பெறும் வழியில் பலவிடங்களில் பொறிக்கப்படல் ஒருவித நூன்மரபு.

எல்லார்க்கும் பயன்படு முறையில் நூல் எளிய நடையில் எழுதப்பட்டிருக்கிறது.

பெண், பெருமை பெறின், நாமும் பெருமை பெறும் என்னுங் கருத்துக்கொண்டு, சிறியேனால் எழுதப்பெற்ற இந்நூற்கண் குற்றங் குறைகளுளவேல், அவைகளை அறிஞர்கள் பொறுத்தருள்வார்களாக.

சென்னை,
25—6—27. }

திரு. வி. கலியாணசுந்தரன்.

இரண்டாம் பதிப்பு

‘ பெண்ணின் பெருமை அல்லது வாழ்க்கைத்துணை ’ என்னும் இந்நூல் வெளிவந்த நாள் தொட்டு, நாட்டில் ஒருவித புத்துணர்வு முகிழ்த்து வருதல் குறித்து மகிழ்வெய்துகிறேன். ஆனால் அவ்வுணர்வு நேரிய முறையில் இயங்க வேண்டுமென்பது எனது வேண்டவா. அது நல்வழியில் இயங்குமாறு எல்லாம் வல்ல இறைவனை வேண்டுகிறேன்.

இவ்விரண்டாம் பதிப்பில் பெரு மாறுதல் ஒன்றுஞ் செய்தேனில்லை; மிகச்சிறு மாறுதல்களே செய்துள்ளேன்.

இப்பதிப்பில் பிழைகள் ஒல்லும்வகை களையப்பட்டன. பொருட்குறிப்புக்கள் ஆங்காங்கே பொறிக்கப்பட்டன. நூல் வடிவம் பெருக்கப்பட்டது.

“ பெண்ணின் உரிமை ” யிலும் “ பதியிலா ” யிலும் ‘ ஒரு வன் ஒருத்தியுடன் வாழல் ’ என்பதை வலியுறுத்த இரண்டொரு பொருள்கள் புதிதாகச் சேர்க்கப்பட்டன.

சென்னை, }
31—8—29. }

திரு. வி. க.

பொருள் அடக்கம்



பக்கம்

க. பெண் ஆண்

க—கக

பெண் ஆண் வடிவம் - தாவரங்கட்கு உயிரும் பெண் ஆண் வேற்றுமையு முண்மை - உலகம் காரியமா காரணமா என்பது - உள்ளது போகாது இல்லது வாராது - கடவுளில் பெண்மையும் ஆண்மையும் - கடவுள் தாய் தந்தை - பெண் ஆண் நட்பம் - பௌராணிகம் - பெண் ஆண் சக்தி இயல் - தன்மை பெண் ; வெம்மை ஆண் - பெண் ஆண் நிறம் - சந்திர சூரிய கலைகள் - சக்தி சிவம் - முழு மனிதத்தன்மை.

உ. பெண்ணின் முதன்மை

கஉ—உஅ

பெண்ணும் பெண்மையும் - பெண்மை இன்ப நிலை - பெண் இன்பத்தின் பருமை - பெண்; இன்பம்; அழகுக் கடவுள் - கவிவாணரும் பெண்ணும் - பெண் பிறவி நோக்கம் - தாய்மையும் தொண்டும் - வாழ்க்கைப் பெண் - பெண்ணின் தியாகம் - பெண்மை ஆண்மைக் குணம் - ஆணில் பெண்மை - அகமே புறம் - அன்பர்கள் அருளாளர்கள் வீரர்கள் பாவலர்கள் முதலியோரின் தன்மை - பெண்மையின் இறைமை - நமது நாடும் பெண்மையும் - கலைமகள் திருமகள் பரை - பெண் தேற்றம் - பெண்ணின் முதன்மை மறந்த இடம் - நமது நாட்டுத் தொன்மை வழக்கு.

ங. பெண்ணுரிமை

உக—கௌ

உரிமை இயல்பு - அஃறிணையுலகில் பெண்ணுரிமை - ஆண் கொடுமை - பெண்ணுரிமையுள்ள நாடு - நாகரிகத்துக்கு அறிகுறி - கீழ்நாட்டுப் பெண் மக்கள் - பெண்ணுரிமையில்லா நாடு - வேதகாலப் பெண்மக்கள் - இதிகாசகாலப் பெண்மக்கள் -

அதர் காலம் - இராச புத்திரிகள் - பழந்தமிழ்க்காலப் பெண்
மக்கள் - அகப் பொருளும் பெண்ணுரிமையும் - நாயன்மார்
காலம் - பெண் அடிமைப்பட்ட காலம் - ஸ்மிருதி காலம் -
பெண் ஆண் மூளை நிலை - அமைதியில் அறிவு - கலைமகள்
நட்பம் - பேதைமை விளக்கம் - கட்டுப்பாடுகளின் கொடுமை -
ஒழுக்கம் இருபாலார்க்கும் - திருவள்ளுவர் உள்ளம் - செயற்
கைக் கட்டுகள் - உரிமையும் கடமையும் - பெண்ணுரிமைக்
கேட்டால் விளையுங் கேடுகள் - உரிமைப் பேரால் கொடுமை -
பெண்பிறவி நோக்கம் - பெண் ஆணுக்குள்ள தொடர்பும் நாட்
டுப் பழைய வாழ்வும்.

சு. பெண் வளர்ப்பு

கூஅ—கஉ௦

பெண்ணும் உலகமும்-நற்பிள்ளைப் பேறும் தாய்தந்தையர்
பொறுப்பும் - பெண் உலகோம்புந் தாய் - பிள்ளைகளை வளர்த்
தல் பெருந் தொண்டு - நல்லிணக்கமும் வேற்றுமை நினை
வும் (பெண் ஆண் நினைவு - உயிர்நிலைச் சிறப்பு - பிஞ்சிற்
பழுத்தல் - கீழ்மக்கள் சேர்க்கை கூடாது - தாய் தந்தையர்
கடமை - அவர்கள் மடமை) - கல்வியும் கற்பும் (கல்வி எது? -
அறிவும் ஒழுக்கமும் - தாய்மைக்கு அஞ்சுதல் - இயற்கைக்
கல்வி - போலி நாவல்களின் புன்மை - உடற்கூற்றுக் கல்வி -
பெண் ஒரு பல்கலைக்கழகம் - சமயக் கல்வி - கற்பு - கற்பிழக்கும்
பெண் - எண்ணமும் கற்பும் - தீ நட்பு களைதல் - கூட்டத்தில்
நடமாடல் - சோதனைப் பருவம்) - உடலோம்பல் (அகத்தாய்மை
புறத்தாய்மை - உறக்கம் நேரம் இடம் முதலியன - துயிலெழல் -
காலைக் கடன் - மலச் சிக்கல் - அதனால் விளையுங் கேடுகள் - அவை
போக்கும் வழி - பயிற்சி - ஆட்டங்கள் - இயந்திர அரக்கன் -
செல்வப் பெண்கள்-நீராடல் - உணவு - விரதம் - உண்டி சுருங்
கல் - பொருந்தா உணவு - பொருந்தாப் பாணங்கள் - நகரப்
பெண்மக்கள் - உடை - நூற்றல் - நகை - நகையால் கேடு - தலை
மயர்) - அழகு - அழகோவியம் - பேய்ச் சோதனை.

௫. இறைவழி

கடக—கஙஉ...

பெண் பாதி ஆண் பாதி ஒன்றல் முழு மனிதத் தன்மை -
இயற்கையின் நோக்கு - இறைவழி நின்றல் - பிரவர்த்தி நிவர்த்தி
- படைப்பு நோக்க நிறைவேற்றம் இல்லறத்தி லிருத்தல் -
படைப்புப் பொருள் - உயிர்களின் வரவு - அவ்வரவுக்குத்துணை -
- ஆண்டவன் உதவி - கடவுள் படைப்பு நிகழ்த்தும் முறை -
உடலமைப்பின் நுட்பம் - தனித்த வாழ்வு கூடாது.

ஈ. இயற்கை அறம்

கஙங—உகள

இறையும் இயற்கையும் - நீத்தற்பொருள் - குணத்தொகுதி
கள் - இயற்கை செயற்கை - திருக்குறள் உலகம் - அறம் கட
வுள் நிலை - பொருளும் இன்பமும் - அரசும் இல்லரசும் - அற
மும் கடவுளும் - படைப்பை வெறுத்தல் கடவுளை வெறுத்தல் -
விடுதலைக்கு வழி - இயற்கை நிலை - போலித் துறவால் விளை
யுங்கேடு - அமைப்பின் நோக்கம் - உயிர் நிலைச்சிறப்பு - செயற்
கை விளைகள் (வேசையர் கூட்டம்; காழகர் ஈட்டம்; நோய்க்
குழு; முஷ்டிமைதுனம்; மருந்துண்ணல்; புலனடக்கம்;
வாளாகிடத்தல்) - அஞ்ஞானம் மெய்ஞ்ஞானம் - நீத்தல் அல்லது
துறவு (தொல்காப்பியனார் இறையனார் திருவள்ளுவனார்
மாணிக்கவாசகனார் கோலிய அறநெறி - ரவீந்தரர் போக்கு -
கருத்துவேற்றுமைக்கு மதிப்பு - மூவாசை - பெண்ணை நீத்தல்
ஞான்மகாது - திருவள்ளுவர் வழி விளக்கம் - பெண்ணை விடுத்
தோடல் துறவன்று - காமக்கொடுமை - மனமாசகற்றும் வழி -
மாசற்ற நெஞ்சில் அன்புக் கடவுள் கோயில் கொள்ளல் - கல்விப்
பயன் இல்லறம் - இல்லறத்தில் தன்னலக்கேடு - பிள்ளைப்பேற்
றில் தியாகம் - பெண்ணை வெறுத்தவன்; பெண்ணைக் கொண்ட
வன் - இல்லறத்தால் அன்பு உயிர்களிடம் பரவல் - விருந்தோம்
பலின் நுட்பம் - நீத்தார் பெருமை - உண்மைத் துறவு - துற
வைப்பற்றிய ஐயப்பாடு - பெண்ணுடன் வாழலும் ஆசை

ஆறத்தலும் - நீத்தார் பெருமை - அந்தணர் நிலை - அந்தணர் நிலை - செந்தண்மை பூண்டொழுகல் - பெண் வழிச்சேசரல் என்னும் அதிகாரம் - திருவள்ளுவரும் ஆறவும் - பிறப்பில் சாதி வேற்றுமை இல்லை என்பது - ஆச்சிரம நோக்கம் - தவம் என்பது பெண்ணைத் துறப்பதன்று)-போலித்துறவும் உண்மைத் துறவும் (போலித்துறவின் றுழைவு - மகாத்மகாந்தியும் இல்லறமும் - காலமும் விதியும் - புத்தர் பெருமான்-தொண்டும் இவ்வாழ்வும் - கிறிஸ்து மணிமேகலை - புத்தர் பெருமான் காலத்திய அறம் - தொண்டு நிலையின் பின்னை மாற்றம் - மடாதிபதிகளும் வாழ்க்கைத்துணையும் - பெண்ணை வெறுக்கும் போலித்துறவு - தற்காலச் சந்நியாசம் - அறத்தின் பொருள் மாற்றம் - அறனைன்பட்டதே இவ்வாழ்க்கை - சிற்றினங்கட்குப் புகலிடம் போலிச் சந்நியாசம் - உண்மை வேதாந்தமும் பெண்ணும் - பெண்ணை வெறுத்த சந்நியாசிகள் பாடு - போலிச் சந்நியாசிகள் எழுதிய நூல்கள் - அறம் வேறு போலிச் சந்நியாசம் வேறு - சீர்திருத்தக்காரர்கள்) - ஞானிகள் - பட்டினத்தார் ; அருணகிரியார் ; நம்மாழ்வார் ; மாணிக்கவாசகர் - இல்லறம் (இல்லறம் துறவறம் - திருவள்ளுவர் கருத்து - துறவு இல்லறத்தின் ஒருகூறு - பெண்ணுடன் வாழும் நோக்கம் - பேரின்பம் சிற்றின்பம் - வீடு) - மகாத்மகாந்தி, ரவீந்தரர், நக்கீரனார், நச்சினர்க்கினியர் இவர்களின் கருத்து.

எ. திருமணம்

உகஅ—உருஉ

திருமணப் பொருள் - ஒருமைப்பாட்டின் நுட்பம் - இருமைக்கேடும் ஒருமைப்பேறும் - தற்கால மணங்கள் - வகை (திருமணத்தில் கிரியை தோன்றியதற்குக் காரணம் - எண்வகை மணம் - களவு மணவிளக்கம்.) - வயது (பொருந்தா மணம் - வயதுங் காலவேற்றுமையும் - மேல்நாடும் நமது நாடும் - இன்ப நுகற்சிப் பருவம் - எழுவகைப் பருவம் - அரிவையரின்பம் - போலிமணம் - இளமை மணமும் கிழ மணமும்) - கொழுநன்

(நாயகன் எவன் - கட்டுப்பாடுகளால் பொருந்தா மணங்கள் - மன மொன்றலே மணம் - கொழுநனைத் தெரிந்தெடுத்தல் - நாயகனியல் - ஒத்தகல்வி ஒழுக்கம் முதலியன - நோயாளரிடத்தில் எச்சரிக்கை - நீறுபூத்த நெருப்புகள் - திருமணத்துக்கு விலக்கானவர்கள் - புறங்கொண்டு அகந்தெரிதல்) - சாதிக்கொடுமைக்கு அஞ்சுதலாகாது - இந்துமதக் கட்டுகள்.

அ. இன்பவாழ்வு

உருந—உஅச

வீடு - ஒழுங்குபட்ட இல்லறம் வீடு - சிற்றின்பம் பேரின் பம் - காதல் காமம் - இரண்டுக்குமுள்ள வேற்றுமை - காதல் வாழ்வு - காமக்கூட்டம் - உண்மைக் காதல் - கலவி - காமச் சூடும் ஆண்மக்களும் - சுக்கிலத்தின் அருமை - காமத்தால் விளையுங் கேடுகள் - சேர்க்கைக் காலவரை - மன அடக்கம் - ஒருதலை வேட்கை - வலிந்துகூடல் - அன்புக் கூடல் - படுக்கை அறை - வாழ்வுங் கலவியும் - மனைவி, தாய், உடன்பிறந்தவள், மகள் - உலகியலும் கடவுள் நிலையும் - கலவி நீக்கும் வயது - பெண்ணில் தெய்வக்காட்சி - இயற்கை வழி இறைவனைக் காண்டல் - ஆண் பெண்ணாதல் - கலவியில் எச்சரிக்கை - பொருந்தா நாயகன் - கணவன் அலியாயின் ; நோயாள னாயின் - வருவாய்க் கேற்ற செலவு - அருள் வளர்க்க அறஞ்செய்தல் - ஐயுறல் கெடுவது காட்டுங்குறி.

க. பிள்ளைப்பேறு

உஅரு—உகக

பெண்ணின் பெருமை பிள்ளைப்பேற்றில் - பிள்ளைப்பேற்றின் மாண்பு - குழந்தை இன்பம் - பிள்ளைப் பேற்றிலுள்ள நலன்கள் - நற்பிள்ளைப் பேற்றிற்குப் பொறுப்பாளர் - உடல் நலனும் ஒழுக்கமும் - கருவுற்ற காலத்தில் கொள்ளத்தக்க முறைகள் - பிள்ளைப் பேற்றில் அச்சம் - தற்கால நாகரிகம் - கருத்தடை - கருச் சிதைவு - தாய் தந்தையர் அன்பே குழந்தை - சோமாஸ்கந்த மூர்த்தம்.

மட்டும் பொறித்துச் சென்றார்கள். வேறு வழி
களான் அவ்வுண்மைகளை அவர்கள் நிறுவிக்காட்டி
னார்களா என்பது தெரியவில்லை. அவர்கள் எத்துறை
நண்ணி, அவைகளைக் கண்டார்கள் என்பதுஞ் செவ்

வனே விளங்கவில்லை. அக்கால மக்
அக உணர்வு கட்டு அகவுணர்வு மிக்கிருந்ததென்று
சொல்லப்படுகிறது. அவ்வுணர்வான் அவர்கள் பல
நுண்மைகளைக் கண்டிருக்கலாம். அக்கால நிலை, புறக்
கருவி ஆராய்ச்சியை வேண்டி நிற்கவில்லை போலும்.

பின்னை நாளில், அதாவது அகவுணர்வு குன்றிய
பொழுது, முன்னோர்கள் ஏடுகளில் எழுதி வைத்
துள்ள பல உண்மைகளைக் காலநிலைக் கேற்றவண்ணம்
புறக்கருவிகள் கொண்டு ஆராய்ந்து, புதிய முறை
களான் உறுதிப்படுத்த வேண்டுவது

பிற்கால அறிஞர் கடன். அக்கட
அறிஞர் கடன் னாற்றப் புகாது பழைய மக்களைக்
குறைகூறிக் கொண்டிருத்தல் அறமாகாது.

இப்பொழுது நமது நாட்டில் ஒரு பேரறிஞர்
தோன்றித் தாவர உலகை நன்கு ஆய்ந்து இக்கால
முறையில் பலதிற உண்மைகளை வெளியிட்டு வரு
கிறார். அவரை இன்னொரு யான் குறிப்பிட வேண்
டுவதில்லை. அவர் வங்காளமனித்த பேரறிஞர் ஜகதீச
சந்திரபோஸ் என்று ஆராய்ச்சிக்காரர் பலர்க்குந் தெரி
யும். அன்னார் தாவர ஆராய்ச்சியில் தமது பெரும்
பொழுது போக்கி எத்துணை எத்துணை நுட்பங்களை
உலகிற்கு உதவி வருகிறார்! அவ்வறிஞர், தாவரங்
கட்கு உயிர் உண்மையையும், அவைகளுள் பெண்

ஆண் வேற்றுமை உண்மையையும் எவருங் கண்டு மகிழுமாறு கருவித் துணைகொண்டு உறுதிப்படுத்தியது உலகறிந்த தொன்று. அவரல்லரோ நமது பண்டை முதறிஞர் வழி வழி வந்த பெரியார் என்று சொல்லத் தக்கவர்? இனித் தாவரங்கட்கு உயிர் உண்மையையும், பெண் ஆண் வேற்றுமை உண்மையையும் மறுத்தற்கு உலகில் சிறிது மிடமில்லை.

ஏனைய உயிர்களின் பெண் ஆண் உண்மை வெள்ளிடைமலை. ஆகவே, இவ்வழகிய உலகம், பெண் ஆண் வடிவாக அமைந்திருத்தல் எவரும் ஒப்பமுடிந்த உண்மை என்க.

பெண் ஆண் வடிவாயிலங்கும் உலகம் காரியமா காரணமா? எடுத்துக்கொண்ட பொருளுக்கு இது வேண்டற்பாலது. இது குறித்து நீண்ட ஆராய்ச்சி

யில் தலைப்பட வேண்டிவதில்லை. உல

உலகம் காரியமா காரணமா? உலகம் நாம ரூபங்களை யுடையது. நாம ரூபங்களை யுடைய ஒன்று தோற்றக் கேடுகளுக் குட்படல் இயல்பு. தோற்

றக் கேடுகளை யுடைய ஒன்று காரியமாகுமா காரணமாகுமா? அது காரியமாகாது எங்ஙனங் காரணமாகும்? உலகம் காரியமென்பது அறிஞர் ஆய்ந்து கண்ட முடிபு.

காரிய உலகம் எக்காட்சி வழங்குகிறது? பெண் ஆண் காட்சியை வழங்குகிறது. காரிய உலகம் பெண்

நிமித்தம் ஆண் வடிவா யிருத்தலால் அதைக் காரியப்படுத்தும் நிமித்தம் எவ்வடிவி

னதா யிருத்தல் வேண்டும்?

உள்ளது போகாது இல்லது வாராது என்பது
 நியாயம். காரணத்தில் பெண்மை யில்லையெனில், காரி
 யத்திலும் பெண்மை யிராது. அவ்
 உள்ளது வாறே காரணத்தில் ஆண்மை யில்லே
 போகாது யெனில், காரியத்திலும் ஆண்மை
 இல்லது யிராது. காரிய உலகு, பெண் ஆனால்
 வாராது ஆக்கப்பட்டிருப்பதால் அதைக் காரி
 யப் படுத்தும் நிமித்தமும் பெண் ஆனாகவே யிருக்
 தல் வேண்டும். இவ்வுண்மை கண்டே நம்முன்னோர்
 நிமித்தமாகிய கடவுளை “அம்மை அப்பன்” எனக்
 கொண்டார் போலும்.

“முழுமுதற்பொருள் பெண் ஆண் வடிவாகப்
 பொலிகிறது” என்னும் உண்மை முதல் முதல் நமது
 நாட்டவரால் காணப்பெற்றது. எல்லாவற்றையுங்
 கடந்தொளிரும் மெய்ப்பொருளை இக்
 கடவுளில் கால உலகில் பலர் ஆனாகவும், சிலர்
 பெண்ணாகவும், சிலர் பெண் ஆனாக
 ஆண்மையும் வுங் கொண்டு வழிபடுகிறார். இனி
 வரும் உலகம் எத்திறக் கருத்து வேற்றுமையுமின்றி
 ஒரே உண்மையை ஏற்றுக்கொள்ளும் என்று நான்
 நம்புகிறேன்.

“மாற்ற மனங்கழிய” நிற்கும் மறை பொருளை
 அவரவர் விரும்புமாறு போற்ற அவரவர்க் குரிமை
 யுண்டு. “எல்லாமாய் அல்லவுமாய்” விளங்கும்
 ஒன்றை எவ்வண்ணம் போற்றினாலென்ன? ஆயினும்
 எடுத்துக்கொண்ட பொருளிற் கேற்பக் கடவுளின்

பெண் ஆண் நிலையைப்பற்றி ஓர்ந்து உணரவேண்டு வது நமது கடன்.

கடவுளைத் தாயாகக் கொண்டோர் மிகச்சிலர். அவரைத் தந்தையாகக் கொண்டோர் பலர். கடவுளைத் தந்தையாகக் (Fatherhood of God) கொண்

டோர் அவரைத் தாயாகக் (Mother hood of God) கொள்ள மறுத் தற்குப் பொருளில்லை. தந்தையாக

உள்ள கடவுள் ஏன் தாயாக இருக்க மாட்டார்? அன்னையினும் அப்பன் சிறந்தவன்கோல்? அப்ப னிலும் அருள் மிக்கவள் அன்னையல்லளோ? கடவு ளிடத்துள்ள தாய்மைக் குணத்தையா மறைப்பது? மறுப்பது? கடவுளைத் தந்தையாக்கோள்ள ஒருப்பட்ட மனம், அவரைத் தாயாக்கோள்ள ஒருப்படுவதில் என்ன இழுக்கு?

முழுமுதற் பொருளைப் பெண் ஆண் என்றும், தாய் தந்தையென்றுங் கொள்வதால் அதற்குத் திண் ணிய உறுப்புக்களுண்டு என்று எவருங்கருதலாகாது.

பெண் ஆண் அப்பொருளின் பெண்மைபும் ஆண் நுட்பம் மைபுந் திண்ணிய உறுப்புக்களை யுடைய பெண் ஆண் வடிவங்களைக்

குறிப்பனவல்ல. அவைகள் துண்ணிய சக்திகளைக் குறிப்பனவாம். புராணங்கள் அவைகளைத் திண்ணிய வடிவங்களாகக் கொண்டு திருமணப் படலங்களும் வகுத்திருக்கின்றன. அறிவால் கூர்ந்து உணரத்தக்க

பெள்ளாணிகம் சில துண்மைகள் மனதிற்பொருளா மாறு, அவைகளை உருவகப்படுத்திக் கதைகளாக அணிவகுத்துக் கூறுவது புராண மரபு.

கதைகளை உள்ளவாறு நம்புவது பௌராணிக மத மெனப்படும். ஞான நூலாராய்ச்சியுடையார் புராணக் கதைகளின் நுட்பமுணர்ந்து இன்புறுவர் ; ஏனையோர் இடர்ப்படுவர்.

நுண்ணிய பெண் ஆண் சக்திகளின்மீது சிறிது கருத்துச் செலுத்துவோம். உலகில் இரண்டு சக்திகள் நிலவுகின்றன. ஒன்று கூட்டுஞ் சக்தி ; மற்றொன்று பிரிக்குஞ்சக்தி. முன்னையது பெண் ஆண் சக்தி இயல் தண்மையது ; பின்னையது வெம்மையது. இவ்விரண்டுச் சடசக்திகளாகும். இவைகளின் உண்மை, பூத பௌதிக சாத்திரிகளால் உறுதி செய்யப்பெற்று நீண்ட நாட்களாயின. சடசக்திகள் தாமே இயங்கமாட்டாவாகலின், அவைகளை இயக்கச் சடமல்லாத ஒன்று வேண்டற்பாலது. அதுவே சித்பொருள் என்பது. இயங்குஞ் சடத்தில் இரண்டு சக்திகளிருத்தலை யொப்ப, இயக்குஞ் சித்பொருளிலும் இரண்டு சக்திகளிருத்தல் வேண்டும். இல்லையேல் குறிப்பிட்ட சடசக்திகள் முறைமுறையே இயங்கமாட்டா. ஆகவே சித்பொருளிடத்துங் கூட்டல் பிரித்தற்குரிய தண்மை வெம்மையிருந்தே தீரல்வேண்டும். அவைகளின் இருப்பும், உண்மை கண்ட பெரியோர்களால் உறுதி செய்யப்பட்டிருக்கிறது. சித்தெனுஞ் செம்பொருள் சடப்பொருளுடன் நீக்கமறப் பிரிவின்றி அத்துவிதமாகக் கலந்து நின்று அச்சடத்தை இயக்குந் திறத்தை விரிந்த நூல்களிற் காண்க.

தண்மையைப் பெண்ணென்றும், வெம்மையை ஆணென்றுங் கூறல் உலகோர் இயல்பு. இவ்வியல்பு பற்றிச் சித்பொருளின் தண்மைக் கூற்றைப் பெண்ணென்றும், வெம்மைக் கூற்றை தண்மைபெண்; ஆணென்றும் நம்முன்னோர் குறிப்பிட்டனர். இவை நிரலே சக்தி என்

றும், சிவம் என்றுஞ் சொல்லப்படும். வழிபடுவோர் உள்ளத்தில் அவை பொருளாமாறு முன்னதற்கு நீலநிறமும், பின்னதற்குச் செம்மை நிறமும் மெய்ஞ்ஞானிகளால் பொறிக்கப்பெற்றன. தண்மைக்கு நீலமும்,

வெம்மைக்குச் செம்மையும் பொறித்
பெண் நீலம் தது மிகப் பொருத்தம். நெருப்பு நா
ஆண் செம்மை நீட்டிச் சுழன்று எரியும்போது அத
னுடலில் செம்மையும், விளிம்பில் நீலமும் ஒளிர்ந்தல்
காண்கிறோம். இந்நீலமுஞ் செம்மையும் ஒன்றினின்
றும் ஒன்று பிரியாது நின்றல்போலச் சக்தியுஞ் சிவமும்
பிரிவின்றி ஒன்றோடொன்று இயைந்து நிற்குமென்க.

அண்டம், பெண் ஆணாக அமைந் திருத்தல் போலப் பிண்டமும் அவ்வண்ணமே அமைந்திருக்கிறது. உடற்கூற்று நூற்படி உடலின் இடது பக்கம் தண்மை நாடியும், வலதுபக்கம் வெம்மை நாடியும்

ஒடுகின்றன. யோகிகள் இத்தண்மையை யும், வெம்மையையும் முறையே சந்திரகலை சூரியகலை என்று கூறுப. இவை, இடைகலை பிங்கலை எனவும்கூடும். வலதுபக்க வெம்மைச் சூரியகலையும், இடதுபக்கத் தண்மைச் சந்திரகலையும் சமமாக

இயங்கல்வேண்டும். ஒன்று மிகுந்து மற்றொன்று குறையின் உடலுக்கு ஊறு விளையும். இதனை :—

“ மாறு மதியும் ஆதித்தனும் மாறின்றித்
தாறு படாமல் தண்டோடே தலைப்படில்
ஊறு படாதுடல் வேண்டும் உபாயமும்
பாறுபடா இன்பம் பார்மிசைப் பொங்குமே ”

எனவருஉந் திருமுலர் திருவாக்கான் உணர்க.

இக்கலைகள் பெண்கலை ஆண்கலை யென்று வழங்கலுமுண்டு. “ஏராறு பெண்கலை எண்ணிரண்டாண்கலை” என்றார் அத்திருமுலரே. விரித்துச் செல்லாது சுருங்கச் சொல்லின் மக்கள் இடது பக்கம் பெண்தன்மையும், வலதுபக்கம் ஆண் தன்மையும் நிலவுகின்றன என்னலாம். பிராணாயாமப் பயிற்சியில் தேர்ச்சி பெற்றோர், கலைகளை ஒழுங்குபெற இயக்கும் ஆற்றல் வாய்ந்தவராகலின், அவர் விரும்புமாறு பெண் குழவியையோ ஆண்குழவியையோ பெறக்கூடுமென்று யோகநூல்கள் கூறுகின்றன. இப்பெண்கலை ஆண்கலைக்கும் பற்றுக்கோடு சக்தி சிவமேயாகும்.

அண்டபிண்டங்கள் யாவும் பெண் ஆண் வடிவாயிருத்தல்போல, அவைகட்டுக் காரணமாக உள்ள முழுமுதற் பொருளும் பெண் ஆண் வடிவாயிருத்தல் கருதத்தக்கது. இந்துட்பம் அர்த்தநாரீசுர மூர்த்தத்தில் நனி விளங்கும். அம்மூர்த்தத்தில் ஒரு பாதி பெண்ணுருவும், மற்றொருபாதி ஆணுருவும் பொலிதல் காண்கிறோம். அதன் பொருளென்னை? அவ்வடிவம், இவ்வண்டபிண்டம் அர்த்தநாரீசுர வடிவமாயிருத்தலை அறிவுறுத்துவதென்க.

சக்தி சிவம் என்பன ஒன்றைவிடுத்து ஒன்று
பிரிந்து நிற்பனவல்ல. அவை ஒன்றோடொன்று
இயைந்து நிற்பன. சக்திக்குஞ் சிவத்
சக்தி சிவ
த்யைபு
துக்குமுள்ள இயைபு, மலரும் மண
மும் போன்றது; மரமுங் காழ்ப்
பும் போன்றது; பண்ணும் இசையும் போன்றது.

பரம் பொருளிடத்துள்ள இரண்டு தன்மை, சக்தி
சிவம் என்னும் பெயரால் வழங்கப்பட்டு வருகின்றன.
சக்தியாவது சிவத்தின் அருள். ஒருவனிடத்துள்ள
அருட் குணத்தை எங்ஙனம் பிரிக்க இயலும்? சக்தி
என்றோ அன்றே சிவமுண்டு; சிவம் என்றோ அன்றே
சக்தியுண்டு. இரண்டும் அநாதி. இரண்டும் உயர்வு
தாழ்வின்றி ஒத்து உலகுயிர்களை யியக்குகின்றன.
சக்தி சிவத்தைப்பற்றி,

“அறுவகைச் சமயத் தோர்க்கும் அவ்வவர் பொருளாய் வேறங்
குறியது உடைத்தாய் வேதா கமங்களின் குறியி றந்தங்
கறிவினில் அருளான் மன்னி அம்மையோ டப்ப னுகிச்
செறிவொழி யாது நின்ற சிவனடி சென்னி வைப்பாம்”

என்றும்,

“ஒருவனே இராவ ணாதி பாவகம் உற்றாற் போலத்
தருவனில் வருவ மெல்லாம் தன்மையுந் திரியா னாகும்
வரும்வடி வெல்லாஞ் சத்தி சத்திதான் மரமுங் காழ்ப்பும்
இருமையும் போல மன்னிச் சிவத்தினோ டியைந்து நிற்கும்”

என்றும்,

“ சத்தியுஞ் சிவமு மாய தன்மையில் வுலக மெல்லாம்
ஒத்தொவ்வா ஆணும் பெண்ணும் உணர்குண குணியுமாக
வைத்தனன் அவளால் வந்த வாக்கமில் வாழ்க்கை யெல்லாம் ”

என்றும்,

“ எத்திறம் நின்றான் ஈசன் அத்திறம் அவளும் நிற்பள் ”

என்றும்,

“ அநுளது சக்தி யாகும் அன்றனக் கருளை யின்றித்
தெருள்சிவ மில்லை யந்தச் சிவமின்றிச் சத்தி யில்லை ”

என்றுஞ் சிவஞான சித்தியார் கூறியிருத்தல் காண்க.

சக்தி சிவம் போலப் பெண்ணுலகும் ஆணுலகும்
இலங்கல் வேண்டும். பெண் ஆண் சேர்ந்த ஒன்றே
வாழ்வென்பது. பெண்ணும் ஆணுஞ்
சேர்ந்த ஒன்றே முழு மனிதத்தன்மை
என்று மனுகுகிறார். தண்மைபும்

வெம்மைபும் எங்ஙனம் உடல் நலத்துக்கு வேண்டற்
பாலனவோ, அங்ஙனமே பெண்மைபும் ஆண்மைபும்
வாழ்வு நலத்துக்கு வேண்டற்பாலன. ஒன்றற்கொன்று
சிறுமைபுறின் ஊறுங்குலைவும் நிகழும். இவ்வுலக வாழ்
விற்குப் பெண்மை ஆண்மை இரண்டும் இன்றியமை
யாதன. இரண்டனுள் உயர்வு தாழ்வுமில்லை. உயர்வு
தாழ்வு கற்பிப்போர் இறை யியல்பையாதல், இயற்கை
யியல்பையாதல் உணராதார் என்க.

இவ்வுலகம் பெண் ஆண் வடிவாயிலங்குகிறது.
முழுமுதற் பொருளும் பெண் ஆண் வடிவாய்ப் பொலி
கிறது. ஆதலால், பெண்ணும் ஆணுங்கூடி வாழும்

வாழ்வே வாழ்வாகும். அவ்வாழ்வு ஒங்க. பெண்
ஆண்வாழ்க.

“ மண்ணினல்ல வண்ணம் வாழலாம் வைகலும்
எண்ணினல்ல கதிக்கி யாதுமோர் குறைவிலை
கண்ணி லஃதுறுங் கழுமல வளநகர்ப்
பெண்ணினல் லாளொடும் பெருந்தகை யிருந்ததே ”

—திருஞானசம்பந்தர்

உ. பெண்ணின் முதன்மை

“பெண்கொடியாக நடந்த துலகே” — திருமூலர்

பெண்ணுலகு ஆணுலகு என்னும் இரண்டனுள் உயர்வு தாழ்வு கருதலாகாதென்று மேலே சொல்லப் பட்டது. இரண்டிலகினுள் உயர்வுதாழ்வு இல்லை யேனும், பெண்ணுலகிற்கு முதன்மை வழங்க வேண்டு மென்பது அறிவும் அன்பும் வாய்ந்தோர் கருத்து. பெண்ணுலகிற்கு இயல்பா யமைந்துள்ள குணம், தொண்டு, கடமை முதலியவற்றை நோக்குழிப் பெண் ணுலகு முதன்மை பெற்று விளங்குவது நன்கு புல னாகும். ஆணுலகின் பேற்றிற்கும், வளத்துக்கும், நலத்துக்கும், பிற ஆக்கத்துக்கும் நிலைக்களனாயிருப் பது பெண்ணுலகென்பது எவரும் அறிந்ததொன்று. அப்பெற்றி வாய்ந்த பெண்ணுலகிற்கு முதன்மை வழங்கினால் நேரும் இழுக்கென்னை?

முதலாவது பெண்ணின் இயல்புகள்மீது சிறிது கருத்துச் செலுத்துவோம். பெண்ணெது? இதற்குப் பலர் பலவாறு கூறுப. பெண்ணுறுப் பெண்ணெது? புடையது பெண்ணென்று சொல்வது சாதாரண உலக வழக்கு. பெண்ணுறுப்புடைய சிலரிடத் திலும், சிலவற்றிலும் பெண்மையில்லாதிருத்தல் கண் கூடு. ஆதலால், உறுப்புக் குறியொன்றே. கொண்டு பெண்ணி஁து என்று கொள்ளல் முறையன்று. உறுப் போடு வேறு பல இயல்புகளையுங் கொண்ட ஒன்றே பெண்ணென்பது. அவ்வியல்புகளின் திரட்சி பெண்

மை எனப்படும். இப்பெண்மையுடையது பெண்ணென்க.

பெண்மை என்னுஞ் சொல்லின் கடைகுறைந்து பெண்ணென நின்று, பின்னைப் பெண்ணெனும் ஓர் இனத்தைக் குறிப்பதாயிற்று. பெண் ஆகு பெயர். இது, தமிழ் இலக்கண வழக்கு. ஈண்டுப் பெண்ணை எவள் என்னாது, எது என்றது முதற்பொருளை ஒட்டி என்க.

பெண்மை யாவது யாது? அடக்கம், பொறுமை, தியாகம், பரநலம், இரக்கம், அழகு, தொண்டு முதலி

யன அமைந்த ஒன்று. மண் நீர்
பெண்மை காற்று ஒளி முதலியன சேர்ந்து மர
மாதல்போல, அடக்கம் முதலிய குணங்கள் சேர்ந்து
பெண்மையாகின்றன. சிறு சிறு நீர்த்துளி சேர்ந்து
பரந்த நீர்நிலை யென்னும் பெயர் பெறுதல் போலவும்,
சிறு சிறு பரல்கள் சேர்ந்து மலை யென்னும் பெயர்
பெறுதல் போலவும் அடக்கம் முதலிய குணங்கள்
ஒன்றி, அவை பெண்மை என்னும் பெயர் பெற்றன.
பெண்மை என்பதைக் கூறிட்டுப் பார்ப்பின், அஃது
அடக்கம் முதலிய நீர்மைகளாகப் பிரிந்து நிற்கும்.
அடக்கம் முதலிய இயல்புகளின் திரட்சி பெண்மை
என்பது கருதற்பாற்று.

உலகில் இன்பம் துன்பம் என்னும் இரண்டு
முண்டு. இன்பம் எப்பொழுது நிகழ்கிறது? துன்பம்

எப்பொழுது விளைகிறது? அடக்கம்,
இன்ப துன்ப பொறுமை, தியாகம், இரக்கம் முதலிய
நிகழ்ச்சி வாற்றான் இன்பமெழுதலும், அடங்
காமை, பொறுமை, தன்னலம், அவா, வன்கண் முதலிய

வாற்றான் துன்பமுறுதலுங்கண்கூடு. மாயை அவித்தை முதலியவற்றைக் கடந்து விளங்குவது இன்பமென்றும், அம்மாயையாதியன பொறுமை வெகுளி அவா முதலிய பேய்க்குணங்களாகக் காரியப்பட்டு உயிர்களைப் பீடித்து, இன்ப ஊற்றைத் தகைந்து கொண்டிருக்கின்றன என்றும் ஞானநூல்கள் நவில்கின்றன. இப்பேய்க்குணங்களல்லாத அடக்கம் பொறுமை முதலிய தெய்வகுணங்களால் விளைவது இன்பமென்பது அன்றாட அனுபவத்தில் அறியக்கிடப்பது.

அடக்கம் முதலியவற்றின் திரட்சி பெண்மையாய்ப் பொலிவதையும், அடக்கம் முதலியவாற்றான் இன்பம் விளைவதையுங் கூர்ந்து நோக்கின், பெண்மை இன்பமாக விளங்காமற் போகாது. பெண்மை ஆகவே, பெண்மையை இன்பநிலையாகக் கோடல் எவ்வாற்றானும் பொருந்தும். மின்சாரம் யாண்டும் இயங்கினும், அது யாண்டும் விளங்கித் தோன்றாது, அதனை விளங்கித் தோன்றுமாறு தொழிற்படுத்தி மிடத்தில் மட்டும் அஃது ஒளிர்தல்போல, இன்பம் யாண்டும் பரந்து நிற்பினும், அது பெண்மையில் விளங்கி, நிகழ்ச்சியில் உணர்த்துமென்க.

இனிப் பெண்மையாவது யாது? இன்ப நிலை என்று சொல்லலாமன்றோ? அடக்கம், பொறுமை, தியாகம் முதலியன பெண்மையின் உறுப்புக்கள். அவ்வுறுப்புக்கள் சேர்ந்த இன்பம் பெண் இன்பத் தின் பெருமை பெண்மையின் உடல். அவ்வின்ப உடல் நுண்ணியதாகலின் (Abstract) அதற்கு என்புதோல் போர்த்த ஒரு பருவுடல் இறைவ

னால் அமைக்கப்பட்டிருக்கிறது. அவ்வடிவம் பெண் பெண் என்னும் பெயரால் உலகில் வழங்கப்பட்டு வருகிறது. இப்பொழுது பெண் எது? இன்பத்தின் பருமையென்க.

இன்பமோ நுண்ணியது; காணக்கூடாதது. காணக்கூடாத இன்பம் பெண்ணாகி நமக்குக் காட்சி யளிக்கிறது. பெண்மையேனும் இன்பத் தேய்வத்தை பெண் தெய்வம் ஏந்திநிற்கும் பெண்ணை, வேறும் பெண் ணைனக் கொள்ளாது, பெண் தெய்வ மென்றும் போற்றலாம். இத்தகைப் பெண்மையுடைய பெண்ணை முதன்மையுடையாள் எனில், என்ன முழு கிப்போகும்?

பெண்மை இன்பமாயின், பெண்மை அழகு மாகும். இன்பமுள்ள விடத்தில் அழகுமுண்டு. அழகுள்ள விடத்தில் இன்பமுமுண்டு. இன்பமும் அழகும் அழகு புலனாகுமிடத்தில் இன்ப நுகர்ச்சியுமிருத்தல் அநுபவம். ஆத லால், பெண்மை அழகுமாதல் உன்னத்தக்கது.

அழகுதுட்பம் உணர்ந்த மக்களுள் பண்டைத் தமிழ்மக்கள் தலைசிறந்து விளங்கினவர்கள். அவர்கள் பெண்ணை அழகென்றே கொண்டார்கள். பெண் ணைனுந் தமிழ்ச்சொற்கு அழகு என்பது பொருள்.

பெண்ணும் அழகும் பெண்ணைக் குறிக்கும் மாதர் முதலிய சொற்கட்கும் அழகுப் பொருளிருத் தல் காண்க. பெண் மாதர் இவைகள் ஆகுபெயர்கள். பலவிடங்களில் ஒரேவழி விளங்கும் அழகெலாந் திரண்டு, பெண்ணாகி நின்றலால், அழகுப் பொருள் அளிக்கும் பெண்ணெனுஞ் சொல் பெண்

ணுலகிற்குச் சூட்டப்பட்டது. நீலவானத்தில் திங்கள் போலவும், மலையில் பொழில் போலவும், பசுங் கொடியில் மலர் போலவும், மலரில் நிறம் போலவும், பறவைகளில் மயில் போலவும், விலங்குகளில் மான் போலவும் பெண்ணெனும் அழகு இவ்வழகிய உலகை அழகு செய்கிறது. பெண்ணில்லையேல் உலகில் அழகேது ?

அழகு எது ? இது குறித்து “முருகன் அல்லது அழகு” என்னும் நூலில் விரித்து எழுதியிருக்கிறேன். அழகுக் கடவுளைக் கண்டின்புற எவரும் வானத்தை நோக்க வேண்டுவதில்லை ; மலைக்கேக அழகுக் கடவுள் வேண்டுவதில்லை ; காடுகளில் புகவேண்டுவதில்லை ; கடலை நாட வேண்டுவதில்லை ; காவியங்களைப் புரட்ட வேண்டுவதில்லை. அழகுக் கடவுள் பெண்ணாகி யாண்டுங் காட்சியளிக்கிறது. கண்ணுளோர் காண்பாராக.

பெண்ணழகிலுள்ள கடவுட்டன்மை யுணர்ந்து அவ்வழகை எத்துணைக் கவிவாணர் எழுத்தால் எழுதி எழுதி இன்பம் நுகர்ந்தார் ! அன்றா கவிவாணர் எழுதி எழுதி எழுத்துக்கு முடிவு கண்டாரன்றி, அவ்வழகுக்கு முடிவு கண்டாரில்லை. அழகுக் கடவுளுக்கு முடிவேது ? அழிவேது ? பெண்ணின்பாலுள்ள அழகுக் கடவுளைக் காணாது, என்புதோல்மீது கருத்துக் கொண்டழியுங் காழகர் நிலை குறித்து இரங்குகிறேன். எல்லாவற்றிலும் முதன்மை பெற்றுள்ள அழகாகிய பெண்ணிற்கு முதன்மை குறித்தல் தவறாமோ ?

பெண்ணின் வாழ்க்கையை ஊன்றி உன்னுவோ
மாயின், பெண் பிறவியின் விழுமிய நோக்கம் இனிது
புலனாகும். பெண் பிறவி, காம வேட்கைக்கும், அடுப்

பெண்பிறவி
நோக்கம்

பூதல் முதலிய வேலைகட்கும் என்று
கோடல் அறியாமை. இவ்வுலக ஆக்க
மும் அழிவும் பெண்ணிடத்திருக்கின்

றன. பெண் தன் வயிற்றிற் பிறக்கும் பிள்ளைகளைத்
தீய வழியில் வளர்த்து உலகில்விடின், உலகில் அரக்கர்
வாழ்வு பெருகித் தெய்வ அன்பு வாழ்வு சுருங்கி
அழிந்துபடும். பெண்ணினல்லாள் தெய்வமாகலின்
எப்பொழுதும் அழிவு நினைபாள். அவள் உள்ளத்
துள் எப்பொழுதும் ஆக்கமே நிலவும். தன் வயிற்
றிற் பிறக்கும் பிள்ளை, பெருங் கல்வியாளனாய்,
வீரனாய், அன்பனாய், நல்லனாய் உலகில் வாழல்
வேண்டும் என்னும் எண்ணத்தையே தாய் கொள்
வது வழக்கம். பிள்ளை கெட்டொழிய வேண்டு
மென்று தாய் ஒருபோதும் நினைபாள். தாய்வயிற்
றிற் பிறந்து அவளால் வளர்க்கப்பெறும் பிள்ளைகளால்
லவோ பிள்ளைய உலகம்? எனவே உலகம் யாரிடத்
திருக்கிறது? தாயினிடத்தன்றோ? அவ்வுலகாக்குந்

தாய்மை

தாய்மைபுடைய பெண்ணின் பெரு
மையை என்னென்று கூறுவது? அன்

பர்களே! பெண் பிறவியின் விழுப்பத்தைக் கூர்ந்து
நோக்குங்கள். பெண்ணின் பெருமை புணர்ந்தன்றோ
திருவள்ளுவனார் “பெண்ணிற் பெருந்தக்க யாவுள”
என்று உலகிற்கு அறிவுறுத்தினார்.

இவ்வுலக ஆக்கத்துக்குரிய தாய்மை பெண்ணின் பாலுண்டெனில், அவளது தொண்டின் சிறப்பை என்னென்று கூறுவேன்? இவ்வுலக நலத்துக்குரிய தொண்டை (Service) அத்தெய்வம் தொண்டின் ஏந்தி நிற்கிறது. பயன்கருதிச் செய்யும் கூறுபாடு யும் வேலை தொண்டாகாது. பயன்கருதாது செய்யப்படும் பணியே தொண்டாகும். பிள்ளைகளை நல்வழியில் வளர்க்குந் தொண்டினுஞ் சிறந்த தொண்டு வேறென்றுண்டோ? பிள்ளைகளுக்குத் தொண்டு செய்யும் போது தாய் ஏதாவது பயன்கருதுகிறாளா? இல்லையே. உலக நலன் ஒன்றே கருதித் தாய் தொண்டு செய்கிறாள். பயன் கருதாத் தொண்டன்றோ கடவுள் தொண்டு? அத்தொண்டருளத்தன்றோ கடவுள் வீற்றிருப்பார்? தாயுள்ளத்திலில்லாத கடவுள் வேறெங்கேயிருக்கப் போகிறார்? அதுபற்றியே “ஈன்றாளின் என்ன கடவுளுமில்” என்றார் நான்மணிக் கடிகைக்காரர். பெண் தாயாய்ப் புரியுந் தொண்டு பெரிதுங் கருதற்பாலது. பெண் பிறவியின் விழுமிய நோக்கம் தாயாகித் தொண்டு புரிதல் என்று சோல்லல் மிகையாகாது. எனவே, பெண்மை என்னும் நினைவு தோன்றும்போது, தாய்மை, தொண்டு என்னும் இரண்டும் பக்கத்தில் தோற்றமுறல் வேண்டும். இத் தாய்மையுந் தொண்டும் வாய்ந்த பெண்ணல்லளோ முதன்மை யுடையாள்?

தாய்மைத் தொண்டு என்பது எளியதன்று. தாய்மைத் தொண்டு என்று எளிதில் பேசலாம்;

எழுதலாம். நடைமுறையில் அத் தொண்டாற்று
 வோர்க்கு அதன் அருமை தெரியும்.
 தாய்மைத் தொண்டு அவ்வரிய தொண்டு பெண்ணிற்கு
 வாழ்வாயிருக்கிறது. அத்தொண்டிற்
 கென்றே பெண் பிறந்தாள் ; வளர்ந்தாள் ; படித்தாள் ;
 மணங்கொண்டாள் ; வாழ்கிறாள் என்றுங் கூறலாம்.
 தொண்டு என்பது அடிமை வேலையன்று. பயன்
 கருதாத் தொண்டு தெய்விகம் நிரம்பியது. “என்
 கடன் பணிசெய்து கிடப்பதே” என்னுந் திருவாக்கை
 யோர்க. இப்பெயரான் யான் ஒரு நூல் எழுதியிருக்
 கிறேன். விரிவு அதிற்காண்க.

வாழ்க்கையில் தலைப் பட்டுள்ள ஒரு பெண்ணின்
 வாழ்வை நோக்கின், அவளது தொண்டின் சிறப்பு
 இனிது புலனாகும். அப்பெண் எத்
 வாழ்க்கைப் பெண் துணை எத்துணைத் தொண்டாற்று
 கிறாள் ! மாமன் முதலியோர்க்கேற்ற

தொண்டு-கணவனுக்குரிய தொண்டு - பிள்ளைகளுக்
 குகந்த தொண்டு - மற்றவர்கட்குத் தக்க தொண்டு -
 எத்தனை எத்தனை வகைத் தொண்டு ! வன்கண்ணார்
 சேர்ந்த குடும்பமாயின், அக்குடும்ப நெருப்பிடை
 நின்று, துன்பம் பொறுத்து, மகிழ்ச்சியோடு பெண்
 பணியாற்றுகிறாள். வருவாயில்லாக் குடும்பமாயின்
 பொருளீட்டுந் துறையிலும் உழைத்து மற்றக்கடன்
 களைப் பெண் உளுற்றுகிறாள். பொது விளைகளில்
 தலைப்படநேரின், அவ்விளைகளையும் பெண்மகள் நிகழ்த்
 துகிறாள். பெண்மகள் துன்பம் பொறுத்து மகிழ்ச்சி

யோடு பணிசெய்தல் போல், ஆண்மகன் செய்யமாட்டான்.

பொறுமைப் பொருளாய் பெண்ணைக் கிறிஸ்து என்றும், காந்தி என்றும் நான் போற்றுகிறேன். துன்பப் பொறையில் விளைவது இன்பம் என்று ஆஸ்கார் ஒயில்ட் என்னும் அறிஞர் கூறிப்போந்தார். இவ்வின்பநிலை பெற்றவரல்லரோ என்பையும் அன்பால் பிறர்க்களிப்பவராவர்? இந்திலை பெண்மக்களுக்கு இயல்பாய் அமைந்து கிடக்கிறது. பெண் எப்பொழுதும் தனக்கென ஒன்றுங் கொள்வதில்லை. பிள்ளைகளை வஞ்சிக்குந் தாய் உலகிலுண்டோ? தன்னுயிர்க்கென ஒன்றிருப்பினும் அதைப் பிள்ளைகட்குக்

பெண்ணின்
தியாகம்

கொடுக்கத் தாய் சிறிதும் பின்னடையாள். பிள்ளைகட்காகத் தாய் செய்யுந் தியாகத்தை இத்தகைத்தென்று

எழுத்தால் எழுதமுடியாது. சுருங்கக் கூறின் பெண் தனக்கென வாழாது பிறர்க்கென வாழ்பவள் என்று கூறலாம். குடும்பக் கோடுமைகளைப் பொறுத்தல், உள்ளதை மற்றவர்கட் கீந்து மகிழ்தல், தனக்கென வாழாது பின்னுலகாக்கும் உயிர்கட்கென வாழ்தல், விருந்தோம்பல், ஏழைகட்குதவல் முதலிய அருங்குணங்கள் பெண்ணிடத்துப் போலிதல் வெள்ளிடைமலை.

இப்பெருங்குணங்கள் பெண்ணின் தொண்டாகப் பரிணமிக்கின்றன. குணமிலாததொண்டு தொண்டாகுங் கொல்? தொண்டிற்கு வேண்டற்பாலது

குணம் குணமே. பெண்ணின்பாலுள்ள தாய்மையில்
 குணம் எக்குணமடங்காது? உள்ள குணமெ
 லாம் அதன்கண் அடங்கும். எனவே
 பெண் குணமலையாகிறாள். பெண்ணைக் குணமலை
 எனப் போற்றல் எவ்வாற்றானும் பொருந்தும். குணம்
 முதன்மை பெறல் இயல்பன்றோ?

பெண் பிறவி தாங்கினோரில் குணமில் இலையோ
 என்று சிலர் வினவலாம். உலகில் எதற்கும் புற
 குணமிலாப் பெண் னடைபுண்டு. புறனடையைப் பொது
 மையில் புகுத்திப் பேசல் உலக வழக்
 கன்று. ஈண்டுப் பொது அறம்பற்றிப்
 பெண்ணுலகியல்பை யான் மொழிந்து வருகிறேன்.
 பெண்வடிவந் தாங்கினோருள்ளும், பொறுமை தியாகம்
 முதலிய குணங்களில்லாப் பேய்களிருக்கலாம். இவர்
 கள் வடிவத்தால் பெண் மக்களேயன்றித் தாய்மைக்
 குரிய பெண்மை வாய்க்கப்பெற்ற பெண்மக்களல்ல.
 இவர்களே புறனடைப் பெண்மக்கள். இப்புறனடை
 ஒவ்வொன்றிலுமுண்டு.

ஒரு மாந்தோப்பை எடுத்துக்கொள்வோம். அத்
 தோப்பிலுள்ள மாமரங்களில் இரண்டொன்று கனி
 கொட்டாம லிருக்கலாம். அவ்விரண் டொன்றைக்
 கொண்டு மாமரங் கனியளிக்கும் இயல்பினதன்று
 என்று கூறல் நியாயமாகுமோ? பெண்ணுலகினும்
 யாண்டாயினும் ஒரு மூலையில் பழுது நேரலாம்.
 அதுகொண்டு அப்பழுது பெண்ணுலகின் இயல்பு
 என்று கூறல் அறமாமோ? பொதுப்படப் பெண்
 னுலகின் இயல்பையே நாம் நோக்கல் வேண்டும்.

குணங்களை இரண்டு கூறுகப் பிரிக்கலாம். ஒன்று பெண்மைக் குணத்தொகுதி; மற்றொன்று ஆண்மைக்

பெண்மைக் குணம்; ஆண்மைக் குணம். குணத்தொகுதி. பெண்மைக் குணங்களாவன: அழகு, அடக்கம், பொறுமை, தியாகம், பரநலம், இரக்கம், வீரம் முதலியன. ஆண்மைக் குணங்களாவன: கரடு, முரடு, அவா, பொறுமை, தன்னலம், சீற்றம் முதலியன. ஆண்மகன் கரடும் முரடும் சுருளும் திரிவும் பிளவும் நிரம்பிய பட்டைகள் போர்த்த வலிய மரம் போன்றவன். பெண்மகள் அக்கரடு முரடு முதலிய கொடுமைகளை ஒடுக்க, அம்மரத்தைச் சுற்றி, மனதுக்கினிய பசுமை வழங்கும் மெல்லிய பூங்கொடி போன்றவள். இக்குணமிலாப் பெண் பெண்ணாகாள். இக்குணமுள்ள ஆண் மகனும் பெண்மை பெற்றவனாகிறான்.

ஆண்வடிவில் பெண்மைக் குணம்பெற்ற மக்களே இதுகாறும் உலகில் அன்பர்களுள்ளும், அடியார்களுள்ளும், அறிஞர்களுள்ளும், வீரர்களுள்ளும், பாவலர்களுள்ளும் ஆணில் பெண்மை சொல்லப்பட்டு வருகிறார்கள். “ஆண்வடிவில் பெண்மைக் குணம்” என்பது கொண்டு ஒருவனை அலி என்று எவருங் கருதலாகாது. அலிகள் ஆண் பெண் என்னும் இருபாலாரிலுமுண்டு. அவர்களைப்பற்றிய பேச்சே ஈண்டு வேண்டாம். அவர்கள் சபிக்கப்பட்டவர்கள். அக்கூட்டம் வேறு. ஈண்டு யான் குறிப்பிடும் ஆண் வடிவில் பெண்மைக் குணம் படைத்த கூட்டம் வேறு. ஆண் பிறவி தாங்கினோர்

நல்வழியில் முயன்று பெண்மைக் குணம்பெற முயல்வாராக.

‘அகமே புறம்’ என்றபடி குணத்துக்கேற்ற முகம் மலரும். நல்லன்பர்கள், அருளாளர்கள், வீரர்கள், பாவலர்கள் முதலியோர் முகங்களில் பெண்மையோமுகல் காணலாம். பண்டைக்கால அன்பர் அருளாளர் முதலியோர் படங்கள் நமக்குக் கிடைக்கவில்லை. கிடைக்குமேல் அவர்கள் முகத்தில் பெண்மை பார்க்கலாம். புத்தர், கிறிஸ்து, திருவள்ளுவர், அப்பர், நம்மாழ்வார் முதலியோர் முகங்கள் பெண் முகங்களாகவே பொலிந்திருத்தல் வேண்டும். பாட்டிற்சிறந்த ஷெல்லி, வீரத்திற் சிறந்த நெப்போலியன், பொறுமையிற் சிறந்த காந்தியடிகள் இவர்கள் திருவுருவப் படங்களை உற்று நோக்குவோம். அவர்கள் முகத்தில் மனதைக்கவரும் பெண்மை என்ன அழகாகப் பொழிகிறது! பெண்மைக்குணம் ஊறும் அகம், பெண்மை முகமாக மலரல் இயல்பு.

பெண்ணீர்மைகளே இறைமை நீர்மைகள் என்பன. ஏனைய அரக்கர் நீர்மைகள். அரக்கர் தன்மையைச் செகுக்கப் பெண் தன்மை வேண்டற்பாலது.

பெண்ணியல்பு பெறுது கடவுள் நிலை
பெண்மையின் பெறல் இயலாது என்று சுருங்கச்
இறைமை சொல்லி விடலாம். ஞான நிலையில்

எவரும் பெண்மையாகும் ஒரு நிலையுண்டு. அதாவது, அழுக்காறு அவா வெகுளி முதலியன கழிந்து, பொறுமை அருள் முதலியன படியும் ஒரு நிலை என்க.

“ஒளியாம் பரமும் உளதாம்பரமும் - அனியார் சிவ

காமி யாகுஞ் சமயம் ” என்றார் திருமுலனார். “மெய் யருளார் தாயுடன் சென்று பின் தாழையைக்கூடி ” என்றார் பட்டினத்தடிகளும். கடவுள்நிலை அடைதற்கும் பெண்ணியல்பு இன்றியமையாததாயிருக்கிறது.

பெண்மையின் சிறப்புன்னியே நம்முன்னோர்கள் வாழ்விற்கின்றியமையாத கல்வி, திரு, ஞானம் முதலியவற்றையும் பெண்ணேனக் குறித்தார் போலும்!

நமது நாடும்
பெண்மையும்
கல்வியைக் கலைமகள் என்றும், திரு
வைத் திருமகள் என்றும், ஞானத்
தைப் பரையென்றும் நமது நாட்டார்
கொண்டது ஆராயற்பாலது. நாட்டைப் பலவழி
யிலும் ஒம்புங் காட்டைக் காட்டுக்கன்னி - வன
தேவதை - என்று கொண்டதும், பல்லுயிர்களைத் தாங்
கும் நாட்டைத் தாய் (வந்தேமாதரம்) என்று வழுத்து
வதும் உணரற்பாலன. எல்லாவற்றிற்கும் மேலாக
விளங்குங் கடவுளையும் நம்மவர்கள் பெண்ணாகவே
பெரிதும் போற்றுகிறார்கள். இந்திய நாட்டில் கட
வுளைப் பெண்ணாகப் போற்றுவோர் தொகையே
பெருகி நிற்கும். முழுமுதற் பொருள் பெண் ஆண்
வடிவாயிருப்பினும் அதனிடத்து அருளுக்குரிய
பெண் தன்மையே சிறந்து விளங்குதலை, அருள் நிலை
யெய்திய பெரியோர் நமக்கு அறிவுறுத்திப் போந்துள்
ளார். “முவேமுலகுக்குந் தாயே” என்றும் “அம்மையெனக் கருளியவா றுர்பெறுவார் அச்சோவே” என்
றும் மாணிக்கவாசகனார் அருளியிருத்தல் காண்க.
உலகில் உயரிய அன்புப் பொருளெலாம் பெண்
னாகவே பேசப்படல் எவரும் அறிந்ததொன்று. இத்

துணைச் சிறப்புவாய்ந்த பெண்மையின் பருமையாம் பெண்ணின் முதன்மையைப் பேசவும் வேண்டுமோ ?

பெண்ணின் முதன்மை நிறுவப் பலப்பல காரணங்களுண்டு. அவைகளை ஈண்டு விரிக்கிற்பெருகும். எதையும் ஆய்ந்து உண்மைகண்ட பின்னரே, அவ்வுண்மையை உலகிற் கறிவுறுத்தும் மேல் நாட்டுப் பூதபௌதிக ஞானிகளிற் பலர் பெண் தோற்றத்

தையே முதல் தோற்றமாகக் கொண்டுள்ளார். இழிந்த பிராணிகளிற் சில சின்னஞ் பெண்ணாகவும் சின்னஞ்

ஆணாகவும் மாறல் கண்கூடு. பையாலஜி என்னும் இயற்கை நூல்களைப் பார்க்க. உலகில் தொன்மையில் பெண் ஆண் வேற்றுமை அரும்புதற்குமுன்னர் முதல் முதல் இயற்கையில் பெண்ணுறுப்பே அரும்பியிருத்தல் வேண்டுமென்பது இயற்கை ஞானிகள் ஆராய்ச்சியிற் போந்த உண்மை. இவ்வுண்மைக்கு நமது நாட்டவருட் சிலர் கண்ட உண்மை அரண் செய்கிறது.

தமிழ்நாட்டிற் பிறந்த மணிகளுள் திருமூலர் என்னுங் குருமணி, பெண்ணின் முதன்மையைப் பல விடங்களில் விரித்துப் பேசியிருத்தல் எனதுள்ளத் தைக் கவர்கிறது. அவர் அருளிய மொழிகளுள் சில வருமாறு :—

“பெண்ணொரு பெண்ணைப் புணர்ந்திடும் பேதைமை
பெண்ணிடை யானும் பிறந்து கிடந்தது
பெண்ணுடை யானென் பிறப்பறிந் தீர்க்கின்ற
பெண்ணுடை யாணிடைப் பேச்சற்ற வாறே.”

“காணும் பலபல தெய்வங்கள் வெவ்வேறு
பூணும் பலபல பொன்போலத் தோற்றிடும்

வழங்கி யிருத்தல் காண்க. பெண் வயிற்றிற் பிறந்த
நாம் பெண்ணை முதலாகக் கொள்வோமாக.

யான் பெண்ணின் வயிற்றில் தோன்றினேன் ;
பெண்ணுடன் பிறந்தேன் ; பெண்ணுடன் வாழ்ந்
தேன். என் வாழ்விற்கு நாடோறுந் துணைபுரியும்
இயற்கை பெண்ணாகவே காட்சியளிக்கிறாள். யான்
தொழும் அன்புத் தெய்வமும் பெண்ணாகவே யிருக்
கிறது. எனதுள்ளத்துள்ள பெண்மை அருளைச்
சொரிகிறது. யான் பேசும் மொழி எனக்குப் பெண்
ணின்பம் நல்குகிறது. எல்லாம் பெண்மயமாக என்
னைச் சூழ்ந்து என்னுடலுக்கும் உயிருக்கும் நலஞ்
செய்கின்றன. இத்தகைப் பெண் தெய்வத்தை
முதன்மைப் பொருளாகப் போற்றுகிறேன். பெண்
னை முதன்மை யுடையாள் ; அத்தாயை வணங்கு
கிறேன் ; வாழ்த்துகிறேன். வந்தேமாதாம்.

“ சர்வம் சக்தி மயம் ஜகத் ”

௩. பெண்ணுரிமை

“மாதர்தம்மை இழிவுசெய்யும்

மடமையைக் கொளுத்துவோம்” —பாரதியார்

எல்லாவற்றிலும் முதன்மை பெற்று விளங்கும் பெண்ணிற்கு உரிமை வழங்கவேண்டுமா வேண்டாமா என்னும் ஆராய்ச்சியும் இவ்வுலகில் சில விடங்களில் நடைபெற்று வருகிறது. உரிமை என்பது ஒருவர் கொடுப்பதுமன்று ; மற்றொருவர் வாங்குவதுமன்று. அஃது எவரிடத்தும் எல்லா விடத்தும் இயல்பாய்மைந்து கிடப்பது. சிலர் தமக்குள்ள வன்மையால் பிறர் உரிமையை மறித்தும் பறித்தும் வருகிறார். ஒருவர் உரிமைக்கு மற்றொருவர் கேடு சூழ்வதினுங் கொடிய பாவம் பிறிதொன்றிருக்கிறதென்று தெரியவில்லை. உரிமையாவது உயிர்கட்குக்

உரிமை

கடவுளால் அளிக்கப்பட்ட ஒருபெரும் இயற்கைக் கொடை. தன்னைப்போலவே உயிர்களும் எவ்விதக் கட்டுப்பாடுமின்றி உலகில் வாழவேண்டுமென்பது கடவுள் நோக்கம். அவ்வருள் நோக்கத்துக்கு மாறுபட்டுப் பிறர் உரிமை தடிவோர், கடவுள் உண்மையில் உறுதியுடையோராகார். எவ்வுயிர் உரிமைக்கும் எவருங் கேடு நிகழ்த்தலாகா தென்பது பொது அறம். அங்ஙனமாக, மன்பதைத்தோற்ற வளர்ச்சிக் கெனக் கடவுளருளால் தாய்மை பெற்ற மென்மைப் பெண்மகளின் உரிமையை, வன்மை ஆண்மகன் சில விடங்களில் மறித்தும் பறித்துமிருக்கிறான் ! இயற்கை நியதிக்கு முரணிநின்று, பெண்ணுரிமைகடிந்து, பெண்

ஊக்கு “ எவ்வளவில் உரிமை வழங்கலாம் ; எவ்வளவில் வழங்கக்கூடாது ” என்னும் ஆராய்ச்சியில் தலைப்படல் எத்தகை அறியாமை ! பெண்ணின் உரிமை கெடுக்கவும் வழங்கவும் இவர்பாவர் ? அவ்வுரிமை கடிந்த மறத்துக்குக் கழுவாய் தேடவேண்டுமது இவர்கடமை என்று யான் கூறுவேன்.

பெண்ணுரிமைக்குக் கேடு எவ்வுலகில் விளைந்திருக்கிறது ? அஃறிணையுலகிலா ? ஆற்றிவுடைய மக்கள் உலகிலா ? வெட்கம் ! வெட்கம் ! புல் செடிகொடிகளில் ஆணினம், தன் தன்பெண்ணினத்தின் உரிமையைத் தகைந்திருக்கிறதா ? ஆண்பறவை, பெண்பறவையின் உரிமையைக் கெடுத்திருக்கிறதா ? எவ்விலங்காதல் தனது பெண்ணினத்தின் உரிமையை உடைத் திருக்கிறதா ? அஃறிணை உலகில் பெண்ணுரிமைக்குப் பழுது நிகழ்ந்தில்லை. பாழான ஆற்றிவுடைய உயர்திணை உலகிலேயே அவ்வுரிமைக்குப் பழுது நேர்ந்திருக்கிறது.

அப்பழுது தொன்று தொட்டு இடையீடின்றி நிலவி வருவதன்று. சில நூற்றாண்டுகளுக்கு முன்னரே அப்பழுது பெண்ணுலகில் நுழைந்தது. இதற்குக் காரணம் ஆணுலகின் தன்னலமே ஆண்கொடுமை யாகும். ஆண்மகன் பெண்மகளைத் தனக்குரிய காமப்பொருளாகவும், பணியாளாகவுங்கொண்ட நாள் தொட்டுப் பெண்மகள் உரிமை யிழக்கலானாள். வலிய ஆணின்கொடுமை, பெண்ணின் உரிமையைப் பறிமுதல் செய்தது. வலிய ஆண்முன்மெலிய பெண் என் செய்வாள் ?

பெண்ணுரிமை, பொதுவாக உலகில் பல விடங்
களிலும், சிறப்பாகச் சில விடங்களிலும் பின்னை
நாளில் கடியப்பட்டது. பெண்ணுரிமையுள்ள நாடு
பெண்ணுரிமை கள் செழுமை யுற்றிருப்பதும், அவ்
யுள்ள நாடு வுரிமையில்லா நாடுகள் செழுமை
யற்றிருப்பதுங் கண்கூடு. பெண்,
நாட்டின் தாயாகலான், அவள் அடிமைப்படும் இடம்
அடிமைப்படல் இயல்பு.

மேல்நாட்டார், தாம் பெண்ணுரிமை தடியாமல்
வாழ்தலால் தாம் நாகரிக நுட்பம் உணர்ந்தவரென்
றும், கீழ்நாட்டார் பெண்ணுரிமை கடிந்திருப்பதால்
அவர் நாகரிக நுட்பம் உணராதாரென்றுங் கருது
கிறார். ஒரு நாட்டின் நாகரிகம் அந்நாட்டின் பெண்
மக்கள் நிலையைப் பொறுத்து நிற்
நாகரிகத்துக்கு கிறதென்பது எவருங் கொள்ளத்
அறிகுறி தக்க உண்மை. பெண்மக்கள் எவ்
விதக் கட்டுப்பாடுமின்றி, இடுக்கணுமின்றிப் பிறப்
புரிமை யின்பத்தை எங்கே நுகர்கிறார்களோ, அங்கே
யுள்ள ஆண்மக்கள் நாகரிக நுட்பமுணர்ந்தவர்களா
கிறார்கள். அந்நாடே நாகரிகம் பெற்ற நாடாகும்.

கீழ்நாட்டின் பழைய வரலாற்றை நோக்குழிப்
பெண்மக்கள் அடிமைவாழ்வு நடாத்
கீழ் நாடு தினரென்று தெரியவில்லை. கீழ்நாட்
டுச் சரித்திரங்களில் இவ்வுண்மை காணலாம்.

எகிப்து, பாபிலோன் முதலிய விடங்களில் பண்
டை நாளில் பெண்மக்கள் அடிமைகளாக நடத்தப்

பட்டார்கள் என்று தெரியவில்லை. முதல் முதல் ஒரு பெண்பால், அரசு செலுத்திய இடம் பெண்மணிகள் எகிப்து என்று சொல்ல வேண்டு திறம் வதில்லை. சீனத்தில் ஹதாசு, சேமிரா மீஸ் என்பவர்கள் ஆட்சி நடாத்தி யிருக்கிறார்கள். அணித்தே ஒரு மஹாராணியே சீனத்தின் சக்கர வர்த்தினியாயிருந்தாள். இந்தியாவில் ரிஜியா, நூர்ஜ ஹான் முதலியோர் ஆட்சிகள் நடந்தன. சிரியா நகரங்களை அராபியர் பற்றி வந்தபோது, காலஸ், ஓபீரா என்னும் அராபிப்பெண்மணிகள் நாட்டிய வீரத்தைச் சரித்திரத்திற் காணலாம்.

நபிநாயகத்தின் அருந்தவப் புதல்வியார் பெருமைக்கு ஓர் உறையுளாக இருக்கிறார். விரிவு அவர் வரலாற்றிற் காண்க. பாக்தாத் முதலிய விடங்களிலிருந்த சில கலிபாக்கள், தங்கள் மனைவி மார்களின் நினைவுக்குறியாகப் பல அழகிய நிலையங்கள் எழுப்பினார்கள். ஷாஜஹான் கட்டிய தாஜ்மஹால் அவர் மனைவியின் அன்பிற்கோர் அறிகுறியாக நிற்கிறது. இவ்வன்புச் செயல்கள் பெண்மக்களிடத்துள்ள மதிப்பைப் புலப்படுத்துகின்றன. முஸ்லீம் பெண்மக்கள், பிறந்தவிடத்தில் சொத்துரிமை பெற்றிருப்பதும் ஈண்டுக் கருதத்தக்கது.

கீழ்நாட்டுப் பெண்மணிகளில் கல்வித் துறையில் பேர்பெற்று விளங்கினவர் பலர். ஜப்பானிய இலக்கியங்களிற் சிறந்த இரண்டு நூல்களின் ஆசிரியன் மார்கள் பெண்மக்களே. பாக்தாத், கார்டோவா முதலிய விடங்களில் பெண்மக்கள் கல்லூரிகளில் சென்று

பயின்று வந்தார்களென்று சொல்லப் படுகிறது. பெண்மக்கள் பற்பல கல்வித் துறைகளிலும் வல்லவர்களாயிருந்தார்கள். மீராபாய், ஜிபன்னிசா, சைஸ், போதோனி முதலிய புகழ்பெற்ற பெண்கவிகளின் சிறப்பை என்னென்று கூறுவது ?

கீழ்நாட்டுப் பெண்மக்கள் பெரிதுந் தாய்மையையும், அறவொழுக்கத்தையும், சமய வாழ்வையும், தொண்டையுமே தங்களுக்குரிய வாழ்வுச் செல்வமாகக் கொண்டிருந்தார்கள். ஆண் மக்களிடத்தில் போராடுவதும், அவர்களை வழிமறித்துப் புடைப்பதும், அவர்கள் பதவிகளைப் பற்றுவதுந் தங்களுக்குரிய வாழ்வென்று அவர்கள் கொண்டார்களில்லை. ஆண்மக்களுடன் போராடுவதுமட்டும் பெண்ணுரிமையாகாது. பெண் ஆணுடன் கலந்து வாழப் பிறப்பிக்கப்பட்டாளென்றி, ஆணுடன் போர்புரிந்து வாழ்வைக்குலைத்து, இடர்ப்படப் பிறப்பிக்கப்பட்டாளில்லை. இது பற்றிப் பின்னுங் கூறுவன்.

கீழ்நாடுகளிற் சிறந்த நமது இந்திய நாட்டின் மீது சிறிது கருத்துச் செலுத்துவோம். பண்டை நாளில் இந்திய நாட்டுப் பெண்மக்கள் இந்திய நாடு கல்வியாளர்களாய், வீரத்தாய்மார்களாய், அரசிகளாய், எவ்வினையும் ஆற்றவல்லவர்களாயிருந்தார்கள். அந்நாளில் நாடு உற்றிருந்த செழுமைக்கோரளவில்லை.

இந்திய நாட்டின் செழுமையும், பெருமையும், பிறவும் நூல்களில் சொல்லப்படுகின்றன. நாடு அச்

செழிய நிலையுற்றிருந்த நாள் எந்நாள்? பெண்ணுரிமை பெற்றிருந்த நாள் என்று தியங்காது கூறுவேன். பெண்ணுரிமை பறிக்கப்பெற்ற நாள்தொட்டு, நாமும் உரிமையிழந்து, அடிமைக்குழியில் வீழ்ந்து வருந்துகிறது.

நமது நாட்டின் இப்போதைய சிறுமைக்குக் கூறப்படுங் காரணங்களுள் யான் மூன்றைச் சிறப்பாக எடுத்துக்கூறுவது வழக்கம். அவை (க) பெண்ணுரிமை தடிந்தது (உ) பிறப்பால் வகுப்பு வகுத்தது (ங) மக்களுள் தீண்டாமை கொண்டது. இம்மூன்றனுள் பெண்ணுரிமை தடிந்ததைத் தலையாய காரண

மாகவுங் கொள்ளலாம். பெண், நாட்டின் ஒரு பாதியாகலின் அவள் உரிமையில்லா நாடு

மாகவுங் கொள்ளலாம். பெண், நாட்டின் ஒரு பாதியாகலின் அவள் உரிமையில்லா நாடு
மைக்கேட்டால் நாடு எங்ஙனம் நல் வாழ்வு பெறக்கூடும்? மனிதனது ஒரு பாதி வாயுவால் இயக்கமின்றி வீழ்ந்தால், அவன் எதற்குப் பயன்படுவான்? 'பெண்ணுரிமையில்லா நாடு, பக்கவாடி உடையாளை யொத்தது' என்று சொல்ல வேண்டிவதில்லை.

பண்டைக்காலத்தில் நமது நாட்டுப் பெண்மக்கள் எல்லாத்துறைகளிலும் உரிமை பெற்றிருந்தார்கள் என்பதற்குச் சான்றுகள் பல உள. வேதகால உலகின்மீதும், பழந்தமிழர்கால உலகின்மீதும் நமது கருத்தைச் செலுத்துவமேல், அக்காலப் பெண்மக்கள் நிலை இனிது புலனாகும். இடைக்காலத்திலும் பெண்மக்கள் சிறுமைபுற்றிருந்தார்களென்று தெரியவில்லை.

பிற்காலத்திலேயே - அதாவது ஸ்மிருதி காலத்தில் - நமது நாட்டில் பெண்ணுரிமை குலைக்கப்பட்டது.

வேதங்களில் மிகத் தொன்மையது ரிக்வேதம். அதன்கண் பெண் மக்களால் யாக்கப்பட்ட பாக்கள் காணலாம். அத்திரி ரிஷியின் வழித் தோன்றிய விசுவாவரை, அகத்தியரின் காதல் மனைவியார் லோபாமுத்திரை, ஆம்ப்ரி முனிவரின் அருமைப் புதல்வியார் வாக்தேவியார் முதலியோர் யாத்த பாடல்கள் அவ் வேதத்தில் பொலிகின்றன. மைத்ரேயி, கார்க்கி, தேவபூதி முதலிய பெண்மணிகளைப்பற்றி ஈண்டு விரித்துக்கூற வேண்டுவதில்லை.

மைத்ரேயி என்பார் மித்ரர் என்னும் பெரும் புலவரின் அருந்தவப் புதல்வியார். “ தந்தை மகற்காற்று நன்றி அவையத்து - முந்தியிருப்பச் செயல் ” என்றார் வள்ளுவனார். “ மகனுக்கு ” என்பதுகொண்டு மகட்கு அன்று என்று பொறுள் கூறுவது பிற்கால வழக்கு. பொதுவாக உலகிற்கு ஓர் அறம் உரைக்கும் வேளையில் ‘ ஒருவன் ’ ‘ மனிதன் ’ என்னும் ஆண்பாற் சொற்களை ஆளுதல் தொன்று தொட்ட வழக்கம். இவ்வழக்கு எல்லா மொழிகளிலுமுண்டு. திருவள்ளுவர் ஈண்டு ‘ மகற்கு ’ என்றது பொதுவாக மக்களைக் குறிப்பதென்க. இது நிற்க. தந்தை பிள்ளைக்கு நல்க வேண்டிய செல்வம் கல்விச் செல்வமே யாகும். பண்டிதர் மித்ரரும் தமது புதல்வியாரைப் பெரும் பண்டிதையாராக்கினார். இப் பண்டிதையார் பொருட்

செல்வத்தின் புன்மையையும், அருட் செல்வத்தின் மேன்மையையும் பற்றித் தமது கணவனார் மகரிஷி யாக்கு வல்கியருடன் வாதித்த பெரு மொழிகள் ஒரு சிறந்த உபநிஷதத்தில் ஒளிர்கின்றன. அப்பண்டிதையார் ஆசிரியராயிருந்து ஒரு வேத பாடசாலையை நடாத்தினரென்றுஞ் சொல்லப்படுகிறது.

இப்பெருமாட்டியாரின் நெருங்கிய உறவினராய் கார்க்கியைப் பற்றித் தெரியாத வடமொழிப் புலவ ரிரார். கார்க்கி, ஒருபோது ஜனகன் கழகத்தில், பாக்குவல்கியருடன் வாதம் புரிந்து, “ தர்க்க அரசி ” என்னும் பெயர் பெற்றன ரென்று தெரியவருகிறது.

தேவபூதி என்பார் சாங்கிய மதாச்சாரியராகிய கபிலர் என்னும் பெரியாரை ஈன்ற தாயார். தாயார் தேவபூதியி னிடத்திலேயே புதல்வர் கபிலர் கல்வி பயின்று, அப்பயிற்சி யின் பயனாகச் சாங்கிய நூல் இயற்றி, ஒரு சமயங் காணுந் திறனும் பெற்றார். இப்பெருமைக்குக் காரணராயிருந்த தேவபூதியின் கல்விச் சிறப்பை என்னென்று கூறுவன்?

வேதகாலப் பெண்மக்கள் நிலை குறித்துப் பல படப் பேசவேண்டுமெ தில்லை. அக்கால வழக்க மொன்றை ஈண்டுக் குறிப்பிடுவது சாலும். அந்நாளில் தலைவன் வேள்வி செய்யும்போது பெண்மக்கள் தலைவியும் உடனிருப்பாள். மந்திரத்தி வேதப்பயிற்சி லாதல், சுரத்திலாதல் தலைவன் பிழை நிகழ்த்துவனேல், உடனே திருத்தமாகத் தலைவி

அதைச் சொல்லி ஒழுங்கு செய்வது வழக்கம். இதனால் ஆண்மக்களைப் போலவே பெண்மக்களுங் கல்வியிலும் வேதப் பயிற்சியிலுஞ் சிறந்து விளங்கினார்கள் என்பது தெற்றெனத் தெரிகிறது.

வேத காலங் கடந்த பன்னூறு ஆண்டுகளுக்குப் பின்னரும் பெண்மக்கள் கல்வித் துறையிலும், பிற துறைகளிலும் உரிமை பெற்றிருந்தார்கள். சங்கரார்க்கும் மிசிரார்க்கும் நிகழ்ந்த விவாதத்தில் நடுநிலைத் தலைமை வகிக்கும் பேறு பெற்ற பாரதியும், கணிதத்திற் சிறந்த லீலாவதியும், வானசாஸ்திரத்தில் பேர் பெற்ற காணையும், மணஞ் செய்தற்குத் தன்னை யொத்த புலமைபுடைய நாயகன் வாய்க்கப் பெறுது கன்னிகையாகவே காலங் கழித்த சுலபையும், ஹுவான் த்ஸாங் என்னுஞ் சீனர், நமது நாடு போந்து சுற்றியபோது, எக்கட்டுப்பாடு மின்றிப் புலவர்களோடு பேசிக்கொண் டிருந்தனரென அவர் நூலில் குறிக்கப் பெற்றுள்ள இராஜேசுவரியும், பிறரும் அக்காலப் பண்டிதைமார்களில் குறிக்கத் தக்கவர்கள்.

இதிகாசங்களிற் போந்துள்ள பெண் மக்கள் வரலாறுகளும் அவர்களது நிலையைப் புலப்படுத்தும். சீதையின் நிறையும், பிரபாவதி, சபரி இதிகாசகாலப் பெண்மக்கள் இவர்களின் தவமும், குந்தி தனது புதல்வர்கட்கு ஊக்கமுட்டிச் சோர்வு குலைத்து வீரமெழுப்பியதும், கார்தாரி அரசு அவையேறி அரசியல் அறிவுறுத்தியதும், திரௌபதியின் அருஞ் செயல்களும் அக்காலத்திய பெண்மணிகளின் உரிமைக்கு எடுத்துக் காட்டாக விளங்குகின்றன.

புத்தர் காலத்திலும் பெண்ணுரிமைக்குக் கேடு
 நிகழவில்லை. அந்நாளில் ஆண் மக்களைப் போலவே
 பெண் மக்களுங் கல்வி பயின்று அறம்
 புத்தர் காலம் வளர்த்தார்கள். அசோகன் காலத்தில்,
 சில பெண்மணிகள், உலகில் பல நாடுகள் போந்து,
 அறம் வளர்த்தார்களென்று சரித்திரஞ் சொல்கிறது.

இன்னுஞ் சரித்திரத்தில் சில பெண் மக்கள்
 அருஞ் செயல்கள் பேசப்படுகின்றன. அரசிகளாகச்
 சிலர் இருந்தனர்; வீரத் தாய்மார்களாகச் சிலர் இருந்
 தனர். அறுநூறு எழுநூறு ஆண்டு
 கட்டுமுன்னர், நமது நாட்டில் வந்த
 இராசபுத்திரிகள் போர்முகத்தில் காட்
 டிய வீரச் செயல்கள் சரித்திரத்தில் பதிந்து கிடக்
 கின்றன. அச் செயல்களைச் சரித்திரங்களிற் காண்க.
 அவ்வீரச் செயல்கள் பழைய பெண்மக்கள் வழி
 வழி வந்து சுருங்கி நின்ற எச்சங்களாகும். எனவே,
 வேத காலத்திலும், இடைக் காலத்திலும் நமது நாட்
 டிப் பெண் மக்கள் உரிமை யிழந்து நின்றார்களென்று
 சொல்வதற்கில்லை.

பழந் தமிழ்நாட்டுப் பெண் மக்கள்மீது சிறிது
 கருத்துச் செலுத்துவோம். பழந் தமிழ்நாடு பெண்
 மக்கள் உரிமைக்கு ஓர் இலக்கியம்
 பழந்தமிழ்க் காலப்
 பெண்மக்கள் என்று கூறல் உயர்வு நவீற்சியாகாது.
 பழந்தமிழ் நூல்களைத் துருவித் துருவி
 ஆராய்ந்தால் அவைகளில் யாண்டும்
 பெண்ணுரிமை காணலாம். ‘பெண் தாழ்ந்தவள்,

குறையுடையாள், அடிமை' என்னும் உணர்வே அந்
 தைநாளி லில்லை. தமிழ் நூல்களில் தலைசிறந்து விளங்
 கும் அகப்பொருள் நூல்களின் உள்ளக் கிடக்கை

என்னை? இன்பமன்றோ? உரிமை

அகப்

யில்லாவிடத்தில் இன்பநிகழ்ச்சி ஏது?

பொருளும்

உரிமையின் ஒழுக்கன்றோ இன்பம்?

உரிமையும்

இன்ப நுகர்ச்சிக்கு இருபாலாரிடத்

தும் ஒத்த உரிமை இயல்புகள் இருத்தல் வேண்டும்.

ஒத்த உரிமை இயல்புகளே பெரிதும் பழந் தமிழ்

நாட்டு ஆண் பெண் வாழ்வாக அமைந்திருந்தன.

அவைகளே, “ஒத்தநலனும் ஒத்தகுணனும் ஒத்த

கல்விப் முடைய ஒருவனும் ஒருத்தியும்” என்றும்,

தலைவன் தலைவியர் அன்பு நிலையை “ஒராவிற்கு இரு

கோடு பூத்தாலென்ன” என்றும் நக்கீரனார் நவின்

றிருத்தல் காண்க. பழந் தமிழ்நாட்டு மணம் களவு

மணமாக இருந்ததும் ஈண்டுக் கருதற்பாற்று. பெண்

மகள் தனக்கினிய தலைவனைத் தானே தெரிந்தெடுத்து

வந்த வழக்க மொன்றே, அந்நாளைய பெண்ணுரிமைக்

குப் போதிய சான்றாக நிற்கிறது.

‘ஒத்த கல்வி’ என்னுங் குறிப்பு அக்காலப்

பெண் கல்விச் சிறப்பைத் தெரிவிக்கிறது. பழந்

தமிழ்நாடு ஆண் புலவர்களோடு பெண் புலவர்களையும்

அணிந்திருந்தது. வெள்ளி வீதியார்,

பெண் கல்வி

ஒளவையார், பெருங்கோப் பெண்டு,

பாரிமகளிர், எயினிமார் முதலியோர் அந்நாளில் தமிழ்

வளர்த்த பெண்மணிகள். இவர்கள் பாக்களைப் புற

நானூறு முதலிய நூல்களிற் காண்க.

அப்பாடல்களில் எளிய குறுகிய பாடல்கள் சில வருமாறு :—

“ களம்புகல் ஒம்புமின் தெவ்வீர் போரெதிர்ந்
தெம்முளும் உளனொரு பொருநன் வைகல்
எண்டேர் செய்யுந் தச்சன்
திங்கள் வலித்த காலன் னோனே.”

“ யாழொடுங் கொள்ளா பொழுதொடும் புணரா
பொருளறி வாரா வாயினுந் தந்தையர்க்
கருள்வந் தனவாற் புதல்வர்தம் மழலை
என்வாய்ச் சொல்லு மன்ன வொன்றார்
கடிமதி லரண்பல கடந்த
நெடுமா னஞ்சிறீ யருளன் மாறே.”

“ ஒருநாட் செல்லலம் மிருநாட் செல்லலம்
பலநாள் பயின்று பலரொடு செல்லினுந்
தலைநாட் போன்ற விருப்பினன் மாதோ
அணிபூ ணணிந்த யானை யியறேர்
அதியமான் பரிசில் பெறுஉங் காலம்
நீட்டினு நீட்டா தாயினும் யானைதன்
கோட்டிடை வைத்த கவளம் போலக்
கையகத் ததுவது பொய்யா காதே
யருந்தே மாந்த நெஞ்சம்
வருந்த வேண்டா வாழ்கவவன் றுளே.”

—ஒளவையார்

“ அற்றைத் திங்கள் அவ்வெண் ணிலவின்
எந்தையு முடையேம் எங்குன்றும் பிறர்கொளார்
இற்றைத் திங்கள் இவ்வெண் ணிலவின்
வென்றெறி முரசின் வேந்தரொங்
குன்றுங் கொண்டார் யாம் எந்தையு மிலமே.”

—பாரிமகளிர்

இப்பாடல்கள் பேச்சுப்போல் இருத்தல் கவனிக்
கத்தக்கது. பழந்தமிழ்ப் பெண்மக்கள் பேச்சே
பாடல் என்க.

கோவலன் தன்னைவிடுத்துப் பிரிந்தபொழுது
மாதவி, மீண்டும் அவனை யடையவேண்டி, எழுத்
தாணியைச் செம்பஞ்சின் குழம்பிற் றேய்த்துத்
தாழையின் வெள்ளிய தோட்டிலே திருமுகந்தீட்டி,
அவன்பாற் செலுத்தினளென்று சிலப்பதிகாரஞ்
செப்புகிறது.

“ திருமுகம் போக்குஞ் செவ்வியளாகி
அலத்தகக் கொழுஞ்சே றளைஇ அயலது
பித்திகைக் கொழுமுகை யாணிகைக் கொண்டு

* * * *

எண்ணெண் கலையும் இசைந்துடன் போகப்
பண்ணுந் திறனும் புறங்கூறு நாவில்
தலைவா யவிழ்ந்த தனிப்படு காமத்து
வினையா மழலையின் விரித்துரை யெழுதி

* * * *

எனவருவுஉம் இளங்கோவடிகள் இன்னுரை காண்க.

.நாலடி யாரென்னும் நூலில்,

“ குஞ்சி யழீகுங் கொடுத்தானைக் கோட்டழகும்
மஞ்ச ளழகும் அழகல்ல—நெஞ்சத்து
நல்லம்யா மென்னும் நடுவு நிலைமையால்
கல்வி யழகே யழகு ”

எனவருஉஞ் செய்யுட் பொருளை உற்றுநோக்குக.
குஞ்சி, கொடுத்தானைக்கோடு, மஞ்சள் - இவைகள்

பெண்மக்களைக் குறிப்பன என்று எவருங் கூறுவர். நாலடியார் காலத்தில் பெண்கல்வி இயல்பாயிருந்தமை உன்னற்பாலது. இக்கருத்தைச் சிறு பஞ்சமூலமும்,

“ மயிர்வனப்பும் கண்கவரு மார்பின் வனப்பும்
உகிர்வனப்பும் காதின் வனப்பும்—செயிர்தீர்ந்த
பல்லின் வனப்பும் வனப்பல்ல நூற்கியைந்த
சொல்லின் வனப்பே வனப்பு.”

என்று வெளியிட்டிருத்தல் காண்க.

‘ கல்வியிற் பெரியன் கம்பன் ’ என்னும் பெயர் தாங்கிய கவிமன்னனும், தனது இராமாயணத்தில், நாட்டுப்படலத்தில்,

“ பெருந் தடங்கண் பிறைநுத லார்க்கெலாம்
பொருந்து செல்வமுங் கல்வியும் பூத்தலால்
வருந்தி வந்தவர்க் கீதலும் வைகலும்
விருந்து மன்றி விளைவன யாவையே ”

என்று பாடியிருத்தல் காண்க. கம்பன் கோசலை நாட்டைக் குறித்துப் பாடினும், அவன் கம்பன் காலம் கோசலை நாட்டை நேரிற்கண்டவனல்லன். அவன் காலத்துக் கோசலமும், இராமன் காலத்துக் கோசலமும் இடையில் எவ்வளவோ வேற்றுமையுற்றிருக்கும். கம்பன் தமிழ் நாட்டில் தான்கண்ட காட்சியைக் கோசலத்தில் அமைத்துப் பாடினென்க.

நாயன்மார், ஆழ்வார் காலத்திலும் பெண் கல்வி தமிழ்நாட்டில் நிலவியிருந்ததென்று தெரியவருகிறது. காரைக்கால் அம்மையாரும், ஆண்டாள் அம்மையாரும்

பாடிய அருட்பாடல்கள் நம்மெதிரில் நிற்கின்றன.
அவர்கள் பாக்களில் இரண்டொன்று வருமாறு :—

“ இடர்களை யாரேனும் எமக்கிரங் காரேனும்
படருநெறி பணியா ரேனுஞ்—சுடருருவில்
என்பருக் கோலத் தெரியாடும் எம்மானாக்
கன்பரு தென்னெஞ் சவர்க்கு.”

“ * அன்றுந் திருவுருவங் காணாதே ஆட்பட்டேன்
இன்றுந் திருவுருவங் காண்கிலேன்—என்றுந்தான்
எவ்வுருவோன் நும்பிரான் என்பார்கட் கென்னுரைக்கேன்
எவ்வுருவோ நின்னுருவம் ஏது.”

—காரைக்காலம்மையார்

“ வெள்ளை விளிசங்கு இடங்கையில் கொண்ட
விமலன் எனக்குருக் காட்டான்
உள்ளம் புகுந்து என்னை நைவித்து
நாளும் உயிர்ப்பெய்து கூத்தாட்டுக் காணும்
கள்ளவிழ் செண்பகப் பூமலர் கோதிக்
களித்திசை பாடுங் குயிலே
மெள்ள விருந்து மிழற்றி மிழற்றுதென்
வேங்க டவன் வரக்கூவாய்”

—ஆண்டாள்

‘இப்பெண்மக்கள் பாட்டிற்கிரங்கி ஆண்டவன்
அருள் செய்யா தொழிந்தனனோ? ஆண்டவனுக்கு
ஆண் பாட்டா யிருந்தாலென்ன? பெண் பாட்டா
யிருந்தாலென்ன? அவனுக்கு வேண்டற்பாலது
கல்வியின் பயனாகிய அன்பே. காரைக்காலம்மை
யாரினதும், ஆண்டாள் அம்மையாரினதும் அன்பு

நிலையை அளந்து கூறற்கு யான் அருகனல்லன். அத்தகை அன்புக் கல்விமணிகளைப் பெற்றது நந்தமிழ்நாடு.

பண்டைத் தமிழ் நாட்டில் பெண்ணுரிமையும், அவ்வுரிமைக் குயிரனைய கல்வியும், பிறவுமிருந்தமையான், அந்நானைய பெண்மக்கள் வீரத் தாய்மார்களாகவும், வேறு பல அருஞ்செயல்பழந் தமிழ்த் தாயர் வீரம் நிகழ்த்தும் ஆற்றல் வாய்ந்தவர்களாகவு மிருந்தார்கள். பழந்தமிழ்நாட்டுப் பெண்மக்கள் வீரச் செயல்களும் பிறவும் போற்றற் குரியன. அவைகளுள் சிலவற்றை சுண்டுக் குறிப்பிடுகிறேன்.

நரம்புதோல் வற்றிய முதியோள் ஒருத்தியின் ஒரு புதல்வன் போர்க்கோலந் தாங்கி அமார்க்களஞ் சென்றனன். அவன் போரிடைப் புறமுதுகிட்டுப் பட்டான் என்று பலர் போந்து அம்முதியோள்பால் அறைந்தனர். அது கேட்ட அன்னை, தனது முதுமையைச் சிறிதுங் கருதாது, வான் தாங்கி "இவர் கூற்று மெய்யாயின், அவனுக்குப் பாலூட்டிய எனது மார்பை இவ்வாளால் அறுப்பேன்" என்று எழுந்து, போர்க்களம் புகுந்து, மைந்தனைத் தேடி, ஆண்டுக் குவிந்து கிடந்த பிணங்களை வாளால் பெயர்த்துப் பெயர்த்துப் பார்த்தனள். அங்கே தன்னொருமகன் மருமத்திடை ஊறுதாங்கி, இறந்துபட் டிருத்தலைக் கண்டு, அத்தாய் அவனை ஈன்ற பொழுதினும் பெரிதுவந்தனள். இவளல்லளோ வீரத்தாய்?

“ நரம்பெழுந் துலறிய நிரம்பா மென்றோள்
முளரி மருங்கின் முதியோள் சிறுவன்
படையழிந்து மாறினன் என்று பலர்கூற
மண்டமர்க் குடைந்தனன் ஆயின் உண்டவென்
முலையறுத் திடுவென் யானெனச் சினை இக்
கொண்ட வாளொடு படுபிணம் பெயராச்
செங்களந் துழுவோள் சிதைந்துவே ருகிய
படுமகன் கிடக்கை காணூஉ
ஈன்ற ஞான்றினும் பெரிதுவந் தனளே ”

—புறநானூறு

மற்றுமொரு பெண்மணியின் கொழுநன் போர்க்
களத்தில் மறப்போர் புரிந்து இன்னுயிர் துறந்
தான். அவன் உயிர் துறந்த மறுநாள் மாற்றார்
செருப்பறை கேட்டு அப் பெண்மகள் தன்னொரு
மகனை அழைத்துத் தலைமயிர்நீவிப் போருடைபுனைந்து
வேல் கைத்தந்து “ போர்க்களம் போய் வருக ”
என்று மகிழ்ச்சியோடு வழி கூட்டி யனுப்பினாள்.
இவளது வீரம் கொழுநன் பிரிவையும் மறக்கச்
செய்தது.

“ கெடுக சிந்தை கடிதிவள் துணியே
மூதின் மகளிர் ஆதல் தகுமே
மேனா னுற்றசெரு விற்கிவ டன்னை
யானை யெறிந்து களத்தொழிந் தனனே
நெருந லுற்றசெரு விற்கிவள் கொழுநன்
பெருநிரை விலங்கி யாண்டுப்பட்ட டனனே
இன்றும், செருப்பறை கேட்டு விருப்புற்று மயங்கி

வேல்கைக் கொடுத்து வெளிது விரித்துடிஇப்
 பாறுமயிர்க் குடுமி எண்ணெய் நீவி
 ஒருமக னல்ல தில்லோள்
 செருமுக நோக்கிச் செல்கென விடுமே.”

—புறநானூறு

கண்ணகி என்னுங் கற்புக் கடவுளைப் பற்றிக்
 கேள்விபுறாத தமிழர் அரியர். அப்பெருமாட்டியார்
 வீரச்செயலை விளம்பவும் வேண்டுமோ? கண்ணகியும்
 அவளது ஆருயிர்த் தலைவன் கோவலனுந் தாம் பிறந்த
 சோழநாடு நீத்துப் பாண்டிநாடு போந்து, ஆண்டு
 வாணிபஞ் செய்ய வேண்டிக் கண்ணகியின் காற்
 சிலம்பை விற்கக் கோவலன் சென்றபோது, ஆங்குக்
 களவுபோன பாண்டிமா தேவியார் சிலம்பே அச்சிலம்
 பென்று, கோவலன்மீது பழிசுமத்தி, மன்னன் ஆணைப்
 படி அவனைக் கொலைஞர்கள் கொன்றார்கள். அக்
 கொலைச் செய்தி கேட்ட கண்ணகி “என்னருமை
 நாயகன்மீது பொல்லாத களவுப்பழி சுமத்தியா இவ்
 வரசு கொன்றது” என்று வீரக் கிளர்ச்சியுடன்
 எழுந்து, பாண்டியன் வாயில் நுழைந்து, அவன்
 ஆணைபெற்று, அவனருகே சென்று, தன் வரலாறு
 கூறித் தன் நாயகனைக் கொன்றது கொடுங்கோன்மை
 என்று வாதம் புரிந்தாள். “கள்வனைக் கோறல் கடுங்
 கோலன்று” என்று மன்னன் எதிர்வாதம் புரிந்தான்.
 பின்னைக் கண்ணகியின் வலியுறுத்தன்மீது வேந்தன்,
 தன் மனைவியின் மற்றொரு காற்சிலம்பினையும், கொலைக்
 குக் காரணமாக நின்ற கண்ணகியின் ஒரு காற்சிலம்
 பினையும் உடைத்துப் பார்த்ததும் அதனுள் பா

லும், இதனுள் மணியு மிருத்தல் கண்டு, பாண்டியன் “யானோ அரசன், யானே கள்வன்” என்று நடுக்குற்று அரியாசனத்தி னின்றங் கீழே சாய்ந்து மாய்ந்தான். இத்துணை அருவினை கண்ணகி யென்னும் பெண் வழி நிகழ்ந்தது. “நாயகன் கொல்லப்பட்டான்; நமக்கென்ன இங்கு வேலை; தந்தை தாயர்க் கறிவித்து வீடு சேரலாம்” என்னுங் கோழை எண்ணம் கண்ணகியின் உள்ளத்தில் உறவில்லை. ‘நாயகனை அநியாயமாகக் கொன்றது பிழை’ என்று வேந்தன் முன்னே வாது செய்து, உண்மை கிளத்தி, அவன் மனச் சான்றே அவனைக் கொல்லுமாறு செய்த தன்றோ கண்ணகியின் வீரம்? இத்தகை வீரத் தாய்மார்கள் வாழ்ந்த நாடு இத்தமிழ்நாடு. இவ்வீரத் துக்கு அடிப்படை அந்நாளில் பெண் மக்களுக்கிருந்த உரிமையேயாகும். உரிமையில்லா விடத்தில் வீர எழுச்சி ஏது?

இத்தகை வீரச் செயல்கள் மட்டும் பண்டைத் தமிழ்ப் பெண் மக்கள்பால் பொலிந்திருக்கவில்லை.

தமிழ்ப் பெண் மணிகளின் அறவொழுக்கம் வேறு பல அறவொழுக்கங்களும் அன்னாரிடை நிரம்பி யிருந்தன. மாதவி என்னும் மாதரசியைக் கோவலன் விடுத்துப் பிரிந்த பின்னை அம்மாதரசி

என் செய்தனள்? அவள் வேறு துறை நண்ணாது, துறவொழுக்கம் பூண்டு, நிறை காத்து அறம் வளர்த்தாள். அவள் வயிற்றிற் பிறந்த மணிமேகலை எத்துணை உலகச் சோதனைகளைக் கடந்து நின்றனள்? மணிமேகலை அறவொழுக்கத்துக்கு ஓர் எடுத்துக் காட்

டாகவும் நிற்கிறாள். அவள் உயிர்கள் நலங் கருதித் தொண்டு செய்ததும், சிறைப்பட நேர்ந்தபோது அச் சிறைக் கோட்டத்தை அறக் கோட்டமாக்கியதும், சமயக் கணக்கர் உரை கேட்டதும், பிறவும் மணி மேகலை என்னுஞ் சீரிய தமிழ் நூலில் மிளிர்ந்தல் காண்க.

நாயகன் தவறி நடப்பின் அவனை அறிவால் அன்பால் திருத்தும் பெருந் தகைமை அந்நாளைய பெண் மக்களுக் கிருந்தது. சிலப்பதிகாரக் கண்ணகியல்லாத மற்றொரு கண்ணகி, வழக்கிய தன் கணவனைப் புலவர் வாயிலாகச் செம்மைப் படுத்தியதைப் பழைய நூல் களிற் காண்க. இச் செயல்கள் என்ன காட்டுகின்றன? அக்காலப் பெண் மக்களின் கல்வி அறிவு ஒழுகும், இவைகட் கெல்லாங் காரணமாக நிற்கும் உரிமை முதலியவற்றைக் காட்டுகின்றன.

நாயன்மார்கள் காலத்தும் பெண்ணுரிமைக்குப் பழுது நேர்ந்ததென்று சொல்வதற்கில்லை. நாயன் மாரின் மனைவிமார் நிகழ்த்திய பெருஞ் செயல்களைப் பெரிய புராணத்திற் காண்க. அவர்கள் செயல்களை ஈண்டு விரிக்கிற்பெருகும். அன்பிற்சிறந்த திருநீலகண்ட நாயனார் சிற்றின்பத் துறையில் எளியரா யதை யுணர்ந்த அவரது இல்லக்கிழத்தியார், அவரை எவ் வழியில் திருத்தினார் என்பது கவனிக்கத்தக்கது. அமண் சமயம்புக்க தம்பியாரை நீண்டுஞ் சைவ சமயத்தில் கொணர முயன்றவர் யாவர்? ஒரு பெண் மணி யல்லரோ?

மற்றுமோர் அருஞ்செயல் தமிழ்நாட்டில் பெண் வழி நிகழ்ந்திருக்கிறது. பெண்பெருமை பேச அந் நிகழ்ச்சியை ஈண்டுப் பொறிக்கின்றேனேயன்றிச் சமய நோக்குடன் அதை ஈண்டுப்பொறிக்கின்றே னில்லை.

பாண்டிமாநாட்டில் ஒருபோது சமணசமயம் பெருகிச் சைவசமயம் அருகிற்று. அவ்வேளையில் மன்னனும் அச்சமயநெறி நின்றான். ‘ அரசன் எவ் வழி அவ்வழி குடிகள் ’ என்றபடி குடிமக்கள் பலரும் அமண் சமயங்கொண்டனர். சொக்கலிங்கத்தையும், மீனாட்சியையும் தொழுவோர் அரியராயினர். இந்நிலை யில் அவ்விடத்தில் மீண்டுஞ் சைவசமயந் தழைக்க உழைத்தவர் யாவர்? ஒரு மங்கையர்க்கரசியாரே. அம் மங்கையர்க்கரசியார் எவர்? சமணக் கடவுட்டொழுத பாண்டியன் தேவியார். நாயகன், வேறு சமயம் புகுந் தும், நாடும் வேறு சமயம் புகுந்தும், தமதறிவிற்குப் பொருத்தமெனத் தோன்றிய ஒரு கொள்கையினின் றும், நாயகன் பொருட்டாதல், நாட்டின் பொருட் டாதல் சிறிதும் பிறழாது, உறுதிகொண்டு நின்ற அளவோடு நில்லாது, திருஞானசம்பந்த சுவாமிகளைத் தமது நாட்டிற்கு வரவழைத்து, மீண்டும் நாயகனையும், நாட்டையும் தமது கொள்கை வழி, ஒரு பெண் தெய் வந் திருப்பியதெனில், அப்பெண் தெய்வத்தின் உரிமை யுணர்வையும், கல்வி அறிவையும் என்னென்று புகழ்வது? மங்கையர்க்கரசியார் என்னும் ஒரு பெண் மணி அன்றில்லாதிருப்பரேல் சைவசமயம் அன்றே தமிழ்நாட்டில் இறந்துபட்டிருக்கும். ஒரு சமயத்தை

நிலைபெறுத்திய பெண்ணை நமது தமிழ்நாடு பெற்றிருந்தது.

அந்நாளில் வதிந்த ஆண் மக்களும் பெண் மணிகளின் சிறப்பைக் கூறத் தியங்குவதில்லை. பெண்ணுரிமை கடியப்பட்ட பின்னர்ப் பெண்ணின் சிறப்பை ஆண் மகன் புகழல் பாவமெனக் கருதினான் போலும்! “பெண் அடிபடப் பிறந்தாள்” என்றன்றோ பின்னைப்போந்த ஆண்பெரியோர் எழுதிவைத்தனர்? இவர்கள் மக்களா? பண்டைக் கால ஆண்மக்களோ பெண்சிறப்பை மகிழ்ச்சியோடு புகழ்ந்தார்கள். கடவுளைப் பெண்ணாண் வடிவாகக் கண்டு, ‘பெண்ணுடன் கூடிய கடவுள்’ என்று அவரை எங்ஙனும் பாடிய திருஞானசம்பந்தப் பேருந்தகையாரும், பெண்ணுக்குரிய அமைதிநிலை யெய்தி, அதனில் விளங்கும் அன்பு ததும்பிக் கரை புரண்டு தமிழ்ப் பாக்களாக ஒடுதற்கு நிலைக்களனாக விருந்த சேக்கிழாரும், மேற்போந்த மங்கையர்க்கரசியாரைச் செவ்விய செவ்விய தீந்தமிழ் மலரால் தூவிப் போற்றியிருக்கிறார். பெண்ணடிமை என்னும் உணர்வில்லா நாளில் பெண்ணைக் காழ்ப்பின்றி ஆண்மக்கள் புகழ்ந்திருக்கிறார்கள்.

“ மங்கை யர்க்கரசி வளவர்கோன் பாவை

வரிவளைக் கைம்மட மானி

பங்கயச் செல்வி பாண்டி மாதேவி

பணிசெய்து நாடொறும் பரவப்

பொங்கழ லுருவன் பூதநா யகனால்
வேதமும் பொருள்களு மருளி
அங்கயற் கண்ணி தன்னொடு மமர்ந்த
ஆலவா யாவது மிதுவே” —தீருநானசம்பந்தர்

“மங்கையர்க்குத் தனியரசி எங்கள் தெய்வம்
வளர்வதிருக் குலக்கொழுந்து வளைக்கை மானி
செங்கமலத் திருமடந்தை கன்னி நாடாள்
தென்னர்குலப் பழிதீர்த்த தெய்வப் பாவை
எங்கள்பிரான் சண்பையர்கோன் அருளி னாலே
இருந்தமிழ்நா நெற்றவிடர் நீக்கித் தங்கள்
பொங்கொளிவெண் டிருநீறு பரப்பி னாரைப்
போற்றுவார் கழலெம்மாற் போற்ற லாமே”

—சேக்கிழார்

இவர்கள் மங்கையர்க்கரசியாரை எவ்வாறு
போற்றி யிருக்கிறார்கள் என்பதை அன்பர்கள் உன்னு
வார்களாக.

வேதகாலத்திலும், பழந்தமிழர் காலத்திலும்
பெண்மக்கள் தங்கள் உரிமை வழிநின்று கடனாற்றி
னார்கள். அவ்வுரிமை இடைக்காலம்வரை தொடர்ந்து
நின்றது. பின்னை நாளில், அதாவது ஸ்மிருதி காலத்தில்,

பெண்மக்கள் உரிமை நமது நாட்டில்

பெண் கடியப்பட்டது. வேறு சில விடங்
அடிமைப் களிலும் அவ்வுரிமை கடியப்பட்ட
பட்ட காலம்

தெனச் சரித்திரங் கூறுகிறது. பெண்

ணுரிமை கடிந்து கூறும் ஸ்மிருதிகளையும், அவைகளை
யொட்டிப் பின்னை எழுந்த நூல்களையும் நோக்குழிப்
பெண்ணுரிமையை அரிக்கும் அநியாயக் கட்டுப்பாடு

களைக் காணலாம். அவைகளை எழுதிய ஆண்மக்கள் நெஞ்சங்கல்லோ இரும்போ அறிகிலேன்.

முதலாவது பெண்கல்வி வாயில் அப்பாவிிகள் மண்ணிட்டார்கள். எல்லா முறையிலும் ஆண்மகனை யொத்தும், சிலவற்றில் மேம்பட்டும் நிற்கும் பெண்மகள், தன் வாழ்விற்கின்றியமையாத கல்வி பெறலாகாதெனங் கொடிய கட்டுப்பாட்டினங் கொடிய தொன்றிருக்குமோ? பண்டை நாளில் வேதவேதாந்தத் துறையில் ஈடுபட்டுப் பல கலைகளையும் எழுதிய பெண்மக்கள் வழிவழி வரும் பெண் மக்களா படிக்கக்கூடாது? இது பெண்மக்களை விலங்காக்கித் தங்கள் வழியில் ஆட்டவேண்டுமென்று ஆணுலகங் கொண்ட தீய எண்ணமன்றி வேறு என்ன? “விலங்கொடு மக்களனையர் இலங்குதால் - கற்றாரோ டேனையவர்” என்றார் திருவள்ளுவனார்.

ஈண்டு மக்கள் என்றது ஆண்மக்களையும் பெண்மக்களையும் குறிப்பதென்க. பெண்மக்களைப் பிரித்து

மக்கள் ஆண்மக்களென்று பொருள் கொண்

டது பிற்கால வழக்கு. திருவள்ளுவர்

காலத்தில் ஆண்மக்களைப் போலவே பெண்மக்களும் படித்துவந்தார்கள். அதனால் அவர் மக்கள் என்று பொதுப்படக் கூறினார். அறிவு விளக்கத்துக்கு இன்றியமையாத கல்வியைப் பெண் பெறுதொழிவளேல் அவள் வாழ்வு என்னும்? அவள் பிள்ளைகளை எவ்வாறு வளர்ப்பாள்? உலகப்பொறுப்பை யன்றோ அவள் தாங்குந் தாயாகவிருக்கிறாள்? இந்நாளில் நமது நாட்டில் வான்மீகிகள், வியாசர்கள், நக்கீரர்கள், திருவள்ளுவர்

கள் தோன்றும்மைக்குக் காரணமென்ன? தாயைக் கல்லி யிழக்கச் செய்து அவள் உரிமை கடிந்ததன்றி வேறென்ன? பயிரின் நலன் நிலத்தின் பான்மையைப் பொறுத்ததன்றோ? பின்னை நாளில் பெண்மக்களுக் கேற்பட்ட கட்டுப்பாடுகள் இந்நாளில் நாட்டின் நலத் துக்கே கேடு விளைத்திருக்கின்றன.

பழைய நூல்களிலும் பெண்கல்வி மறுப்பு உண்டு என்று சிலர் சில வுரைகளைக் காட்டுவர். அந் நூல்களை முற்றும் ஆய்ந்தால் பல விடங்களில் பெண் கல்வி பேசப்பட்டிருக்கும். ஊன்றி நோக்கினால் அம்

இடைச்
செருகல்

மறுப்புரைகள் ஒட்டுப்போல் தோன் றும். பெண் படித்தலாகாதெனும் கொடிய கட்டுப்பாடு எழுந்த நாளில்,

அக்கட்டுப்பாட்டை விதித்தவர்கள், தங்கள் கருத் தைப் பழைய நூல்களிலுஞ் செருகி விட்டார்கள். இந் நஞ்சு பல பழைய நூல்களிலும் இறங்கியிருக்கிறது. இடைச் செருகலில் நமது நாடு பேர்பெற்றது. இப் பொழுதும் பழைய நூல்களை அச்சிடுஞ் சிலர் இடை யிடையே தங்கருத்துக்கேற்பச் சில மாறுதல் செய் கிறார். பெண் கல்வி மறுப்புப் பழைய நூல்களில் காணப்படுமேல், அதனை இடைச் செருகல் என அறி னார் ஒதுக்குவாராக. பெண் கல்வி மறுப்பு ஸ்மிருதி

ஸ்மிருதி
காலம்

காலத்திலேயே ஏற்பட்டது. வேறு பல கட்டுப்பாடுகளும் ஸ்மிருதிகளி லுண்டு. இந்நாளில் அவைகள் மாற்

றப்பெறல் வேண்டும். இல்லையேல் நாட்டுக்கு நலன் இல்லை.

ஆண்மக்களைப் போலப் பெண்மக்கள் படித்த
லாகாது என்னுங் கட்டுப்பாடு எற்றுக்கு? கல்வி பயிற்
சிக்குரிய மூளை பெண் மக்களுக்கில்லையோ? அவர்கட்
கும் மூளையை ஆண்டவன் படைத்திருக்கிறான். ஆண்

மக்கள் மூளையினும் பெண்மக்கள்
பெண் ஆண் மூளை மென்மையுடையது என்பதைச்
மூளை நிலை சோதனையிற் காணலாம். துட்பங்களை

விரைவில் கார்க்கத்தக்க ஆற்றல் மென்மை மூளைக்கு
உண்டு. ஆண்மக்களினும் பெண்மக்கள் துண்ணிய
பொருளை விரைவில் உணரும் ஆற்றல் பெற்றிருத்தல்
அறிஞரால் ஒப்பப்பட்ட உண்மை. ஆண்மக்கள் பள்
ளிக்கூடங்களிலும், பெண்மக்கள் பள்ளிக்கூடங்களி
லும் அடியேன் ஆசிரியனா யிருந்தபோது, இவ்வுண்
மையை அநுபவத்தில் கண்டிருக்கிறேன். இத்
தன்மை சில ஆண்மக்களிடத்திலும் உண்டு. அவர்
கள் பெண்ணியல்பு வாய்ந்தவர்கள். இப்பெண்
ணியல்பு குறித்துப் “பெண்ணின் முதன்மை” என்
னுந் தலைப்பின்கீழ் உரைத்திருக்கிறேன்.

இன்னும் ஒருவழி பற்றிப் பெண்ணறிவின் துட்
பங் கூறலாம். அமைதியில் அறிவு விளக்கம் உண்டு
என்பது எவரும் ஒப்பத்தக்கது. நெஞ்சில் அமைதி
நிலவா வேளையில் எந்நூலையும் வாசிக்க
அமைதியில் மனமெழுவதில்லை. நூலை எடுத்து வாசி
அறிவு விளக்கம் ப்பினும் பொருள் பதிகதில்லை. இஃது
அநுபவம். இரவு உறங்கி, கைகறையில் எழும்போது,
நெஞ்சில் அமைதி நிலவுகிறது. அவ்வேளையில் அறிவு
தாண்டவம் புரிகிறது. அந்நேரத்தில் அரிய பொரு

செனாப்தி எளிதில் விளங்குகின்றன. பின்னர் உலகிய
வில் நுழைந்ததும் அமைதி குலைகிறது. அறிவு விளக்
கமுங் குன்றுகிறது. நுண்ணிய பொருளைச் சிந்திக்க
வும் இயல்வதில்லை. அமைதிக்கும் அறிவு விளக்கத்
துக்குமுள்ள தொடர்பு எண்பிக் கருதற்பாற்று.

இவ்வமைதி ஆண்மக்கட் கதிகமுண்டா? பெண்
மக்கட்கதிகமுண்டா? அமைதி பெண்மக்கட் கதிக
மிருந்தல் கண்கூடு. பெண்மை என்னுஞ் சொல்
வியற்றுக “கட்புலனாயதோர் அமைதித்
தன்மை” என்றார் ஆசிரியர் நச்சினூர்க்
கணியர். கண்ணுக்குப் புலனாகாத
அமைதி, பெண் வடிவாகிக் கண்ணுக்குக் காட்சியளிக்
கிறது என்பது அதன் கருத்து. அமைதியே பெண்
ணெனத் திரண்டு விளங்குகிறதெனில், பெண்மக்க
ளின் அறிவு விளக்கத்தைப்பற்றி விளங்க உரைக்க
வேண்டிவருதில்லை. அதற்கெற்ற முனையும் படைப்பில்
அவர்கட்கு அமைந் திருக்கிறது.

அறிவு அமைதியில் உறைதலான், அறிவிற்
குரிய கல்வியை அமைதி குறிக்கும். ஒரு பெண்
கடவுளாக நாம் போற்றுவதும் உன்னத்தக்கது.
கலைமகள் நுட்பம், அமைதியுடைய
பெண்மையில் அறிவு உறைதலைக்
குறிப்பதாகும். கல்விக் கடவுளைப்
பெண்ணெனக்கொண்ட நமது நாடு, பின்னைப் பெண்
கல்வியை மறுப்பது பொருளற்ற தொன்றாகும்.
பின்னைநாளில் ஆண்மக்கள் வகுத்த கொடுஞ் சட்டங்
கள் நாட்டையுங் குறைகூறச் செய்கின்றன.

பெண்மக்கள் படித்தலாகாதென்பது இயற்கை நோக்கமாயின், பெண்மக்கட்குப் படிப்பு வருதல் கூடாது. பெண்மக்கள், ஆண்மக்களைப் போலவே கல்வி பயின்று பரீட்சைகளில் தேர்வதையும், பட்டம் பெண்ணறிவு பெறுவதையும், தூல்கள் எழுதுவதையும், மேடைகளில் பேசுவதையும், கல்லூரிகளிலும் மற்றக் கழகங்களிலும் தலைமை வகித்து வினைகள் முடிப்பதையும், பிறவற்றையுங் கண்ணாரக் காண்கிறோம். கல்வித்துறை, பெண்மக்கட்கு இயற்கையில் அரண் செய்வதன்றி முரண் செய்வதில்லை. பெண்கல்வியை மறுப்பது, இறைவன் படைப்பு நோக்கை இடர்ப்படுத்துவதாகும்.

‘பேதைமை என்பது மாதர்க்கு இயற்கையாய் அமைந்திருப்பது’ என்று சிலர் கூறிப் பெண் கல்வியை மறுக்கிறார். அன்னார் “பேதைமை என்பது

பேதைமை
விளக்கம்

மாதர்க்கணிகலம்” என்னும் ஓளவையார் திருவாக்கையுங் காட்டுகிறார்.

பேதைமை என்பது பல பொருள் ஒரு சொல். அஃது அறியாமை என்னும் பொருளைப் பெரிதும் வழக்கில் பெற்றிருக்கிறது. பேதைமை என்னுஞ்சொற்கு நக்கிரனார் “கொளுத்தக் கொண்டு கொண்டது விடாமை” என்று பொருள் விரித்திருத்தல் காண்க. இப்பொருள் அறிவின்மை மடமை முதலிய கருத்துக்களைத் தெரிப்பதா என்று வினவுகிறேன். பெண் கல்வி மறுக்கப் பட்ட நாள்தொட்டுப் பேதைமை, பெண்ணின்

அறியாமை குறிக்குஞ் சிறப்புச் சொல்லாகக் கொள்ளப் பட்டது. இப்பொருள்படப் பின்னாலில் “* * * *” பெண்ணறி வென்பது பெரும் பேதைமைத்தே” என்பது போன்ற உரைகளும் பிறக்கலாயின. அறிவின்மைப் பொருள் அளிக்கும் பேதைமை எல்லார்க்கும் பொதுவாயிருப்பது. அஃது ஒரு பாலார்க்கே உரித்து என்று சொல்வது தவறு.

“பேதைமை” என்றோர் அதிகாரம் திருக்குறளி லிருக்கிறது. அது பெண்ணுலகை மட்டுமா குறித்து நிற்கிறது? சில சொற்கள் காலத்துக்கேற்ற பொருள் பெறுவதுண்டு. அச்சொற்களுள் ‘பேதைமை’ என்னுஞ் சொல்லும் ஒன்று. பேதைமை என்னுஞ் சொற் குப் பழந்தமிழர் கொண்ட பொருளை உன்னுக.

இச்சீரிய பொருளுடைய பேதைமை மாதர்க்கணி கலனாயிருத்தலை ஒளவையார் மொழிந்தார். இஃதென்ன குற்றம்? இனிப் பேதைமை என்னுஞ் சொல்லைப் பழம் பொருள்பட ஆட்சியிற் கொணருமாறு புலவர் களை வேண்டிக் கொள்கிறேன். பெண் கல்வியை மறுத்துக்கூறும் பழமொழிகளும், பிற உரைகளும் ஆட்சியற்று ஒழிவனவாக.

பின்னை நாளில் ஆண்மக்கள், பெண்மக்களின் கல்வியுரிமையை மட்டுமா கெடுத்தார்கள்? வேறு பல பிறப்புரிமைகளையும் பறித்திருக்கிறார்கள். அந்நாளில் பெண்மக்களுக்கு விதிக்கப்பெற்ற கட்டுப்பாடுகளை எண்ண எண்ண உள்ளம் உருகுகிறது; கண்ணீர்

பெருகுகிறது. அக்கால அறிஞர்களின் வன்கண் இருந்தவா றென்னே ! என்னே ! பெண்களுக்கு பெண் உற்ற வயதடைந்து பகுத் விதிக்கப்பெற்ற தறிவு பெருமுன்னம் ஒருவனை மணத் கட்டுப் பாடுகள் தல், கைம்மை யெய்தினால் மொட்டை யடித்து அவளை மான பங்கஞ் செய்தல், அவளைப் பசியால் மெலிவித்தல், பல பெண்கள் ஒருவனை மணத்தல், பெண் விபசாரத்துக்குத் தண்டனை விதித்தல், ஆடவன் எச்சிலைத் தின்னுமாறு மகளிரை வலியுறுத்தல், இன்னோரன்ன பிற கட்டுப்பாடுகள் பெண்ணுலகின் உயிர் நாடியைப் போக்கிவிட்டன. இக்கட்டுப்பாடுகள் ஆணுலகிற் குண்டோ ? இல்லை ; இல்லை.

மனைவியை ஆண்மகன் இழந்தால், அவன் எவ்வளவு வயதான கிழவனாயிருப்பினும், ஒரு கட்டழகியை மணந்து இனிது வாழலாம் ! இளம் பெண்ணொருத்தி கணவனை யிழந்தாலோ, அவள் மொட்டையடித்து, உண்டி கெடுத்து, உலகைத் துறத்தல் வேண்டும் ! என்ன அநியாயம் ! விதி என்றால் இருபாலார்க்கு மன்றோ இருத்தல்வேண்டும் ? ஒருவன் பல பெண்களை மணந்து கொள்ளும் உரிமை பெற்றிருக்கிறான் ! அநியாயம் ! அநியாயம் ! ஒருத்தி ஒருவனோடு வாழலே அறவொழுக்கம். அவ்வாறே ஒருவனும் ஒருத்தியுடன் வாழ்தல் வேண்டும். ஒருவன் பல பெண்களை மணக்கலாம் என்னும் விதி பெண்ணுலகை இழிவுபடுத்துவதாகும். பெண் தவறி நடந்தால் தண்டனை ! ஆண் தவறி நடந்தால் தண்டனையில்லை ! இஃதென்ன நீதி ? தண்டனை இருபாலார்க்கும் விதிப்பது நீதியாகும்.

பிறப்பில் ஆணாகப் பிறந்தால் எல்லாஞ் செய்யலாம் ! பெண்ணாகப் பிறந்தவர்கட்கு மட்டும் விதிகள் - கட்டுப்பாடுகள் - தண்டனைகள் ! ஆண்டவனே ! கொடுமை பொறுக்க முடியவில்லை. உன்னை நோக்கி முறையிடுகிறேன்.

அடியேன், பெண்மக்கள் கூடா ஒழுக்கத்தைப் போற்றிக் கூறுவதாகவாதல், துணை நிற்பதாகவாதல் எவருங் கருதலாகாது. பெண் தவறுதலுக்கு விதிக்கப் பெற்றுள்ள தண்டனைகள் ஏன் ஆண் தவறுதலுக்கும் விதிக்கப்படவில்லை என்பதே எனது கேள்வி. பெண்ணுலகிற்குச் சிறுமையுண்டு என்பதை ஈண்டு எடுத்துக் காட்டவேண்டும் என்னும் அவாவால் இவ்வுரைகள் பகரலானேன். ஒரு பாதியாயுள்ள பெண்ணின் சிறுமை, மற்றொரு பாதியாயுள்ள ஆணையுந்தாக்கி, முடிவில் வாழ்வையும் நாட்டையுங் குலைக்குமென்பதை ஆணுலகம் இனியாதல் உணர்ந்து நடப்பதாக.

உலகையீன்று வளர்க்குந்தாய் பெண்ணாகலின், அவளது ஒழுக்கங் காக்கவேண்டிச் சில கட்டுப்பாடுகள் கோலப்பட்டனவே யன்றிப் பெண்ணைச் சிறுமைப்படுத்தல் வேண்டும் என்னும் நோக்கோடு கட்டுப்பாடுகள் கோலப்படவில்லை என்று சில அறிஞர் திறம்பட வாதிக்கிறார். இது போலிவாதமன்றி நியாய

வாதமன்று. பெண்ணொழுக்கங் காக்க

ஒழுக்கம்

இரு

பாலார்க்கும்

வேண்டுமென்பதை ஒரு முறைக்குப் பன்முறை யான் வலியுறுத்துகிறேன்.

அவ்வொழுக்கம் ஆணுலகிற்கும் வேண்

டற்பாலதென்று அவ்வளவில் வலியுறுத்துகிறேன்.

ஆணுலகில் தூய்மை இல்லை எனில், பெண்ணுலகில் தூய்மை எங்கனம் ஏற்படும்? தீயொழுக்கமுடைய ஒருவன் நல்லொழுக்கமுடைய ஒருத்தியின் உடல் நலத்தைக் கெடுத்து, அவள்வழித் தோன்றும் பிள்ளையையும் நோய்வாய்ப் படுத்துகிறு எல்லோ? ஆதலால், ஒழுக்கத் தூய்மை இருபாலார்க்கும் வேண்டற்பாலது. ஒழுக்கத் தவறுதலுக்குத் தண்டனை விதிக்கப்படின், இருபாலார்க்கும் விதிக்கப்படல் வேண்டும்.

ஆண், தன்விருப்பப்படி திரிதற்கு இத்துணை அடக்கு முறைகளைப் பெண்ணிற்கு விதித்தனனோ என்னவோ தெரியவில்லை. ஆண்மக்கள், தாங்கள் களியாட்டில் வரம்புமீறி இறங்குதற் பொருட்டுப்

ஒருத்திக்கு
ஒருவன்
பெண்மக்கள் உரிமை தடிந்து, அவர்களைப் பொம்மைகளாக்கிக் கொண்டார்கள் போலும்! ஒவ்வோர் ஆண்

மகனும் ஒவ்வொரு பெண் மகளோடு வாழும் அற ஒழுக்கத்தில் நிற்பனெல், உலகிடை வரைவின்மகளிர் கூட்டத்துக்குத் தோற்றமேது? ஆண்மகன் பல மகளிரை மணத்தலும், பாத்தையருடன் ஆடலும் வரம்புகடந்த நடத்தைகளாகும். ஒரு பெண்ணை வீட்டிற் சிறைப்படுத்தி, மற்றப் பெண்களோடு கூடி வாழும் உரிமை ஆண்மகனுக்கு எங்கிருந்து வந்தது? ஆண்மகன் கொடுங்கோன்மையால் பெண்ணுரிமை தடிந்து தன் விருப்பப்படி ஆட்சி புரிகிறான்.

ஒருவன் ஒருத்தியுடனும், ஒருத்தி ஒருவனுடனும் வாழ்தல் இயற்கை. இது குறித்துப் பின்னே விரித்துக் கூறுவேன். இருபாலாரிடத்துந் தீயொழுக்

கங் கூடாதென்பது எனது உள்ளக்கிடக்கை. கட்டுப் பாடு எனில், அஃது இருசாரார்க்கு மிருத்தல் வேண் டும். ஒருவர் உரிமையை மற்றொருவர் கட்டுப்படுத்தல் கூடாதென்பதை மீண்டும் வலியுறுத்தி மேற்செல் கிறேன்.

இல்லறத்தை வலியுறுத்திச் சென்ற திருவள்ளுவ னாரும், பெண்ணுலகிற்கு மட்டுங் கற்பை வலியுறுத்தி யுள்ளாரென்றும், ஆணுலகிற்கு அதை வலியுறுத்தா தொழிந்தா ரென்றுஞ் சிலர் கூற யான் கேட்டிருக்

கிறேன். “வாழ்க்கைத்துணை” என்

திருவள்ளுவர்
உள்ளம்

னும் அதிகாரத்துக்கு முன்னர், “இல்

வாழ்க்கை” என்றோர் அதிகாரம்

அமைக்கப்பட்டிருக்கிறது. அவ்வதிகாரத்தைக் கூர் ந்து நோக்கின், ‘ஆண்மகனும் நிறை காத்து வாழ்தல் வேண்டும்’ என்னும் அறக்கொள்கை நனி விளங்கும். அவ்வக்கால நிலைமைக் கேற்றவாறு, உரை கண்டு போகும் உரை ஆசிரியர் கூற்றை முதற் பொருளாகக் கோடலாகாது. ஸ்மிருதிகளை ஆராய்ந்து, அவைகளில் முழிக்கித் திடப்பவர்கள், திருக்குறளுக்கு உரை காணப் புகுந்தால், அவர்கள் ஸ்மிருதி மனதுக்கு, ஸ்மிரு திப் பொருளே புலனாகும். அம்மனங் கொண்டு வரையப்பெற்ற உரைகளை முற்றுங்கோடல் தவறு.

திருவள்ளுவர் “இல்வாழ்க்கை”யில் ஆண்மக்க னையும் நிறை காக்குமாறு பணித்துள்ளார். அக் கருத் தொளிநுஞ் சில குறள்கள் வருமாறு :—

“பழியஞ்சிப் பாத்தா னுடைத்தாயின் வாழ்க்கை வழியெஞ்ச லெஞ்ஞான்று மில்”

“அன்பு மறனு முடைத்தாயி னில்வாழ்க்கை
பண்பும் பயனு மது”

“அறத்தாற்றி னில்வாழ்க்கை யாற்றிற் புறத்தாற்றிற்
போலுய்ப் பெறுவ தெவன்”

“இயல்பினு னில்வாழ்க்கை வாழ்பவ னென்பான்
முயல்வாரு ளெல்லாந் தலை”

“அறனெனப் பட்டதே யில்வாழ்க்கை யஃதும்
பிறன்பழிப்ப தில்லாயி னன்று”

இக் குறள்களின் பொருள்களை, உரைகட்டு
அடிமையாகாது, நடுநிலைக்கண்கொண்டு நோக்குமாறு
அன்பர்களை வேண்டுகிறேன். இடைக்கால உரை
களைக் கொண்டு திருவள்ளுவனாரையுஞ் சிலர் குறை
கூறுகிறார்.

சில விடங்களில் பெண்ணுக்கு ஆன்மா இல்லை
என்றும், பெண் ஆணிடத்திருந்து படைக்கப் பட்
டாள் என்றும் நூல்களில் எழுதப்பட்டிருக்கின்றன.
சில விடங்களில் பெண்மக்களுக்கு என்றுஞ் சிறைக்
கூடு அமைக்கப்பட்டிருக்கிறது. அச்சிறை யிருளில்

செயற்கைக்
கட்டுகள்

போதிய காற்றின்றி, ஒளியின்றி, அன்
புக் கொடிகள் வாடி வதங்குகின்றன.

அவர்கள் அப்புறம் இப்புறம் பார்க்கக்
கூடாது! பேசக்கூடாது! என்ன கொடுமை! கண்
ணும் வாயுங் கடவுள் அவர்கட்கு எற்றுக்கோ ஈந்
தான்? இயற்கை வாழ்வு எல்லார்க்கு முரியது. அவ்
வாழ்வினின்றும் பெண்ணைப் பிரிக்கவும் ஆண்
மக்கள் மனம் ஒருப்பட்டதன்றோ? இன்னோரன்ன

கட்டுப்பாடுகளுள்ள இடங்களில் பெண்ணுலகிற்குப் பேரிழிவு நேர்ந்திருக்கிறது.

அவ்விடங்களில் பெண்மகள், நாய் பேயாகக் கருதப் படுகிறாள்; மாயையாகக் கருதப்படுகிறாள். ஞானத்துக்கும், வீடுபேற்றிற்கும் பெண் இடையூறுக விருக்கிறாளாம். மூவாசையுள் பெண்ணும் ஓர் ஆசைப் பொருளாம். இன்ப அன்புத் தேய்வமாக அடியேன் போற்றும் பெண்ணிற்குற்றுள்ள இழிவை, இன்னும் எழுத்தால் எழுதக் கையோடவில்லை. அந்நாளில் பெண்ணுலகிற்கேற்பட்ட துன்பம் “பெண்ணாய்ப் பிறப்பதினும் மண்ணாய்ப் பிறக்கலாம்” என்னும் பழமொழியை எழுவித்ததெனில், பெண்ணுலகத் துன்பத்தை என்னென்று கூறுவது? பெண் ஆசைப் பொருளல்லள் என்பதையும், அவளை அங்ஙனங் கருதி வெறுத்தலும் துறத்தலும் அன்புக்கடவுளைக் காணும் வழிகளல்ல என்பதையும் வேரோரிடத்தில் விளம்புவன்.

சில விடங்களில் உரிமையையும், கடமையையும் ஒன்றுபடுத்தி மக்கள் இடர்ப்படுகிறார்கள். உரிமை வேறு; கடமை வேறு. பெண் மெல்லியலாள்; ஆண் வல்லியலான். உரிமையும் கடமையும் மென்மை வன்மைக் கேற்ப இருபாலார்க்குமுரிய கடமைகள் வேறுபடலாம். உரிமையில் கட்டுப்பாடிருத்தல் கூடாதென்ப தொன்றே ஈண்டுக் கருதற்பாற்று. கடமை வேறுபாடுகளைக் குறிப்பிட்டுப் பெண்ணுரிமையில் கைவைப்பது கொடுமை.

உரிமை எல்லார்க்கும் பொதுவானது. வானத்தில்
மேகந் தவழ்வது போலவும், கடலில் அலை எழுவது
போலவும், பறவை அழகிய சிறகை வீசிப் பறப்பது
போலவும் பெண் தனதுள்ளத்தேழும் விருப்பவழி
நடக்கும் உரிமையுடையளாதல் வேண்டும். அவ்வுரி

மையைச் சிறைப்படுத்தல் பெரும்
பெண்ணுரிமைக்கேட்டால் பாவம். பெண் அடிமை வாழ்வு
விளையுங் நடாத்த நேரின், அவள் வயிற்
கேடுகள் நிற்பிறக்கும் பிள்ளையும் அடிமை
யுணர்வுடன் பிறக்கும். பெண் தாயாக
லின், அவள் உரிமையைத் தடிதல், அவள் வயிற்
நிற்பிறக்கும் பிள்ளைகளின் உரிமையைத் தடிவ
தாகும். பெண்ணுரிமை பிடுங்கப்பட்ட நாடும்
உரிமையிழந்த நாடாதல் இயல்பு. இதற்குச் சான்று
நமது நாடு நவிலும். பெண்ணுரிமை பறிப்பதன் பயன்
இஃதாகும். பெண்ணுரிமை சூலைப்பதைப் போன்ற
அறியாமை பிறி தொன்றில்லை. பெண்ணுரிமை
கெடுத்தலாவது பின் சந்ததியின் உயிர் நிலையைக்
கெடுப்பதாகும். எக்காரணம் பற்றியும் பெண்ணுரி
மைக்குக் கேடு சூழல் கூடாது; கூடாது.

மேல்நாட்டில் சின்னாளாகப் பெண்ணுலகில் ஓர்
இயக்கந் தோன்றி யிருக்கிறது. பெண்மக்கள் 'உரிமை'
என்னும் பெயரால் சில கொடுமைகள்
உரிமைப் நிகழ்த்தி வருகிறார்கள். அவர்கள்
பெயரால் ஆண்மக்களைப்போல எல்லா வழியி
கொடுமை லும் வாழ்வுபெறக் கிளர்ச்சி செய்கி
றார்கள். அவர்கள் தங்கள் நோக்கத்தை நிறைவேற்

றிக் கொள்ள ஆண் மக்கள் மீது கல்லெறிதல், அவர்களைக் கருவியால் தாக்கல், வழி மறித்தல் முதலிய வன்செயல்கள் புரிகிறார்கள். இச்செயல்கள் உரிமைப் போராட்டமென்று சொல்லப்படுகின்றன. இச்செயல்கள் நமது நாட்டில் ஆண் மக்கள் பெண்மக்களை அடக்கக் கொண்ட மூடச் செயல்களைக் கடுத்து நிற்பன. பெண்ணுரிமை என்பது, ஆண்மக்களோடு பகைமை கொண்டு, அவர்கள் பதவிகளைப் பெற முர்க்க நெறியில் நின்று, அவர்களைத் தாக்குவதன்று. மேல் நாட்டுப் பெண்மக்கள், உரிமை என்னும் பெயரால் வாழ்வையே குலைத்துக் கொள்கிறார்கள்.

தற்கால மேல்நாட்டு நாகரிகத்தால் விழுங்கப் பெற்றுள்ள கீழ்நாட்டுப் பெண்மக்களும், மேல் நாட்டுப் பெண்மக்கள் அடிச்சுவட்டைப்பற்றி நடக்க முயல்கிறார்கள். அது தவறு.

பெண் பிறவியின் நோக்கம், ஆண் பிறவி தாங்கினோரிடத்தில் போர்புரிந்து, அவரைத் துன்புறுத்த வேண்டுமென்பதன்று. பிறரைத் துன்புறுத்த வேண்டும் என்னும் எண்ணமே பெண்ணீர்மையை அழிப்பதாகும். ஒரு பாதியாக்கிய பெண், மற்றொரு பாதிபுடன் கூடி, இன்ப வாழ்வை உலகில் பெருக்கி, உலகை வளர்க்கும் நெறியில் நின்றல் வேண்டும். பெண் மக்கள், ஆண் மக்கட்கு அடிமைப் பட்டு வாழவேண்டுவதில்லை ; அவர்களுடன் உரிமைகொண்டு வாழலாம்.

பெண்ணுரிமை என்பது ஆணுடன் போர் புரிவதன்று. ஆணுடன் வாழ்ந்து அன்பை வளர்ப்பது

பெண்ணின் உரிமைக் கடன். சமயம் நேருமேல், அன்பு வழியில் ஆண் பதவிகளையும் பெண்மக்கள் ஏற்று உலகை நடாத்தலாம். ஐரோப்பாவில் நடைபெற்ற பெரும் போர், ஆண்மக்கள் கடமைகள் பல வற்றைப் பெண்மக்கள் ஏற்று நிகழ்த்துமாறு செய்தது. உரிமையென்று ஆணுலகோடு போர்புரிவதால் பெண்ணுக்குரிய அமைதிக்கெட்டு உலகழியுமென்பது பெரிதுங் கவனிக்கப்படல் வேண்டும்.

மேல்நாட்டில் தற்கால நாகரிகத்தால், அன்பு பொறுமை இன்பம் முதலியன அறவே தொலைந்து, வன்கண் பொறுமை துன்பம் முதலியன பெருகுகின்றன. தற்கால நாகரிகந் தொலையவேண்டுமேல், பெண் தெய்வங்கள், தங்கள் தாய்மைத் தொண்டைச் செவ்வனே யாற்றிவருவார்களாக.

பெண்ணுக்குரிமை வழங்கினால், பெண்மக்கள் ஆணுலகிற்கு இடர்விளைத்து, வாழ்வையே குலைத்துக் கொள்வார்களாகலின், அவர்களை அடக்கி யாளுமாறு நிறுவப்பெற்ற கட்டுப்பாடுகள் போற்றற்குரியன என்று சிலர் சொல்வதுண்டு. இஃது அறியாமை. பெண், ஆணை அடக்கப்படுவதுந் தவறு. ஆண், பெண்ணை அடக்கியாள்வதுந் தவறு. இருவரும் ஒத்துநடத்தலே இன்பம்.

நமது நாட்டுப் பழைய வாழ்வை இதற்கு இலக்கியமாகக் கொள்ளலாம். பெண் நாட்டுப் பழைய மை ஆண்மை இறையிடத்திலும், வாழ்வு இயற்கையிடத்திலும் ஒத்து விளங்கலைக்கண்டு, ஓர் உயிர் ஈருடலென அன்பு நிறைந்த

இன்பவாழ்வை நமது நாட்டார் நடாத்தினர். உயர்வு, தாழ்வு, போராட்டம் முதலிய எண்ணங்களின்றி, ஒருயிர் ஒருடல் எனப் பெண், ஆணுடன் ஒன்றி, வாழ்வு நடாத்தி உலகை வளர்ப்பாளாக. இது பெண்ணின் பெருமை.

“ பெண்ணுக்கு ஞானத்தை வைத்தான்—புவி

பேணி வளர்த்திடு மீசன்

மண்ணுக்குள்ளே சில மூடர்—நல்ல

மாத ரறிவைக் கெடுத்தார்

கண்க ளிரண்டினி லொன்றைக்—குத்திக்

காட்சி கெடுத்திட லாமோ ?

பெண்க ளறிவை வளர்த்தால்—வையம்

பேதமை யற்றிடுங் காணீர் ”

—பாரதியார்

சு. பெண் வளர்ப்பு

“ பெண்ணைப் போற்றி வளர்க்க ” —பழமொழி

“ இன்சொல் விளைநிலனா கதலே வித்தாக
வன்சொற் களைகட்டி வாய்மை யெருவட்டி
அன்புநீர்ப் பாய்ச்சி அறக்கதிர் கனகொர்
பைங்கூழ் சிறுகாலைச் செய் ” —அறநெறிச்சாரம்

உயிர்களின் தோற்றத்துக்கும் ஆக்கத்துக்கும்
மூலமா யிருப்பவள் பெண். அப்பெண்ணின் வளங்
குன்றுமேல் உலக வளனுங்குன்றும். பெண்ணின்
வளன் பெரிதும் அவளது இளமை வளர்ப்பையே
ஒட்டி நிற்கிறது. பெண் தீயவழியில் வளர்ந்து வரு
வளேல், அவள் வழித்தோன்றும் உலகமும் தீயதாகும்.

பெண்ணும்
உலகமும்

பெண் நல்லவழியில் வளர்ந்து வரு
வளேல், அவள் வழித்தோன்றும் உலக
மும் நல்லதாகும். உலகை நல்லதாக்க

வேண்டுமென்பதே இயற்கையின் கோக்கம். அந்நோக்
கத்துக்குத் துணை புரிய வேண்டுவது பெற்றோர்கள்
கடன்.

முதலாவது நற்பிள்ளைப் பேற்றிற்குத் தாய் தந்
தையரின் உடல் வளனும், நல்லியல்பும் இன்றியமை

நற்பிள்ளைப்
பேறும்
தாய் தந்தையர்
பொறுப்பும்

யாதன. அவர் நல்லுடலும், நல்லியல்
பும் பெறுந் துறையில் இறங்கி யுழைப்
பது நலம். நில விதைகளுக்கேற்ற
வண்ணமன்றோ பயிரின் இயல்பிருக்
கும்? தாய் தந்தையர் உடல் நலனும்

இயல்பும், பிள்ளையின் வளர்ப்பிற்கு நீரும் ஒளியும்

போன்றன. தாய் தந்தையர் நன்னடை பிள்ளைகட்குப் பெருந்துணை செய்யும். கற்பிள்ளைப் பேற்றிற்சும், வளர்ப்பிற்தாய் தாய் தந்தையர் பெரும் பொறுப்பாளர். அப்பொறுப்புணர்ந்து நடக்குந் தாய் தந்தையர் வாழ்க.

பொதுவாக உலகில் பலவிடங்களிலும், சிறப்பாக நமது நாட்டிலும் பிறந்த குழனி பெண்ணாயிருப்பின், “அந்நீதா! பெண்ணா” என்று தாய் தந்தையரும், உற்றார் உறவினரும் இடிக்கட்ட நாகம்போலக் கலக்க முறுகிறார். இஃதென்ன அறியாமை! பின் தாயாகி உலகோம்பக் கடவுள் அளித்த பெண் பிறனையைக்

கண்டா கலக்கமுறுவது? “தாயாதும்

பெண் பேறுடைய பெண் குழனி நம்வயிற்றிற் பிறந்ததே” என்று இன்பக் கடலி லன்றோ திளைத்தல் வேண்டும்? பெண்

னாகப் பிறத்தல் எற்றுக்கு? பின் தாயாகி உயிர்களை ஈன்று உலகை வளர்ப்பதற் கன்றோ? பெண் பிறவி யில்லையேல் கடவுள் படைப்பு நோக்கம் எங்ஙனம் நிறைவேறும்? கடவுள் படைப்பு நோக்க நிறைவேற் றத்துக்குப் பிறந்த பெண்ணைக் கண்டு கலக்க முறு வது அறியாமை. பெற்றோர், தம் வயிற்றிற் பிறந்த பெண் குழனியைப் பார்க்குந்தோறும் பார்க்குந்தோ றும் “உலகோம்புந்தாய் நம்பால் பிறந்திருக்கிறாள்” என்று அடங்காக் கழிபேருவகை கொள்வாராக. அவ் வுவகை ஊற்றினின்றும் பொங்கி எழும் அன்பு நீரும், அருட்கண் ணெனியும் கான் முனையை இனிது வளர்த்து வரும்.

தாய் தந்தையர்கள் பிள்ளைகளைப் பெறுவது
பெருமையன்று. அவைகளை நல்வழி
பிள்ளைகளை யில் வளர்ப்பதேபெருமை. பிள்ளைகளை
வளர்த்தல் ஒழுங்குமுறையில் வளர்க்குந் தொண்
பெருந் டினுஞ் சிறந்த தொண்டு பிறிதொன்
தொண்டு றில்லை. பின்னுலகாக்க உயிர்களைப்
பண்படுத்தி விடுவது சிறந்த தெய்வத்தொண்டாகும்.

பிள்ளைகளை நல்வழியில் வளர்க்க முனையாத
பெற்றோர்கள் பின்னை உலகத்துக்குக் கேடு சூழ்ந்
தவர்களாகிறார்கள் ; எத்துணையோ பாவங்கட்கு
விதை யிட்டவர்களாகிறார்கள். பிள்ளைகளை-சிறப்பாகப்
பெண் பிள்ளைகளை-வளர்ப்பதில் தாய் தந்தையர்
பெருங் கவலை செலுத்தல்வேண்டும். ஒரு பெண்
ணின் வாழ்வு அவளோடு நிற்பதில்லை. அஃது அவள்
வழித்தோன்றும் உலகையுந் தொடர்ந்து நிற்கிறது.
“ தொட்டிற் பழக்கம் சுடுகாடுமட்டும் ” என்பது பழ
மொழி. பெண்ணின் தாய்மைக்குரிய வித்து, அவளது
இளமை வளர்ப்பாகலின், அவளது இளமை, நல்வழி
யில் அரும்புமாறு பெற்றோர்கள் உழைத்தல் வேண்
டும். ஆகவே, தாய் தந்தையர்கள், பெண்ணின் தாய்
மை விழுப்பமுணர்ந்து, பெண்ணை வளர்ப்பார்களாக.

நல்லிணக்கமும் வேற்றுமை நினைவும்

பெற்றோர்கள் பெண்ணை வளர்க்கும் முறை
களைப்பற்றி ஈண்டு விரிக்கிற்பெருகும். அம்முறைகளை
விரித்துக் கூறுவது இந்நூலின் நோக்கமுமன்று.
எடுத்த பொருளுக்கேற்பச் சில குறிப்புக்கள் மட்டும்
பொறிக்கப் புகுகிறேன்.

குழந்தைகளின் மனமொழி மெய்களில் எக்காரணம்பற்றியுந் தீமை படியாதவாறு தாய்தந்தையர்காத்துவரல்வேண்டும். தாய்தந்தையர்கள் தங்கள் நடத்தையால் குழந்தைகளின் நலனைக்காத்து வருவதோடு, மற்றவர்கள் கூட்டுறவாலும், அவைகட்குக் கேடு நிகழாதவாறு காத்துவரல்வேண்டும். குழந்தைகள் உள்

பெண் ஆண்
நினைவு

ளத்தில் ஆண் பெண் என்னும் நினைவே தோன்ற லாகாது. அவ் வெண்ணத் தோன்று முறையில் தாய் தந்தையர்

நடத்தல் கூடாது. மற்றவர்கள் வாயிலாகவும் அவ் வெண்ணம் குழந்தைகள் மனதில் நுழையாதவாறு காக்கவேண்டிவது தாய்தந்தையர் கடமை.

பெண் ஆண் உணர்வை உற்றவயதில் இயற்கை தோற்றுவிக்கும். அக்காலத்துக்கு முன்னர், இளமையில் அவ்வேண்ணம் பதிவது, பின்னை வாழ்வின் நலத்துக்குரிய அறிவு மனம் உடல் எல்லாவற்றையும் அழிப்பதாகும். அறிவு விளக்கம் மன அமைதியைப் பொறுத்து நிற்கிறது. மன அமைதி உடல் நலத்தைப் .பொறுத்துநிற்கிறது. உடல் நலம் இனத்தை அறிவிக்கும் உறுப்பின் அகப்புற வளத்தைப் பொறுத்து நிற்கிறது. அவ்வுறுப்புக்குப் பழுது நேரின், வாழ்வே குலைந்து போகும். உடலில் எவ்வுறுப்புக்கு ஊறுநேரினுஞ் சிகிச்சை செய்யக்கூடும்.

எவ்வுறுப்பிழந்தேனும் வாழக்கூடும். சிறந்த உறுப்பு அந்தோ! குறிக்கு ஊறு நேரிலோ எவ்வித சிகிச்சையுமில்லை. சிகிச்சை செய்து கொள்ளி

னும் ஊறு நீங்காது. அவ்வுறுகொண்டு வாழவும் முடியாது.

எல்லா உறுப்புக்களினுஞ் சிறந்த உறுப்பு, பால் பிரிக்கும் உறுப்பாகும். எல்லா உறுப்புக்கட்கும் அவ் உயிர் நிலை வுறுப்பு உயிர் போன்றது; வேர் போன்றது. இந்துட்பம் உணர்ந்தே நந்தமிழ் மக்கள் அவ்வுறுப்பிற்கு உயிர்நிலை என்னும் பெயர் சூட்டினார்கள். ஆன்றோர் வழிபற்றி அவ்வுறுப்பை உயிர்நிலை என்றே யானும் இனிக் குறித்து வருவன்.

இப்பொழுது மேல்நாட்டு அறிஞர்கள் உயிர்நிலையின் துட்பங்களைச் செவ்வனே ஆராய்ந்து, அதன் இயல்புகளை எவரும் உணரும் முறையில் அறிவுறுத்தி யிருக்கிறார். அவ்வியல்களை ஒவ்வொரு பெண்மகனும், ஆண்மகனும் உணரல் வேண்டுமென்பது எனது வேட்கை. உயிர்நிலையின் துட்பங்களை யுணராது, நெறியல்லா நெறி சென்று, எத்துணையோ உயிர்கள் பாழ் படுகின்றன.

உயிர்நிலையாக உள்ள உறுப்பு எக்காரணத்தால் மெலிவுறினும், நரப்புக்கட்டுக்களெல்லாம் மெலிந்து குலைந்துபோகும். நரப்புக்கட்டுக் குலையப்பெற்ற ஒருத்தியோ ஒருவனோ உடல் நலமிழந்து, மன அமைதி குன்றி, அறிவு விளக்கங்கெட்டுத் தோல்பொம்மை போலாகி, உலகிற்குப் பெருஞ் சமையாதல் திண்ணம்.

இளமையிலேயே பெண் ஆண் நினைவு அடிக்கடி ஊட்டக்கூடிய வளர்ப்பு, பின்னைப் பல கேடுகட்கு இடமுண்டாக்கும். பெண், இளமையிலேயே அவ்

வெண்ணங் கொள்ளல் பெருந்தவறு. அவ்வெண்ணம்
 அடிக்கடி இன்ப உறுப்பின்மீது கருத்
 எண்ணமும் உயிர் நிலையும் தைச் செலுத்தி, அகாலத்தில் அதை
 மலர்விக்கும். எண்ணத்துக்கும், உயிர்
 நிலை புணர்ச்சிக்கும் நெருங்கிய தொடர்புண்டு. எண்
 னாமில்லையேல் அவ்வுணர்ச்சியும் இல்லை என்க.

பெண்ணினத்தின் படைப்பிற்குரிய உள்நுறுப்பு,
 ஏறக்குறைய பத்தாண்டு வரை எடுப்பின்றி உறக்கத்
 திலேயே கிடக்கும். பத்தாண்டிற்கு மேல் அது
 சிறிது முகிழ்த்தெழுகிறது. அதற்குள் தீய எண்ணத்
 தால் அதன் எழுச்சியை யொடுக்கி,
 பிஞ்சிற் அதன் சத்தைக் கெடுத்தல் எவ்வளவு
 பழுத்தல் பாவம்! அதன் செழுமை குன்றின்,
 அதன் வாயிலாகத் தசைகட்குச் செல்லவேண்டிய
 மூலச்சத்தின் சார ஓட்டங் குறைந்துபோகும். அச்
 சத்தே பெண்ணின் அழகிற்கு உணவு போன்றது.
 அதன் வலிமையைப்போக்கும் இளம்பெண், பின்னைப்
 பெண்மைக்கும் தாய்மைக்கும் இன்றியமையாத கட்
 டழகைக் குலைத்துக் கொள்கிறாள். அவள் பெண்ணை
 னெலாம் இழக்கிறாள் என்று சுருங்கச் சொல்லலாம்.

ஏறக்குறைய பத்தாண்டில் சிறிது முகிழ்த்துத்
 தலைகாட்டும் இன்ப உறுப்பு, தன்னை முற்றும் பண்
 படுத்தற்குரிய தசைக்கட்டுகளைக் கட்டிக்கொள்வதில்
 ஊக்கங்காட்டி நிற்கும். தசைக்கட்டும், பிறவும் பின்
 னைய தாய்மைக்கு வேண்டற்பாலன. அத்தசையையும்,
 பிறவற்றையுங் கட்ட இயற்கை அடிகோலும் வேளை
 யில், இளமைப்பெண் தீய எண்ணத்தாலோ சேர்க்கை

யாலோ இன்ப வுறுப்பின் இளங்கொழுமையைப் போக் கப்புகல் அறியாமை; அறியாமை. இக்கேடுருவாறு குழந்தைப் பருவத்திலேயே பெண் ஆண் வேற்றுமை உள்ளத்தில் துழையா வழியில், குழந்தையைப் பெற்றோர் வளர்க்க வேண்டுமென்று சொல்லவும் வேண்டுமோ?

பின்னைப் பன்னிரண்டு அல்லது பதினான்கு வயதில் அவ்வுறுப்பு மலர்ச்சியடைந்து தனது கடனற்றத் துவங்குகிறது. அப்பொழுது கருக்குழி செவ்விய நிலை பெய்தற்கு வேண்டப்படும் முயற்சியில் அவ்வுறுப்புத் தலைப்பட்டு ஒழுங்கு படுத்தும். அந்நிலையிலுங் கன்னி மனம் உறுதியினின்றும் பிறழலாகாது. பிறழுமேல் பிஞ்சிற்பழுத்த கதையாக முடியும். திருமணம்வரை பெண்ணிற்குத் தீக்கிளர்ச்சி எண்ணம் உறவேகூடாது. தீய எண்ணத்துக் கிரையாகாத முறையில் பெண்ணைப் பெற்றோர் வளர்ப்பதில் பெருங்கவலை செலுத்தல் வேண்டும்.

குழந்தைப் பருவத்தில், பெண் ஆண் வேற்றுமை புணர்வு தோன்றாத வழியில், குழந்தையை வளர்க்க வேண்டுமென்று தாய் தந்தையர்கட்கு அடிக்கடி நினைவூட்டுகிறேன். ‘இஃதென்ன சிறிய காரியம்’ என்று பெற்றோர்கள் கவலை ஈனமாக இருத்தல்கூடாது.

கீழ்மக்கள் காற்றுக்கூட குழந்தை மீது வீசுதலாகாது. கீழ்மக்கள் வாயினின்றும் வரும் ‘வேதமொழிகளை’ ஈண்டு நினைவூட்ட வேண்டுவதில்லை.

அவர்கள் பேச்சில் நூற்றுக்கு என்பது சொற்கள் பெண்ணினச் சொற்களாக ஒழுகும். அச்சொல்

லொழுக்கின்றி அவர்களால் கருத்தை வெளியிட முடியாது. அவர்களை யறியாமலும் 'அந்நறுமலர்கள்' அவர்கள் வாயினின்றும் உதிர்ந்துவிடும். என் செய்வார்கள் பாவம்! சிறிதும் நாணமின்றி, அக்கம் பக்கத்துள்ள குழந்தைகளையும் கன்னிகளையும் கவனியாது, கீழ்மக்கள் இன உறுப்பைப்பற்றிப் பேசுவதுங் குறிப்பதும் இயல்பாகிவிட்டன. இக்காட்சி காணுங் குழந்தைகளும் விளையாட்டாகக் கீழ்மக்கள் உரைகளைப் பகர்கின்றன; பிறவுஞ் செய்கின்றன. விளையாட்டுப் பின்னை வினையாக முடிகிறது. ஆகலால், குழந்தைகளைக் கீழ்மக்கள் கூட்டத்தினின்றும் பெற்றோர்கள் பிரித்தே தீரல்வேண்டும்.

தாய் தந்தையர்கள் பழக்கத்தாலோ, வேறு எதனாலோ சில குழந்தைகள் கரங்களால் அடிக்கடி உயிர்நிலையைத் தொடுகின்றன. இவ்வழக்கம் மிகக்கொடியது. நாளடைவில் அவ்விடத்தில் ஒருவித உணர்ச்சி தோன்றும். அவ்வுணர்ச்சி, இன்ப உறுப்பின் நோக்கை வேறு வழியில் திருப்பி, உடலில் சத்தைப் பரப்பும் அதன் வினையைக் கெடுக்கும். அதனால் வாழ்வு இளமையிலேயே வெம்பி விழுந்துபோகும். குழந்தை அறியாது அத்தீச்செயல் புரியும்போது, அதன்

தாய் தந்தையர் கருத்தை வேறு வழியில் துரத்தத் தாய் தந்தையர் முயலல் வேண்டும்.

குழந்தை தாய் தந்தையர் வழியில் சார்ந்து நின்றலால், அஃது அவர் சொல்வழியே நிற்கும் என்பதில் எட்டுணையும் ஐயமில்லை. ஈன்ற அன்னையார் குழந்தையை நோக்கி, "அங்கே போகாதே;

பூதம் பிடித்துக்கொள்ளும்” என்று இரண்டொரு முறை சொற்றால், குழந்தை குறிப்பிட்ட இடத்திற்குப் போக அஞ்சுவது இயல்பு. பிற குழந்தைகள் அங்கே செல்லும்போதும், “போகாதேயுங்கள். பூதம் பிடித்துக்கொள்ளும். அம்மா சொன்னார்கள்” என்று அக்குழந்தை தனது நண்பர்களையுந் தடுக்கும். இது குழந்தைகள் இயல்பு. எத்துணைத் தாய்மார்கள் ‘பேய் வருகிறது; பூதம் வருகிறது; சோறுண்’ என்று அச்சமுட்டிக் குழந்தைக்குச் சோறுட்டுகிறார்கள். வெறுக்கத்தக்க அச்சமுட்டி, அவ்வச்சவழிக் குழந்தையை நிறுத்தியானுந் தாய், குழந்தை தெரியாது பின் வாழ்வைக் கெடுத்துக் கொள்ளத்தக்க தீச்செயல் நிகழ்த்தும்போதும், ஒருமுறை இருமுறை தடுத்தால், குழந்தை மீண்டும் அத்தீச்செயலில் தலைப்படுமோ? தலைப்படாது.

சில தாய் தந்தையர்களின் மூடச் செயல்களாலுங் குழந்தைகள் கெடுகின்றன. அவைகளை ஈண்டு விரித்துக் கூறவேண்டுமென தில்லை. இரண்டொன்று குறிப்பிடுகிறேன். சில தாய் தந்தையர்கள் தங்கள் அன்பைக் குழந்தைகளின் உயிர்நிலையில் காட்ட விரும்புகிறார்கள். இதனாலுங் குழந்தைகள் அடிக்கடி தங்கள் உயிர்நிலையைத் தொடும் பயிற்சி பெறுவதுண்டு. சில மூடப் பெற்றோர்கள், சிறு அறையில் விளக்கேற்றி வைத்துக்கொண்டு, குழந்தைகளையும் உடன் கிளத்திக்கொண்டு, தாங்கள் ஆடல் பாடல் புரிகிறார்கள். சிறிது உணர்வுபெற்ற குழந்தை

தாய்
தந்தையர்கள்
மடமை

கள், தாய் தந்தையர் நாடகத்தை நடிக்கத் தொடங்குகின்றன. அதைப்பார்த்து மகிழுங் கயவர்களு மிருக்கிறார்கள். குழந்தைகளின் அத்தீய ஆடல்களை மற்றவர்களோடு பேசிக் களிப்புறுஞ் சிற்றினங்களும் உலகில் வாழ்கின்றன. என்ன இழிவு? இப்பாவிகளா குழந்தைகளை நல்வழியில் வளர்ப்பவர்கள்? இவர்களல்லவோ குழந்தைகளைக் கொலைசெய்யும் யமன்கள்? குழந்தைகளுடன் தாய் தந்தையர்கள் ஒரே படுக்கையிற் படுத்தலே கூடாது. படுத்து ஆடல் பாடல் புரிவது என்ன அறிவுடைமை?

உயிர்நிலையைத் தொடும் பயிற்சியில் குழந்தையிறங்கும் போதே பெற்றோர் தடுத்தல் வேண்டும். அப்பயிற்சியினின்றுங் குழந்தை விலகும்படும் பெற்றோர் பெருங்கவலை செலுத்தல் வேண்டும். குழந்தை சிறிது உணர்வு பெற்றதாயின் “அம்மா அங்ஙனஞ் செய்யாதே. கண்ணைத் தொட்டு அழுத்திக் கொண்டே யிருந்தால், கண்ணின் நிலை என்னாகும்? கண் கெட்டாலும் உலகில் வாழலாம். உயிர்நிலை கெட்டால் மரணம் நேரும்” என்று பெற்றோர் அறிவுகொளுத்தி, எவ்வழியிலாதல் அத்தீப் பயிற்சியைத் தொலைக்க முயல்வாராக.

எவ்வழியிலுங் குழந்தைகள் தங்கள் உள்ளத்தில் பெண் ஆண் என்னும் நினைவே தோன்றாவண்ணம் வளர்வதும், அவைகளைப் பெற்றோர்கள் அந்நெறியில் வளர்ப்பதும் பின்னைய பேரின்ப வாழ்விற்கு அடி கோலுதலாகும். நல்வளர்ப்புக்குக் கேடு விளைக்கவல்ல சிற்றினங்களைக் கண்ணால் காணவுங் குழந்தைகளை விட

லாகாது. அவர்கள் சேர்க்கையே கூடாது. குழந்
தையை நல்வழியில் வளர்க்காது, பின்னை விதி, கர்மம்,
ஊழ் பேச்சு பேசுவது அறிவுடைமை யாகாது.

“தீயாரைக் காண்பதுவுந் தீதே திருவற்ற
தீயார்சொற் கேட்பது வந்தீதே-தீயார்
குணங்க ளுரைப்பதுவுந் தீதே யவரோ
டிணங்கி யிருப்பதுவுந் தீது”

எனவருஉம் ஔவையார் அறிவுரையை நோக்குக.

கல்வியும் கற்பும்

பெண்மக்கள் வாழ்விற்குக் கல்வி இன்றியமை
யாதது. பெண் கல்வியைப்பற்றிப் “பெண்ணுரி
மை”த் தலைப்பிலுங் கூறியிருக்கிறேன். பெண்மக்கள்
கல்வியை இளமையிற் கற்றல் வேண்டும். இளமை கல்
விக்குரியது. “இளமையிற்கல்” என்றார் ஔவைய
யார். இளமைக் கல்வி பின்னை வாழ்விற்குப் பெருந்
துணை செய்யும். பெண்ணின் இளமை, கல்வித்துறை
யிற் கழிவது நலம்.

பல்லாயிரம் நூல்களை மட்டும் வாசிப்பது கல்வி
யாகாது. பாடங்களை நெட்டுருச்செய்து பரீட்சையில்
தேறிப் பட்டம் பெறுவது மட்டுங் கல்வி யாகாது.

கல்வி என்பது வாழ்வில் இரண்டறக்
கல்வி எது?

கலந்து, வாழ்வுக்குரிய பயனை அளிப்
பது. கல்வியின் பயன் என்னை? அறிவையும் ஒழுக்
கத்தையும் வாழ்விற்கு வழங்குவது கல்வியின் பயன்.

கல்லி அறிவு ஒழுக்கம் என்னும் அடுக்கு வழக்கை நோக்குக.

கல்வியாற் பெறும் அறிவுவிளக்கம் மட்டும் வாழ்
 விற்குப் போதாது. அறிவோடு ஒழுக்கமிருத்தல்
 வேண்டும். ஒழுக்கமில்லா வாழ்வு எத்
 தகைய தாரினும் அதனால் வாழ்வு
 நோக்கம் நிறைவேறுது. ஒழுக்கத்
 துக்குரிய கல்வியே வேண்டற்பாலது. தாய்மைக்
 குரிய பெண்ணிற்கு ஒழுக்கம் உயிர் போன்றது.
 ஒழுக்கமே பெண்ணாக வளர்தல் வேண்டும். ஒழுக்க
 மிலாப் பெண் பெண்ணல்லள். அவள் பேய். ஆத
 லால் பெண்ணைத் தெய்வமாக்கும் ஒழுக்கத்தை
 அளிக்கவல்ல கல்வியை அவள் இளமையில் பெற்றே
 தீரல்வேண்டும்.

இப்பொழுது பெண்மக்கள் பல விடங்களில்
 ஆண்டாக்களைப்போலவே கல்வி பயில்கிறார்கள் ; உயர்
 கல்வியும் பெறுகிறார்கள். இக்கல்வி பெறுவோருட்
 சிலர், தாய்மைநிலை பெறுதற்கஞ்சி, வாளா காலங்கழிக்
 கிறார். இவர்களைக் கற்றவர்களென்று நான் கூறேன்.

பெண் வாழ்வின் நோக்கமென்னை ?
 தாய்மைப்
 பேற்றிற்கு
 அஞ்சுதல்தவறு
 தாய்மை நிலை பெறுதலன்றோ ? இறை
 வன் படைப்பு நோக்கமும் அஃதே.
 இயற்கையின் நோக்கமும் அஃதே.

இயற்கைக்கு மாறுபட்டுப் பெண்ணை வாழச் செய்யுங்
 கல்வி கல்வியாகுங்கொல் ! இயற்கையோடியைந்த
 வாழ்வை யளிக்கக்கூடிய கல்வியே பெண்ணிற்கு
 வேண்டற்பாலது. ஆணுக்கும் அத்தகைக் கல்வியே

வேண்டற்பாலது. இளமையிலேயே இயற்கை நுட்பம் உணர்த்தக்கூடிய கல்வியைப் பெண் மக்கட்குப் பெற்றோர் ஊட்டுவது நலம்.

பெற்றோர் தமது பெண்ணிற்கு இளமையிலேயே இயற்கையைக் காட்டிக் காட்டி ஆடல் பாடல் அறிவுறுத்தல் வேண்டும். மரம் செடி கொடி மலை நிலா ஞாயிறு முதலிய இயற்கைப் பொருள் நினைவு தோன்றும் வழியில், பெண்ணை ஆடுமாறும் பாடுமாறும், அவர் வளர்த்தல்வேண்டும். நமது நாட்டில் பழைய தாய்மார்கள் பனைப்பாட்டு, மலைப்பாட்டு, நிலாப்பாட்டு, வானப்பாட்டு, பறவைப்பாட்டு முதலிய இயற்கைப் பாடல் களைப் பாடிப் பாடிக் குழந்தைகளைத் தாலாட்டுவது வழக்கம். இயற்கையைப் பற்றிய பல கதைகள் பாட்டிமார்கள் சொல்வதுமுண்டு. திருடன்கதை, கொலைக்கதை, குடியன்கதை, பேய்க்கதை, அச்சமுட்டுங்கதை முதலிய ஆபாசக் கதைகளைக் குழந்தைகட்கு எவருஞ் சொல்லவேகூடாது. மரஞ் செடிகள் அழகாக வளர்ந்து, காய் கனிகள் தருவதையும், காற்று வீசுவதையும், ஞாயிறு ஒளி உமிழ்வதையுங் காட்டி, “இம்மரஞ்செடியும், காற்றும், ஞாயிறும் ஏதாவது பயன் கருதி இக்கடன்களாற்றுகின்றனவா” என்று பெற்றோர் அடிக்கடி இளம் பெண்ணுடன் பேசிப் பேசிப் பரோபகார சிந்தையை அவள் உள்ளத்தில் பெருக்கல் வேண்டும்.

பின் தாயாகும் பெண்ணுள்ளத்தில் பயன் கரு
தாது தொண்டாற்றும் அன்புக்கடவுளைப் பதியச் செய்
யப் பெற்றோர்கள் முயலல் வேண்டும்.
கடவுள் நினைவு பெற்றோர்கள் குழந்தையைத் தமது
பிள்ளை என்று கருதுவதைப் பார்க்கினும், அதைத்
தாய்மைக்குரிய ஒன்று என்று வளர்ப்பது சிறப்பு.

இளம்பெண்கள், தீய எண்ணங்களை யூட்டவல்ல
களிக்கதைகளை - போலி நாவல்களை - மறக்கதைகளை -
இன்னோரன்னபிற கதைகளைக் கேட்டலுமாகாது;
அக்கதை நூல்களைக் கையால் தொடுதலுங் கூடாது.

இதில் பெற்றோர் பெருங்கவலை செலு
த்தல் வேண்டும். போலி நாவல்கள்
பெண்ணுலகையே கெடுத்து வருகின்
றன. ‘தங்கள் வாழ்வை நஞ்சென

போலி
நாவல்களின்
புன்மை

எரிப்பது போலி நாவல்’ என்று பெண்மணிகள் கருது
வார்களாக. போலி நாவல்களையும் போலி நாடகங்களை
யும் படித்து, நல்வாழ்வையு மிழந்து, பின்னை வருந்தி
வருந்தி மாண்ட சில பெண்மக்கள் கதைகள் எனக்
குத் தெரியும். அருமைக் குழந்தைகளே! போலி நாவல்
களைப் படியாதேயுங்கள்; தொடாதேயுங்கள். உங்
கள் வாழ்வு குலைந்துபோகும். நோய்வாய்ப்பட்டு
வருந்தி வருந்திச் சாவீர்கள். கடவுள் உங்களை ஏன்
உலகிற்கனுப்பினார்? பிஞ்சில் பழுத்து உதிரவா?
நோய் வாய்ப்பட்டு வருந்தவா? அண்ணன் தம்பி உற்
றார் உறவினர் ஊரார் “சீ சீ” என்று பேசிப் பேசி
உங்களை ஒதுக்கவா? அன்று; அன்று. “நீங்கள்
தாயாகவேண்டும்; நல்வாழ்வு பெறல்வேண்டும்; பேரின்

பம் பெறல் வேண்டும்” என்பது ஆண்டவன் நோக்கம். அப்பெருவாழ்விற்கெனப் பிறந்த நீங்கள், சிறுநாவல் பித்துக்கொண்டு வாழ்வையா குலைத்துக் கொள்வது? போலி நாவல்களைப் படியாதேயுங்கள்; படியாதேயுங்கள். போலி நாவல்கள் இளம்பெண்கள் கண்களிற்படாதவாறு பெற்றோரும் ஆசிரியன்மாருங் காப்பாறாக.

பெண் மக்கட்கு உடற்கூறு நன்றாகத் தெரிதல் வேண்டும். உடற்கூற்று நூல்கள் செவ்வனே பெண் மக்கட்குப் போதிக்கப்படல் வேண்டும். உடற்கூற்றுக் கல்வி பெண்மக்கள் பலவழியிலுங்கெடுகிறார்கள். உடல் இயல்பு நன்றாகத் தெரிந்தால் அதற்கேற்ற வண்ணம் வாழ்வு நடாத்தல் அவர்களால் இயலும். கருக்குழியைப்பற்றியும், அதன் சினைகளாக உள்ள சிறு சிறு உறுப்புக்களைப்பற்றியும், அவைகளின் தொடர் உறுப்புக்களைப் பற்றியும் பெண்மக்கள் போதிய உணர்வு பெறுதல் அவசியம். சில பெண்மக்கள் உறுப்புக்களின் நிலையுணராதது, வழிதுறை தெரியாது உழன்று, இன்பமிழந்து நிற்பதோடு, வேறு பல நோய்களையுந் தேடிப் பாழ்படுகிறார்கள். உடற்கூறு உணர்ந்து கொள்வதோடு அகத்திணை (உள்ளொழுக்குமனோதத்துவம்) தெரிந்துகொள்ள, அணைப்பற்றிய நூல்களைப் பெண்மக்கள் பயிலுதல் நலம். மக்களியல்பை அளந்தறியும் ஆற்றல் பெண்மக்கட்கிருத்தல் அவசியம்! அவசியம்!

இல்லறம் நடாத்தவும், பிள்ளைகளைத் தக்க வழியில் வளர்க்கவும், சமயம் நேர்ந்துழி வேறு பல துறைகளிலிறங்கிக் கடனாற்றவும் பெண்மக்கள் பலதிறக் கலைஞானம் பெறுதல் இன்றியமை பலகலை யறிவு யாமை. எல்லாப் பெண்மக்கட்கும் பதார்த்தகுணம், வைத்தியம், கணிதம், அரசியல் முதலிய கலைகளில் பொதுஅறிவு இருத்தல் வேண்டும். பெண்ணினினில் அவள் ஒரு பல்கலைக் கழகமாயிருத்தல் வேண்டும். இல்லையேல் அவள் தாயாகிப் பிள்ளைகளை எப்படி வளர்க்க முடியும்?

எல்லாக் கல்வித் துறைகட்கும் மேலாகப் பெண்மணி கற்கவேண்டிய ஒரு சிறப்புக் கல்விபுளது. அதாவது சமயக்கல்வி. மேற்கூறிய கல்வியைச் சமயக் கல்வி வித் துறைகளெல்லாம் உடல்போன்றன. சமயக் கல்வி உயிர்போன்றது. அவ்வயிர்க் கல்வி மிக மிக இன்றியமையாதது. இயல்பாகப் பெண்மக்களிடத்துக் கடவுட்டன்மையுண்டு. இது குறித்து முன்னருங் கூறியிருக்கிறேன். அவ்வியல்பு அரும்ப, அதைத் தூண்டுதற்குச் சமயக்கல்வி பெண்மக்கட்கு வேண்டற்பாலது.

பெண்மக்கள், உலகியற்கல்வியையும், கடவுளியற் கல்வியையும் முறையே பெறுவார்களாயின், அவர்கள் உடல்நிலை, ஒழுக்கநிலை, அன்புநிலை முதலிய வற்றை நன்குணர்ந்து நற்றாய்மார்களாகக் கடவுள் தொண்டு செய்து இன்பநுகர்வார்கள். ஆதலால், பெண்மக்களை இளமையிலேயே கல்வித்துறைகளில் வல்லவர்களாக்கப் பெற்றோர்கள் பெருங் கவலை கொண்டு உழைப்பார்களாக.

பெண்மக்கள் கேட்டிற்குக் காரணம் கல்வி இன்மையே. கல்வி பயின்று உடலியல், உயிரியல், ஒழுக்கவியல், அன்பியல் முதலியவற்றைப் பெண்மக்கள்

செவ்வனே யுணர்வரேல், அவர்கள் கற்பு கனவிலும் மறந்தும் தீயொழுக்கத்தை நினையார்கள். நிறைகேட்டால் இன்னின்ன துன்பங்கள் உண்டு என்று இளமையில் செவ்வனே யுணரப் பெறும் பெண்மணி, ஒரு போதும் ஒழுக்கந் தவறியில்லாள். தாஞ்சாக மருந்துண்போர் ஒருவருமில்லை.

பெண்ணிற்குள்ள பெருமை யாண்டுளது? கற்பில் என்று எவருங் கூறுவர்.

“ பெண்ணிற் பெருந்தக்க யாவுள கற்பென்னுந் தண்மை யுண்டாகப் பெறின் ”

என்றார் திருவள்ளுவனார். பெண்ணிற் பெருந்தகையது ஒன்றில்லை. எப்பொழுது? அவள் கற்பெனுந் தண்மையுண்டாகப் பெறுவளேல், அப்பொழுது அவள் பெருந்தகைமைக்கு உடையவ ளாகிறாள். பெண்ணிற்குள்ள பெருமையெல்லாங் கற்பில் அடங்கியிருத்தல் ஊன்றிக் கருதற்பாலது. கற்புடையாளே பெண். அஃதில்லாள் பெண்ணல்லள்.

கற்பிழக்கும் பெண் முதலாவது தனது உயிர்நிலை யுறுப்புக்களாய இன்பக் கருவிகளின் உணர்ச்சியை நாளடைவில் இழக்கிறாள். அவ்

கற்பிழக்கும் பெண் வுணர்ச்சி குன்றக் குன்ற உடலில் இரத்த ஓட்டங் குன்றும். இரத்த ஓட்டங் குறையக் குறைய உடல் கட்டுக் குலை

யும். அக்கட்டுக் குலைவால் அழகெனுந் தெய்வம்
மறையும். பின்னை எந்திலேயுறும்? உயிர் நிலையில் பல
நோய்கள் தோன்றும். அவை உடலெல்லாம் பரவும்.
அப்பாழும் பெண் படுந் துயரத்துக்கோர் அளவும்
உண்டோ? அவள் படுந் துயர் நரகத் துயரன்றோ?
அவள் நிலையுன்ன உன்ன உள்ளம் உருகுகிறது. இந்
நோய்வாய்ப்படும் பெண் தாயாகும் பேரின்பத்தை
யிழக்கிறாள். அவ்விற்ப மில்லையேனும் உடலிற்ப
மேனு முண்டோ? இரவும் பகலும் நோயிற்பந் தவிர்
வேறிற்பம் அவளுக்கேது? இவ்வளவு கேட்டிற்குங்
காரணமென்னை? கற்பிழந்தமை யன்றோ? கற்பிழந்த
வள் அழகை யிழக்கிறாள்; பெண்மையை யிழக்கிறாள்;
தாய்மையை யிழக்கிறாள்; எல்லாவற்றையு மிழக்கிறாள்.

கற்புக்காத்தல் ஒருத்தியின் மனோ நிலையைப்
பொறுத்து நிற்பது. மனதில் எழுந் தீய எண்ணமே
கற்பைக் குலைப்பது. நல்லெண்ணமோ
பெண்ணை வளர்ப்பது. நல்லெண்ணம்
அறிவைப் பொறுத்து நிற்பது. அறிவு,
எண்ணமுங்
கற்பும்
எண்ணங்கட் கேற்றவண்ணம் கரு வுறுப்புக்களின்
தன்மை நிலவும். அந்திலைக்கேற்ற உடல் அமைபும்.
தூய அறிவும், தூய எண்ணமும் நிறை காத்து, நல்லு
டல் அமைத்து, அழகெனுங் கடவுளைப் பெண்ணின்
பால் எழுந்தருளச் செய்யும். அழகமையாப் பெண்,
பெண்ணல்லள். அழகென்பது, வேண்டோல், மஞ்
சள்தோல், சிவப்புத்தோலைப் பற்றி நிற்பதன்று. அது,
தூய மனதால் அமைபும் கற்புறுதியி னின்றும்
எழும் இரத்த ஓட்டத்தானும், தசைக்கட்டானுந்

தோற்றமுறும் அருவத்தன்மையது. சுருங்கக்கூறின் பெண்ணின் நலன் அவள் கற்பிலிருக்கிறது என்று கூறலாம். இடையிடையே இந்நூற்கண் இதைப்பற்றிக் குறித்துச் செல்வன்.

கற்பிழத்தலால் விளையுங் கேட்டை யுணராத பெண்ணல்லளோ தன்னொழுக்கத்தைக் கெடுத்துக் கொள்பவள்? கற்பிழத்தலால் இத்துணைக் கேடுகள் உண்டு என்பதைப் பெண் இளமையிலேயே கல்வியறிவால் உணர்ந்திருப்பளேல், அவள் ஒழுக்கந்தவற உன்னுவளோ? கல்வியிலாக் குறையால் பெண்ணுலகில் பல கேடுகள் விளைகின்றன. ஆதலால், பல கலைகளைப் பெண் இளமையில் பயிலல் வேண்டும்.

கல்வி பயின்ற பெண்கள் நிறை தவறி நிற்பதில் லேயோ என்று சிலர் வினவலாம். ஏட்டைப்படித்தவரெல்லாருங் கல்வி கற்றவராகார். நூல்களெல்லாம் நூல்கள் அல்ல. பெண்களைக் கெடுக்கும் நூல்களுமுண்டு. தீயர்கள் செயல்கள் எத்துணையோ நாட்டில் நிலவுகின்றன. அவர்களால் எழுதப்பட்ட நூல்களும் நாட்டில் உலவுகின்றன. அந்நூல்களைப் படிப்பவர்கள் எங்ஙனங் கற்றவர்களாவார்கள்?

சில நன்னூல்களைப் படித்தவர்களுங் கெடுதலுண்டு. நல்லுணவுடன் தீயவுணவு கலந்துண்டால் தீயவுணவின் பயனே மிகுந்து நிற்கும். நன்னூல் பயிற்சியோடு வேறு தீப்பயிற்சிபெறின் கேடுவிளைதல் இயல்பு. நட்பு, கூட்டுறவு, சுற்றம் முதலியவற்றையும் வாழ்வு பொறுத்து நிற்கிறது. நன்னூல் பயிற்சி

யோடு இவைகளும் நல்லனவாக அமைதல் வேண்டும். தீய தூல்களை விலக்குவது போலத் தீ நட்டி முதலிய வற்றையும் விலக்குதல் வேண்டும். தீ நட்பால் வாழ்வு கெடுமென்று சொல்லவேண்டுமெனில்.

பெண்மக்கள், நண்பரை - அதினும் ஆண் நண்பரைத் - தெரிந்தெடுத்தலில் பெருங் கவலை செலுத்தல் வேண்டும். ஆடவரோடு நட்டிக் கொள்ளலாகாது என்று யான் கூறமாட்டேன். எவரோடும் தீநட்டி களைதல் நட்டிக் கொள்ளலாம். அந்நட்டி தீ நட்பாயிருத்தல் கூடாதென்பதை மட்டும் வலியுறுத்துகிறேன். எவ்வாடவனாதல் பேசுகையில் காமக்கிளர்ச்சி எழுப்பக்கூடிய உரைபகர்வானேல், தன்னைக்கொல்ல வந்த கொலைஞன் என்று அவனைக் கருதி, அவனது நட்பை உடனே பெண்மகள் களைதல் வேண்டும். ஏட்டுக்கல்வியினும் நட்பாராய்ந்து தெரியப் பயிலுங்கல்வி மிகச்சிறந்தது. அதுவுங் கல்வியினத்திற் சேர்ந்ததாகும்.

பெண்மக்கள் இனவேற்றுமை கருதாது ஆண்மக்களுடன் விளையாடலாம். வயதேற வயதேறத் தனித்து ஒரு தனி ஆடவனோடு கூட்டத்தில் போதலும் வருதலும் ஆடலும் பாடலுங் கூடா. எதைச் செய்தாலும் பெண்மக்களும் ஆண்மக்களுங் கூட்டங் கூட்டமாகக் கூடிச் செய்யின், வேறு எண்ணத்துக்கு இடம் நேராது.

வயதடைந்த நாள் தொட்டுத் திருமணம் வரை பெண்ணுக்குரிய பருவம் மிக நெருக்கடியானது; சோதனைக்கு முரியது. அக்காலத் தில் தன்னைக் காத்துக்கொள்ளும் பெண்ணே பின்னைப் பெருந் தேவியாவள். நற்கல்வியும், நன்னட்பும், நல்வளர்ப்பும் பின்னைத் தாய்மைக்குரிய எல்லா நலன்களையுந்தரும். உற்றவயதில் பெண்மக்கள் உள்ளத்தில் “பின் தாயா தற்கு ஆக்கந்தேட வேண்டிய பருவம் இது. இதனை நல்வழியில் ஒம்புதல் வேண்டும்” என்னும் எண்ணமே உறுத்து நிற்பல்வேண்டும். அதற்குரிய கல்வி நட்பு முதலியவற்றை அவர்கள் இளமையில் பெறவேண்டு வது அவசியம்.

உடலோம்பல்

கல்வி அறிவு ஒழுக்கம் முதலிய எல்லாவற்றிற்கும் நிலைக்களன் உடல் என்று சொல்ல வேண்டிவ தில்லை. உடலை ஒம்பாது வெறுங்கல்வி அறிவை மட்டும் பெற முயல்வதால் என்ன பயன் விளையும்? கல்வி அறிவைப் பயன்படுத்த நல்லுடல் தேவை. ஆதலால் உடலோம்புவதிலும் பெண்மக்கள் கருத்துச்செலுத்து வார்களாக.

உடலோம்பு முறைகள் இன்ன இன்ன என்று இந்நூலில் விரித்துக் கூறவேண்டிவதில்லை. அவை கட்டுகெனத் தனி நூல்கள் பலவிருக்கின்றன. நமது நாட்டுக்குப் பயன்படு முறையில் யானும் ஒரு நூல் எழுத எண்ணியிருக்கிறேன். ஈண்டுச் சிற்சிலவற்றைச் சுருங்கச் சொல்கிறேன்.

தூய்மை அகத்தூய்மை, புறத்தூய்மை என இரண்டு வகைப்படும். அகத்தில் நல்ல எண்ணங்களே தோன்றுமாறு மக்கள் பழகல்வேண்டும். தீய எண்ணங்
கள் அகத்திலுறுமேல், அவை உடல்
அகத்தூய்மை வளனைக்கெடுத்து, வாழ்வையே சிதைக்
கும். உடலோம்பலுக்கு முதல் முதல் வேண்டற்
பாலது அகத்தூய்மை. அகத்தூய்மை உடல் நலத்
துக்குப் பெரிய அமிழ்தம். அகத்தூய்மைக்கு உரி
யது வாய்மை. “அகந்தூய்மை வாய்மையால் காணப்
படும்” என்றும், “பொய்யாமை பொய்யாமை ஆற்
றின் அறம்பிற செய்யாமை செய்யாமை நன்று”
என்றுந் திருவள்ளுவ நாயனார் அருளிச் செய்திருத்
தல் காண்க. வாய்மைபுள்ள விடத்தில் வேறு பல
அறத்துறைகள் உறைவது இயல்பு. பிற மேலே
போந்துள்ள “நல்லினக்கம்” என்னுந் தலைப்பின்கீழ்க்
காண்க.

அகத்தூய்மைபோலப் புறத்தூய்மையும் மக்கள்
காத்தல்வேண்டும். புறத்தூய்மை யில்லாத பெண்மக
ளின் அகமுந் தூய்மையாயிராது.
புறத்தூய்மை “அகமே புறம்” “மனம்போல
வாழ்வு” எனவருஉம் முதுரைகளை உற்று நோக்குக.
புறத்தூய்மையில் உடல் தூய்மையையும் வீட்டுத்
தூய்மையுபுஞ் சேர்த்துக்கொள்க. உடல் தூய்மை
காவாதுவிடின், அஃது உடலில் அழுக்குச் சேர்த்துப்
பலதிற நோய்களை உண்டுபண்ணும். வீடுகளிலும்
அழுக்குகள் அடர்ந்திருந்தால் அவைகளினின்றும்

பலதிற நச்சுப்பூச்சுகள் தோன்றி, நோய்களைப் பிறப்பிக்கும்.

புறத்தூய்மைக்குப் பல சுகாதார முறைகள் வேண்டற்பாலன. பெண்மக்கட்கு இளமையிலேயே சுகாதாரக்கல்வி பயிற்றல் வேண்டும். சுகாதார அறிவு பெறாத பெண்ணால், அவள் வாழ்விற்கும், அவளைத் தொடர்ந்தோர் வாழ்விற்கும் பல கேடுகள் விளையும். சுகாதார முறைகளை ஆண்மக்கள் மட்டுங் கவனிப்பதால் பயன் விளையாது. அவைகள் பெண்மக்களாலுங் கவனிக்கப் பெறல் வேண்டும்.

சுகாதார உணர்ச்சியில்லாத பெண்ணுடன் எப்படி வாழ்வது? அவள் சமைக்கும் உணவை எப்படி உண்பது? அவள் சமைக்கும் உணவு நஞ்சன்றோ? பெண் தாயாகலான், அவள் வாழ்வு சுகாதார வாழ்வாயிருத்தல் அவசியம். அவள் அவ்வழி நிற்பாளாயின், அவள் வயிற்றிற் பிறக்கும் பிள்ளைகளும் அவ்வழியில் நிற்கப் பயிலும். ஆன்மா சார்ந்ததன் வண்ண மாவதன்றோ?

“புறந்தூய்மை நீரால் அமையும்” என்றார் திருவள்ளுவனார். நீராடலை ஈண்டுக் குறிப்பதற்கு முன்னர், வேறுசில கடன் முறைகளைக் குறிப்பது நலமெனத் தோன்றுகிறது.

உறக்கம் : ஆண்மக்களினும் பெண்மக்கட்கு உறக்கஞ் சிறிது அதிகந்தேவை. நமது நாட்டில் இதற்கு மாறுபட்ட வழக்கமுண்டு. பெண்மக்கள் உறக்கத்துக்கு ஆண்மக்கள் பலவழியிலுங் கேடுகூழ்

கிறார்கள். பெண்ணின் உடல் இயல்பையும், அமைதித் தன்மையையும் உணரும் ஆண்மகன், பெண்மகள் உறக்கத்துக்கு இடையூறு செய்யான். பெண்மணிகள் நன்றாக உறங்கி எழுவதே நலம். உறக்கம் வாழ்விற்கு வேண்டற் பாலது. உறக்கமாவது மன ஓய்வேயாகும். ஒருவரது உறக்கத்தைக்கொண்டு அவரது உடல் நிலையை அளந்துகொள்ளலாம். உறக்கத்தின் போது பற்பல எண்ணங்களும், பற்பல கனவுகளுந்தோன்றுதல் கூடாது. நல்லுடல் பெற்றிருப்போர்க்கு அவைகள் தோன்றா. நோயுள்ளார்க்கே அக்கொடுமைகள் தோன்றும். இரவில், குலையாத உறக்கம் வரும்முறையில் மக்கள் பகலில் உடற்பயிற்சி செய்தல் வேண்டும்.

உறக்கநேரத்தைப்பற்றிப் பலதிறக் கருத்து வேற்றுமைகளுண்டு. சிலர் எட்டுமணி நேரம் என்பர் ; சிலர் ஆறுமணி என்பர் ; சிலர் நான்குமணி என்பர். எட்டுமணிக்குமேலே போகா உறக்க நேரம் மலும், நான்குமணிக்குக் குறையாமலும் உறங்குவது நலம். ஆறுமணி நேரம் மிகப் பொருத்தம். நேரம் அவரவர் உடல் நிலைக்கேற்ற வண்ணம் அமையும். உறக்கம் இடையில் இடர்ப்படலாகாதென்ப தொன்றே பெரிதுங் கருதற் பாற்று. இரவு பத்துமணிக்குப்படுத்து வைகறையில் எழுவது நலம்.

உறங்குமிடம் நறுங்காற்று எளிதில் உலவக்கூடியதாய், பகலில் ஞாயிறொளி படரக் கூடியதாயிருத்தல்

வேண்டும். இவைகள் நன்கு பரவாத குகைகளில் படுத்
 உறங்கு மிடம் துறங்குவது நாளடைவில் நலத்தைக்
 குலைத்துக்கொள்வதாகும். படுக்கை
 அறைக்கதவுகளும், பலகணிகளும் திறக்கப்பட்டிருத்
 தல் வேண்டும். கதவுகளையும் பலகணிகளையும் அடை
 த்து உறங்குவதால் பல நோய்கள் உண்டாகும். காச
 நோய்க்குச் சொல்லப்படும் பல காரணங்களுள் புழுக்
 கமான அறையில் படுத்ததுறங்குவதும் ஒன்று.

படுக்கைகளைத் தூய்மையாக வைத்திருத்தல்
 வேண்டும். அன்றாடம் ஞாயிறொளியில் படுக்கைகளை
 உலர்த்தல் வேண்டும். பெண் மக்கள் எக்காரணம்
 பற்றியும் அடுப்புள்ள அறையில் படுத்தல் கூடாது.
 ஆங்கே நச்சுக்காற்று அதிகம்.

துயிலேழல் : “வைகறைத் துயிலெழு” என்பது
 ஔவையார் திருமொழி. வைகறையில் துயில் எழுவ
 தைப் பற்றி இயற்கை நூலார் பலபடக் கூறியிருக்
 கிறார். பறவைகள் விலங்குகள் முதலிய அஃறிணை
 யுயிர்கள் பெரிதும் இயற்கையோ டியைந்த வாழ்வு
 நடாத்துகின்றன. அவைகள் எப்பொழுது துயிலெழு
 கின்றன? விடியற்காலத்தி லல்லவோ? ஞாயிறெழுந்த
 பின்னர்ப் படுக்கைவிட் டெழுவது இயற்கைக்கு
 மாறுபாடு. அவ்வாறெழும் பயிற்சியுடையார் விரை
 வில் நோய்வாய்ப்படுவர். இயற்கை எழுப்பும்போது
 படுக்கையில் கிடப்பது, குருதியை வெம்மைப்படுத்தி,
 நாளடைவில் கொதிப்பூட்டிப் பல நோய்கட்குக் கால்

கொள்வதாகும். ஆதலால் வைகறைத் துயிலெழில்
இயற்கை வாழ்விற்சூரிய தென்க.

காலைக்கடன் : காலையில் எழுந்ததும் மலங்கழித்
தல் ஒழுங்கு. மலம் சிக்கலுருது கழிவது நல்லுட
லுக்கு அறிகுறியாகும். மலச் சிக்கலுற்றால் நோய்த்
தொடக்கம் என்று கொள்ளல் வேண்டும். மலச்சிக்கல்
உற்றதுஞ் சிலர் மருந்துங் கையுமாக நிற்கிறார். அது

தவறு. மலச்சிக்கல் உற்றதற்குக் கார

மலச்சிக்கல்

ணம் யாது என்பதைக் காண மக்கள்

முயல்ல் வேண்டும். பொருந்தா உணவு கோடல்,
மீதுண் கொள்ளல், பசியெழா முன்னஞ் சாப்பிடல்,
கள்ளருந்தல், நீயொழுக்கம், கெட்ட எண்ணம், கவலை,
புழுங்குமிடத்தில் வாழ்தல், எப்பயிற்சியுஞ் செய்யாது
ஒரே யிடத்தில் கிடத்தல் முதலியன மலத்தைச் சிக்
கச் செய்கின்றன. இத்தீமைகளினின்றும் விலகாது,
மருந்துமட்டும் கொள்வது, அந்நேரத்தில் குணங்
காண்பதாகும். மருந்து முடிந்ததும் மீண்டும் மலச்
சிக்கல் தலைகாட்டி நோயாளரை வருத்தும்.

‘மலச்சிக்கல் தானே’ என்று எவரும் ஒரு நொடிப்
பொழுதுங் கவலையினமாக இருத்தலாகாது. எல்லாப்

பிணிகட்டும் பிறப்பிடம் மலச்சிக்கல்

மலச்சிக்கலால்

என்பதை மக்கள் உணர்வார்களாக.

விளையுங்

மலம் வேளையில் கழியாது உள்ளே நின்

கேடுகள் .

றால், அது நஞ்சாகி, உடலின் அகப்புற

உறுப்புக்களை எரிக்கும்; உறக்கத்தைக் கெடுக்கும்;

நோயுண்டாக்கும்; எல்லாக் கொடுமையுஞ் செய்யும்.

மலச்சிக்கலால் துன்புறுவோர் அன்றாடம் எனி
 மாவாலாதல் மலத்தை வெளிப்படுத்தி, இயற்கை
 வாழ்வு மேற்கொள்ளல் வேண்டும்.
 மலச்சிக்கலைப் தண்ணீர்மட்டுங் கொண்டு ஒருநாளோ
 போக்க வழி இரண்டுநாளோ நிலைமைக் கேற்றபடி
 விரதமிருந்தால் உள்ளே கிடக்கும் அழுக்குகளெல்லாம்
 வெளியே வரும்; பசித்தோற்ற முண்டாகும். நீருங்
 காற்றும் ஞாயிறொளியும் மலச்சிக்கலுக்குப் பெரு
 மருந்து. பழ உணவு மிகப் பொருத்தம். எளிதில்
 ஜீரணமாகக் கூடிய பொருந்திய உணவு கொள்ளுதல்
 நலம். உடற்பயிற்சிமீது கவலை செலுத்தல்வேண்டும்.
 பொருந்திய உணவும், நீரும், காற்றும், ஞாயிறொளி
 யும், உடற்பயிற்சியும் மலச்சிக்கலைப்போக்கி நிலையை
 ஒழுங்குபடுத்தும். இந்நூலில் இதைப்பற்றி விரித்
 துரைத்தல் மிகையாகும். நோய்வாய்ப்ப் படுவோர், அவ்
 வப்போது இயற்கை துட்பந்தெரிந்த மருத்துவர் மாட்
 டுக் கேட்டு வாழ்வு நடாத்தல் அறிவுடைமை.

பயிற்சி : உடலுக்குப் பயிற்சி மிக அவசியம்;
 இல்லையேல் கட்டுக்களும், தசைகளும், பிறவும் பிணிப்
 புண்டு, பின்னை இடர் விளைக்கும். மக்கள் பயிற்சியின்
 அவசியத்தை முதலாவது நன்கு உணர்தல்வேண்டும்.
 உடற்பயிற்சி எதுவாயினுமாக. அதைக் காலையில் ஒழுங்
 காக மக்கள் செய்துவரல்வேண்டும். காலையிலும் மாலை
 யிலும் பயிற்சி செய்துவரலாம். காலை நேரத்தைவிட்டுத் து
 மாலை நேரத்தில் பயிற்சி செய்தல் இரண்டாந் தர
 மாகும். காலையில் பயிற்சி செய்ய முடியாதவர்கள்

மாலையில் செய்யலாம். பயிற்சிக்குரிய காலம் காலை நேரமேயாகும்.

பயிற்சிகள் பல திறத்தன. இங்கே அவைகளை விரித்துக்கூறுது பெண்மகளுக்குரிய சிலவற்றின்மீது கருத்தைச் செலுத்துகிறேன். மேல்நாட்டுப் பெண்மக்கள், நடை, குதிரையேற்றம், பந்தாட்டம், தண்ணீரில் நீந்தல் முதலியவற்றைக் கொண் ஆட்டங்கள் டிருக்கிறார்கள். இவைகளை நமது நாட்டுப் பெண்மக்களுங் கொள்ளலாம். பந்தாட்டம் பழைய காலத்தில் நமது நாட்டு மகளிர் ஆட்டங்களுள் ஒன்றாயிருந்தது. இதனை நமது நாட்டுப் புராணங்களிற் காணலாம்.

நமது நாட்டு மகளிராட்டங்கள் பல உண்டு. அவை கும்மி, குரவை, கோலாட்டம், பரதநாட்டியம், இசை முதலியன. இவ் வாட்டங்கள் மகிழ்ச்சி யுடன் உடல் நலனையும் ஊட்டுவன. நமது நாட்டுப் பெண் பாடசாலைகளில் இவ்வாட்டங்கள் போதிக் கப்படல் வேண்டும். ஒவ்வொரு வீட்டிலும் இவ் வாட்டங்கள் நிகழ்தல் வேண்டும். பரதநாட்டியம் ஒவ்வோர் உறுப்புக்கும் உரமுட்டுவது. அஃது இப் பொழுது வீட்டுக் குலமகளிரை விடுத்து, மற்றவரிடம் புகுந்து, பொருளீட்டுங் களியாட்டுகளுள் ஒன்றாக ஒதுங்கி விட்டது. பரதநாட்டியம் தலையாய பயிற்சி. இசை மிகநுண்ணிய பயிற்சி. அது பல நுண் உறுப் புக்களுக்கு உரமுட்டும். பெண்மக்கள் இசைப் பயிற் சியால் உடல்நலங் காத்துவரலாம்.

நமதுநாட்டுப் பெண்மக்கள் வாழ்விலேயே வேறு பல பயிற்சிகளும் அமைந் திருக்கின்றன. அவை நீர் முகத்தல், வீடு பெருக்கல், அரிசி குத்தல், மாவறைத் தல், இராட்டைசுழற்றல் முதலியன. இவைகள் பெண் மக்களின் கை கால் இடுப்பு முதலியவற்றிற்கு உர மளிப்பன.

நாகரிகம் என்னும் பெயரால் இப்பொழுது இயந் திரம் என்னும் அரக்கன், உலகத்திலுள்ள இயற்கை ஆற்றலையும் வனப்பையும் வெட்டிச் சாய்த்து வருகிறான். அவ்வரக்கன் நமது நாட்டிலும் நுழைந்து சூறையாடுகிறான்; நமது நாட்டுப் பெண்மக்களின் இரத்தம், சத்து, தாது, அழகு முதலியவற்றை உறிஞ்சுகிறான். பெண்மக்கள் என்புக் கூடுகளாய்க் கணீல் கணீல் என இருமல் ஓசை எழுப்புகிறவர்களாய் மருந்துங் கையு மாய் நிற்கிறார்கள். நமது நாட்டில் நெல் அரிசி மிளகு சீயக்காய் எல்லாவற்றையுந் தூளாக்க மூலை முடுக்கு களிலும் இயந்திரங்கள் நுழைந் திருக்கின்றன. இயந் திரங்கள் பெண்மக்களைச் சோம்பேறிக ளாக்குகின்றன ; அவர்களின் உடல்நலத்தையுங் கேடுக்கின்றன.

இயந்திரங்கள் உணவுப் பொருளிலுள்ள சத்துக் களையும் போக்குகின்றன. உதாரணமாக இயந்திரத் தால் குத்தப் பெற்ற அரிசியை எடுத்துக் கொள்வோம். அரிசிமீது உமியிருக்கிறது. அரிசிமீதுள்ள சத்தின் காப்புக்கென உமி இயற்கையில் அமைந்திருக்கிறது. இயந்திரம் உமியை நீக்கும்போது அரிசிமீதுள்ள சத்து மில்லாதவாறு தீட்டிக் கழிக்கிறது. அச்சத்தில்

சில நலன்களுண்டு. அதனுள் ஒன்று ஜீரணத்துக்குத் துணை நிற்பது. அத்தகைச் சத்தில்லாச் சோற்றை உண்பதால் என்ன பயன்? நோயே விளையும் பயன்.

செல்வர் வீட்டுப் பெண்மகளிற் பலர் வீட்டு வேலைபுஞ் செய்வதில்லை; வேறு ஆட்டங்களும் ஆடுவ

தில்லை. அவர்கள் நிலைகுறித்துப்

செல்வப்

பெண்கள்

பெரிதும் இரங்குகிறேன். அவர்கள்

எத்துணையோ உயிர்க்கொலை செய்யும்

பாவத்துக்குள்ளாகிறார்கள் என்று சுருங்கச் சொல் கிறேன். அவர்கள் கருவில் உயிர் தங்குதலே அரிது.

தங்கினும் இடையிடையே அது கரைந்து போகும்.

கரையாது நிற்பினும், கருவுயிர்க்கும்போது, குழந்தை

உள்ளே யிறந்துபோதலுண்டு. சில சமயங்களில்

பெருமுயற்சி செய்து கருவியால் குழந்தையைத்

துண்டித்து மருத்துவர் வெளிப்படுத்துவதுமுண்டு.

இக்கொலைக்குக் காரணர் யார்? காரணம் எது? உடற்

பயிற்சி செய்யாத செல்வப் பெண்மக்கள் காரணர்.

காரணம் அவர்கள் சோம்பல்; சோம்பல். ஆகவே,

பெண் மக்களுக்குப் பயிற்சி யின்றியமையாதது;

இன்றியமையாதது.

நீராடல் : நீராடலைப்பற்றி மேல் நாட்டார் பல

முறைகள் வகுத்திருக்கிறார். அவைகளில் வீழ்ந்து

நாம் இடர்ப்பட வேண்டுவதில்லை. குளிர் மிகுந்த

நாட்டில் பல முறைகள் வேண்டற்பாலன. நமது

நாட்டிற்குச் சூரிய நாறாயணன் திருவருளுண்டு. அத்

திருவருள் எவ்வளவோ சுகாதாரக் குறைகளைப்

போக்கிவருகிறது. ஆதலால், குளிர்மிகுந்த மேல் நாட்டுமுறைகள் நமது நாட்டவர்க்கு வேண்டுவதில்லை.

காலையில் தூய நீராடுதல் வேண்டும். மெலிந்த உடலினோர் வெந்நீரில் மூழ்குவது நலம். ஊற்று நீரோ ஓடு நீரோ இல்லாதவிடத்து எல்லாரும் வெந்நீரில் மூழ்குவது சிறப்பு. ஓடுநீர் மிக நறுநீராயிருப்பின், மூன்று வேளை தலை மூழ்குவது நலம்.

நீராடும்போது உடம்பிலுள்ள அழுக்குகளை நன்றாகத் தேய்த்துக் கழுவுதல் வேண்டும். பச்சைப் பறுப்பு சீயக்காய் உபயோகிக்கலாம். சோப் அநாவசியம்.

நாடோறும் நீராடுவோரை நோயணுகாது. மற்றவரை நோய் வருத்தும். நீராடல் மிகமிக அவசியம். நீராடாது பெண்மகள் எவ்வினையும் நிகழ்த்தலாகாது. “கூழானாலுங் குளித்துக்குடி - கந்தையானாலுங் கசக்கிக்கட்டு” என்னும் பழமொழியை உற்று நோக்குக.

நீர் மூழ்கலைப்போலவே வேறு இரண்டு மூழ்க்கு கள் இருக்கின்றன. ஒன்று காற்று மூழ்க்கு; மற்றொன்று ஞாயிறோளி மூழ்க்கு. இவ்விரண்டிற்கும் நீண்ட நேரமும் பெரு முயற்சியும் வேண்டுவதில்லை. சிறிது நேரம் தூயகாற்று வீசமிடத்தில் கதிரொளிபட நின்றல் சாலும். அதிகாலையில் புறப்படும் இளஞ் செஞ்ஞாயிற்றொளியும் மாலை ஞாயிற்றொளியும் உடல் நலத்துக்குரியன. ஞாயிறொளி ஒவ்வோர் உறுப்பிலும் படருமாறு புரண்டு புரண்டு படுத்தல் மிகவும் நன்று.

இக்காலக் கடன்களைக் குறைவறச்செய்து சிறிது நேரம் அன்புவடிவான ஆண்டவனை உன்னிப் பொருந்திய உணவு கொள்ளல் வேண்டும்.

உணவு: அடக்கம் பெண்மக்க ஞாடைமை என்று மேலே சொல்லப்பட்டிருக்கிறது. அவ் ஞாடைமை குழந்தைப் பருவத்திலேயே பெண்மக்கட்கு அணியப்பெறல் வேண்டும். அடக்கநிலைகள் பல திறத்தன. அவைகளுள் தலையாது சுவை யடக்கம் நாச்சுவை யடக்கம். அவ்வடக்கம் இருபாலார்க்குந் தேவை. அது பெரிதும் பெண்மக்கள்பால் சிறந்து விளங்கல் வேண்டும். நாச்சுவையடக்கமிலாப் பெண், பின்னைப் பிற அடக்கங்களையுமிழப்பாள். ஆதலால் அவ்வடக்கம் பெண் மக்கட்கு மிக மிக இன்றியமையாதது.

குழந்தையில் கண்டதைத் தின்று பழகும்பெண், பின்நாவடங்கி வாழல் அரிது. பெண்மகள் குழந்தையில் கண்டதைத் தானே தின்னமாட்டாள். தாய் தந்தையர்கள் மடமையால் குழந்தை கண்டதைத் தின்பதுண்டு. குழந்தையில் பெண்மகள் கண்டதைத் தின்பது பின்னை வாழ்வைக் குலைக்குமென்பது மூடத் தாய் தந்தையர்க்குத் தெரிவதில்லை. குழந்தைப் பருவத்திலேயே கண்டதைத் தின்று கொழுத்தால், பின்னை வாழ்வில் பெண் மிக வலிமை யுடையவளாயிருப்பாள் என்பது அத்தாய் தந்தையர்கள் கருத்துப் போலும்! குழந்தைகட்கு அளவாக உணவளித்து, நாவடங்க அவைகளை வளர்க்கத் தாய் தந்தையர்கள் பயில்வார்களாக.

சில தாய் தந்தையர்கள் அன்பு அன்பு என்று கண்டதை வாங்கிக் குழந்தைகட்குக் கொடுப்பதுண்டு. இவ்வன்பு பின்னைப் பெண்ணை என்பாக்கு மென்பதைப் பெற்றோர் உணர்ந்து நடப்பாராக. பிள்ளைகளுக்குக் கண்டதை வாங்கிக் கொடுக்கும் வழியில்தான் பெற்றோர் அன்பைக் காட்டல்வேண்டும் போலும்! அவ்வன்பு அன்புமாகாது. அது பெண்ணை விரைவில் சுகோட்டுக்கு அனுப்பும் அன்பாக முடியும். அம்முட அன்பு எத்துணையோ பெண்மக்கள் வாழ்வைக்குலைக்கும் யமனாகிறது. பின் வாழ்வில் பெண் தாயா தற்கு வேண்டப்படும் இயல்பும் உடலும் அமைதற்குரிய உணவு ஊட்டுவதில், பெற்றோர்கள் கவலை செலுத்துவது பொருந்திய அன்பாகும்.

உணவின் தன்மை, அளவு முறை, காலம் முதலியவற்றைப் பெண்ணின் இளமையிலேயே தாய் தந்தையர்கள் கணித்துப் பழக்கத்தில் கொணரல் வேண்டும். அப்பழக்கம் நாவடக்கை இயற்கையில் கொணர்ந்து நிறுத்தும். கண்டபொருளைக் காணுந் தோறும் நாலுறப்பெறும் பெண்ணால், பெண்ணுக்குரிய வாழ்வு நடாத்தல் இயலாது. அவள் அடிக்கடி நோய்வாய்ப்பட்டுக் கிடப்பாள்.

நோயற்ற வாழ்வன்றோ வாழ்வு? நோய் பெரிதும் உணவைப் பொறுத்து நிற்கிறது. பலதிற நோய்கட்குக் காரணம் பெருந்திண்டியே யாகும். அன்றாடம் உண்ணும் உணவு அன்றாடம் ஜீரணமாவதா யிருத்தல் வேண்டும். ஜீரணமாகாது அரை குறையாக உணவு

நோயற்ற
வாழ்வு

வயிற்றுள் திற்கும்போது, மேலும் மேலும் உண்டு கொண்டிருப்பது, நோயை உண்டுபண்ணுது, பின்னை எதை உண்டு பண்ணும்? பசியெழா முன்னம் உணவருந்தும் பயிற்சியினுங் கொடியது பிறிதொன்றில்லை. பெருந்திண்டி, பொருந்தா உணவு, காலந் தவறிய உணவு முதலியன நோய்க்கு அடிக்கோலுவன.

நோய் என்னுஞ் சொற்குத் துன்பம் என்பது பொருள். உடலுக்குத் துன்பம் எப்பொழுது நோகிறது? அவ்வவ்வுறுப்பு தன் தன் கடனையாற்ற இயலாது தடைபடும்போது, அதாவது பிணிபடும்போது, துன்பம் உண்டாகிறது. அப்பிணிக்குக் காரணம் பெருந்திண்டி, பொருந்தா உணவு முதலியன. எனவே துன்பத்துக்கு - அதாவது நோய்க்குக் - காரணம் பொருந்தா உணவு முதலியன என்க. உணவை ஒழுங்கு படுத்தி வாழ்வோர்க்கு நோய் தோன்றல் அரிது. நோயற்ற வாழ்விற்கு ஒழுங்குபட்ட உணவு தலையாய காரணம் என்று கூறலாம்.

வேளை நாழி அறியாது கண்டதை வயிற்றில் அடைத்து, நோய்வாய்ப்படும்போது, பலதிற மருந்துகளை உண்பது, பெண்ணின் கொழுமையைக் கெடுப்பதாகும். பெருந்திண்டியால் உற்ற நோய்க்கு மருந்து எற்றுக்கு? அத்திண்டியின் அரை குறையும், அத

விரதம் னால் ஏற்படும் மலச்சிக்கலும், பழைய மலக்கட்டு உடலுள் பரப்பும் நஞ்

சும் தொலைதற்கு விரதமிருத்தல் வேண்டும். விரதம், வயிற்றினுள்ளேயுள்ள ஆபாசங்களைத் தள்ளி, உறுப்புக்களுக் கேற்பட்ட பிணியையும் சோர்வை

யும் நீக்கி, உறுப்புக்களுக்கு ஊக்கமூட்டும். நோய் போக்கவல்லது நோன்பன்றி, மருந்தன்று என்பதைப் பெண்மக்கள் இளமையிலேயே உணரல் வேண்டும். இது குறித்துப் பின்னருங் கூறுவன்.

ஒழுங்குபட்ட உணவை உண்டுவரின், எந்நோயுந் தலை காட்டாது. பெண்மக்கள் தங்கள் நல்வாழ்விற்கு உணவில் பெருங்கவலை செலுத்துவார்களாக, “உண்டி சுருங்குதல் பெண்டிர்க்கழகு” என்றார் நமது முதாட்

டியார். உண்டி சுருக்கத்தைப் பற்றி இதுபோழ்து மேல்நாட்டார் பல நூல்கள் எழுதி வருகிறார். அந்நூல்கள்

பெரிதும் நமது பழைய முனிவர்கள் கொண்ட உணவு முறையையே அறிவுறுத்துகின்றன. உண்டி சுருங்குதல் எனில் நாடோறும் பட்டினிகிடப்பதன்று. உண்டிப் பெருக்கங் கூடாதென்பதே அதன் கருத்து. பெருந்திண்டியால் மக்களுக்கு விலங்குணர்வு பெருகுவதோடு நோயும் பெருகும். ஆதலால் மக்கள் உண்டிப் பெருக்கை ஒழிப்பார்களாக.

பெண் என்னுஞ் சொல்லிற்குக் கட்புலனாயதோர் அமைதித் தன்மை என்று மேலே எடுத்துக் காட்டப் பட்டிருக்கிறது. அவ்வமைதிக் குரிய பொருளையே பெண் மக்கள் உண்பது நலம். புனி காரம் கலந்த பதார்த்தங்கள், ஊறுகாய்கள், புலால், காப்பி, தேயிலை, கொக்கோ, ஓவல்டைன் முதலியவைகளால் செய்யப்படும் பானவகைகள், கள் முதலிய மயக்கப்

பொருள்கள் முதலியன அமைதி குலைப்பனவாம். மக்கள் இவைகளைக் கனவிலுங் கருதலாகாது.

புனி காரங்கலந்த பதார்த்தங்களும், ஊறுகாய் களும் நமது நாட்டில் இரத்தத்தோடு கலந்துவிட்டன. அவைகளில் சுவை உண்டு என்பது சிலர் எண்ணம். சுவை என்பது இயற்கைப் பொருளில் இருப்பது. அவ்வியற்கைச் சுவையைக் கெடுக்கும் ஒன்று, சுவை யாகக் கருதப்படுவது பழக்கத்தின் குற்றம். பெருமித புனி மிளகாய் கலப்பு, கொதிப்பை உண்டாக்கி மக்கட் குச் சீற்றம் முதலிய தீக்குணங்களை எழுப்புகிறது.

“உப்பு, புனி, காரமிருந்தால்தானே உடலுக்கு நல்லது” என்று நமது வீட்டுத் தாய்மார்கள் சொல்வது வழக்கம். உப்பு புனி காரத்தில் மூழ்கியவர்கள், இரண்டொரு நாள் அவைகளை விடுத்திருப்பின், அவர்கள் வானத்தில் பறப்பது போலக் காணப் பெறுவார்கள். மேலும் மேலும் அவர்கள் அவைகளை நீக்கிவரின், நாளடைவில் அவைகளின் கொடுமை அவர்கட்குப் புலனாகும். உப்பு புனி காரமுண்போர் அவைகளைத் திடீரென விடவேண்டிவ தில்லை. படிப்படியாக அவைகளைக் குறைத்து வருவது நலம்.

உப்பை அளவாக உபயோகித்து வரலாம். இயற்கைக் காய்கறிகளை உண்போர்க்கு உப்பே வேண்டிவ தில்லை. காய்கறிகளைச் சமைத்துச் சாப்பிடுவோர் சிறிது உப்புச் சேர்த்துக் கொள்ளலாம். நாளடைவில் உப்பையும் நீக்க முயன்று வருவது சிறப்பு.

புனி மிகக் கொடியது. “காட்டுக்குப்புலி நாட்டுக்குப்புனி” என்பது பழமொழி. புனியின்கொடுமை

புணர்ந்து, பழமொழி கண்ட நாடு, புளியில் தோய்ந்து
கிடப்பது அரியாயம். புளியை விலக்கல் அவசியம்.
வேண்டுமேல் புளிக்குப் பதிலாக எலுமிச்சஞ்சாறு
சேர்த்துக் கொள்ளலாம். இதற்குப் பழச் சாறென்றே
சிறப்புப் பெயருமுண்டு. புளியில் விருப்புடையோர்,
அளவைச் சுருக்கி, அதைப் பயன்படுத்தலாம்.

மிளகாயைப்பற்றி ஒன்றும் விரித்துக் கூறவேண்
டுவதில்லை. பழைய காலத்தில் மிளகாய் நமதுநாட்டில்லை.
அக்காலத்தில் காய் கறிகளிலும், ஊறுகாய்களிலும்
மிளகாய் காரங்கலந்து நம்மவர்கள் உண்டார்களில்லை.
நம்மவர்கள் மிளகு நீர் உண்டார்களன்றி, மிளகாய் நீர்
உண்டார்களில்லை. மிளகு ரசம் இப்பொழுது மிளகாய்
ரசமாக மாறிவிட்டது. மிளகாய் நமது நாட்டில் இடைக்காலத்தில்
நுழைந்தது. அதன்பாலுள்ள காரங்கண்டு நம்மவர்கள் அதை
'மிளஞ்சாய்' என்று அழைத்தார்கள் போலும்! அது மிளகு
காய் அன்று. நமது நாட்டு உணவுப்பொருளில் மிளகாய்
ஒன்றன்று. மிளகாய்க்குப் பதிலாக மிளகைக் கொள்ளலாம்.

இரஜோ குணத்தை எழுப்பவல்ல கார வகைகளை
அமைதிவடிவா யிலங்கும் பெண்மக்கள் உண்ணா
திருப்பார்களாக. அவர்கள் இயல்புக்குச் சாத்துவிக
உணவே பொருந்தியது. தாய் தந்தையர்கள், குழந்தை
களுக்குச் - சிறப்பாகப் பெண் குழந்தைகளுக்குச் -
சத்துவ உணவு ஊட்டி வளர்ப்பார்களாக.

எக்காரணம் பற்றியும் பெண்மக்கள் புலால் உண்ணல் கூடாது. பெண்மக்கள் அனைவருந் தூய உணவு கொள்வதில் உறுதிக்கொள்ளல் வேண்டும். அப்பொழுது ஆணுலகுந் திருந்தும். மன்பதைக்குப் (பெண்மக்களோ ஆண்மக்களோ) புலால் உணவு பொருந்தா உணவேயாகும். புலால் உண்ணாமையைப்பற்றி நமது நாட்டார் எழுதிய நூல்கள் பலப்பல. நம்மவர்கள் ஜீவகாருண்யத்தை அடிப்படையாகக் கிளத்தி அந்நூல்கள் எழுதினார்கள். மேல்நாட்டாரும் புலால் உண்ணாமையைப் பற்றிப் பலப்பல நூல்கள் எழுதிவருகிறார். அவர்கள் ஆராய்ச்சி வாயிலாக உடல் நலங்கருதிப் புலால் உணவை மறுத்து வருகிறார்கள். புலால் உணவில் வீரம் உண்டு என்று சொல்வது ஆராய்ச்சி யில்லாதார் கூற்றென ஒதுக்குக. அறிஞர் கொள்ளத்தக்க முறையில், காரணங்கள் காட்டி எழுதப்பட்டுவரும் நூல்களைப்படிக்கு மாறு சகோதரிகளைக் கேட்டுக்கொள்கிறேன்.

புலால் உணவு குணத்தைபுங் கெடுக்கும்; உடல் வளத்தைபுங் குலைக்கும். 'புலால், உடல் வளந்தருவது' என்னுங் கூற்றுக்கு இனி அறிவுலகில் ஆதாரமில்லை. புலால் உணவு உடலுக்கு நலஞ்செய்வது அன்று; அன்று. நலத்துக்குப் பதிலாக அது நோய் செய்யுமென்க.

இயற்கையாகப் பெண்மக்களுக்கு அமைதிக் குணம் அமைந்திருக்கிறது. அவ்வமைதி, பெண்ணின் வாழ்விற்குரியது. அதைப் புலால் உணவு சிதைக்கும். மக்களைக் கெடுக்கும் இரஜோ குணத்தை

எழுப்பும் புலாலை எக்காரணம் பற்றியும் பெண்மக்கள் உண்ணக்கூடாது.

தற்கால நாகரிகம் என்னும் பெயரால், காப்பி தேயிலை கொக்கோ ஓவல்டைன் இவைகளால் செய்யப் படும் பானங்கள், உலக முழுவதும் பரவியிருக்கின்றன.

பொருந்தாப்
பானங்கள்

நமது நாட்டிலும், குக்கிராமங்களிலும், குடிசைகளிலும், அப்பானங்கள் குடியேறி யிருக்கின்றன. காப்பிக்கடைகளில்லாத இடமில்லை. கட்குடியை யொழிக்கப் பல தேசபக்தர்கள் முயல்கிறார்கள். அம்முயற்சி காப்பிக்கடைமீது திரும்புங்காலம் என்று வருமோ? கள்ளுக்கடைக்காதல் சில கட்டுப்பாடுகளிருக்கின்றன. காப்பிக் கடைக்கோ ஒருவித கட்டுப்பாடுமில்லை. கள்ளுக்குங் காப்பிக்கும் பெருவேற்றுமையில்லை. இருவருஞ் சகோதரர். கள்ளார் அண்ணனார்; காப்பியார் தம்பியார். இவ்வளவே வேற்றுமை. காப்பி முதலிய பானங்களால் விளையுங் கொடுமைகள் அறிஞர்களால் சொல்லப்படுகின்றன; எழுதப்படுகின்றன. ஆனால் அவைகளை யொழித்தற்கு எவ்வித முயற்சியுஞ் செய்யப்படுவதில்லை.

காப்பியுந் தேயிலையும் கொக்கோவும் வெம்மை நாட்டு மக்களை எப்படி அரிக்கும் என்று சொல்ல வேண்டிவதில்லை. நாட்டில் காசம் க்ஷயம் நீரிழிவு முதலிய நோய்களைக் காப்பி முதலிய குடிகள் பெருக்கி வருகின்றன. கொடிய நோய்கட்கு இரையாகியும், அக் குடிகளை யொழிக்க நம்மவர்கள் துணிகிறார்களில்லை. க்ஷயத்தால் பீடிக்கப்பட்டு உடல் மெலிந்த பின்னர்,

“டாக்டர்” அறிவுறுத்திய பிறகு, வேண்டா வெறுப்பாக அக்கொடிய குடியை அகற்ற நம்மவர்கள் முயல்கிறார்கள். இஃதென்ன அறியாமை? இளமை தொடட்டே அப்பானங்களை நீக்கி வந்திருந்தால் காசத்துக்கும் கூடியத்துக்கும் மக்கள் இரையாக வேண்டுவதில்லை. கண்ணிருந்துங் குழியில் விழுகிறார்கள் நம்மவர்கள்.

ஆண்மக்களில் நூற்றுக்கு ஐம்பது பேரின் நுரை ஈரல் கெட்டிருந்தால், பெண்மக்களில் நூற்றுக்கு எழுபத்தைந்து பேரின் நுரை ஈரல் கெட்டிருக்கும். நகரங்களிலுள்ள எப்பெண்மணி இருமாமலிருக்கிறாள்? வீடுகளில் அழகொழுகும் பெண்மக்களா நடமாடுகிறார்கள்? என்புக் கூடுகளல்லவோ நிற்கின்றன? பெண்ணுலகின் நிலை இஃதாயின், பின்சந்ததியின் நிலை என்னாகும்?

பெண் மக்களின் வயிற்றைப்பற்றிய பலதிற நோய்கட்கும், நீரிழிவு முதலிய கொடிய நோய்கட்குங் காரணமாகக் காப்பி முதலியன நிற்கின்றன. இத்துணைத் துன்பங்கட்குக் காரணம் காபி தேயிலை கொக்கோ முதலியன என்றுணர்ந்தும், அவைகளை விட நம்மவர்கள் மனங் கொள்கிறார்களில்லை. காப்பி முதலிய குடிகள் மிகுந்துள்ள இந்நாளில், தாய் தந்தையர்கள் பொதுவாகக் குழந்தைகளைச்-சிறப்பாகப் பெண்குழந்தைகளை-அக்குடிப் பயிற்சியினின்றுங் காப்பார்களாக.

காப்பி தேயிலை கொக்கோ முதலிய குடிகட்குப் பதிலாக மக்கள் தூநீர், நீர்மோர், பழச்சாறு, இளநீர் முதலியவற்றைக் கொள்ளலாம். இவைகளால் உட

லுக்குக் கேடில்லை. இவைகள் உள்ளுறுப்புக்களுக்கு எரியூட்டா. ஜீரணத்துக்கும் இரத்த ஓட்டத்துக்கும் கல்லீரல் (Liver) ஊக்கத்துக்கும், பித்தச் சுரப்புக்கும் அவை துணைபுரியும்.

இயற்கை உணவு, அமைதிக்கும் அன்பிற்கும் இன்பத்துக்கும் உரியது. குழந்தைப் பருவந் தொட்டுப் பெண்மக்கள் பொருந்திய உணவுகொண்டு வளருமாறு செய்யவேண்டுவது தாய் தந்தையர்கள் கடன்.

உணவுக்குரிய நேரம், காலை உச்சி மாலை என்று சொல்ல வேண்டுவதில்லை. இப்பொழுது ஆறு முறை உண்போருமுளர். அவர் இன்ப வாழ்வை இழந்தவர் என்பது எனது கருத்து.

நேரம்

உணவுப் பெருக்கால் உடல் நலமுறுது. உணவை அளவாக அருந்தலே பொருத்தம். மூன்று வேளை யுணவும் நமது நாட்டறிஞரால் மறுக்கப் படுதலுண்டு. “மூன்று வேளை யுண்பவன் ரோகி, இரண்டு வேளை யுண்பவன் போகி, ஒருவேளை யுண்பவன் யோகி” என்றொரு வழக்குத் தொடர் இந்நாட்டில் உலவுகிறது. காலை மாலை இரண்டுவேளை எளிய உணவு கொண்டு, பகல் சிறிது கொழுமையான உணவு கொள்வது நலம். மேலே குறிப்பிட்ட பொருந்தா உணவு போக, மிகுதியுள்ள நல்லுணவை அவரவர் வழக்கப்படி உண்டுவரலாம். உணவுடன் பழம் அருந்தல் நலம். ஆரஞ்சு பழம் எவர்க்குந் தீமை செய்யாது.

உணவை நன்றாகமென்று வாடிதலோடு கலக்கச் செய்து விழுங்குவது நலம் பயக்கும். பிறவற்றைத் தனி நூல்களிற் காண்க.

உடை : நாகரிகம் முதிர் முதிர் மக்கட்கு உடை ஏற்பட்டது. அவ்வுடை, உடல் நலத்துக்கென அணிய வேண்டுமே யன்றி, ஆடம்பரத்துக்கென அணிதல் கூடாது. உலகில் பெரும்பான்மையோர் ஆடம்பரத் துக் கெனவே உடை உடுத்துகிறார். அதிலும் பெண் மக்கள் ஆடம்பரஞ் சொல்ல வேண்டுவதில்லை. ஆடம் பர உடை ஒருவரை உயர்த்துவது மில்லை ; அல்லாத உடை ஒருவரைத் தாழ்த்துவது மில்லை. உயர்வு தாழ்வு உடையில் இல்லை.

உடை அழகு நல்குகிறதென்றும், மதிப்பளிக் கிறதென்றும் எண்ணுவோரு முளர். உடலில் இல் லாத அழகும், ஒழுக்கத்தில் இல்லாத மதிப்பும் உடை யில் எங்கிருந்து முளைக்கின்றனவோ தெரியவில்லை ! உடையில் அழகும் மதிப்பும் இருக்கின்றன என்று கருதுவோர், தம்பால் அழகும் மதிப்புமில்லாதவரா யிருத்தல் வேண்டும். இயற்கை அழகே அழகு. இயற்கை மதிப்பே மதிப்பு.

சில விடங்களில் ஆண்மக்கள் “தேடும் பொரு ளெலாம் பெண்டுகள் புடவைக்கே செலவாகின்றன” என்று சொல்வதுண்டு. பெண்மக்கள் விலையுயர்ந்த

பெண்மக்களும் புடவைகளை விரும்புதற்குக் காரணம் என்ன? “உடை எதற்கு” என் னும் அறிவை ஊட்டக்கூடிய கல் வியை அவர்கட்கு இளமையிலேயே பெற்றோர்

போதியா தொழிந்ததே யாகும். நல்லறிவுடைய பெண்மகள், விலை யுயர்ந்த உடைகளை வாங்கித் தருமாறு எவரையும் வலியுறுத்தாள். தூய எளிய நல்லுடையையே அவள் விரும்புவாள். இளமையில் கல்வி கொடாது பெண்களை வளர்த்து விட்டால், அவர்கள் அழகும் மதிப்பும் ஆடம்பரத்திலுண்டு என்றே கருதுகிறார்கள். இளமையிலேயே பெண்மக்கட்கு இயற்கையழகு முதலிய நுட்பங்களை உணர்த்தத் தக்க கல்வி யளித்தல் வேண்டும். இளமையில் பெண்ணைத் தவறாக வளர்த்துப் பின்னை அவளை மாடென்றும் பேயென்றும் பேசுவதால் என்ன பயன் விளையும்? பெண்வளர்ப்பு, பெரிதுந் தாயார் பொறுப்பிலிருப்பது. தாயார் ஆடம்பர உடையணிவதை இளம் பெண் பார்த்துப் பார்த்துப் பழகினால், அப்பெண்ணும் வயதில் அவ்வுடைமீதே கருத்துச் செலுத்துவாள். தாயார் எளிய நல்லுடை யணிந்து வாழ்வு நடாத்துவது குழந்தைகட்குப் பெரும் பாடம்.

ஆடம்பர உடைமீது கருத்தைப் பதிய வைத்துள்ள பெண்ணின் வாழ்வு பின்னை நலமுறல் அரிது. நமது நாட்டில் எத்துணைப் பெண்மக்கள் வாயைக் கட்டி, வயிற்றைக் கட்டி, நாயகனையும் வஞ்சித்து, விலை யுயர்ந்த புடவைகளை வாங்கிப், பெட்டியில் வைத்து, அழகு பார்த்து மகிழ்கிறார்கள். உடை எற்றுக்கு என்று இளமையில் உணராத குற்றமே இவ்வறியாமைக்குக் காரணம்.

பெண்மக்கள் உடைக்கோலங்களோ உலகில் பல விதம். அக்குப்பைகளை ஈண்டுக் கிளற வேண்டுவ

தில்லை. இரண்டொன்றைமட்டுங் குறிப்பிடுகிறேன்.

உடை, உடையாக இருக்கவேண்டுமே யன்றிச்
சுமையாக இருத்தலாகாது. தாங்க முடியாத உடைச்
சுமைகளைச் சில பெண்மணிகள் சுமப்பதை நான்
காண்கிறேன். “இவர்கள் தலை எழுத்
உடைச்சுமை
தென்னை! சுமைதாங்கச் சுமை

தாங்கிகளிருக்கும்போது இவர்கள் ஏன் சுமைதாங்கிக
ளாகிறார்கள்” என்று நான் நினைப்பதுண்டு. மேல்
நாட்டுப் பெண்மணிகளும் முன்னே சுமைதாங்கிக
ளாக விருந்தார்கள். இப்பொழுது அவர்கள் தங்க
களைத் தாங்குபவர்களாய் விட்டார்கள். இந்தியப்
பெண்மணிகளின் உடைச் சுமைபும் நாளுக்குநாள்
குறைந்து வருகிறது. உடைச்சுமை உடல் நலத்தைக்
கெடுப்பதென்பதைப் பெண்மணிகள் இளமையி
லேயே உணருமுறையில் அவர்களைப் பெற்றோர்கள்
வளர்த்தல் வேண்டும்.

இன்னுஞ் சிலவிடங்களில் பெண்மணிகள் உடை
களை உடலில் இறுக்கி இறுக்கிப் பிணிக்கிறார்கள். இத
னால் குருதி ஓட்டம் பிணிப்புண்டு தடைபடுகிறது. அவ்
விடத்தில் தொடக்கத்தில் நமைதோன்றும். பின்னைப்
புண்ணும், பின்னைச்சீழும், நீரும் ஒழு
உடை இறுக்கம்
கும். சில இந்தியப் பெண்மக்கள் இடுப்
பிலும், உடலைச் சுற்றிலும் புண்மலிந்த படைத்தமும்பு
கள் எழும்பி அவர்களை வருத்துகின்றன. இதற்குக்
காரணம் பெண்மக்கள் புடவையையும் இரவிக்கையை
யும் இறுகப் பிணித்துக் கட்டுவதேயாகும். உடைகளை
இறுக்கிப் பிணிக்கும் பழக்கம் மேல்நாட்டுப் பெண்க

ளிடையு மிருந்தது. இப்பொழுது அப்பழக்கம் முற்
றும் அவர்களிடையே மறைந்து விட்டது. நமது நாட்டி
லும் அது மறைதல் வேண்டும்.

நமது இந்தியநாடு குளிர்ப்புகுந்த நாடுமன்று;
வெம்மை செறிந்த நாடுமன்று; இரண்டும் ஒப்ப நிற்
கும் நாடு. இந்நாட்டில் உடைச்சுமையும் இறுக்கமும்
எங்ஙனம் புகுந்தனவோ தெரியவில்லை.

உடையும்

நாட்டியலும்

நமது நாட்டில் வாழும் மேல்நாட்டுப்

பெண்மணிகள் மெல்லிய உடையை

இலகுவாக அணிகிறார்கள். இந்தியப் பெண்மணிகள்
உடைக்கோலமும் மாறுபட்டு வருகிறது. அம்மாற்
றம் எத்தகையதாயினுமாக. சுமையும் இறுக்கமும்
பிணிப்பும் வேண்டாம் என்றுமட்டுஞ் சொல்கிறேன்.

பிறர் உள்ளத்தைக் கவரும் முறையில் உடைக்
கோலஞ் செய்யும் பெண்மணிகள் நிலைகுறித்து
இரங்குகிறேன். தூயமனமுடைய ஆண்மக்கள் நெஞ்

சையும் உடைக்கக்கூடிய வேடிக்கை

உடையியல்

உடைகளைச் சில பெண்மக்கள் அணி

கிறார்கள். இப்பழக்கம் நிறுத்தப்படல் வேண்டும்.
உடையைக்கொண்டு ஒருவர் மனோநிலையை அறிஞர்
உணரக் கூடும். அவரவர் நடைக்கேற்ற உடையையே
அவரவர் விரும்புவர். ஒருவர் உடைகொண்டு அவரது
நடையை அறிஞர் அளந்துகொள்ளலாம். இதையொட்
டியே ‘நடை உடை வழக்கம்’ என்னுஞ் சொற்
றொடர் வழக்குந் தோன்றிற்றுப் போலும்! அமைதி
வடிவங்களாய் பெண்மக்கள், பிறர் மனதைக் கவரத்
தக்க உடையணிதல் பாவம்; பாவம். அவ்வெண்ணம்

பின்னைத் தன்னைப் பலவழியிலுங் கெடுக்கும் என்
பதைப் பெண்மகள் உணர்வாளாக. தீய எண்ணம்
உலவும் மனமுடைய ஆண்மக்கள் மனதையுங் கவரக்
கூடாத அமைதி பொருந்திய உடைக்கோலமும் உண்டு.
அத்தகைத் தெய்விக எண்ணமுட்டக்கூடிய உடைக்
கோலங் கொள்ளவே பெண்மக்கள் இளமைதொட்
திப் பழகல் வேண்டும்.

பெண்மக்கள் தங்கள் உடையைத் தாங்களே
செய்துகொள்ளல் நலம். பெண்மக்கட்குப் பெரி
தும் ஓய்வுண்டு, அவ்வேளையில் அவர்கள் சில பல
வீட்டுத்தொழில்கள் செய்யலாம். வீட்டுத் தொழில்
களுள் தலையாயது நூல்நூற்றல். நாடோறும் அரை
மணி நேரம் ஒவ்வொருவரும் நூற்றால்,
நூற்றல் ஆண்டுக்கு வேண்டப்படும் உடையை
அவ்வவர்க்கு அந்நூலளிக்கும். இவ்வாறு பெண்மக்கள்
தங்கட்கும், வீட்டிலுள்ள மற்றவர்கட்கும் உடை
உதவலாம். ஆதலால், பெண்மக்கட்கு இளமையி
லேயே நூற்றல் கற்பித்தல் வேண்டும். அவர்கட்குத்
தையல் பின்னல் முடைதல் முதலிய வீட்டுத்
தொழில்களும் கற்பிக்கலாம். மேல் நாட்டில் பெண்
மக்கள் ஓய்ந்த வேளைகளில் நகைகளைப் பார்த்துப்
பார்த்துக் களிப்புறார்கள். அவர்கள் சிறு சிறு வீட்
டுத்தொழில்கள் செய்து நாட்டுக்கு நலன் தேடுவார்
கள். இளமையில் பெண்மக்கட்கு வீட்டுத் தொழின்
முறைகளும் போதிக்கப்படல் வேண்டும். பின்னை
வாழ்விற்கு அத்தொழின் முறைகள் எவ்வளவோ
துணைசெய்யும். நூற்றல் முதலிய தொழின் முறைகள்

கற்பையுங் காக்குமென்றுஞ் சொல்லப்படுகின்றன. இதுகுறித்து "மணிதவாழ்க்கையுங் காத்தியழகனாம்" என்னும் நூலிலும் எழுதியிருக்கிறேன். இது சிந்த.

நகை : நமது நாட்டுப் பெண்மக்களுக்கு மத்து மொரு பித்துண்டு; அதாவது நகைப்பித்து. அப்பித்து ஒழிதற்கு எத்துணை நாளாமோ அறிக்கிலேன். இந்நாட்டுப் பெண்மக்கள், நகைகளில்தான் "அழகுண்டு இன்பமுண்டு வாழ்வுண்டு எல்லாம் உண்டு" என்று கருதுகிறார்கள். நகையணியும் நாயகனை கண்ணையகனென அவர்கள் கொள்கிறார்கள். பெண்மக்கள் பட்டினி கிடந்தேனும், இழிதொழில் செய்தேனும், பொருளீட்டி, நகையணியவே முயல்கிறார்கள். இதற்குக் காரணம், ஆண்மக்கள் பெண்மக்கள் உரிமை கடித்து, அவர்கள் அறிவைக் கெடுத்து, அவர்களைக் காமப் பொருளாகக்கொண்டு, நகைகளால் அணி செய்து, களிப்புற்றதென்று நான் கூறுவேன்.

நீண்டநாள் பழக்கம் இப்பொழுது நாட்டை வருத்துகிறது. சிறு வருவாயுள்ள ஒருவனது நாயகியும், நாயகனை வஞ்சித்தும், தன்னை வஞ்சித்தும், பொருள் சேர்த்து, நகைவாங்க எண்ணுகிறாள். பட்டினியால் கோய் மிகுந்து உயிர்

நகைப்பித்து

போகும் வேளையிலும் நகைப்பித்து அவளை விட்டொழிவதில்லை. அவள் இறந்த பின்னரும், அவளது அறிகுறியாக, அவள் அணிந்திருந்த விலையுயர்ந்த உடைகளையும் பூண்களையும் நடுவீட்டில் வைத்து, அவளுடைய உறவினர்கள் போற்றுகிறார்கள். நகைகள் நடுவீட்டில் தெய்வங்களாகவும்

போற்றப்படுகின்றன ! கடவுடே காட்டுப் பெண்மக்க
நாய் நகைகளிடீதுள்ள பித்தை இந்தால் முற்றும்
எழு நிக்கொண்டே போகலாம்.

நகைப்பித்தால் சில விடங்களில் பெண்மக்கள்
காழ்வுங் குலைகிறது. ஒரத்திடீது எத்துணை எத்
துணை ஆயிரம் ஆயிரம் ஏறி சித்கின்றன ! எத்துணை
எழுமக்கள் உழைப்பு, பட்டினி, துய
கையால்
இரக்கமழிதல்
யம், கண்ணீர் ஒரத்தியின் கழுத்தி
லுங் காதினும் தலைமீலும் ஏறி சித்

கின்றன ! ஒரத்திடீதுள்ள ஒர நகை எவ்வளவோ
எழுமக்கள் உணவளிக்கவும் ; உடையளிக்கும் ;
தொழிலளிக்கவும். அத்துணை எழுமக்களின் கவி தீர்க்க
வல்லபொருள், நகைச்சுவையா யிரப்பதா லென்ன
பயன் ? நகையில் அழகுண்டா ? அன்புண்டா ? என்ன
இருக்கிறது ? “ அண்டை வீடுகளில் எழுமக்கள் பட்
டினியால் வாந்த, நான் இவ்வளவு நகைகளைச் சுமந்து
கொண்டிருப்பது அறமா ” என்று நகைப்பித்துடைய
பெண் இரங்குவாளா ? நகைப்பித்து, பெண்ணின்
இயற்கைக் குணமாகிய இரக்கத்தைப் புஞ் சிதைக்கிறது !

புறப் பெண்ணின் நகைப்பித்து, எழுமக்களைத்
தீ யொழுக்கத்திலும் இறங்கச் செய்கிறது ; அவர்
களைப் பொருடையுறச் செய்கிறது ;
நகையால்
தீ யொழுக்கம்
களவாடச் செய்கிறது ; சிலவேளைக
ளில் கொலையும் நிகழ்த்தச் செய்கி
றது. நகையின் கொடுமை என்னே ! என்னே !

“ ஒழுக்கம் உயிரினும் ஓடப்படும்தீ ” என்றார் திரு

வள்ளுவனார். கல்வியறிவில்லாப் பெண்மக்கள் அவ்
வொழுக்கத்தினும் நகையையே ஒம்புகிறார்கள்.

நகைச்சுமையால் உடலுக்காதல் நலனுண்டோ?

ஒன்றுமில்லை. உடல் நலத்துக்கென முத்துமாலே,
பவளமாலே, மணிபதிந்த தோடு முத

நகையும
உடல் நலனும்

லியவற்றை யணியலாம். சில மணிக

ளாலும் உடலுக்கு நலன் உண்டு

என்று சொல்லப்படுகிறது. பொன்னுக்கும் அக்கு
ணம் உண்டாம். உடல் நலத்துக்கென ஏற்பட்ட

இவை பின்னாலில் வெறுஞ் சுமை சுமைகளாக அணி
யப் பட்டன. இப்பொழுது முத்து முதலியவற்றின்

குணநலன் கண்டு, எப்பெண்ணும் அவைகளை அணிவ
தில்லை. குணங்கண்டு அவைகளைப் பெண் அணிவ

ளேல், சுமை சுமையாக அணியமாட்டாள். கலன்
களாகவே அவைகள் இப்பொழுது அணியப்படு

கின்றன. குணங்கண்டு நகைகளை அணியும் நல்
லறிவு மக்களுக்கு இருக்குமேல், போலி முத்து, பவ

ளம், மாணிக்கம் இவைகளை ஏன் மக்கள் அணி
கிறார்கள்? சுகாதார முறைகளை நாடோறும் ஒழுங்

காகக் கவனித்து, வாழ்வு நடாத்தும் பெண்மகள்,
உடல் நலத்துக்கெனவும் நகைகளை அணிய வேண்டுவ

தில்லை. இப்பொழுது உடல் நலத்தைக் கெடுக்கும்
சுமையாகவன்றோ நகை துயர் செய்கிறது? அந்

நகைப் பித்து, உள்ளத்தில் நுழையாவாறு, இளம் பரு
வத்திலேயே இயற்கை வழிப் பெண்மக்களைப் பெற்

றோர்கள் வளர்த்து வரல் நலம்.

தலைமயிர் : பெண்மக்கள் தலைமயிரைப் பற்றி இரண்டோர் உரை கூற விரும்புகிறேன். தலைமயிர் உடையன்று. அஃது இயற்கைப் பொருள். அதையும் உடைபோலச் சில பெண்மக்கள் கருதுவதால், அதன் நினைவு எனக்கு இங்கே தோன்றிற்று. தலைமயிர் இயற்கைப் பொருளாதலால், அதையும் உடையெனக் கருதி, அதைப் பலவாறு அலைத்தல் அறியாமை. பெண்மக்களிற் சிலர் தலைமயிரை இப்பொழுது பலவாறு திரித்து வருகிறார். பெண்மக்கள் தலைமயிரைக் கெடுத்து வரல் அழகுக்கும், சுகாதாரத்துக்கும் ஊறு செய்வதாகும். பெண்மக்களுக்குத் தலையில் குறைந்தது பன்னிரண்டங்குலம் நீண்ட மயிரிருப்பது நலம். இயற்கையில் அமைந்த மயிரைச் செயற்கையால் மாறுபடுத்த வேண்டிவதில்லை.

அழகு

கல்வி அறிவு ஒழுக்கத்தானும், நல்லோரிணக்கத்தானும், நல்வழியில் உடலோம்பிப் பொருந்திய உணவுகொண்டு, அன்புக் கடவுளைப் போற்றி, இயற்கையோடியைந்து வளர்ந்துவரும் பெண்ணின் பால், கண்ணுக்குப் புலனாகாத அழகுத் தெய்வங்கோயில் கொள்ளும். தூயமனத்தால் கற்பும், கற்பால் நல்லுடலும், நல்லுடலால் அழகும் அரும்புதல் மேலே சொல்லப்பட்டிருக்கிறது.

எல்லாவற்றிற்கும் மூலம் அகத்தாய்மை. அகத்தாய்மை புறத்தே அழகாக அரும்புகிறது. அழகுத் தெய்வம் வீற்றிருக்கும் பெண்ணே “நன் மனமுடை

யாள் ; நிறையுடையாள் ; நல்லுடலுடையாள்” என்று கூறல் மிகையாகாது.

பெண்ணின் உற்ற வயதில் அழகு திரண்டு ஒளி வீசுகிறது. அவ்வழகோளி ஆண்டவன் அருளோளி போன்றது. ஆண்டவன் அருளொளியால் உலகம் அலர்கிறது. பெண்ணின் அழகொளியாலும் உலகம் (பிள்ளைப்பேறு) அலர்கிறது. ஆண்டவன் படைப்பு நோக்கத்தை நிறைவேற்ற வந்தவளல்லளோ பெண்? கற்பின் திண்மையால் அரும்பும் அழகு, அன்பருக்குத் தேய்வமாகும் ; புலவருக்குப் பாட்டாகும்.

அகிலத்துள்ள இயற்கை வனப்பெலாந் திரண்டு பெண் தெய்வமாகிக் காட்சி யளிக்கின்றன. “பெண்ணின் முகம் எனது புத்தகம்” என்று அறிஞர் பைரன் என்பார் கூறி யிருக்கிறார். இயற்கை வனப்பை ஒரிடத்தில் திரட்டிக் காட்சியளிக்கும் ஒரு பெரும் அழகு நிலையம் என்றும் பெண்ணைக் கூறலாம். அத்தகை அழகு நிலையத்தை எச்சொல்லால்

அழகோவியம் சொல்வது? எவ்வெழுத்தால் எழுதுவது? தெய்வச் சேக்கிழார் என்னும் ஒவியக்காரர் அவ்வழகு நிலையத்தை எழுத்தோவியமாக எழுதி யிருக்கிறார். அவ்வோவியத்தை நோக்குவோமாக.

“கற்பகத்தின் பூங்கொம்போ காமன்றன் பெருவாழ்வோ
பொற்புடைய புண்ணியத்தின் புண்ணியமோ புயல்சுமந்து
விற்குவளை பவளமலர் மதிபூத்த விரைக்கொடியோ”

“ஒவியநான் முகனெழுத் ஒண்ணுமை உள்ளத்தான்
மேவியதன் வருத்தமுற விதித்ததோரு மணிவிளக்கோ”

அழகு நிலையத்தைப் படத்தில் பார்ப்பதினும் பாட்டில் பார்ப்பதில் இன்பமுண்டு. வீடுகளில் தெய்வ உருவங்களின் படங்கள் தூங்குவதைப் பார்க்கினும் பாட்டுகள் தூங்குவது சிறப்பு.

உற்ற வயதடைந்து, வயதுக்கேற்ற உறுப்புரம் பெற்று நிற்கும் “புயல் சுமந்து விற்குவளை பவள மலர் மதிபூத்த விரைக்கொடி” தனது உற்றவய துன்னி, அகத்தாய்மை கெடுக்கும் எதையும் எண்ணு தலுங் கூடாது. அவ்வெண்ணம் விரைக் கொடியை

பேய்ச்
சோதனை

எரித்து விரை போக்கும். எத்துணைப் பேய்ச் சோதனைகட்கும் விரைக்கொடி இடந்தாராது வளர்வாளாக. அவள்

பேய்ச் சோதனைக்கு இடந்தருவது, பின்னைத் தன் மாட்டுக் கனியவேண்டிய தாய்மையைக் கெடுப்ப தாகும். பெண் வாழ்வின் நோக்கம், தாய்மை என்று முன்னருஞ் சொல்லப்பட்டிருக்கிறது. சிறு கவலை யீனத்தால் பெரும் பயனையா இழப்பது? தாய்மைக் குரிய கற்பையும், உடலையும், அழகையும் அழிப்பவள் பெரும்பாவி. அவள் இவ்வுலகிலேயே நரகத்துன்பம் எய்தல் கண்கூடு. தாய்மை நினைவின்றிக் கெட்டழிந்த பெண்மக்கள் கதைகள் பற்பல. ஆதலால், சகோ தரிகள் “இவ்வுடல், இவ்வழகு, இவ்வாழ்வு எல் லாம் தாய்மைப் பேற்றிற்கு” என்று ஒழுங்குபட்ட வாழ்வு நடத்துவார்களாக. அவ்வாழ்வுடைய பெண் ணிற்குத் தாய்மைப்பேறு இறையருளால் காலத்தில் உண்டாகும்.

அழகொழுக நிற்கும் பெண்மக்களிற் சிலர் மனதை வேறுவழியில் விடாமலும், திருமணம் விரும்பாமலும் வாழ்கிறார். இவ்வாழ்வுங் கூடாது. இதனால் வாழ்வின் நோக்கம் நிறைவேறுது, அரைகுறையாய் அழிந்துபடும். ஒருவனோடு வாழாத ஒருத்தி முழுப் பெண்தன்மை எய்தினவள் அல்லள். ஒத்தநலனும், ஒத்தகல்வியும், பிறவும் உடைய ஒருவனுடன் ஒருத்தி வாழ்ந்து, தாய்மைப்பேறு பெற்று, அன்பு நிலையைக் காண்டல் அறிவுடைமை. அது பெண்ணின் பெருமையுமாகும். இது குறித்துச் சிறிது விரிவுரை கூற விரும்புகிறேன்.

“ மலையிடைப் பிறவா மணியே என்கோ
அலையிடைப் பிறவா அமிழ்தே என்கோ
யாழிடைப் பிறவா இசையே என்கோ
தாழிருங் கூந்தல் தையால் நின்னை.”

—இளங்கோ அடிகள்

“ அழகெனும் அழகுமோர் அழகு பெற்றதே.”

—கம்பன்

௫. இறைவழி

“யாவரும் மடந்தை மாரோ டில்லறத் தொழுகுந்தன்மை
மேவரப் பணித்தான்” —கச்சீயப்பர்.

பெண் கற்பன கற்று, கேட்பன கேட்டு, நல்
வழியில் வளர்ந்து, உற்ற வயதடைந்து நிற்கிறாள்.
அவ்வாறே ஆணும் வளர்ந்து உற்ற வயதடைந்து நிற்கிறான். பின்னர் இருவர் நிலையும் எங்ஙனம் முற்றுறல் வேண்டும்? அவள் அங்ஙனே தனித்தும், இவன் இங்ஙனே தனித்தும் வதிந்து தனித்த வாழ்வு மாய்தல் வேண்டும்கொல்? இல்லை; இல்லை. இருவரும் தனித்து நின்று சாவார்களாயின், அவர்களது பிறவி நோக்கம் நிறைவேறியதில்லையென்க.

பெண் ஆண் சேர்ந்த ஒன்றே வாழ்வு என்பது. வாழ்வின் ஒரு பாதி பெண்; மற்றொரு பாதி ஆண். இப்பாதி யாக இவர் எத்துணை நாள் உலகில் உறைவது?

இருபாதியுஞ் சேர்ந்த ஒன்றே முழு முழு மனிதத் தன்மை. அத்தன்மைப் பேற்றிற்கென்றே பெண் ஆண் வடிவங்கள் இயற்கையில் அமைகின்றன. இல்லையேல் வடிவங்கள் வேறுவழியில் அமையலாமல்லவோ? படைப்பில் வடிவங்கள் அமைந்துள்ள ஒழுங்கை நோக்குழிப் பெண்ணுக்கும் ஆணுக்குமுள்ள இயற்கைத்தொடர்பு நன்கு புலனாகும்.

தனித்து ஒரு பாதி யாக நிற்கும் பெண்ணையும், தனித்து மற்றொரு பாதி யாக நிற்கும் ஆணையும்

இயற்கை கூட்டும் அழகை என்னென்று சொல்வேன்?

இருவர் பாலும் உற்ற வயதில் ஒரு
இயற்கையின் வித இன்பஉணர்வு எழுகிறது. இவ்
நோக்கு வுணர்வு ஏன் எழுதல் வேண்டும்?

அதற்கேதாயினும் பொருளிருத்தல் வேண்டுமன்றோ?
அவ்வுணர்வே இரு பாதியையும் ஒன்றாகப் பிணித்
துப் பிறவி நோக்கை நிறைவேற்றும் இயற்கை அன்
புக் கயிறென்க.

இறைவன், பிறப்பில் பெண் ஆண்வடிவ அமைப்பு
வகுத்து, அவ்விரண்டையும் ஒருமைப்படுத்த இயற்கை
யில் இன்ப உணர்வளித்துள்ள துட்பத்தை யோர்ந்து,

இறைவழி ஒருத்தியும் ஒருவனும் அன்பால்
நிற்றல் ஒன்றி வாழ்வது அவ்விறை வழி நிற்ப
தாகும். அங்ஙனமின்றி, இருவருந்

தனித்து நின்று இறைவனை வழிபடல், அவன் வழி
நிற்பதாகாது.

இறைவன் ஆணை வழியே உலகில் ஒருத்தியும்
ஒருவனுங்கூடி வாழும் வாழ்வே பெரிதும் நடைபெறு
கிறது. இறைவழியே உலகம் இயங்கி வருகிறது.
இதைப்பற்றிப் பேச்சும் வேண்டுவதில்லை; எழுத்தும்
வேண்டுவதில்லை. ஆயினும் இடைக்காலத்தில் இறை
வழிக்கு மாறுபட்ட போலித்துறவு என்னும் ஒன்று
தோன்றி, அருள்நெறிக்கு இடையூறு
போலித் துறவு செய்து வரலான், அதுபற்றிச் சில
உரையாதல் பகரவேண்டுவது எனது கடன்.

“ பெண்ணும் ஆணுங்கூடி வாழ்வது இறைநெறி
யல்லாத ‘பிரவர்த்திமார்க்க’ மென்றும், பெண்
ஆணை த்துறந்தும் ஆண் பெண்ணை த்துறந்தும் தனித்து
நின்று தவங்கிடப்பதே இறைநெறி நிற்கும் ‘நிவர்த்தி
மார்க்க’ மென்றும் பெரியோர்களும்
பிரவர்த்தி தூல்களும் முழங்கா நிற்க, நீவிர் முற்
நிவர்த்தி நும் மாறாக இறை வழி குறிப்ப
தென்னை?” என்று சிலர் வினவலாம். இதற்கு ஒல்
லும் வகையியைந்த விடை பின்னை இறுப்பன். ஈண்டு
எடுத்துக்கொண்ட இறைவழி என்பதற்கேற்பச்சிறிது
கூறுகிறேன்.

பெண்ணும் ஆணும் பிரிந்து வாழல் நிவர்த்தி
என்று கொள்வோர், கடவுள் வழி விடுத்து வேறு
வழிச் செல்வோராவர். கடவுள் படைப்பு முயற்சிக்
குத் துணை செய்யா தொழிவோர், எங்
கடவுள் வழி நின்றல் னனங் கடவுள் வழி நிற்போராவர்?
இறைவன் படைப்புத் தொழில் எவர்
பொருட்டு நடாத்துகிறான்? தன் பொருட்டா? உயிர்
கள் பொருட்டே அவன் அத்தொழில் புரிகிறான். அம்
முயற்சிக்குத் துணைநில்லாதார் எங்ஙனங் கடவுளிடத்
தும் உயிர்களிடத்தும் அன்புடையவ ராவர்?

கடவுள் படைப்புத் தொழிலைப்பற்றிப் பலதிறக்
கருத்து வேற்றுமைகளுண்டு. அவைகள் சமயவாதங்
களின் பாற்படும். அவைகளில் நுழைய வேண்டுவ
தில்லை. அஃதும் இந்நூலிற்கு வேண்டற்பாலதன்று.

கடவுள் ஓரிடத்திருந்து கையால் படைப்புத் தொழில் செய்கிறார் என்று எனக்குத் தோன்றவில்லை. கடவுள் என்பது இன்ப அன்பாகயாண்டும் நீக்கமற நிறைந்துள்ள ஒரு பேரறிவு. அஃது இயற்கை வாயிலாகத் தன் வினையாற்றி வருகிறது. அவ்வினைகளுள் ஒன்று “படைப்பு” என்பது. “படைப்பு” என்பது, இல்லாத ஒன்றையோ அல்லது இல்லாத ஒன்றினின்றும் ஒன்றையோ புதிதாக உண்டுபண்ணுவதன்று. உள்ள ஒன்றே காரியப்படுவது “படைப்பு” என்று சொல்லப்படுகிறது. அதற்குக் கடவுளெனும் அறிவு, நிமித்தமாக நின்றலான் “கடவுள் படைப்பு” என்று வழங்கப்படுகிறது.

இனி எடுத்த பொருண்மீது செல்வோம். ஒருத்தியும் ஒருவனுங் கூடி வாழாதொழிவது கடவுளிடத்தும் உயிர்களிடத்தும் அன்பின்மையை எங்ஙனங் குறிக்கும் என்பதைச் சிறிது ஆராய்வோம்.

எவ்வாராய்ச்சிக்குங் கண்ணுக்குப் பொருளாக உள்ள உலகையும், ஒருவனது அநுபவத்தையும் அடிப்படையாகக் கொள்வது வழக்கம். அவ்வழி பற்றியே யானுஞ் செல்கிறேன். இவ்வுலகில் யான் பிறந்தேன்; வளர்கிறேன். எனது அநுபவத்தில் அறிவு அறியாமை, இன்ப துன்பம், ஒளி இருள், நினைப்பு மறப்பு ஆகிய இரு நிகழ்ச்சியும் என் மாட்டுறு தல் காண்கிறேன். முழுஅறிவு முழு இன்பம் முழுஒளி தோன்றக் காண்கிறேனில்லை. அவ்வாறே முழு அறியாமை முழுத்துன்பம் முழுஇருளுந் தோன்றக்

காண்கிறேனில்லை. இவ்வுலகில் இரண்டும் விரவி நிற்கின்றன. எனக்கு அறிவுப் விளங்குகிறது; என்னை அறியாமைபும் மறைக்கிறது. என்னில் இன்பமும் எழுகிறது; என்னைத் துன்பமுஞ் சூழ்கிறது. நான் ஒளியையுங் காண்கிறேன்; இரகசியம் பார்க்கிறேன். எனக்கு சினைப்புழுண்டு; மறப்புழுண்டு.

இச்சிறு அறிவு இன்பம் ஒளி கொண்டு, முழு அறிவு இன்பம் ஒளிபுண்பை நிறுவலாம். அங்ஙனே சிறு அறியாமை முதலியன கொண்டு, முழு அறியாமை முதலியன நிறுவலாம். முதலின்றிச் சினை எங்ஙனம் தோன்றும்? எனவே, முழு அறிவு முதலியன நிலவும் இடத்துக்கும், முழு அறியாமை முதலியன மலியும் இடத்துக்கும் இவ்வுலகம் இடைப்பட்ட தென்க.

இவ்வுலகில் வாழும் யான் யாண்டிருந்து நண்டுப் போந்திருத்தல் வேண்டும்? முழு அறிவு இன்பம் ஒளியுள்ள ஓரிடத்திருந்தா அல்லது முழு அறியாமை துன்பம் இருள் செறிந்த ஓரிடத்தி

உயிர் வாவு
ருந்தா நண்டுப் போந்துள்ளேன் என்பது சிந்திக்கப்படல் வேண்டும். முழு அறிவு இன்பமும் ஒளியும் நிலவும் ஓரிடத்திருந்து, அறிவு அறியாமைபும், இன்ப துன்பமும், ஒளியிருந்தும் விரவிநிற்கும் இவ்வுலகை நான் ஏன் நோக்கல் வேண்டும்? நிழலில் வாழும் ஒருவன் கானலில் வாழ ஒருப்படுவானோ? கானலில் வாருந்தும் ஒருவன் நிழல்நாடி ஓடல் இயல்பு. ஆகவே, யான் முழு அறியாமை-முழுத் துன்பம்-முழு இருள் - செறிந்த இடத்திருந்தே, இரண்டு மிலங்கும்

இவ்வுலகம் போந்திருத்தல் வேண்டும். ஈங்கிருந்து முழுஅறிவு - முழுஇன்பம் - முழுஒளி - பெற முயன்று வருகிறேன்.

முழு அறியாமையால் விழுங்கப்பெற்றுத் துன்ப இருளில், எனது நிலைபுணராதது, செயலின்றிக் கிடந்த யான் இவ்வுலகிற்கு எப்படி வந்தேன்? எனக்கோ அந்நிலையில் அறிவு விளக்கமுமில்லை; செயலுமில்லை. பாம்புதீண்டிய ஒருவனது நிலைக்கு எனது நிலையை ஒப்பிடலாம். அந்நிலையிலிருந்த யான் பிறர் துணையின்றி இங்கு எங்ஙனம் வருதல்கூடும்? ஒருவர் துணை கொண்டே யான் ஈண்டுப் போந்திருத்தல் வேண்டும்.

அவ்வொருவர் யாவர்? அவர் எத்தன்மையராயிருத்தல் வேண்டும்? அவர் என்னைப்போல அறியாமையால் விழுங்கப் பெற்றுத் துன்ப இருளில் கிடப்பவராயிருத்தல் கூடாது. அறியாத துணைவர் இயல்பைத் துன்ப இருளில் செயலின்றிக் கிடப்போர் அந்நிலையிலுள்ள மற்றொருவர்க்கு என்ன செய்யக்கூடும்? குருடனுக்குக் குருடன் வழிகாட்டிய கதையாகவே முடியும். ஆதலால் அறியாமை-துன்ப-இருட்கட்டில்லா ஒருவரே எனக்குத் துணை நின்று, இவ்வுலக வாழ்வு நல்கியிருத்தல் வேண்டும். அவ்வொருவரையே உலகம் கடவுள் என்று போற்றுகிறது.

கடவுள், அறியாமை துன்பம் இருள் முதலிய எக்கட்டு மில்லாதவர் என்பதை ஈண்டுப் பெரிதுங்கவனித்தல் வேண்டும். எக்கட்டு மில்லாக் கடவுள்,

கட்டிலா அறிவாய் இன்பமாய் ஒளியா யிருத்தல்
வேண்டுமென்று சொல்ல வேண்டுவதில்லை. கட்டிலா
அறிவில் என்றும் இன்பம், அன்பு, இரக்கம், பிறர் நல
நாட்டம் முதலிய அருட் குணங்கள் இருத்தல் இயல்பு.
இதனை வலியுறுத்த வேறோர் எடுத்துக்காட்டும் வேண்

டுவதில்லை. மக்களாகிய நமது அநுப

அறிவு
அறியாமை
யியல்

வமே சாலும். நமது அறிவு, கட்டி
னின்றும் நீங்கி விளக்க முறும்போது,
நம்மாட்டு அன்பு, பொறை, இரக்கம்,

பிறர்க்குதவல் முதலிய நற்குணங்கள் தோன்றுதல்
உணர்கிறோம். நம்மாட்டு அறியாமை மிகுந்து நிற்கும்
போது, அவா, பொறுமை, வன்கண்மை, பிறர்க்குக்
கேடு சூழல் முதலிய தீக்குணங்கள் எழுதல் உணர்
கிறோம். நல்லெண்ணங்கட்கும் இன்பத்துக்கும் பிறப்
பிடம் அறிவு என்பதும், தீய எண்ணங்கட்கும் துன்
பத்துக்குந் தோற்றுவாய் அறியாமை என்பதும் அவ
ரவர் அநுபவத்தில் உணரக் கிடப்பனவாம். கட்டி
னின்றும் வெளியாகும் அறிவிற்கே அன்பு இரக்கம்
முதலிய குணங்கள் உண்டெனில், அநாதியாக எக்
கட்டு மின்றி என்றும் அறிவா யொளிரும் பரம்
பொருளிடத்து எத்தகை அன்பு, எத்தகை அரு
ளிருக்கு மென்பதை எழுத்தால் எழுதல் முடியாது.
அன்பே அது. அருளே அதன் வடிவம்.

நீரில் தண்மை போலவும், நெருப்பில் வெம்மை
போலவும், மலரில் மணம் போலவும் ஆண்டவனிடத்
தில் அருட் குணம் இயல்பா யமைந்திருக்கிறது. அவ்
வருள் வாளா கிடக்குமோ? ஒவ்வொன்றும் தன் தன்

வேலையை நிகழ்த்துவது போல அருளும் தன்
 வேலையை நிகழ்த்தி வருகிறது. ஒரு
 அருளியல் வனுக்கு அருள்-இரக்கம்-தையை பெரி
 தும் எப்பொழுது சுரக்கிறது? பிறர் துன்பங்
 காணும் பொழுதன்றோ? உயிர்களின் துன்பங் காணக்
 காண இறையருள் சுரந்த வண்ணமா யிருக்கிறது.
 உயிர்களின் துன்பத்துக்கும் ஓய்வில்லை. ஆண்டவன்
 அருள் சுரப்பிற்கும் ஓய்வில்லை. உயிர்களிடத்துத்
 துன்பமுள்ள மட்டும் ஆண்டவன் அருளுக்கு சுரந்து
 கொண்டே யிருக்கும். இரண்டின் எல்லை கண்டு கூறல்
 எவரால் இயலும்? இரண்டும் அநாதியென அறிஞர்
 கூறுகிறார்.

உயிர்கள் அறியாமையால் விழுங்கப் பெற்றுத்
 துன்ப இருளில் கட்டுப்பட்டுக் கிடப்பதைத் திரு
 வருளையே திருமேனியாக உடைய ஆண்டவன்
 கண்டு வாளாகிடப்படுவோ? ஆண்டவன் அவைகள்
 மீது இரக்கங்கொண்டு, அவைகளைத் துன்பத்தினின்
 றும் நீக்கித், தன்னைப் போலாக்கத் திருவுளங் கொள்

கிறான். அறிவு விளக்கமுஞ் செயலு
 ஆண்டவன் மின்றிக் கிடக்கும் உயிர்கள் மீது
 உதவி

ஆண்டவன் அருளொளி பட்டதும்,
 அவைகட்குத் தனுகரண புவன போகங்கள் கூடு
 கின்றன. “கண்ணுதலோன் தன் கருணைக் கண்
 காட்ட வந்தெய்தி” என்றார் மாணிக்கவாசகனார்.
 கட்டிற்கிடந்த உயிர்கட்குத்தனு முதலியன கிடைத்த
 தும், அவைகள் சிறிது அறிவு விளக்கமுஞ் செயலும்
 பெறுகின்றன. இந்நிலையே, உயிர்கள் அறிவு அறி

யாமை, இன்ப துன்பம், ஒளி இருள் முதலிய இரண்
டுங்கலந்த இவ்வுலக வாழ்வென்க. இந்திலையினின்றும்
முழு அறிவு விளக்கம்பெற்று, முழு இன்பநிலை எய்த
முயலவேண்டுவது உயிர்கள் கடமை.

அறியாமைத் துன்ப இருட்கட்டில் கிடந்த உயிர்
கள், அறிவு விளக்கமுஞ் செயலும் பெறும்பொருட்டு
ஆண்டவன் புரியுந் துணையன்றோ துணை? ஆண்ட
வன் உயிர்கள்மீது கொண்டுள்ள அருட்பெருக்கிற்
கோர் அளவுமுண்டோ? அப்பெருக்கை ஏழையேன்
என்னென்று புகழ்ந்துரைப்பேன்?

இனித் துன்ப இருட்கட்டில் கிடக்கும் உயிர்கட்
குத் தனு என்னும் உடலை எவ்வழியில் இறைவன்
கூட்டுகிறான் என்பதை உன்னுவோமாக. கட்டிற்

கிடக்கும் உயிர்களை இறைவன் தனது
கையாற் பிடித்துத் தூக்கி, உடல்
தந்து, அவைகளை இவ்வுலகில் கொணர்
ந்து விடுகிறானில்லை. ஆண்டவனோ
கை கால்களில்லாதவன். பின்னை எவ்

வழியில் ஆண்டவன் தன் படைப்புத் தொழிலைச்
செய்கிறான்? ஆண்டவன் எதையும் இயற்கை வாயி
லாக நிகழ்த்துகிறான். ஆண்டவன் இயற்கையில் நீக்க
மற நிறைந்திருப்பவன். அண்டபிண்ட சராசரங்க
ளெல்லாம் அவன் வடிவம். அவன் எங்கும் பொருந்தி
யிருத்தலால், அவனை இறைவன் என்று போற்று
கிறோம். எங்கும் அறிவாகக் கலந்து நிற்கும் இறை
வன் ஓரிடத்திருந்து படைப்புத் தொழிலைச் செய்கிற
னில்லை. அவனது படைப்புத்தொழில் ஆங்காங்கே

எங்கணும் நிகழ்கிறது. இயற்கை வாயிலாக ஆண்டவன் எல்லாஞ் செய்கிறான். உயிர்கள் தோற்றத்துக்கென முன்னரே உடல் தாங்கித் தோன்றிய உயிர்களிடத்துச் சில இயற்கை அமைப்புகளை ஆண்டவன் வகுத்திருத்தல் நன்கு கருதற்பாலது.

பெண் ஆண் என்னும் இரு பாலாரும் உற்ற வயதடைந்ததும், இருவர் மாட்டும் ஒருவித இன்ப உணர்வு இயல்பாக எழுகிறது. இவ்வுணர்வு உயிர்களிடத்தமைந் திருப்பதன் நோக்கமென்னை? அவ்விற்பந்தோன்ற உறுப்புக்கள் அமைந் திருப்பதன்

உடல்
அமைப்பின்
நுட்பம்

நோக்கமென்னை? அன்பர்களே! உன்னுங்கள். இன்பத் தோற்றத்துக்கென மெல்லிய உறுப்புக்களும், அவைகளின் காப்புக்கெனப் பரு உறுப்புக்களும், அவைகளின் அரணுக்கென நரம்பு என்பு தசை தோல் முதலியனவும் இயற்கையில் அமைந்திருக்கும் நுட்பத்தை உன்ன உன்ன அவைகளின் நோக்கம் புலனாகும். உடல் கூற்றின் அமைப்பும், அதன் பயனாக எழும் இன்பமும், பெண் ஆண் சேர்க்கை இயற்கையில் பொருந்திய தொன்று என்பதைச் செவ்வனே அறிவுறுத்துகின்றன. இதைப்பற்றி விரிவுரை வேண்டுவதில்லை. இச்சேர்க்கையின் வழித் துன்ப விருளிற் கட்டுண்டு கிடக்கும் உயிர்கட்கு உடலீந்து ஆண்டவன் இவ்வுலக வாழ்வு நல்குகிறான். ஆண்டவன் படைப்பு இவ்வழி நிகழ்ந்து வருகிறது.

பெண் ஆண் சேர்க்கை உயிர்களின் துன்ப நீக்கத்துக்கு இன்றி யமையாததாயிருக்க, அதை வேறுப்ப

துந் துறப்பதும் அறமா என்று கேட்கிறேன். பெண் ஆணை விடுத்துத் தனித்து நிற்பதும், ஆண் பெண்ணை விடுத்துத் தனித்து நிற்பதும், துன்ப இருளில் கிடக்கும் உயிர்களின் கட்டை நீக்க மறுத்து தனித்த வாழ்வு நிற்பதற்கும். இதனால் உயிர்களின் கூடாது துன்பமும் நீங்குவதில்லை ; ஆண்டவன் நோக்கமும் நிறைவேறுவதில்லை. எனவே துறவு என்னும் பெயரால் ஒருவரை ஒருவர் நீத்து நிற்போர் உயிர்களிடத்துங் கடவுளிடத்தும் எங்ஙனம் அன்புடையராவர்? உயிர்களின் துன்ப நீக்கத்துக்கு ஆண்டவன் கோலியுள்ள வழி நில்லாது, ஆண்டவனைப் போற்றுவோர் எங்ஙனம் அவன் அருள் பெறுதல் கூடும்? இறைவழி நிற்போரே இறைவனிடத்தும் உயிர்களிடத்தும் அன்புடையராவர்.

‘துறவு துறவு’ என்று ஒதுங்கும் பெண்மகளும் ஆண்மகனும் யாண்டிருந்து முளைத்தனர்? அவர் தாய்தந்தையரின்றியோ முளைத்தனர்? அன்றார் உடல் தாங்கி இவ்வுலக வாழ்வைப்பெற்றதுபோல, மற்ற உயிர்களும் அவ்வாழ்வைப்பெற வேண்டாமா? அதற்குத் தடையாக நிற்பது அறிவுடைமையா?

உயிர்கள் உடலோடு கூடி வாழ்வு பெற்ற பின்னரே, அறிவு விளக்கமுஞ் செயல் நிகழ்ச்சியும் பெறுகின்றன. அவ்வறிவுப் புணை கொண்டே உயிர்கள் பிறவிக்கடல் கடந்து இன்பக்கரை நண்ணல் வேண்டும். அவ்வின்பக்கரை நண்ணற்குக் கருவியாகவுள்ள உடல் வாழ்வைப் பெறப் பெண்ணும் ஆணுங்கூடி

வாழா தொழிவரேல் உயிர்கள் நிலை என்னும்? கருணையில்லா மக்களே மணவாழ்வை வேறுப்பார்கள்.

ஒவ்வொரு பெண்ணும் ஆணும் ‘துறவு துறவு’ என்று மணவாழ்வை வெறுத்து நிற்பின் உலகவளர்ச்சியற்றுப்போகும். உயிர்களின் துன்பமும் நீங்காது; இறைவனது படைப்பு நோக்கமும் நிறைவேறாது. இத்துணை இடருக்குக் காரணராக உள்ள கூட்டத்தார், கடவுளிடத்தும், உயிர்களிடத்தும், தம்மிடத்தும் அன்பில்லாதவர் என்று பன்முறை அறை கூவுகிறேன்.

துறவொழுக்கம் நிவர்த்தி மார்க்கம் என்று பெரிதும் நமது நாட்டு நூல்கள் கூறுவ துண்மை. துறவொழுக்கமும் நிவர்த்தி மார்க்கமும் பெண்ணை வெறுக்குமாறு ஆணிற்சும், ஆணை வெறுக்குமாறு பெண்ணிற்சும் அறிவுறுத்தவில்லை. அவைகளின் நுட்பங்களைப் பின்னே கூறுவேன்.

பெண்ணும் ஆணுங்கூடி வாழல் இறைவழி நின்ற லென்றும், அங்ஙனம் வாழாதொழிவது இறைவழி நிற்பதாகாதென்றும் இவ்வதிகாரத்தில் கூறினேன். இனி இயற்கை நெறிக்கும் பெண் ஆண் சேர்க்கை வேண்டற்பால தென்பதையும், இல்லையேல் உலகில் பல துன்பங்கள் விளையும் என்பதையும் சிறிது விரித்துக் கூறப் புகுகிறேன்.

“ Marriage is the nursery of heaven ”—*Jeremy Taylor*.

கூ. இயற்கை அறம்

“ அறத்தாற்றின் இல்வாழ்க்கை ஆற்றின் புறத்தாற்றில்
போய்ப் பெறுவது எவன் ” — திருவள்ளுவர்

இறைவழி எதுவோ அதுவே இயற்கை என்பது. எவன் இயற்கையோ டியைந்த வாழ்வு நடாத்துகிறானோ, அவன் இறைவழி நிற்பவனாகிறான். இயற்கையோ டியைந்து நின்றலை உலகோர் அறமெனக் கூறுப. அக்கருத்துப்படவே நண்டு இயற்கை நெறியை ‘இயற்கை அறம்’ என்று குறித்தேன். உலகில் அறமெனும் பெயரால், சில செயற்கை முறைகளும் நிகழ்ச்சியிலிருத்தலால், நேரிய அறத்தை இயற்கை அறமெனக் கோடல் தவறாகாது.

இறை, இயற்கை என்னுஞ் சொற்களைக்கொண்டு,
இரண்டிற்கும் பிரிவு கற்பித்தல்
இறையும்
இயற்கையும்
கூடாது. இறைவனை விடுத்து இயற்கை
இயங்குவதில்லை. இயற்கையை நீத்து
இறை நிற்பதில்லை.

இறைவனைப்பற்றி ஏழையேன் என் சொல்லவல்லேன் ! இறைவன் வாக்குமனங் கடந்து நிற்பவன் ; உருவிலாதவன் ; யாண்டுங் கட்டின்றி அகண்டமாக நீக்கமற நிற்பவன். அங்கிங்கெனாதபடி எங்கும் நிறைந்து நிற்கும் அவ்விறைவனை இயற்கை வாயிலாகவே மெய்யறிவால் உணர்தல்வேண்டும். இறைவனது உண்மையை உணர்த்துங் காட்சிப் பொருள் இயற்கையே யாகும். அவ்வியற்கை வாயிலாகவே இறைவன் அருட் தோழில் நிகழ்ந்து வருகிறது. இயற்கை, இறைவனது தோழிற் சக்தியாய் விளங்குகிறது. இறை

யுண்மை யுணர்ந்து, அழியாத இன்பம் நுகரவேண்டுமேல், அதற்குக் காட்சிப் பொருளாய் இயற்கைப் புணையையே பற்றல்வேண்டும். இயற்கையை விடுத்து, இறைவனை யுணர முயல்வது, கானற்சலத்தை நம்பி ஓடினவன் கதையாக முடியும். இறைக்குரிய வழி இயற்கை இயற்கையே. அவ்வியற்கைக்கு அரணு மாறு வாழ்வு நடாத்துவோர் இறையின்பம் நுகரல் திண்ணம். “இறைகளோ டிசைந்த இன்பம் இன்பத் தோடிசைந்த வாழ்வு” என்னுந் திருவாக்கின் நுட்பத்தையோர்க.

இறை இன்பத்துக்கு “அதை விடல்வேண்டும் இதை விடல்வேண்டும்” என்று சொல்வோரு முளர். அவர்களால் எழுதப்பெற்ற நூல்களுமுண்டு. “விடல்” எனில் எதை விடுவது? எதுவும் இயற்கையின் கூறுகளே யிருக்கிறது? அவ்வியற்கையே இறை யுண்மையைத் தெரிவிக்கிறது. அதை விடுத்து இறையின்பத்தை எங்ஙனம் நுகரக்கூடும்? இயற்கையை நீத்து எங்ஙனம் உலகில்வாழ முடியும்? இயற்கையை நீக்கப்புகின், முதலாவது இயற்கையாலாய் உடலை நீத்தல் வேண்டும். உடலை நீத்து ஞானத்தைப் பெறுவது எப்படியோ தெரியவில்லை.

பின்னை நீத்தல் என்று சொல்லப்படுவதன் பொருள் என்னை? இயற்கைக்கு மாறுபட்ட செயற்கையை நீத்தலையே, ‘நீத்தல்’ என்பது குறிப்பதாகும்.

செயற்கை எது? இதை இருகூறுகப் நீத்தற்பொருள் பிரிக்கலாம். ஒன்று புற உலகில் மனிதன் கையால் செய்வது; இன்னொன்று மக்கள் அக

உலகிலிருப்பது. அக உலகிலுள்ள செயற்கை அழியின், புற உலகச் செயற்கை தானே அழியும். அகத்தில் இயற்கை இன்பந் தோன்றப்பெறுவோர், புறத்தேயுள்ள இயற்கை இன்பத்தைபுஞ் செவ்விதில் நுகர்வர். உலகில் மக்கள் செயற்கைப் பொருட்களில் வேட்கை கொள்வதற்குக் காரணமாக நிற்பன, அவர்கள் உள்ளத்துள்ள செயற்கைக் குணங்களேயாம். அக்குணங்களை நீத்தால், மக்கள் செயற்கை நரகத்துக்கு இரையாக மாட்டார்கள். எனவே நீத்தல் என்பது அக்குணங்களின் நீத்தலைக் குறிப்பதென்க.

அக்குணங்கள் யாவை? அழுக்காறு அவாவெகுளி முதலியன. அவைகள் இயல்பாக மக்களிடத்தில் பதிந்து கிடக்கின்றன. இயல்பாக உள்ள இக்குணங்களைச் செயற்கையெனச் செப்பல் நியாயமோ என்று சிலர் வினவலாம். இச்செயற்கை, உலக வழக்கில் சொல்லப்படுஞ் செயற்கை போன்றதன்று. இதனை இயற்கைச் செயற்கை எனச் செப்பல் பொருந்தும். அதாவது மக்களுடன் இயல்பாகத் தோன்றி, மக்களை யழிப்பது. அது பயிருடன் முனைக்கும் களைபோன்ற தென்க.

மக்களிடத்து இருவித குணத்தொகுதி காண்கிறோம். ஒன்று பொறுமை அன்பு அருள் முதலிய குணத்தொகுதி; மற்றொன்று அழுக்காறு அவாவெகுளி முதலிய குணத்தொகுதி.

குணத் தொகுதிகள் முன்னையது மக்கள் வாழ்விற்குக் கேடு சூழாது, இயற்கையோ டியைந்து இறை இன்பைக் கூட்டத் துணைநிற்கிறது; பின்னையது

மக்களை இயற்கை வாழ்விற்குச் செலுத்தாது, செயற்கை நரகில் தோய்த்து, இறையின்பைக் கூட்டாது, அவர்கள் வாழ்விற்குக் கேடு சூழ்கிறது. இவ் விரண்டனுள் மக்கள் நல்வாழ்விற்குரியது எது? உரியதாகாதது எது? பொறுமை அன்பு அருள் முதலிய குணத் தொகுதி மக்கள் நல்வாழ்விற்குரியது. பொறுமை அவா வெகுளி முதலிய குணத் தொகுதி அவ்வாழ்விற்குரியதாகாதது. மக்கள் வாழ்விற்குரியதை இயற்கை என்று கொண்டேன்.

இயற்கை
செயற்கை

மற்றதைச் செயற்கை என்று கொண்டேன். அழுக்காறு முதலிய குணங்கள் மக்களுடன் இயல்பாய், அநாதியாபுண்மையான், அவைகளைச் செயற்கையென்று எங்ஙனங் கூறலாம் என்று சிலர் வாதமிடுவர். வாதத்துக்கும் எனக்கும் நெடுந்தூரம். வாதங்கடந்த ஒன்றே எனக்குரிய இயற்கைவாழ்வு. அழுக்காறு முதலியன ஆதியென்று சொல்வோருமுளர். அநாதிஎனச் சொல்வோரு முளர். ஆதியோ அநாதியோ அதைப்பற்றிய ஆராய்ச்சி ஈண்டு வேண்டுவதில்லை. மக்கள் வாழ்விற்குரியதை இயற்கை யென்றும், உரியதாகாததைச் செயற்கை யென்றும் யான் கொண்டு என் கருத்தை வெளியிடுகிறேன். அன்பர்கள் சொற்போரை யொழித்துக் கருத்தை மட்டும் நோக்குவார்களாக.

மக்கள், தங்கள் மாட்டுள்ள அழுக்காறு முதலிய தீக்குணங்கள், தங்களை விடுத்தது விலகும் முறையில் வாழ்வு நடாத்தல் வேண்டும். அவ்வாழ்வு பெறுவது எப்படி? இயற்கை வாயிலாக இறைவன் அதைக்

கோலி யிருக்கிறான். அஃது இஃதெனச் சில அறி
ஞர் உலகிற்கு அறிவுறுத்தி யிருக்
திரு கிறார். அவருள் நந்தமிழ் நாடளித்த
வள்ளுவனார் தெய்வத் திருவள்ளுவனாரை யான்
கொள்கிறேன்.

திருவள்ளுவனார் அருளிய திருக்குறள் மக்கள்
வாழ்விற்குரியது. மக்கள் வாழ்வுக்குரிய முறைகளுந்
துறைகளுந் திருக்குறளாக அமைந் திருக்கின்றன.

திருக்குறள் திருக்குறள் ஒரு நூலன்று. அஃது
உலகம்; மக்கள் வாழ்வு. ஆதலால்
அந்நூலை ஈண்டுப் போற்றி ஏற்கிறேன்.

திருக்குறள் அறம் பொருள் இன்பம் என்னும்
மூன்றையும் அறிவுறுத்துகிறது. அறம் என்பது ஒரு
பெரும் நிலை. அது கடவுள் நிலை. கடவுள் நிலை எய்
அறம் தற்கு இயற்கை வாழ்வு வேண்டற்
கடவுள் நிலை பாலது என்று முன்னே சொல்லப்பட்ட
திருக்கிறது. இயற்கை வாழ்வாவது

இவ்வுலக வாழ்வு. இவ்வுலக வாழ்விற்குரிய துறை
களைப் பொருட்பாலில் திருக்குறள் வகுத்துக் கூறுகி
றது. இப்புற உலகவாழ்வுடன் நின்றுவிடுவதா மக்கள்
வாழ்வின் நோக்கம்? இல்லை. மேலான அறநிலை
என்னுங் கடவுள் நிலை எய்தவேண்டு மென்பது மக்
கள் வாழ்வின் விழுமிய நோக்கம். அம்முறைகளை

இன்பத்தில் திருக்குறள் கோலியிருக்
கிறது. எனவே பெரிய அறநிலைக்
குப் பொருளும் இன்பமும் வேண்டற்
பாலன. பொருள் புறத்துக்குரியது. இன்பம் அகத்
துக்குரியது.

புறவுலகில் கொலை களவு முதலிய கொடுமைகள் நிகழாதவாறு காக்க அரசு வேண்டற்பாலது. அவ்

வரசு நன்கு நடைபெற அமைச்சு அரசு கல்வி முயற்சி செல்வம் முதலியன வேண்டும். இவை யாவும் ஒழுங்குபட அமைந்துள்ள நாட்டில் கொடுமைகள் எரியாது அமைதி நிலவும். இவ்வமைதி அகத்துக்குந் தேவை. புறத்தில் அமைதியின்றிக் கிளர்ச்சி நிகழின், அகத்தே அமைதி நிலவுதல் அரிது. ஒருவனது உடற் துன்பம் அவனது உள்ளத் துன்பமாகவு மிருத்தல் கண்கூடு. ஆகவே புற வாழ்வின் நிலை அகவாழ்வின் நிலையைப் பெரிதும் பொறுத்து நிற்கிறது. புறவாழ்வின் அமைதிக்கு அரசு முதலியன குறித்த திருக்குறள், அகவாழ்வின் அமைதிக்கும் இன்பத் துறையெனும் இல்லறத்தைக் குறித்து நிற்கிறது. அகத்தில் அமைதி கெடுப்பன யா? அழுக்காறு அவா வெகுளி முதலியன அல்லவோ? அவைகளைக் கெடுக்க இல்லரசு என்னும் மனைவாழ்க்கையைத் திருக்குறள் குறிக்கிறது. திருக்குறள் குறிக்கும் அவ்வறமே இயற்கை அறமென்க.

முதலாவது அறத்தின் இயல்பைச் சிறிது ஆய்வோம். மாசிலாமனத்தில் - அதாவது அழுக்காறு அவா வெகுளி முதலிய தீக்குணங்கள் அற்ற விடத்தில்-அறக்கடவுள் பொலியும் என்க. “மனத்துக்கண் மாசிலனாகல் அனைத்தறன் - ஆகுல நீர்பிற” என்றும், “அழுக்காறு அவா வெகுளி இன்னாச் சொல் நான்கும் - இழுக்கா இயன்றது அறம்” என்றுந் திருவள்ளுவனார் அறத்தின் இயல்பு ஒதியிருத்தல்காண்க.

அழுக்காறு முதலிய தத்துவக் கூட்டங்களைக் கடந்து
ஒளிர்வது கடவுள் என்னுஞ் செம்பொருள். அப்
பொருளை அறம் என்று திருவள்ளுவ
அறமும்
கடவுளும்
னார் கூறுகிறார். எனவே கடவுளையும்
அறத்தையும் ஒன்றென்றுங் கொள்ள
லாம். மேலும் அறத்தின் மேன்மை தோன்ற
“அறத்தினூடங் காக்கமுமில்லை அதனை - மறத்
தலினூங் கில்லை கேடு” என்றார் நம்பெரியார். திரு
வள்ளுவனார் அருளிய திருக்குறளின் முழு நோக்கம்
அறன் வலியுறுத்தல் என்பது உன்னற்பாற்று. இக்
காரணத்தான் அறன் வலியுறுத்தல் பாயிரத்துள்
வைக்கப்பட்டிருக்கிறது.

அறம் ஒரு மரம் போன்றது. மற்றப் பால்க
ளும், அதிகாரங்களும், பாக்களும் மரத்தின் கவடு
கோடு இலை முதலியன போன்றன.
திருக்குறள்
அறநிலையம்
திருக்குறளின் ஒவ்வொரு பாட்டும்
அறத்தின் ஒவ்வொரு கூறு என்க.
திருக்குறள் அறிவுறுத்தும் வழியில் ஒருவன் வாழ்வு
நடாத்துவனேல், அவன் முடிவில் அறநிலை எய்தல்
ஒருதலை. அவ்வாழ்வு இயற்கைக்கு அரண்செய்யும்
வாழ்வாகவு் மிருக்கும்.

மக்கள் அழுக்காறு அவாவெகுளி முதலிய கட்டு
களினின்றும் விடுதலை யடையக் கொள்ளத் தக்க
வழிதுறையை நோக்குவோம். மக்கள் கட்டுகளினின்
றும் விடுதலை யடையக் கடவுளைப் போற்ற வேண்டு
மென்றும், மாயா உலகைத் துறக்கவேண்டு மென்றும்,
சிறப்பாகப் பெண்ணைத் துறக்க வேண்டு மென்றும்,

துறந்து நாட்டை விடுத்துக் காட்டுக்கோடிக் கண்ணை முடி உடலை வருத்தி யோகஞ்செய்ய வேண்டுமென்றுஞ் சிலர் கூறுப. இதைப்பற்றி முன்னருஞ் சிறிது தொகையாகக் குறிப்பிட் டிருக்கிறேன். அத்தொகையை இங்கு வகைப்படுத்திச் சில உரை பகர்கிறேன்.

உலகங் கோடியதாயின், கடவுள் படைப்பில் உலகம் அமைய வேண்டுவதில்லை. பெண் மாயையாயின், அப்பொருளும் இயற்கையில் தோன்ற வேண்டுவதில்லை. உலகமும் பெண்ணுங் கடவுள் படைப்பில் தோற்றமுற் றிருப்பதால், அவைகள் மக்கள் வாழ்விற்கென்றே தோன்றி யிருத்தல் வேண்டும். ஆதலால் உலகையும் பெண்ணையுந் துறந்து வாழல் என்னும் எண்ணம், கடவுளின் படைப்பு நோக்கை அறியாது, கடவுளை மறப்பதாகும். கடவுளின் படைப்பை வேறுப்பது கடவுளை வேறுப்பதாகும்.

பின்னை எங்ஙனம் அழுக்காறு அவா முதலியவற்றைத் தொலைப்பது? அதற்கொரு வழி, வலிந்து செயற்கை முறையில் நாம் கோல வேண்டுவதில்லை. அவ்வழி இயற்கையில் அமைந்திருக்கிறது. எல்லாவற்றையும் அளித்த ஆண்டவன், மகிடுதலைக்குவழி களின் துன்பத்துக்குக் காரணமாக உள்ள கட்டினின்றும் விடுதலையடைய ஒரு வழியையாகோலா தொழிவன்? கட்டினின்றும் மக்களை விடுதலை யடைவிக்கவே அவர்கட்கு இவ்வுலக வாழ்வை ஆண்டவன் நல்கியிருக்கிறான். அவ்வருள் சுரந்த

ஆண்டவன் கட்டு நீக்க வழியையுங் கோலியிருக்கிறான். இயற்கையில் அவ்வழி அமைந்திருக்கிறது.

இயற்கை நிலை

இயற்கை பெண் ஆண் வடிவாகப் பொலிவது என்று தொடக்கத்தில் சொல்லப்பட்டிருக்கிறது. அப்பெண் ஆண் சேர்க்கையால் உலகம் வளர்ந்து வருகிறது. பெண்மகளும் ஆண்மகனும் இயற்கையின் கூறுகளேயிருப்பவர். அக்கூறுகள் உள்ள அன்றார், அதற்கியைந்த வாழ்வு செலுத்தலே அறிவுடைமை. அன்றார் வேறுபட்ட வாழ்வு நடாத்தப் புகின், அவர் வாழ்வில் பலதிற இன்னல் விளைவது திண்ணம். “உலகத்தோ டொத்துவாழ்” எனவும், “உலகத்தோ டொட்ட ஒழுகல் பல கற்றுங்-கல்லார் அறிவிலாதார்” எனவும் வருடம் ஆன்றோர் மொழிகளை ஊன்றி நோக்குக. மற்ற உயிர்கள் இயற்கையுலகோ டியைந்த வாழ்வு செலுத்துவது போல, மக்களும் அவ்வாழ்வு செலுத்தக் கடமைப்படல் வேண்டும். தாவரம் பறவை விலங்கு முதலிய எல்லாவயிரும் பெண் ஆண் சேர்க்கை வாழ்வையே நடாத்துகின்றன. இயற்கை நிலை அவ்வாறாக, ஆற்றிவுடைய மக்கள் மட்டும், அவ்வாழ்வு துறந்து நிற்கவேண்டுமென்று வலியுறுத்த இயற்கையில் எந்நியதி அமைந்திருக்கிறது?

வாழ்விற்கு நீர் காற்று ஒளி முதலியன வேண்டப்படுவது போலப் பெண்ணிற்கு ஆண் வேண்டற்

பாலன் : அவனுக்கு இவள் வேண்டத் பாலன்.

இரண்டொரு நாள் நீரின்றியும், சிறிது
 போலித் போழ்து காற்று ஒளியின்றியும் வாழ்வு
 துறவால் நடாத்த இயல்வதில்லை. போதிய
 விளையுங் கேடு நீருங் காற்றும் ஒளியுமின்றி வாழ்
 வேர் முகத்திலும் உடலிலும் வெளுப்பேறி யிருத்
 தல் காண்கிறோம். இதன் பயனாகப் பலதிற நோய்
 கள் தோன்றி விடையில் வாழ்வையே குலைக்கின்றன.
 இவ்வளவிற்குங் காரணமென்னை ? இயற்கையிலுள்ள
 நீரையுங் காற்றையும் ஒளியையும் அவமதித்த குற்ற
 மன்றோ ? இவ்வாறே இயற்கையின் கூறுகிய பெண்
 ஆணைத் துறத்தலும், ஆண் பெண்ணைத் துறத்தலும்
 அறியாமை. அத்துறவு, இயற்கைக்கு மாறுபட்ட
 தொன்றாகலான், பின்னை நாளடைவில், பலதிற நோய்
 களைத் தோற்றுவித்து, வருத்தி, வாழ்வைக் குலைப்பது
 ஒருதலை. இயற்கையோ டியைந்த வாழ்வு நடாத்
 தலே ஒழுங்குபட்ட வாழ்வாகும்.

அமைப்பின் நோக்கம்

மக்கள் வடிவம் பெண் ஆண் சேர்க்கைக் கேற்ற
 வாறு அமைந்திருத்தல் கருதற்பாலது. அவ்வமைப்
 புக்கு ஒரு நோக்கமும் இருத்தல் வேண்டும். ஒரு
 நோக்கமுமில்லா ஒன்று இயற்கையில் அமைதல் அரிது.
 உடலிலுள்ள ஒவ்வொரு உறுப்பையும் உற்று நோக்கு
 வோம். ஒவ்வொன்றற்கும் ஒவ்வொருவித கடனிருத்

தல் காண்கிறோம். ஒவ்வோர் உறுப்பும் தன் தன்
கடனை ஆற்றுகிறதேயன்றி, அவைக
ளால் ஆக்கப்பட்ட உடல் செழுமை
புரது சூழப்போகும். உடற்
செழுமை காக்கவேண்டி ஒவ்வோர்
உறுப்பும் இயங்க முறையில் பயிற்சி
செய்கிறோம். அப்பயிற்சியால் உறுப்புக்கட்டும், உட
லுக்கும் நலன் விளைவதைக் கண்கூடாகக் காண்கி
றோம். உறுப்புக்களின் இயக்கம், குருதி யோட்
டத்தை ஓட்டிவருவதென்று, நரம்புகட்டு உரமேற்றி,
கொழுமை திரட்டித் தசையாக்கி, அதனின்றும் அழ
குத் தெய்வக்காட்சியை வழங்குகிறது.

உறுப்புக்களுக்கெல்லாம் உயிர்போன்றது உயிர்
நிலையேயாகும். அப்பெயரானே அதன் பெற்றி
விளங்கும். அதற்குங் கடன் உண்டு. அக்கடனற்ற
அதற்கும் பயிற்சியிருத்தல் வேண்டும். உயிர் நிலைப்
பயிற்சிதான், அதன்நிலை என்னாகும்? அதனை உயி
ராகக் கொண்ட மற்ற உறுப்புகள் நிலை என்னாகும்?
தற்கால மேல்நாட்டறிஞர், உயிர்நிலையின் துட்பங்க
ளைத் துருவித் துருவி ஆராய்ந்து, அது மற்றைய
உடலுறுப்புக்களுக்கு எங்ஙனங் கொழுக்கொம்பாக
இருக்கிற தென்பதையும், அதற்கு எவ்வழியிலாதல்
கேடு நிகழின், அக்கேட்டான் எங்ஙனம் உடல் வளன்
குன்றுகிற தென்பதையும் உள்ளங்கை நெல்லிக்கனி
போலத்தெள்ளத் தெளிய விளக்கிக் காட்டியிருக்கிறார்.

இளமையிலோ அல்லது உற்ற வயதிலோ உயிர்
நிலைக்கு எவ்வழியிலாதல் ஊறு நிகழ்த்திக் கொள்வோ

ரது பின்னைய நிலை இரங்கத்தக்கதாக முடியும். சிலர்
 உயிர்நிலைச்
 சிறப்பு
 நோய்வாய்ப்பட்டு இறந்து படுவர்;
 சிலர் முகப்பொலிவும் உடல் வளமுங்
 குன்றப் பெற்று, குரலொடுக்குற்று,
 கண்ணொளியிழந்து, அழகுடைந்து, பார்வைக்கினிமை
 பயவா உடல் தாங்கி யொழிவர். ஒருவரது உடல்
 வளம் அவரது உயிர்நிலை வளனைப் பொறுத்து நிற்கிற
 தென்று சுருங்கச் சொல்லலாம்.

விதை யடிக்கப்பெற்ற மாட்டுக்கும் குதிரைக்கும்,
 மற்ற மாட்டுக்கும் குதிரைக்கும் வேற்றுமை யிருத்
 தல் கண்கூடு. முன்னையவற்றிற்கு ஊக்கம் எழுச்சி
 சுறுசுறுப்பு உரிமை யுணர்வு முதலியன போதிய
 அளவில்லை. பின்னையவற்றிற்கு அவை உண்டு. அஃ
 நினை யுயிர்களின் உயிர்நிலைக்கேட்டினும், உயர்நினை
 உயிர்களின் உயிர்நிலைக்கேடு பேரிடர் விளைக்கும்.

உயிர்நிலைக்கேடு, அறிவுவிளக்கத்துக்கும் ஞாபக
 சக்திக்கும் பெருங்கேடு விளைக்கும் என்பதை நண்
 டுச் சிறப்பாகக் குறிப்பிடுகிறேன். அறிவு விளக்கங்
 குன்றி, ஞாபக சக்தி யிழந்து, உலகில் வாழ்வது வாழ்
 வாசுமா?

இளமை தொட்டு உயிர் நிலையை எப்படிச் காத்து
 வரல் வேண்டும் என்பது பற்றிப் “பெண்ணின்
 வளர்ப்பு” என்னுந் தலைப்பின் கீழும் உரைத்திருக்
 கிறேன். உற்ற வயதில் உயிர் நிலையின் இயற்கை
 அமைப்புக்கேற்ற பயிற்சி யிருத்தல் வேண்டும். அப்
 பொழுதே அவ்வமைப்பின் நோக்கம் நிறைவேறும்.
 உயிர்களின் துன்ப நீக்கத்தையும், இன்ப ஆக்கத்தை

யுங் குறிக்கொண்டு திற்பது அந்நோக்க மென்பதை மீண்டும் ஈண்டு வலியுறுத்துகிறேன்.

செயற்கை வினைகள்

“உற்ற வயதில் உயிர் நிலைக்குப் பயிற்சிதானே தேவை” என்று மக்கள் செயற்கைத் துறைகளி லிறங்குவது தற்கோலைக்குக் கால்கொள்வதாகும். செயற்கை முறைகள் பற்பல. அவைகளை ஈண்டு விரிக்கிற் பெருகும். அவைகளுள் சிற்சிலவற்றை ஈண்டுச் சுருங்கக் குறிக்கிறேன். அவைகள் வேசை யர் கூட்டம், காமுகரீட்டம், நோய்க்குழு, முஷ்டிமை துனம், மருந்துண்ணல், புலனடக்கல், வாளாகிடத் தல் முதலியன. இவைகள் எப்படிச் செயற்கை முறைகளாகும் என்று சிறிது ஆராய்வோம். ஈண்டுக் கூறுவன யாவும் பொதுவகையில் பெண் ஆண் என் னும் மக்களினத்தைக் குறிப்பன என்று நேயர்கட்.குத் தெரிவித்துக் கொள்கிறேன்.

வேசையர் கூட்டம் : வேசையர் கூட்டம் பெண் மக்களிலுமுண்டு ; ஆண் மக்களிலுமுண்டு. ஆனால் அப்பெயர் பெரிதும் பெண்ணினத்திற்கே வழங் கப்பட்டு வருகிறது. அன்புப் பொறுப்புடன் ஒரு வனொடு வாழ ஒருப்படாது, பிழைப்புக் கென மானம் விற்றுப் பொல்லா வாழ்வு நடாத்தும் பெண்கள், வேசையர்கள் என்று சொல்லப்படு கிறார்கள். தெய்வத்தன்மை பொருந்திய பெண் ணினத்தில் இக்கூட்டந் தோன்றியதற்குக் காரணம் ஆண் மக்களின் மூடச்செயலேயாகும். ஆணுலகந் தூய்மை காத்திருக்குமேல், பெண்ணுலகில் வேசையர்

கூட்டந் தோன்றியிராது. எப்படியோ வேசையர் கூட்டந் தோன்றியிருக்கிறது. அதை யொடுக்க வேண்டுமாயின், ஒருவன் ஒருத்தியோடு வாழும் இயற்கை யறம் உலகில் யாண்டும் பரவுதல் வேண்டும். “ஒருவன் ஒருத்தியுடன் வாழும் பொறுப்பே லாது, நினைந்தபோது வேசையர்பால் துயின்றெழுவ தால் விளையுந் தீமை என்னை? எங்ஙனமாவது பெண் சேர்க்கை தானே வேண்டும்” என்று கொள்வோரு முளர். இவர் இயற்கை செயற்கை நுட்பந் தெரியாதா ரென்க.

கலவி என்றால் எல்லாங் கலவியாகுங் கொல்? பெண் ஆண் கலவி என்பது காதல் இன்பத்தை அடிப்படையாகக் கொண்டிருத்தல் வேண்டும். அக் கலவி நுட்பம் காதல் இன்பம், அறிவு மனம் உடல் ஆகமுன்றும் ஒன்றிய அன்பின் வழிப் பிறப்பது. அன்பில்லாவிடத்தில் அவ்வின்பம் பிற வாது. அறிவும் மனமும் உடலும் அன்பால் ஒன்றி நிகழுங் கலவியில், பெண்மகளின் உயிர்நிலையின் உட் கருவிகளிலுள்ள சினைபுறுப்புக்களினூடே ஒருவித இன்பந் துளும்பி ஊறும். அதன் பயனாக ஒருவித சத்து எழும்பி (ஆண்மகன் சுக்கிலம் விழுந்ததும்) ஆணுள் நுழையும். அச்சத்து ஆண்மகன் சுக்கிலச் செலவிற்கு ஈடு செய்யும் அமிழ்தாய் உடல் நலனைக் காப்பதாகிறது. இஃது இயற்கைக் கலவி. இதற்கு மாறுபட்ட கலவி செயற்கை முறையின் பாற்படுவதே யாகும்.

அறிவும் மனமும் ஒன்றாத கலவியில் அச்சத்துப் பிறப்பதில்லை. பொருட் பெண்டிர் கலவி, அன்புவழி அறிவும் மனமும் ஒன்றாத பொருட் பெண்டிர் கலவி வெறும் உடற்கலவி என்று சொல்ல வேண்டுவதில்லை. அக்கலவியில் பெண்மகளின் உட்கருவிச்சினைகளில் இன்பக் கிளர்ச்சியும் நிகழாது. அதனின்றிஞ் சத்தும் எழாது. அச்சத்து எழாவிடத்தில் கூடுவது, வெறும் உடற் கூடலாகலின், அக்கூடல், செயற்கை முறையின் பாற்படுவதாகும். அது முஷ்டிமைதுனத்தை யொத்ததெனச் சில அறிஞர் கருதுகிறார்.

பொருளொன்றே குறிக்கொண்டு, சில பெண்மக்களோடு கூடித் திரியும் ஆடவரும் வேசையர் கூட்டத்திற் சேர்ந்தவராவர். இவர் கலவியும், மனமும் அறிவும் ஒன்றாத அன்பில் கலவியாகலின், அதுவும் செயற்கை முறையின் பாற்பட்டதேயாகும். அன்பு வழி நிகழாத கலவியாவும் செயற்கை முறையின் பாற்பட்டன என்று சுருங்கச் சொல்லலாம். இதைக் கீழ்வரும் இனங்களிலுங் கூட்டிக்கொள்க.

ஆகவே, பொருளில் கருத்து வைத்து மானம் விற்பதைத் தொழிலாக உடைய வேசையர் கூட்டம், உடலுக்கு நலன் பயவாத செயற்கைத் துறைகளில் ஒன்றாதல் காண்க.

காமுகர் ஈட்டம்: சில விடங்களில் பொருள் வேட்கையின்றி வெறுங் காமக்கிளர்ச்சியால் இருவர் சேர்க்கை நிகழ்வதுண்டு. காமம் (Lust) என்பது வெறியால் உடலளவில் எழும் ஒருவித துன்பக்

கிளர்ச்சி. இவ்வெம்மைக் கிளர்ச்சியால் நிகழும் புணர்ச்சி மனதில் உறுவதில்லை. சேர்க்கையின் போழ்தும் காழுகர் மனம் பெரிதும் அலைந்து திரிவதுண்டு. காதலால் விழுங்கப்பட்ட மனம் அலைவதில்லை. அம்மனம் அன்பில் ஒன்றி நிற்கும். அலையும் மனதுடன் கூடுவது வெறும் உடல் சேர்க்கையேயன்றி மனங் கலந்த சேர்க்கையாகாது.

சில சமயங்களில் மனம் அலையாமலுங் காழுகர் சேர்க்கை நிகழ்வதுண்டு. மனம் அலையாத ஒரு காரணங்கொண்டு, மனங்கலந்த காதற்சேர்க்கை என்று அச்சேர்க்கையைக் கோடலாகாது. என்னை? இவ்வொருத்திக்கும் ஒருவனுக்கும் அவ்வேட்கை மற்றவரிடத்துஞ் செல்கிறதா இல்லையா என்று பார்த்தல் வேண்டும். அவ்வேட்கை மற்றவரிடமுஞ் சென்று தாக்குவதாயின், அவ்விருவர்க்கும் மனக்கலப்பில்லை என்று உணர்ந்து கொள்ளலாம்.

சில காலம் பிறரிடத்து வேட்கை செல்லாத வழியிலுஞ் சில விடங்களில் ஒருத்திக்கும் ஒருவனுக்குங் காமச்சேர்க்கை நிகழ்தலுண்டு. இதை எங்ஙனம் அறிவது? இருவரையுஞ் சிறிது காலம் பிரித்து வைத்திருப்பின், இவன் இவனையும், இவள் இவனையும் மறந்து விடுவர். சமயம் நேரின், இவர் மற்றக் காழுகரிடத்திலுந் திருவினையாடல் புரியத்துணிவர்.

காழுகர் சேர்க்கையில் மனக்கலப்பிராது. சில சமயத்தில் போலிக்கலப்பு நிகழும். மனங்கலந்த சேர்க்கையாயின், அது காதல் சேர்க்கையாகும். அக்காதலுடையார் பிறரைக் காழுகர்; எவ்வளவு

நான் பிரிந்திருப்பினும் ஒருவரை ஒருவர்மறவார். அவர் உள்ளத்தில் பிரிவே நிகழாது. இதற்கு மாறுபட்டு வாழங் கூட்டமே காழுகரீட்டமாகும்.

காழுகர் பலரிடங் கூடலால் அவர்பால் நோயும் நிரம்பி யிருக்கும். புணர்ச்சிக் காலத்தும் மனதைப் பிறரிடஞ் செலுத்துங் காமத்தின் சிறுமையை என்னென்று கூறுவது?

காழுகர் ஈட்டமும், அன்பும் மனக்கலப்பும் இல்லா ஒருவழியில் உழன்று, உடலுக்குக் கேடுதேடிக் கொள்வதால், அதுவுஞ் செயற்கைத் துறையின் பாற்படுவதாகும்.

நோய்க்குழ : நோயாளியின் சேர்க்கையைப் பற்றி விரித்துக் கூறவேண்டுவதில்லை. நோய் வாய்ப்பட்ட பெண்ணுடன் ஆணை அல்லது ஆணுடன் பெண்ணை கூடுவதைப் போன்ற செயற்கை நரகம் பிறிதொன்றிருக்குமோ? அந்நோய் அவளுடனும் அவனுடனும் ஒழிவதில்லை. சில இடங்களில் அஃது அவர் வழி வழித்தொடர்ந்தும் வளர்கிறது. இக்கொடுமையைப் பற்றிப் பின்னுங் கூறப்போவதால் இவ்விடத்திற் கேற்ற அளவில் நின்று மேற்செல்கிறேன். நோயாளிக்கு முதலாவது அறிவு விளக்கமிராது. மனோ உரமிராது. இரண்டு மின்மையால் அவரைச் சிறு காமத்தீ என்றும் எரித்துக்கொண்டே யிருக்கும். நினைந்துடன் கிளர்ச்சி யெழும். அந்நினைவன்றி வேறு நினைவு அவர்க்குறுதலும் ஆரிது. அவர் சேர்க்கை உடலளவிலும் நிகழ்வதில்லை. இதை எங்ஙனம் இயற்கை

முறை என்று கூறுவது? ஆதலால் நோய்க்குழுவினர் ஆடலுஞ் செயற்கைத் துறையெனத் தள்ளுக.

முஷ்டி மைதுனம்: இது கைமுட்டி என்றும் வழங்குவதுண்டு. இஃதொரு கொடிய செயற்கை முறை. அறிவும் மனமுங் கலவாத ஒருத்திடும் ஒரு வனுங் கூடுவதே செயற்கை முறையெனில், இருவர் சேர்க்கையேயின்றி, ஒருவரே இன்பங்காணப் புகும் முயற்சித் துறையை எத்தகைக் கொடிய செயற்கை முறை என்று சொல்லால் சொல்வது? இதுவே சுத்த செயற்கை முறை.

இச்செயற்கை முறையின் கொடுமை தெரியாது பலர் இந்நாகத்துக்கு இரையாகிறார். இப்பயிற்சியால் வாழ்வில் விளையுங் கேடுகளை மேல்நாட்டு மருத்துவர்கள் மிகத்தெளிவாக எடுத்துக்காட்டி யிருக்கிறார்கள். அவர்கள் வெளியிட்டுள்ள கருத்துக்கள் இவர்களிடையில் பரவுதல் நலம்.

இக்கொடுஞ் செயற்கைப் பயிற்சி, பல காரணங்களால் இளமையில் சில பெண் மக்களிடத்தும் ஆண் மக்களிடத்தும் நுழைந்து, அவர்கள் பிறவிப் பயனைக் கொல்கிறது. குழந்தைகள் அப்பருவத்திலேயே அடிக்கடி உயிர் நிலையைத் தொடுவதாலும், தேய்ப்பதாலும், சில மூடத் தாய் தந்தையர்கள் குழந்தைகளின் உயிர்நிலையைத் தொட்டுங் கசக்கிடும் முத்தமிடுவதாலும், பீடங்களின்மீதோ மற்றெதன்மீதோ குழந்தைகள் சாய்ந்து, உயிர் நிலையை உறைய்வதாலும், இன்னொரன்ன பிற காரணங்களாலும், உயிர் நிலை நரம்புகளில் ஒருவிதக் கிளர்ச்சி தோன்றும்.

நாளடைவில் வயதேற ஏற அக்கிளர்ச்சி குழந்தைகளை முஷ்டி மைதுனத்தில் செலுத்தும். இதற்குக் காரணம் பெற்றோர்களின் கவலையினமே. இது குறித்துப் “பெண்ணின் வளர்ப்பு” என்னுந் தலைப்பின் கீழும் உரைத்திருக்கிறேன்.

தீயோர் இணக்கத்தானும் இத்தீப் பயிற்சி நுழைவதுண்டு. ஆயிரக் கணக்கான மாணாக்கர்கள் பயிலுங் கல்லூரிகளிலும், மாணாக்கர்கள் வதியும் விடுதிகளிலும், இளைஞர்கள் கூடும் எந்தவிடங்களிலும் இக்கொள்ளைநோய் வாடை சிறிதும் வீசாதவாறு ஆசிரியன்மார்களும் மற்றவர்களும் பார்த்துக்கொள்ளல் வேண்டும். பெண் பாடசாலைகளும், அவைகளை யோட்டிய விதிகளும் நன்மக்கள் பார்வையில் நடைபெறல் வேண்டும். சில விடங்களில் மணவாழ்வு கொள்ளாத பெண்மக்கள் ஆசிரியன்மார்களாகவும், விடுதித்தலைவர்களாகவும் அமர்கிறார்கள். அவர்களில் நல்லோர் பலரிருக்கலாம். இத்தீப் பயிற்சியும், வேறு சில தீப் பயிற்சியும் புகுந்துள்ள சிலரால் அப்பாடசாலையும் விடுதியும் பாழாகிவிடும். இது குறித்துத் தாய் தந்தையர்கள் மிக எச்சரிக்கையா யிருப்பார்களாக.

முஷ்டிமைதுனத்தில் ஒரு ‘நல்லகுண’முண்டு! அது விரைவில் தன்னைக் கொண்டோரைக் காட்டிக் கொடுக்கும்! முஷ்டி மைதுனம் தொடங்கப் பெற்ற சில ஆண்டுகளுக்குள்ளாக, அது தன் நண்பருடலில் சில மாறுதல் நிகழ்த்தும். அம்மாறுதல் கண்டு பெற்றோரோ மற்றவரோ அப்பயிற்சி யுடையாரை எச்சரிக்கை செய்து, அதனால் வாழ்வில் விளையுங் கேடுகளை

எடுத்துக்காட்டினால், அவர் உடனே அதை விட்டு
 டொழிப்பார். அப்பயிற்சியில் தலைப்பட்டோர் உற்ற
 வயதடைந்தவராயின், உடனே அவர்கட்கு மணவினை
 முடிப்பது நலம்.

முஷ்டி மைதுனத்தால் விளையுங்கேடுகளை இள
 மையில் உணர்வோர் அத்துறையில் தலைப்படல் அரிது.
 தலைப்பட்டோர் கேடுகளை உணரப்பெற்றதும், அவ
 ரும் உடனே அதைத் தொலைப்பார். பல ஆண்டு அப்
 பயிற்சியிலுமுன்று பழுத்தோர், பழுத்து விழவேண்டி
 யவரே. அன்னார்க்குத் துன்பம் நரகம் போலத்தோன்
 றும். தோன்றினும் அப்பயிற்சியினின்றும் அவர் விடு
 தலையடைதல் அரிது. அவர் அப்பயிற்சிக்கு அடிமை
 யாய் விட்டவர். அவர் அதன் கொடுமை புணர்ந்து,
 அதனைவிட முயலினும், அஃது அவரை விடாது. எந்
 நோய்க்கும் மருந்துண்டு. எப்பேய்க்கும் மந்திர
 முண்டு. இந்நோய்பேய்கட்கு மருந்துமில்லை; மந்திரமு
 மில்லை. பின்னை அவர் உய்யும் வழியாது? ஒன்று
 மில்லை என்று சிலர் கூறுவர். உய்யும் வழியுண்டு
 என்று கூறலாம். அவ்வழியை மற்றோரிடத்தில்
 (“பெண்ணலனில்”) குறிப்பன். துன்பம் முதிர்ந்த
 பின்னர்க் காணும் வழியினும் அது முதிராவண்ணம்
 அதைத் தகைவதே அறிவுடைமை.

முஷ்டி மைதுனம் எவ்வழியில் தன்னை யுடையா
 னைக் காட்டிக் கொடுக்கும் என்பதைச் சிறிது பார்ப்
 போம். அப்பீடை, முதலாவது முகத்தில் ஒருவித
 மாறுதல் நிகழ்த்தும். முகத்தில் இளமை குன்றும்.
 முகத்தில் ஒருவித பழுப்புத் தோன்றும். அப்பழுப்

பில் கருஞ்சாம்பற்பூசல் போன்றதொரு சாயல் மிக
மென்மையாகத் தோன்றி மறையும். பின்னே கண்
களின் கீழ்க் கருங் (கோட்டுக்) கிற்றுக்கள் விழும். கண்
களில் குழிவிழும். சோர்வு களைப்பு தலைகாட்டும்.
படிப்பிலோ தொழிவிலோ மனஞ் செல்லாது. நாள
டைவில் உயிர் நிலையின் நரப்புக்கட்டுகள் குலைந்து
சோர்வுற்றுக் கிளர்ந் தெழுந்தன்மையிழந்து வாட்ட
முறும். உயிர்நிலையில் நரப்புக்கட்டுக் குலைவு தன்
னளவில் நின்றுவிடாது. அஃது எல்லாவற்றிற்குந்
தாயகமாகலான், அது மற்ற விடங்களிலுள்ள நரப்புக்
கட்டுகளையுங் குலைக்கும். மூளையின் உரங்குன்றும்.
குடர்கள் மெலிவுறும். மண்ணீரலுங் குண்டிக்காயுஞ்
சுறு சுறுப்பா யிருக்கமாட்டா. இவைகளால் ஜீரண
சக்தி குறையும். மலச்சிக்கல் உண்டாகும். இம்மாதர்
கட்கு ஞாபகசக்தி யிராது ; பெரிய நூலாராய்ச்சியில்
நாட்டஞ்செல்லாது. கூட்டங்களிலிருக்க இவர்கள்மனம்
ஒருப்படுவதில்லை. ஆடவராயின் அவர்க்கு மகளிர்
கூட்டம் நஞ்செனத்தோன்றும்; மகளிராயின் அவர்க்கு
ஆடவர்கூட்டம் வெறுப்பாகத் தோன்றும். இப் 'பெரி
யோர்கள்' தனித்து ஒதுங்கிவாழவே விரும்புவார்கள்.
இன்பூட்டும் இயற்கை இவர்கட்குத் துன்பூட்டுவது
போலத் தோன்றும். இன்னும் விரிக்கிற்பெருகும்.
மேல்நாட்டு அறிஞர்கள் எழுதிய மருத்துவ நூல்களில்
முஷ்டி மைதுனத்தால் விளையுங் கொடுமைகளைப் பரக்
கக் காண்க. இப்பயிற்சியில் பழுத்த மாக்களை உயி
ரொடு நரகில் இவ்வுலகத்தில் அழுந்திக்கிடப்பவர்கள்.

இவ்வளவு துன்பத்துக்குங் காரணமென்னை? ஒருத்தி ஒருவனுடனும், ஒருவன் ஒருத்தியுடனும் வாழாதொழிவதன்றோ? ஆண்டவன் விதித்த இயற்கை முறைக்கு இடர்விளைத்த பாவம் வீண்போமா? இருவர் சேர்க்கைக்கென அமைக்கப்பட்ட உறுப்பில் ஒருவர்க்கென்ன விளையாட்டு? இவரல்லரோ இறையானையை மீறியவர்; இயற்கைத்தாயை மறந்தவர்; முடிவில் தன் வாழ்விற்கே கேடு சூழ்ந்தவர். இவரே பேர்பெற்ற தற்கொலையாளர். இன்பத்துக்கென அளிக்கப்பட்ட அரிய பிறனியை - பெறற்கரும் பெரு வாழ்வை - துன்பமாக்கிக் கொள்ளும் மடமையினும் மடமை பிறிதொன் றுண்டோ?

இத்துணைக் கேடு விளைவிக்கவல்ல முஷ்டிமைதுனத்தைச் செயற்கைமுறை என்று சொல்லவும் வேண்டுமோ?

மருந்துண்ணல் : இயல்பாக எழும் வேட்கையை யொடுக்கச் சிலர் மருந்துண்கிறார். இம்மருந்தார் முஷ்டிமைதுனத்தார்க்குத் தம்பியாரென்க. இயற்கையை மருந்தால் கட்டுப்படுத்தப் புகலே அறிவுடைமைபன்று. மருந்தென்ன செய்கிறது? தாதுவைக் கெடுக்கிறது. இம்மருந்துகளிற் சில மூலாதாரத்தையே கெடுக்கின்றன; வேறு பல நோய்களையும் உண்டுபண்ணுகின்றன. தொடக்கத்தில் மருந்து, வேட்கையை யழிப்பதுபோன்றதொரு உணர்வளிக்கும். உண்மையில் மருந்து வேட்கையை யழிக்கவில்லை. அவ்வேட்கைக்கு நிலைக்களனாக உள்ள உறுப்புக்களின் பசையை மருந்து அழிக்கிறது. அப்பசை

யழிவு பின்னே படிப்படியாக முஷ்டி மைதுனத்தால் விளைபுங் கேடுகளைப் பொறுத்துப் பொறுத்து விளைக்கும். இக்கேடுகளை விளைக்கும் மருந்துண்ணலும் செயற்கை முறையாகும்.

புலனடக்கம் : மேற்போந்த முறைகளைச் செயற்கை முறைகளென்பதில் வாதப்போர் நிகழாது. புலனடக்கத்தைச் செயற்கை முறை எனில் வாதப்போர் அளவின்றி எழும். “புலனடக்கம் பல பெரியோர்களால் கொள்ளப்பட்டது ; நூல்களால் முழங்கப் பெறுவது. அதை எப்படிச் செயற்கை முறை என்று கூறலாம்” என்று பலர் வாதம் நிகழ்த்துவர். புலனடக்கப் பயிற்சி யில்லாதாரே, பெரிதும் வாதப் போருக்குப் புறப்படுவர். பெரியோர்கள் மீதும், நூல்கள் மீதும் இவர்கள் கொண்டுள்ள பற்றே இப்பிடிவாதத்துக்குக் காரணம். உண்மைப் பெரியோர்கள் கருத்துக்கும், உண்மை நூல்களின் உள்ளக்கிடக்கைக்கும், அநுபவத்துக்கும் எனது கருத்து முரண்பட்டு நில்லாது என்று உறுதி கூறுகிறேன். பெண்ணை இழிந்த பொருளெனக் கருதி, அவளை வெறுத்து, அவள் நினைவு உள்ளத்தில் பதியாவாறு காக்கப் புலனடக்கம் வேண்டுமென்று சொல்லுவார் கூற்றுக்கு எனதுகருத்து மாறுபட்டே நிற்கும். பெண்ணை வேறுக்கும் எண்ணத்துடன் புலனடக்கல், செயற்கை முறை என்பது எனது கோள்கை. யான் பெரியாரெனக் கொண்டுள்ள அறிஞர் கொள்கையும் அதுவே.

புலனடக்கம் பல ஆன்றோர் நூல்களில் பேசப்பட்டிருத்தல் உண்மை. “அடல் வேண்டும் ஐந்தன்

புலத்தை” என்று திருவள்ளுவனார் திருவாய் மலர்ந்
திருக்கிறார். “மாறியின் றென்னை மயக்கிடும் வஞ்
சப் புலனைந்தின் வழியடைத்து” என்று மாணிக்க
வாசகனார் அருளிச் செய்திருக்கிறார். இக்கருத்தடங்
கிய நமது நாட்டவர் பாடல்களை மலைமலையாகக் குவிக்
கலாம். திருமூலனார் என்னும் பெரியார்,

“அஞ்சம் அடக்கடக் கென்பர் அறிவிலார்
அஞ்சம் அடக்கும் அமரரும் அங்கில்லை
அஞ்சம் அடக்கில் அசேதனம் ஆமென்றிட்டு
அஞ்சம் அடக்கா அறிவறிந் தேனே”

என்று அறிவுறுத்தியிருத்தல் ஊன்றிநோக்கத்தக்கது.
அத்திரு மூலரே,

“ஐந்தில் ஒடுங்கில் அகலிட மாவது
ஐந்தில் ஒடுங்கில் அருந்தவ மாவது
ஐந்தில் ஒடுங்கில் அரன்பத மாவது
ஐந்தில் ஒடுங்கில் அருளுடை யாரே”

என்றுங் கூறியிருக்கிறார்.

பெரியோர் கருத்துக்கள் ஒன்றோ டொன்று
முரண்படுவது போலத் தோன்றும். அவ்வுரைகளை
நுணுகி ஆராய்ந்தால் முரண்பாடின்மை காணலாம்.

முதலாவது அடக்கம் என்னுஞ்சொல்லின் பொரு
ளுணரல் வேண்டும். நெறியல்லாநெறி செல்வதினின்
றுந் தன்னைக் காத்தலே அடக்கமென்பது. முற்றுஞ்

செயலின்மை அடக்கமாகாது. நாவ

அடக்கம் டக்கம் என்றால் என்னை? நாவைச்
என்பதன் செயலின்றிச் செய்வதா? அன்று.
பொருள் கண்டதைத் தின்னலாகாது என்பது

அதன் பொருள். வாயடக்கமாயிரு எனில், ‘பேசாமல்

ஊமையாயிரு ' என்றோ பொருள் கூறுவது ? பேசத் தகாததைப் பேசாதே என்பதன்றோ அதன் உண்மைப் பொருள் ? அவ்வாறே புலனடக்கம் என்பதற்கும் பொருள் கொள்ளல் வேண்டும். புலனடக்க மென்பதற்குப் புலன்களை வழியல்லா வழியில் உழற்றலாகாதென்பது பொருள். புலன்களின் செயல் கெடுத்தல் என்று பொருள்கோடல் தவறு. புலன்களின் செயல்கெடின், மனிதன் அசேதனன், அதாவது அறிவற்ற சடப்பொருளாவன். புலன்களின் செயல்கெடுத்து அழிவோரை நோக்கியே திருமூலனார் “ அஞ்சும் அடக்கில் அசேதனமாம் ” என்று நல்லறிவு கொளுத்தினார். அத்திருப்பாட்டிலேயே “ அஞ்சும் அடக்கா அறிவறிந்தேனே ” என்று புலனடக்கத்தின் நுட்பத்தை அவர் நுவன்றுளார். புலன்களை வினை கெடச்செய்யாது, அவைகளைச் செம்மையில் நிறுத்தி வாழ்வோர்க்கு, மன ஒற்றுமையும் அறிவு விளக்கமும் உண்டாகும்.

ஆகவே, புலனடக்கம் என்று ஆன்றோர் கூறிய மொழிகளில் வேற்றுமைப் பொருளில்லை என்க. புலனடக்கம் வேண்டற்பாலதே. அசேதனமாய் அழிமுறையில் புலன் அடக்கம் வேண்டற்பாலதன்று.

உலகிற்கு இயற்கை அறத்தை அறிவுறுத்தப் போந்த திருவள்ளுவனார் புலன்களைக் கெடுத்து அறிவழியும் முறையையா அறிவுறுத்துவர் ? ஒருபோதும் அப்புன்னெறியை அவர் அறிவுறுத்தார்.

“ உரன் என்னுந் தோட்டியான் ஓரைந்துங் காப்பான்
வரன் என்னும் வைப்பிற்கோர் வித்து ”

என்றார் நமது திருவள்ளுவனார். “ உரன் என்னுந்
தோட்டியான் ஓரைந்துங் காப்பான் ” என்று அவர்
அருளியிருத்தல் காண்க. உரனால் அதாவது அறி
வால் ஓரைந்தும் நெறியல்லா நெறிசென்று உழ
லாதவாறு காத்தல் வேண்டுமேயன்றி, அவைகளை
அழித்தல் கூடாது. அழித்தால் உரன் விளக்கம்
ஏது? “ அடல் வேண்டும் ஐந்தன் புலத்தை ”
என்ற தென்னை எனில், ஐந்தன் புலம் நீநெறியில்
செல்வதை அடல் வேண்டுமென்று கொள்க. ஐம்
புலன், அடங்காது முனைந்தெழுந்து நீ நெறியில்
பாபும் நீர்மைபுடைமையால், அவைகளின் முனைப்பை
அடல்வேண்டும் என்று புலவர் விரைந்து கூறுகிறார்.

“ ஐந்தவித்தான் ஆற்றல் அகல்விசம்பு ளார்கோமான்
இந்திரனே சாலுங் கரி ”

என்னுந் திருக்குறளை உற்று நோக்குக. ஈண்டு ஐந்து
அவித்தான் என்றது கௌதமனாரை. (கௌதமனா
ரெனப் பரிமேலழகர் பகர்ந்துளார். மணக்குடவர்
கௌதமனாரைக் குறித்தா ரில்லை.) கௌதமனார் ஐம்
புலவழி புழலாது ஐம்புலனைத் தம் அறிவின் வழிச்
செந்நெறியில் இயக்கும் ஆற்றல் வாய்ந்தவர். அவ
ரும் அகலிகை என்னும் மனைவியோடு வாழ்ந்தவர். இந்
திரன் புலனடக்கும் ஆற்றல் இலனாய், சிற்றின்பத்
துக் கௌரியனாய், அகலிகையின் கற்பழித்துத் துன்
பற்றான். இவ்விருவருள் ஐந்தின் வழிபுழலாதவர் ஒரு

வர்; உழன்றவன் ஒருவன். உழலாதார் ஆற்றலை மேற்
போந்த குறளில் காண்க. கௌதமனார் ஐந்தையுஞ்
செயலின்றி ஒடுக்கு மாயவில்லை என்பது கவனிக்கற்
பாலது.

“சுவை ஒளி ஊறு ஓசை நாற்றம் என்றைந்தின்
வகை தெரிவான்கட்டே உலகு”

என்னுங் குறளிலும் ஆசிரியர் ‘ஐந்தின் வகை தெரி
வான் கட்டே உலகு’ என்று அருளி யிருக்கிறார்.
ஐந்தினை அழித்து வினை கெடுத்தவன் கண்ணதே
உலகு என்று அவர் அறைந்தாரில்லை.

புலனடக்கல் பொறியடக்கல் எனவருஉம் இடங்
களில் அடக்கம் என்பதற்குச் செயலின்மை கொள்
ளாது, அறிவுவழிச் செந்நெறியில் நின்றொழுகல் என்று
கொள்ளக் கடவேமாக.

இவ்வண்மை தேறாது, சுவை ஒளி ஊறு ஓசை
நாற்றம் என்னும் ஐந்தைக் கெடுக்கு முறையில் புல
னடக்கப் பயிற்சி செய்யப்படுவது செயற்கை முறை
யாகும். இவ்வைந்துங் கெட்டால் மகன் அறிவற்ற
பொருளாதல் உறுதி. அறிவு கேடும் முறையில் சிலர்,
புலனடக்கம் என்னும் பெயரால் பேண்ணை வேறுத்து,
யோகம் யோகம் என்று போலி யோகஞ் செய்து, மண்
ணீரல் இயக்கங் கேடுத்து, உடல் வேளுப்பேறச்
சோகை, காமாலை, இருமல் முதலிய நோய்வாய்ப்
பட்டு, வாழ்வைக் குலைத்துக் கொள்கிறார்.

அன்புநெறி இன்னதென் றுணராது, உடல்
கெடுக்கும் வெம்மை நெறியில் நுழைந்து திரியும்

போலி யோகிகள், தங்கள் மறச் செயலுக்குத் திருவள்ளுவனார் போன்ற அறவோர் உரைகளை எடுத்தாண்டு, பொல்லாப் பழியை அப்பெரியோர் மீது சுமத்தா திருப்பார்களாக. திருவள்ளுவனார் ஆங்காங்கே அறிவுறுத்தும் புலனடக்க நுட்பத்தை,

“ கண்டு கேட்டு உண்டு உயிர்த்து உற்று அறியும் ஐம்புலனும் ஒண்டொடி கண்ணே யுள் ”

என்று அவரே விளக்கியிருத்தல் காண்க. திருவள்ளுவனார் அருளிய திருக்குறளை முற்றும் ஆய்ந்து, அவர் உள்ளக்கிடக்கை இன்னதென்று உணராது, ஆங்காங்கே ஒவ்வோர் உரை எடுத்துத் தங்கோள் நிறுத்த முயல்வது நியாயமாகாது. திருவள்ளுவனார் அருளிய திருக்குறள், இயற்கை அறவாழ்க்கையை உலகிற்கு அறிவுறுத்த எழுந்த நூல் என்பதை அன்பர்கள் உணர்வார்களாக.

ஆகவே, புலனை நல்வழியில் நிறுத்தி ஆளுந் திறனின்றிப் புலனையே கெடுத்து, புலனை அறிவற்றபொருளாக்க முயல்வதுஞ் செயற்கை முறையேயாகும்.

வாளாகிடத்தல் : மேற்போந்த முறைகளெல்லாம் உடல்நலனைக் குலைத்தலால், அத்துறைகளி லிறங்காமலும், மணவாழ்வு கொள்ளாமலும் வாளா கிடத்தல் நலமெனச் சிலர் கருதலாம். வாளா கிடத்தலும் பிழையே. ஒவ்வோர் உறுப்பும் ஒவ்வொரு வினையாற்றினாலன்றி உடல் நலன்பெறுது. உயிர்நிலைக்கென உள்ள கடனை ஒருத்தியோ ஒருவனோ ஆற்றா தொழிவதும் இயற்கைக்கு மாறுபட்டு நிற்பதாகும். மேற்போந்த முறைகள் விரைவில் கேட்டை வெளிப்படுத்த

தும். வாளாகிடத்தல், நாட்பொறுத்து உடல் நலனுக்கு ஊறு நிகழ்த்தும். இறைபடாத கேணி நிலை என்னும்? அத்தகைத்தே வாளாகிடக்கும் வாழ்வும். வாளா கிடக்கக்கிடக்க உயிர்நிலையின் இயக்கங்குன்றிப் போகும். அதனால் நரம்புக்குத் தளர்ச்சியுண்டாகும். மனைவியோடு வாழாமலும், வேறு தீப்பயிற்சியில் நண்ணாமலு மிருப்போர்க்கும் கண்மங்கல், மண்டையிடி முதலியன தோன்றும். இந்நோய்களுக்குரிய மருந்து காதல்மணவாழ்வேயாகும். ஆதலால் வாளாகிடத்தலும் இயற்கைக்கு மாறுபட்டு நிற்பதாகும்.

இன்னும் பல செயற்கை முறைகளுண்டு. அவ் விழிவுகளை ஈண்டு விரிக்கிற பெருகும். இயற்கை அறத்துக்கு மாறுபட்ட ஒவ்வொன்றும் செயற்கையின் பாற்படுமென்று சுருங்கச் சொல்லி மேலே செல்கிறேன்.

செயற்கை முறைகளில் தலைப்பட்டால் உடல் நலத்துக்கே கேடு விளையும். உற்ற வயதில் வாளா விருந்தாலும் உயிர் நிலைக்குப் போதிய பயிற்சியின்றி உடல்நலன் கெடும். பின்னை என்ன செய்கிறது? வேறுவழி யுன்னாது இயற்கை அமைப்பு வழி வாழ்வு நடாத்த ஒருப்படல் வேண்டும். இயற்கை அமைப்பு, பெண் ஆண் சேர்க்கையைக் குறிக்கொண்டு நிற்பல் வெள்ளிடைமலை. அந்நோக்குக்கு ஏன் மாறுபட்டொழுகி, வாழ்வைக் கெடுத்துக்கொள்ளல் வேண்டும்? அவ்வியற்கை வழி நிற்க ஒருப்படுவதே அறிவுடைமை.

அஞ்ஞானம் மெய்ஞ்ஞானம்

“மக்கள், இயற்கை அமைப்பு வழி நின்றால் உடல் நலமுறல் உண்மை. ஆனால் அவ்வழி அஞ்ஞானத்தை அகற்றி, மெய்ஞ்ஞானத்தைக் கூட்டுமா” என்று ஐயுறுவோருளர். இயற்கைக்கு முரண்பட்டு நிற்குமடும் அஞ்ஞானம் அகலாதென்றும், அதற்கு அரணாக நிற்க நிற்க மெய்ஞ்ஞானங் கூடுமென்றும் அவ்வன்பர்கள் அறிவார்களாக. இயற்கைக்கு அரணாக வாழ்தலாவது ஒருத்தி ஒருவனுடனும், ஒருவன் ஒருத்தி யுடனும் வாழ்வதாகும். “அந்தோ! இஃதென்னை? முற்றும் மாறுபட்ட கருத்து! இவ்வாழ்க்கையா மெய்ஞ்ஞானத்தைக் கூட்டும்? அநியாயம்! அநியாயம்!” என்று கடிந்துரைப்போர் இல்லாமற் போகார்.

அழுக்காறு அவா வெகுளி முதலியன உள்ள விடத்தில் அஞ்ஞானமும், அவை அற்றவிடத்தில் மெய்ஞ்ஞானமும் நிலவும் என்பது எவரும் ஒப்ப முடிந்த உண்மை. இதில் கருத்து வேற்றுமையில்லை. அழுக்காறு முதலிய தீக்குணங்களின் நீக்கத்துக்கும், மெய்யுணர்வின் ஆக்கத்துக்கும் கடைப்பிடிக்கத் தக்க வழியாது? இல்லறத்தை அஞ்ஞானமென்றும் பிரவர்த்தியென்றும் பேசுவோர் என்ன வழி குறிக்கிறார்? அவ்வழி செயற்கை வழியாயின் உடலுக்குக் கேடு விளையும். மெய்ஞ்ஞானத்துக்கு உடல் நலன் மிக இன்றியமையாதது. “உடலார் ஒழிந்தால் உயிரார் ஒழிவார்-திடம்பட ஞானம் சேர வொட்டாது” என்றார் திருமுலனார். எவ்வழி துழையினும் அது

செயற்கை வழியாய் முடிகிறது. எஞ்சி நிற்பது இல் வாழ்வு ஒன்றே. அதை அஞ்ஞான வழி எனில், வேறு வழி என்னை? வேறு வழி நீத்தல் அல்லது துறவு என்று அவ்வன்பர்கள் கூறலாம். நீத்தல் அல்லது துறவைப்பற்றி இந்தால் இடையிடையே சொல்லி வருகிறேன். புலனடக்கத்திலுங் குறிப்பாக அதுபற்றிச் சில உரை பகர்ந்திருக்கிறேன். ஆயினும் இன்னுஞ் சில மொழி கூறல் தவறாகாது.

நீத்தல் அல்லது துறவு

புலனடக்கம் எவ்வாறு சில விடங்களில் திரிபாகக் கொள்ளப்பட்டிருக்கிறதோ, அவ்வாறே நீத்தலும் திரிபாகக் கொள்ளப்பட்டிருக்கிறது. அத் திரிபு பல ஆண்டுகளாக நிலைத்தும் நிற்கிறது. அத் திரிபில் மயங்கிக் கிடப்போர்க்கு என்போன்றார் கூற்று, கூற்றாகவே தோன்றும்.

யான் புதிதாக ஒன்றுங் கூறுகிறேனில்லை. பண்டைத் தமிழ் மக்கள் கொண்ட ஓர் அறத்தையே இன்று வலியுறுத்துகிறேன். இடைக்காலத்தில் தோன்றிய திரிபும் மயக்கமும் நாட்டையே அலைக்கின்றன. தோல்காப்பியனார், இறையனார், திருவள்ளுவனார், மாணிக்கவாசகனார் கோலிய அறநெறியே யான் வலியுறுத்துஞ் செந்நெறியாகும். இப்பொழுது ரவீந்திரநாத் தாகூர். அவ்வறநெறியையே உலகிற்கு அறிவுறுத்தி வருகிறார்.

எனது உள்ளக்கிடக்கையைச் செவ்வனே புணராது 'புது முறை' என்று என்மீது பழிசுமத்தும்

அன்பர்கட்கு எனது வணக்கஞ் செலுத்துகிறேன். யான் குறிப்பது புது முறையன்று. அது பழைய முறையே. புது முறை காண்பதுங் குற்றமாகாது. அதற்கும் மக்கட்கு உரிமையிருத்தல் வேண்டும். “தொன்மையவா மெனுமெவையு நன்றாகா இன்று தோன்றியதூ லெனுமெவையுந் தீதாகா” என்று உமாபதி சிவம் உரைத்திருத்தல் காண்க.

நமது நாட்டில் கருத்து வேற்றுமைக்கு மதிப்பு ஏற்படல் வேண்டும். கருத்து வேற்றுமை கொண்டு பகைமை பாராட்டலுங் கேடு சூழ கருத்தி வேற்றுமை லும் அறியாமை. கருத்து வேற்றுமைக்கு இடமும் மதிப்புங்கொடுப்பது சிறந்த நாகரிகமாகும். அவரவர் கருத்தை அவரவர் வெளியிடுவாராக. உலகங் கொள்ளத்தக்கதைக் கொள்ளும்; தள்ளத்தக்கதைத் தள்ளும். பழமை என்று மடமையைப் போற்றலும், புதுமை என்று செம்மையைத் தூற்றலும் அறிவுடைமையாகா. அக்குண முடைய நாடு ஒருபோதும் வளர்ச்சியுறாது. கருத்து வேற்றுமைக்கும் புதுமைக்கும் இடந்தர இடந்தர நாடு வளரும். இது நிற்க.

நீத்தல் என்பதற்கு உலக ஆசையை நீத்தல் என்று சொல்லப்படுகிறது. அவ்வாசை, மண்ணாசை பொன்னாசை பெண்ணாசை என்று மூவாசை தொகுக்கப் பட்டிருக்கிறது. அம் மூவாசையுள் பெண்ணாசை நீத்தால் மற்ற ஆசைகள் தாமே நீங்குமென்றும் அறையப்படுகிறது. “மண்ணாசை தன்னிற் பொன்னாசையின் மயக்க வாழ்க்கை -

பெண்ணுசை நீத்தல் எளிதோ பெரியோர் தமக்
கும்” என்றும் பெண்ணுசையின் கொடுமை குறிக்
கப்படுகிறது. பெண்ணுசையால் எல்லா ஆசையும்
வளரும் என்பது அச்சகோதரர்கள் கருத்துப்
போலும்!

இடைக்காலத்தில் ஆணுலகில் எழுந்த அடக்கு
முறை பெண்ணுலகை மாயையாகவும், அஞ்ஞான
மாகவுங் கருதச் செய்திருக்கிறது. பெண்ணுடன்
வாழ்தல் பிரவர்த்தி மார்க்கமாம்! அஞ்ஞானமாம்!

பெண்ணை
நீத்தல்
ஞானமாகாது
அவ்வாழ்வு துறத்தல் நிவர்த்தி மார்க்
கமாம்! மெய்ஞ்ஞானமாம்! இந்த
ஞானம் பேசும் அறிஞரை நோக்கிச்
சில கடாக்கள் கடாவ விரும்புகிறேன்.

அறிஞரே! நீவிர் யாண்டிருந்து முளைத்தீர்? துமது
தந்தை ஒரு பெண்ணுடன் கூடி வாழா தொழிந்திருப்
பரேல், நீவிர் இப்பொழுது இந்த ஞானம்பேச முடியுங்
கொல்! துந்தாய் தந்தையர் சேர்க்கை யன்றோ துமது
துன்ப விருட்கட்டை யவிழ்த்து இவ்வுடலீந்து, இவ்
வுலக வாழ்வு தந்து, உம்மை ஞான ஆராய்ச்சி புரியு
மாறு செய்திருக்கிறது? அவரைப் போல நீவிரும் ஒரு
பெண்ணுடன் கூடி வாழ்ந்து, துன்ப விருளிலுள்ள சில
உயிர்கட்கு உடலீந்து, அவைகளை இவ்வுலகில் கொணர
வேண்டுமன்றோ? நீவிர்மட்டும் ஞானம் பெற்று வீடு
பேறெய்துவது அறமாகுமோ? இது தன்னலமா பிறர்
நலமா? தன்னலமுடையார்க்கு ஞானமுண்டோ? அன்
புண்டோ? நீவிர் பெண்வாழ்வை மறுப்பது இறைவன்
படைப்பு நோக்குக்கு இடையூறு செய்வதாகாதோ?

புத்தர் கிறிஸ்து மகம்மது காந்தி போன்ற பெரியோர்கள் உலகிற்கு வேண்டாமோ? பெண்ணுடன் வாழ்தலை வெறுத்தால், அத்தகைப் பெரியோர்கள் எப்படி உலகில் தோன்றுவார்கள்? அறிஞரே! ஓர்மின். பெண்ணின் வயிற்றிற் பிறந்து ஞானம்பேசும் ஒருவர், அப்பெண்ணை - மாயை - அஞ்ஞானம் - பிரவர்த்தி - என்று பேசுவது எத்தகை நன்றியறிதல்! எத்தகைக் கைம்மாறு! வெட்கம்! வெட்கம்!

அஞ்ஞானம் எது? மெய்ஞ்ஞானம் எது? பெண் தெய்வத்தை மாயையாகக் கருதுவதும், அங்ஙனங் கருதி அவளைத் துறப்பதும் அஞ்ஞானமென்றும், பெண்ணைக் கடவுள் வடிவம் என்று உணர்வதும், உணர்ந்து அவளுடன் அன்பு வாழ்வு நடாத்துவதும் மெய்ஞ்ஞானமென்றும் நான் சொல்கிறேன். இங்ஙனமே பெண்ணுடன் கூடி வாழல் நிவர்த்தி என்றும், கூடி வாழாதொழிவது பிரவர்த்தி என்றுஞ் சொல்கிறேன். எப்படி?

திருவள்ளுவனார் வழியே நின்று எனது கருத்தை வெளியிடுகிறேன். திருவள்ளுவனார் “மனத்தின் கண் மாசிலனாதல் அனைத்து அறன்” என்றும், “அழுக

திருவள்ளுவர்
வழி விளக்கம்

காறு அவா வெகுளி இன்னாச் சொல்
நான்கும் இழுக்கா இயன்றது அறம்”
என்றும் அறத்தின் இயல்பு கூறியிருக்கிறார்.

இவ்வறநிலை முன்னருங் கூறப்பட்டிருக்கிறது. அழுக்காறு முதலிய குற்றங்களினின்றும் நீங்கி மனமாசு அகற்றுவது எப்படி? எட்டுப் படிப்புக்கொண்டு

எல்லாவற்றையும் நீத்தால் மனமாசுகன்றுவிடுமோ ? வாய்வேதாந்தம் மிக எளிதில் பேசி விடலாம்.

எவ்வெண்ணத்தோடு வாய் ஞானிகள் துறவு கொள்ள விரும்புகிறார்கள் ? “ பெண் மாயை ; காமப் பொருள் ” என்னும் எண்ணத்தோடன்றோ ? இவ்வெண்

பெண்ணை விடுத்தோடல் னைத்துடன் அவர்கள் காட்டுக்கோடின லென்ன ? முக்குப் பிடித்துக் கிடந்தா லென்ன ? அவர்கள் உள்ளத்துள்ள காமநோய் போமோ ? காமம் என்னும் எண்ணம் உள்ள மட்டும் அது மலையிலும் எரிக்கும் ; நீரிலும் எரிக்கும் ; காட்டிலும் எரிக்கும் ; நாட்டிலும் எரிக்கும் ; எங்கும் எரிக்கும். அவ்வெரியால் ‘இத்துறவோர்’ கூடா ஒழுக கத்திலோ வேறு எச்செயற்கைத் துறையிலோ வீழ்ந்து ஒழியினும் ஒழிவர். வீழா தொழியினும் பெருநிலை இவர்க்குக் கூடப் போவதில்லை. என்னை ? மனமாசுகலா ஒரு வார்க்கு எங்ஙனம் பெருநிலை கூடும் ? இவர் மனதி லுள்ள மாசன்றோ பெண்ணிடத்துள்ள கடவுட்டன் மையை மறைத்து, அதை மாயையாகக் கருதித் துறக் கச்செய்தது ? அம்மாச எவர் பாலது ? பெண்ணின் பாலதா ? ‘இத்துறவோர்’ பாலதா ? தம்பாலுள்ள மாசி னைத் துடைக்க வழிதேடாது, அம்மாச துடைக்க வந்த பெண் தெய்வத்தை - அன்பு வடிவை - மாயை யென்று கருதியோடுவது அஞ்ஞானமாகாது பின்னை அஞ்ஞானமாகும் ?

“ மனத்தின்கண் மாசிலனாதல் ” என்று அறநிலை
கூறிய திருவள்ளுவனார் அம்மனமாசுகற்ற வழிகூறு
தொழிந்தாரில்லை. அவ்வழி எது? பாயி
மனமா ரத்துள் அறன் வலியுறுத்தி, அவ்வற
சகற்றும் வழி நிலைபெறுதற்குப் படிப்படியாக அவர்
வழி கோலியிருக்கிறார். முதலாவது திருவள்ளுவனார்
இவ்வாழ்க்கை குறிக்கிறார் ; பின்னை அதற்குரிய வாழ்க்
கைத் துணை நலம் வகுக்கிறார் ; அதற்குமேல் மக்கட்
பேறு புகல்கிறார் ; அதினின்றும் அன்புடைமை விருந்
தோம்பல் முதலிய அறத்துறைகளை முறை முறையே
அணி யணியாகத் தொகுத்துச் செல்கிறார். இவ்வதி
கார வைப்பின் துட்பத்தைச் சிறிது கூர்ந்து நோக்கு
வோம்.

அழுக்காறு அவா முதலிய மாசு படர்ந்த மனதில்
தன்னல உணர்வே பெரிது மிருக்குமன்றிப் பிறர்
நலங்கருதும் அன்பு நிகழ்தல் அரிது. அன்புங் கட
வுளும் ஒன்றே. அழுக்காறு முதலி
அன்புக் கடவுள் யன குறையக் குறையத் தன்னலப்
கோயில் பேடிணர்வுந் தேய்ந்து தேய்ந்திறுகும்.
கொள்ளல் பின்னை அவ்விடத்தில் அன்புக்கடவுள்
உணர்வு வளர்ந்து வளர்ந்து மற்ற உயிர்களிலும் அக்
கடவுள் கோயில் கொண்டிருத்தலைப் புலப்படுத்தும்.
அதனால் எவ்வுயிர்கட்குந் தீங்கு நெஞ்சிலும் நினையாது
அவ்வுயிர் நலன் நாடிப் பயன்கருதாத்தொண்டாற்ற
இயல்பாக ஒருணர்வு எழும். அவ்வுணர்வு பெறவே
மக்கள் பிறக்கிறார்கள். அவ்வுணர்வு பெறுவிக்கவே
கடவுள் உயிர்கட்குத் தனுகரண புவன போகங்களைக்

கொடுக்கிறார். இவ்வுலக வாழ்வின் நோக்கமும் இவ்வுணர்வு பெறல்வேண்டு மென்பதே.

இப்பெரு நிலையைப்பற்றி மக்கள் முதல் முதல் கலைஞானத்தளவில் உணர்கிறார்கள். “ ஏட்டுச் சுரைக்காய் கறிக்குதவாது ” என்பது பழமொழி. ஏட்டில்

கலைஞானத்
தால்
பயனின்மை

படித்தது நடையில் செயலில் வரல் வேண்டும். “ எவ்வுயிர்க்கும் அன்பாயிரு ” என்று வாயால் சொல்வது எளிது. அதைச் செயலில் கொணரல்

அரிது. அழுக்காறு அவா முதலிய மாசுகளைத் துடைத்தால் தன்னிடத்தும் பிறரிடத்தும் விளங்கும் அன்புக்கடவுள் தோற்றமுறும் என்று பேசலாம்; எழுதலாம். அப்பெரு நிலையைச் செயலில் பெற்றாலன்றோ வாழ்வின் நோக்கம் நிறைவேறும்? வெறுங்கல்விபுடன் நின்றால் மனமாசு எங்ஙனம் அகலும்? அன்பு ஊற்று எங்ஙனம் திறக்கும்?

‘ இக்கல்வி ’ யறிவோடு வளரும் ஒருத்தியும் ஒருவனும் ஒன்றி வாழப்புகுவரேல், கல்வி யறிவாலாய பயன் பெறுவர். இல்லையேல் அவர் அப்பயன் பெறா தொழிவர். கல்விப் பயனைப் பெறுதற்குரிய நிலை ஒருத்தியும் ஒருவனுங்கூடி வாழும் நிலை என்க. அந்நிலைகூட்ட இயற்கை, தன் நாட்டஞ் செலுத்திக் கொண்டிருக்கிறது.

உற்றவயதில் இருவர்க்கும் ஓரின்ப உணர்வு ஏன் தோன்றுதல் வேண்டும்? அவ்வுணர்வின் நோக்க

மென்னை? இருவரையுஞ் சேர்க்க வேண்டுமென்ப தன்றோ? இருவரும் இயற்கை கூட்டும் வழி, சேர்ந்தால், வாழ்வின் நோக்கங் கைவரப்பெறுவர். வாய் வேதாந்தம் பேசிப் போலித்துறவில் அவர் தலைப் படுவரேல், வாழ்வு நோக்கம் பெறுது இடர்ப்பட்ட டொழிவர். இயற்கைவழி யென்னும் ஆண்டவன் ஆணைவழி நின்றலே அறிவுடைமை. அதற்கென்றே படைப்புகளும் அமைந்திருக்கின்றன. ஒருத்தி ஒருவனுடன் வாழ்தலும், ஒருவன் ஒருத்தியுடன் வாழ்தலும் இயற்கை; இயற்கை.

இயற்கைவழி ஒருத்தியும் ஒருவனுங்கூடி இல் வாழ்வில் நுழைகிறார். நுழைவதால் வாழ்வு நோக்கம் எங்ஙனம் நிறைவேறும்? இங்கே இல்லறத்தில் தன்னலக் கேடு கூர்ந்து கூர்ந்து வாழ்வின் வளர்ச்சியை நோக்குவோமாக. நாளடைவில் படிப்படியாக இவனிடத்துள்ள அழுக்காறு அவா முதலிய மாசுகளும், அங்ஙனே இவனிடத்துள்ள அம்மாசுகளும், தேய்ந்து தேய்ந்து, அவ்விடத்தில் பொறுமை தியாகம், இவை எல்லாவற்றிற்கும் அடிப்படையாகவுள்ள அன்பு, படிப்படியாகக் கால்கொண்டு கோயில் கொள்ளும் அழகை என்னென்று சொல்வது? சுருங்கச் சொல்லின் தன்னலங்கெட்டுப் பரநலம் பெருகுகிறது என்னலாம்.

மணவாழ்விற்கு முன்னர் ஒருத்தி பெரிதுந் தன்னையே நேசித்துத் தன்னலத்திலேயே நாட்டஞ்

செலுத்துகிறாள். ஒருவனும் அவ்வாறே தன்னலத்
தில் தோய்ந்து கிடக்கிறான். காரணம்
மணத்தின் பின்னர் விளையும் மாறுதல்
பரநலத்துக்குரிய அன்பு ஊற்றை
அழுக்காறு அவா வெகுளி முதலிய
மாசுகள் மறைத்து முடிக் கொண்
டிருப்பதேயாகும். மண வாழ்விற்குப்
பின்னை ஒரு பெரும் மாறுதல் இருவர்பாலும் நிகழ்
கிறது. இவள் இவனை நேசிக்கிறாள்; இவன் இவளை
நேசிக்கிறான்; அந்தோ! எத்தகை நேசம்! சொல்ல
வும் இயலுமோ! இவள் இவன் ஆகிறாள். இவன் இவள்
ஆகிறான். இருவரும் ஒருயிர் ஈருடலெனப் பொலி
கிறார். இவள் நோயுற்றால் இவன் நோயுற்றதுபோல
வருந்துகிறான். இவன் நோயுற்றால் இவளும் அங்ஙனே
வருந்துகிறாள். என்ன நேசம்! ஒருவரிடத்தில்
முன்னே கட்டுப் பட்டுக்கிடந்த அன்பு இப்பொழுது
இருவர்பால் பரவலாயிற்று. எவ்வளவு அன்பு பரவு
கிறதோ, அவ்வளவில் அழுக்காறு அவா முதலிய
மாசும், அதனாலாகுந் தன்னலமுங் கெடுமென்க.

இருவருங் கூடி வாழும் பொழுது இவர்களது
அன்பின் பயனாகக் குழந்தைகள் பிறக்கின்றன. அக்
குழந்தைகள் இவ்விருவருடைய உயிர் என்று கூறல்
மிகையாகாது. தாயும் தந்தையும் அக்
குழந்தைகளை எப்படி நேசிக்கிறார்கள்
என்று சொல்லவும் வேண்டுமோ?
இருவரிடையே பரவி முட்டிக்கொண்
டிருந்த அன்பு இப்பொழுது மூன்று
வது உயிர்களிடப் பரவி நிற்கிறது. அவ்வளவில்

பிள்ளைப்
பேற்றால்
தியாகம்
பெருகல்

அழுக்காறு அவாமுதலியன கெடுகின்றன. பிள்ளைகள் பால் அழுக்காறு முதலியன செலுத்துந் தாய்தந்தையர் அரியர். தாய் தந்தையர் தமக்கெனக் கொண்ட வாழ்வு இப்பொழுது பிள்ளைகளுக் கென்று அர்ப்பணஞ் செய்யப்படுகிறது. அன்பர்களே! பாருங்கள்; தன்னலங் கெடுவதையும், தியாக உணர்வு பெருகுவதையும் உன்னிப் பாருங்கள். அன்பு நிகழும் இடத்தில் அழுக்காறு முதலிய மாசுகள் தலை காட்டுமோ? இப்பொழுது தாய் தந்தையர் தம்மை மறந்து முன்றாவது உயிர்களாகிய பிள்ளைகள் நலத்துக்கென வாழ்பவராகிறார். அழுக்காறு முதலியன குறைதலும் அன்பு வளர்தலும் ‘நிவர்த்தியா பிரவர்த்தியா’ என்று பெண்ணை வெறுக்கும் “பெரியோர்களை” நோக்கி வினவுகிறேன்.

இல்வாழ்வு ஏற்ற ஒருவன், தன்பாலுள்ள மாசுகுறைந்து, அன்பு ஊற்றுத் திறக்கப் பெற்று, அவ்வன்பு, மனைவி மக்கள் மீது பொழிவது காணும்

பேறுபெற் றிருக்கிறான். பெண்ணை

பெண்ணை

வெறுத்தவனும்

கொண்டவனும்

மாயையென்று வாய் வேதாந்தம்

பேசித் திரிடும் ஒருவன், அன்பின்

தன்மை இன்னதென் றுணராது மா

சடர்ந்த இருள் மனமுடையனாய் நிற்கிறான். எவன்

நிவர்த்தி மார்க்கத்திலிருப்பவன்? எவன் பிரவர்த்தி

மார்க்கத்திலிருப்பவன்? நேயர்களே! சிந்தித்து உண்

மை காணுங்கள்.

ஒருத்திடும் ஒருவனும் இளமையில் ஏட்டில் படித்த அன்பை இப்பொழுது வாழ்வில் காண்கிறார்.

இளமையில் இவ்விருவருங் கற்றவராகலான், பிள்ளை
 களைப் பெற்று, அவர்கள் நலனுக்குப்
 அன்பு மற்ற பயன் கருதாத் தொண்டு செய்து
 உயிர்களிடம் வரும் வேளையில் “ இவ்வுயிர்கட்கும்
 பாவல் மற்ற வுயிர்கட்கும், என்ன வேற்
 றுமை? இவர்கட் குள்ள பசி பிணி முதலியன
 மற்றவர்கட்கு முண்டு. இவர்கள் நம் வயிற்றிற்
 பிறந்தமைபான், இவர்களை நாம் பாதுகாக்கிறோம். அங்
 னுனமே மற்றவர்களுந் தங்கள் தங்கள் மக்களை
 வளர்த்து வருகிறார்கள். இஃது ஆண்டவன் கோலி
 யுள்ள ஒழுங்குமுறை. உதவியின்றி வருந்தும் உயிர்
 கட்கும் நாம் உதவுதல் வேண்டும் ” என்னும் எண்
 ணம் அடிக்கடி அவர்கள் உள்ளத்தில் தோன்றும்.
 அப்பரோபகார எண்ணம் முதிர் முதிர் அழுக்காறு
 அவா முதலியன கெடுகின்றன. அவை கெடக் கெட
 அவர்கள் அன்பு மற்ற உயிர்களிடத்தும் பாவத்
 தொடங்குகிறது. பிள்ளை அவ்வன்பு அஃறிணை உயிர்
 களிடத்தும் பரவுகிறது. இப்பாவல் முறையை விரித்
 துக்கூற வேண்டுமெதில்லை. பரோபகார எண்ணம், மன
 மாசைத்துடைத்து, மக்களைத் தூய்மைப்படுத்தி, எவ்
 வுயிரிலும் நிறைந்துள்ள அன்புக் கடவுளைக் காட்டும்.
 இம்முழுநிலை பெற்றோர் முழு நிவர்த்தி யடைகிறார்.
 இந்நிலைக்கு இவ்வாழ்வும் பிள்ளைப் பேறுங் கருவியா
 யிருத்தல் கருதற்பாலது. பிள்ளைப் பேற்றிற்குப்
 பின்னரே மக்களிடத்து அன்புளமும் பரோபகார
 சிந்தையும் திறக்கப்படுதலுங் கவனிக்கத்தக்கது.
 ஒருத்தியும் ஒருவனும் இளமையில் கற்ற “ எவ்வுயிர்க்

கும் அன்பா யிரு” என்னுங் கல்வியை இப்பொழுது அவர் வாழ்வில் காண்கிறார். எவ்வுயிர்க்கும் அன்பா யிருத்தலாவது தம்பாலுள்ள குற்றங்களை முற்றுங் களைந்த ஒரு நிலை என்க. இஃதன்றோ மெய்ஞ் ஞானம்? நிவர்த்தி மார்க்கம்? திருவள்ளுவனார் உல கிற்கு அறிவுறுத்திய நெறி இச்செந்நெறி யென்க.

திருவள்ளுவனார் “ மனத்தின்கண் மாசிலனாதல் அனைத்தறம்” என்றும் “ அழுக்காறு அவா வெகுளி இன்னாச் சொல் நான்கும் இழுக்கா இயன்றது அறம்” என்றுங்கூறி, அழுக்காறு அவா முதலிய மனமாசகற் றும் வழி கோலுவான், இல்வாழ்க்கை, வாழ்க்கைத் துணை நலம், மக்கட் பேறு, அன்புடைமை, விருந் தோம்பல் முதலிய அதிகாரங்களை முறை முறையாக அமைத்தனர். அம்முறையில் அழுக்காறு முதலியன தேய்தலும் வளர்தலும் அமைந்திருத்தல் காண்க.

மக்கட் பேற்றிற்குப் பக்கத்தில் அன்புடைமை யையும் விருந்தோம்பலையும் பொருத்தியிருத்தல் கரு

தற்பாற்று. ஒருத்தியும் ஒருவனுங்கூடி

அன்புடை
மையும் விருந்
தோம்பலும்

வாழ்வு நடாத்தி மக்களையீன்ற பின்
னரே அன்னார் அன்பின் தன்மை

இன்னதென்று அநுபவத்தில் உணர்

கிறார். அந்நிலையில் அவர்தம் அன்புற்றுத் திறக் கிறது. அவர்க்கு அப்பொழுது அன்பு உடைமை யாகிறது. பிள்ளையில்லா ஒருவன் அடாதசெயல் நிகழ்த்தும்போது, அவனை நோக்கி “பிள்ளை யில் லாப்பாவி” என்று உலகோர் சொல்வது வழக்கம். அதன் பொருளுென்னை? அன்பில்லாதவன் என்பது.

பின்னைப் பேற்றிற்கும் அன்பொழுக்கத்துக்கு முள்ள
தொடர்பு வாழ்வில் அதுபவத்தில் உணரத்தக்கது.

அன்புடைமைக்குப் பின்னை “ விருந்தோம்பல் ”
வைக்கப்பட்டிருக்கிறது. பின்னைப்பேற்றிற்குப் பின்
னையும் அன்பு, தொடர்புடைய அப்பிள்ளையளவில்
நில்லாது, தொடர்பில்லா உயிர்களிடத்தும் பாய்தலை
அவ்வதிகாரம் தெரிப்பதென்க. இதுபற்றி மேலே
புஞ் சொல்லியிருக்கிறேன்.

புதிதாக வருவோரே விருந்தினராவர். விருந்து
என்னுஞ் சொல்லிற்குப் புதுமை என்பது பொருள்.
உற்றார் உறவினர் நண்பர் முதலியோர் விருந்தின
ராகார். முன் பின் பழக்கமின்றி வருவோரே விருந்
தினராவர். அவர்க்குதவல் தொடர்பில்லா மற்றவுயிர்
கட்குதவலைக் குறிப்பதாகும். இக்காரணம்பற்றியே
விருந்தோம்பல் அன்புடைமைக்குப் பின்னை பொலி
கிறது. அன்பில்லா விடத்தில் விருந்தோம்பலேது?

மற்றைய மற்றைய அதிகாரங்களெல்லாம் ஒருத்
தியும் ஒருவனுங்கூடி வாழும் வாழ்வில் கொள்ளத்தக்க
முறைகளையும் தள்ளத்தக்க முறைகளையும் வகைவகை
யாக விரித்துக் கூறுவனவாகும்.

இப்பொழுது நீத்தல் எது? பெண்ணை மாயை
என்று இவ்வாழ்வை விடுத்து ஓடுவதா அல்லது இல்
வாழ்வு கொண்டு அழுக்காறு முதலியவற்றை நீக்கு
வதா என்று உன்னுதல் வேண்டும். இவ்வாழ்வு,
அழுக்காறு அவா முதலிய மாசுகளை நிவர்த்தி செய்
பும் மார்க்கமென்று செவ்வனே எடுத்துக்காட்டப்பட்ட

டிருக்கிறது. திருவள்ளுவனார் கோலிய வழியும் அதுவே என்றும் விளக்கப்பட்டிருக்கிறது. ஆதலால் பெண்ணை மாயையென்று விடுத்து ஓடல், நீத்தல் ஆகாதென்றும், அது மாயையில் தோய்ந்து கிடக்கும் பிரவர்த்தி மார்க்கமென்றும் உணர்க.

திருவள்ளுவனார் பாயிரத்தில் “நீத்தார்பெருமை” என்றோர் அதிகாரமும், அறத்துப்பாலில் “துறவு” என்றோர் அதிகாரமும் அருளியிருத்தலென்னை என்று சிலர் வினவலாம். அவ்விரண்டதிகாரமும் எனது கருத்துக்கு அரண் செய்வனவே யாகும். மனமாசு கற்ற இல்வாழ்க்கை முதலிய வழிகாட்டிய ஒருவர் அதற்கு மாறுபட்டு மற்றவிடங்களில் வேறுவழி காட்டுவரோ? காட்டார். ‘நீத்தல்’ ‘துறவு’ என்னுஞ் சொற்களைக்கொண்டு, அவை பெண்ணை வெறுக்கும் போலித் துறவைக் குறிப்பன என்று திருவள்ளுவனாரை மற்றவர் தம் வழி ஈர்க்க முயலலாகாது. பெண்ணை வெறுத்தல் துறவெனக் கொள்வோர் கொள்க. அதைப் பற்றிய கவலை எனக்குச் சிறிதுமில்லை. திருவள்ளுவனாரை ‘அத்துறவோர்’ தமக்குத் துணை கோடல் குறித்து வருந்துகிறேன். இயற்கை வாழ்வு நடாத்தி “இயற்கை யறவழியே உய்யும் வழி” என்றுணர்த்திய ஒருவர்மீது வீண் பழி ஏன் சுமத்தல் வேண்டும்?

“நீத்தார் பெருமை” “துறவு” என்னும் இரண்டதிகாரங்களில் யாண்டாயினும் பெண்ணை மாயையென்று துறக்குமாறு திருவள்ளுவனார் மொழிந்திருக்

கருரா என்பது ஆராயற்பாற்று. அவ்விரண்டதிகாரங்
களும் வருமாறு :—

நீத்தார் பெருமை

“ ஒழுக்கத்து நீத்தார் பெருமை விழுப்பத்து
வேண்டும் பனுவற் றுணிவு.

அறந்தார் பெருமை துணைக்கூறின் வையத்
திறந்தாரை யெண்ணிக்கொண் டற்று.

இருமை வகைதெரிந் தீண்டறம் பூண்டார்
பெருமை பிறங்கிற் றுவகு.

உரனென்னுந் தோட்டியான் ஓரைந்துங் காப்பான்
வரனென்னும் வைப்புக்கோர் வித்து.

ஐந்தவித்தான் ஆற்றல் அகல்விசம்பு ளார்கோமான்
இந்திரனே சாலுங் கரி.

செயற்கரிய செய்வார் பெரியர் சிறியர்
செயற்கரிய செய்கலா தார்.

சுவையொளி யூரோசை நாற்றமென் றைந்தின்
வகைதெரிவான் கட்டே யுலகு.

நிறைமொழி மாந்தர் பெருமை நிலத்து
மறைமொழி காட்டி விடும்.

குணமென்னுங் குன்றேறி நின்றார் வெகுளி
கணமேயுங் காத்த லரிது.

அந்தண ரென்போர் அறவோர்மற் றெவ்வுயிர்க்குஞ்
செந்தண்மை பூண்டொழுக லான்.”

துறவு

“ யாதனின் யாதனின் நீங்கியான் நோதல்
அதனின் அதனின் இலன்.

வேண்டினுண் டாகத் துறக்க துறந்தபின்
நுண்டியற் பால பல.

அடல்வேண்டு மைந்தன் புலத்தை விடல்வேண்டும்
வேண்டிய எல்லா மொருங்கு.

இயல்பாகு நோன்பிற்கொன் றின்மை யுடைமை
மயலாகு மற்றும் பெயர்த்து.

மற்றுந் தொடர்ப்பா டெவன்கொல் பிறப்பறுக்கல்
உற்றூர்க் குடம்பு மிகை.

யானென தென்னுஞ் செருக்கறுப்பான் வாணோர்க்
குயர்ந்த வுலகம் புகும்.

பற்றி விடாஅ விடும்பைகள் பற்றினைப்
பற்றி விடாஅ தவர்க்கு.

தலைப்பட்டார் தீரத் துறந்தார் மயங்கி
வலைப்பட்டார் மற்றை யவர்.

பற்றற்ற கண்ணே பிறப்பறுக்கு மற்று
நிலையாமை காணப் படும்.

பற்றுக பற்றற்றான் பற்றினை அப்பற்றைப்
பற்றுக பற்று விடற்கு.”

“நீத்தார் பெருமை” பாயிரத்தி லிருப்பது.
“துறவு” அறத்துப்பாலி லிருப்பது. இப்பாக்களின்
பொருள் துட்பங்களை நுண்டு ஆராயவேண்டுமெதி லலை.
திரண்ட கருத்தை மட்டும் எடுத்துக் கொள்வோம்.
புலன்களைத் தீயவழியில் உழலாதவாறு காதத்தல்
வேண்டுமென்றும், அவைகள் தீயவழியில் உழல
முனைந்தெழுமேல் அவைகளின் எழுச்சியை அடல்
வேண்டுமென்றும், யான் எனது என்னுஞ் செருக்
கறுத்தல் வேண்டுமென்றும், அகப்புறப் பற்றைக்
களைதல் வேண்டுமென்றும் இவ்விரண் ட திகாரங்களும்

அறிவுறுத்துகின்றன. இவைகளின் கருத்து, பெண்ணைத் துறத்தல் என்று எங்ஙனங் கூறுவது?

புலன்கள் நெறியல்லா நெறி சென்று உலவும் போதும், யான் எனது என்னுஞ் செருக்கு எழும் போதும், அகப்புறப்பற்று உறுத்தும்போதும் மக்கள் அழுக்காறு அவா வெகுளி கொலை களவு கள் காமம் பொய் முதலிய பேய்கட்கு இரையாகிறார்கள். இவைகட்கு இரையாகாதவாறு மக்கள் தங்களைக் காத்துச் செந்நெறி நிற்க வேண்டுமேல், அழுக்காறு முதலிய வற்றிற்குப் பிறப்பிடமாபுள்ள புலன் தீநெறியோடுதலையும், யான் எனது என்னுஞ் செருக்கையும், அகப்புறப்பற்றையுந் தடிந்து, அவைகளினின்றும் நீத்தல் அதாவது துறத்தல்வேண்டும். எனவே துறத்தலாவது அழுக்காறு முதலியவற்றின் காரணமாகவுள்ள செருக்கு பற்று முதலியவற்றினின்றும் நீங்குதலாகும். இதுவே துறவென்பது. சிறிது விளக்கிக்கூறின் அழுக்காறு, அவா, வெகுளி, கொலை, களவு, கள், காமம், பொய் முதலியவற்றை விடுவது துறவு என்று கூறலாம்.

பெண்ணைத் துறக்குமாறு பெரியோர் நூல்களிற் சில வலியுறுத்திக் கூறுவதன் பொருளுென்னை என்னும் ஐயம் சில விடங்களில் நிகழலாம். துறவைப் பற்றிய ஐயப்பாடு பெண்ணைத் துறக்குமாறு பெரியோர் எவருங் கூறினூரில்லை. பெண்ணைச் சையத் துறக்குமாறு பெரியோர் நூல்கள் நுவல்வது உண்மை. பெண்ணைத் துறத்தல் என்ப

தற்கும், பெண்ணுசையைத் துறத்தல் என்பதற்கும் வேற்றுமை யுண்டு. பெண்ணுசை எவரிடத் திருப்பது? அது பெண்ணைக் காமுறும் ஒருவன் உள்ளத்திருப்பது. அவ்வாசையைத் துறக்கவேண்டுவது அவன் கடமை. அவ்வாசையைத் துறவாது பெண்ணை நீத்துக் காட்டுக்கோடி மூக்கைப் பிடித்தல் எங்ஙனம் துறவாகும்? அவ்வாசை துறக்கும் ஒருவனுக்குப் பெண்ணிடத்துள்ள கடவுட்டன்மை இனிது புலனாகும்.

ஆசை முதலிய குற்றங்களே ‘மனமாசு’ என்று மேலே குறித்து வந்ததை நேயர்கள் கருத்திலிருத்திக் கொண்டிருத்தல் வேண்டும். அம்மன
பெண்ணுடன் மாசு நீக்கத்துக்கு இவ்வாழ்வே உறு
வாழ்வே கருவி என்று, திருவள்ளுவனார் கருத்
ஆசை துறத்தல் தையொட்டி, மேலே விளக்கப்பட்ட
திருக்கிறது. மாசு நீக்கத்துக்குக் கருவியாயுள்ள பெண்ணையே துறத்தல் நீத்தலாகாது. மாசைத் தொலைக்க வல்ல பெண்ணைத் துறப்பது மனமாசைச் செவ்வனே பதிய வைப்பதாகும். ஆதலால் ஆசை முதலிய மாசுகளைத் துடைத்துப் பெருநிலை யெய்தப் பெண்ணுடன் வாழ்வே அறிவுடைமை.

‘நீத்தார் பெருமை’ என்னும் அதிகாரத்துள்ள இறுதிப் பாட்டின் கருத்தை ஊன்றி நோக்குவோமாக. நீத்தார் பெருமை யாது? எவ்
நீத்தார் வுயிரையுந் தம் முயிர்போற் கொண்டு
பெருமை எது? அவ்வுயிர்க்குச் செந்தன்மை பூண்டொழுகுவது அவர் பெருமை. எவ்வுயிரையுந் தன்

னுயிர்போல் கொண்டொழுகுதற்குத் தடையா யிருப் பன யாவை? அ முக்காறு அவா வெகுளி முதலியன. இக்குற்ற நீக்கத்துக்கு உறுகருவி இல்வாழ்வென்று அடிக்கடி சொல்ல வேண்டுவதில்லை. இல்வாழ்வின் முடிந்த நிலை யாது? மனமாசு முற்றுமகன்று முழு அன்பு நிலை பெறுவதன்றோ? அப்பெரு நிலையே “அந்தனார் என்போர் அறவோர் மற்றெவ் வுயிர்க் குஞ் - செந்தண்மை பூண்டொழுகலான்” என்னுங் குறள் குறிக்கும் நிலையாகும். எனவே, நீத்தார் எவ ரெனில், பெண்ணை மாயையென்று கருதி யோடாது, மன திலுள்ள மாயையை யோட்டப் பெண் தெய்வத் துணைகொண்டிவாழ்ந்து, அன்பு நிலை பெற்று, எவ் வுயிர்க்குஞ் செந்தண்மை பூண்டொழுகுவோரென்க.

பெண்ணைத் துறத்தலே துறவு என்னுங் கொள் கையுடையார், திருவள்ளுவனாரைத் தம் பக்கத்துணை யாக்கவேண்டித் திருக்குறளிலுள்ள “பெண்வழிச் சேறல்” என்னும் அதிகாரத்தைத் தமது வைப்

பென எடுத்துக் காட்டி “இதற்கென்
“பெண்
வழிச் சேறல்” சொல்கிறார்” என்று கடாவுகிறார்.

“வாழ்க்கைத்துணை நலன்” கூறிய திருவள்ளுவனார் - இன்பப்பால் இனிது ஓதிய திரு வள்ளுவனார் - “பெண்வழிச்சேறல்” என்று பொதுப் படக் கூறார். “பெண்வழிச் சேறல்” என்னும் அதிகார வைப்பு முறையை நோக்குதல் வேண்டும். “பெண் வழிச்சேறல்” என்னும் அதிகாரத்தின் அண்டையில் “வரைவின் மகளிர்” என்னும் அதிகாரம் வைக்கப் பட்டிருக்கிறது. அதைத் தொடர்ந்து ‘கள்’ ‘சூது’ முத

லிய அதிகாரங்கள் நிற்கின்றன. இக்குழுவிலா தெய்வப் பெண்ணைக் கொணர்ந்து திருவள்ளுவனார் செருகுவார்?

காமவேட்கை மேலீட்டான் விலைமகளிர் ஏவல் செய்யும் ஆண் கூட்டமுமுண்டு. அச்சிறுமைக் கூட்டத்தின் இழிவைப் “பெண் வழிச் சேறல்” என்னும் அதிகார வாயிலாக ஆசிரியர் விளக்கி யிருக்கிறாரெனக் கொள்க. ‘பெண்வழிச் சேறல்’ என்னும் அதிகாரம் காமக்கேட்டைத் தெரிப்ப தென்க. வேறு வழியில் அவ்வதிகாரக் கருத்தைக் கொள்வது திருக்குறள் நோக்கத்தை இடர்ப்படுத்துவதாகும். இவ்வாறே மற்ற விடங்களிலுங் கொள்க.

திருவள்ளுவனார் “இல்வாழ்வு” என்னும் அதிகாரத்தில் “இல்வாழ்வான் என்பான் இயல்புடைய மூவர்க்கும் நல்லாற்றின் நின்ற துணை” என்றும், “துறந்தார்க்குந் துவ்வாதவர்க்கும் இறந்தார்க்கும் இல்வாழ்வான் என்பான் துணை” என்றும் அருளிய பாக்களிற் போந்துள்ள “இயல்புடைய மூவர்” “துறந்தார்” யாவர் என்னுங் கேள்வி எழலாம்.

திருவள்ளுவனார் காலத்தில் நால்வகை ஆச்சிரமம் வழக்கிலிருந்தது; நால் வகை வருணபாகுபாடு மிருந்தது. வருணபாகுபாடு பிறப்பில் இருத்தல் கூடாது என்று, திருவள்ளுவனார் “பிறப்பொக்கும் எல்லா உயிர்க்கும் சிறப்பொவ்வா - செய்தொழில் வேற்றுமையான்” என்னுங் குறளால் மறுத்தனர்.

திருவள்ளுவனார் காலத்தில் நால்வகை ஆச்சிரமம் வழக்கிலிருந்தது; நால் வகை வருணபாகுபாடு மிருந்தது. வருணபாகுபாடு பிறப்பில் இருத்தல் கூடாது என்று, திருவள்ளுவனார் “பிறப்பொக்கும் எல்லா உயிர்க்கும் சிறப்பொவ்வா - செய்தொழில் வேற்றுமையான்” என்னுங் குறளால் மறுத்தனர்.

தொழில்முறை பற்றிய நால்வகை இனம் எங்கணும்
உண்டு. நமது நாட்டில் பிறப்பை
பிறப்பில் சாதி யொட்டி அவ்வின வேற்றுமை இடைக்
வேற்றுமை காலத்தில் கொள்ளப்பட்டது. வேத
யில்லை என்பது காலத்தில் பிறப்பையொட்டி நால்வகை
வருணம் இயங்கவில்லை. இடைக் காலத்திலேயே அவ்
வேற்றுமை யிடம்பெற்றது. அவ்வேற்றுமையைப்
பிறப்பில் கொள்ளலாகாதென்று திருவள்ளுவனார்
மறுத்துரைத்தார்.

ஆச்சிரம ஒழுக்கம் மக்கள் வாழ்விற்குரியது. அம்
முறை சில இடங்களில் முன்றாகவும், சில விடங்களில்
ஆச்சிரமம் இரண்டாகவும் தொகுக்கப்பட்டிருக்
கிறது. நமது நாட்டில் அது நான்காக
வகுக்கப்பட்டிருக்கிறது.

மாணாக்கனா யிருந்து கல்வி கற்றல், பின்னை அக்
கல்விப் பயனைப்பெற இவ்வாழ்க்கை ஏற்றல், அவ்வில்
வாழ்க்கையினின்றும் அன்பும் அருளும் விளங்கப்
பெற்று உயிர்கட்குத் தொண்டுசெய்த தம்மைப் பண்
படுத்தல், அதன் பயனாக எவ்வுயிர்க்குஞ்செந்தண்மை
பூண்டொழுகல் ஆகிய இவை ஒவ்வொருவர் வாழ்
விலும் அரும்பி மலர்ந்து காய்த்துக் கனியவேண்டு
வன. மனைவியோடு தொடக்கத்தில் வாழும் ஒருவன்
வாழ்விற்குத் தொழில் பல செய்து பொருளுடைய
வனாகிறான். அவன் ஏழைமாணாக்கர்கட்கும், தொண்
டிற்குத் தம்மைப் பண் படுத்திக் கொள்ளும் வாய்ப்
புப் பெறுதார்க்கும், எல்லாங் கடவுள் மயம் என்று
தொண்டு செய்வோர்க்கும் உண்டி முதலியன உதவு

தல் இயல்பு. ஈண்டுத் துறந்தார் என்போர் பெண்ணைத் துறந்தவரல்லர் ; காமவெகுளி முதலியவற்றை மறந்தவரென்க. இம்மூவர்க்கும் இல்வாழ்வின் முதற்படியில் நிற்பவன் துணை புரியக் கடமைப்பட்டிருக்கிறான். பெண்ணை வெறுத்தோடும் பூரியரை ஈண்டுத் திருவள்ளுவனார் மூவர் என்றுந் துறந்தா ரென்றுங் குறிப்பிட்டாரில்லை. அவ்வேற்றுமை தோன்றவே அவர் “ இயல்புடைய மூவர்க்கு ” என்றார்.

வாழ்வை நான்கு கூறிட்டு ஆச்சிரமம் வகுத்த அறிஞர்களும் இல்வாழ்வை ஒதுக்கினார்களில்லை. பிரம சரியம், கிருஹஸ்தம், வானப்பிரஸ்தம், சந்நியாசம் என்னும் நான்கனுள் கிருஹஸ்தமும் ஒன்றாயிருக்கிறது. பிரம சரியத்தில் படித்துணர்வதை அனுபவத்திற் பெறுதற்குரிய ஆச்சிரமம் கிருஹஸ்தம். அக்கிருஹஸ்தத்தின் பயன் வானப் பிரஸ்தமும் சந்நியாசமு மாகும். கிருஹஸ்தத்தின் முழுமை (Perfection) சந்நியாசமாகும். . சந்நியாசமென்பது கிருஹஸ்தத்தினின்றும் பிரிந்து வேறுபட்டு நிற்பதன்று. சந்நியாசமாவது முற்றும் அழுக்காறு முதலிய மாசுகளினின்றும் நீங்கி, எவ்வுயிரிடத்தும் அன்புக் கடவுளைக் கண்டு, அவ்வுயிர் நலன் நாடிப் பயன் கருதாத் தொண்டு செய்வது. இப்பெரு நிலைக்குக் காரணமாயுள்ள கிருஹஸ்தத்தை வெறுக்குமாறு ஆச்சிரமக்காரருங் கூறவில்லை. துறவோர் என்று சொல்லப்படும் பெரு முனிவரர்கள் அனைவரும் பெண்ணுடன் வாழ்ந்த பெரியோர்கள் என்பது எவர்க்குந் தெரியும்.

‘ தவம் என்று ஒரு நிலை சொல்லப் படுகிறதே அஃதென்னை ’ என்னும் ஐயமும் ஈண்டுச் சிலர்க்கு நிகழலாம். திருக்குறளில் “தவம்” என் தவ மென்பது பெண்ணைத் துறப்பதன்று என்பதும் அறநிலையின் ஓர் உறுப்பு. தவம் என்பது என்னை? பெண்ணை விடுத்துச் செல்வதா? அன்று.

“ உற்றநோய் நோன்றல் உயிர்க்குறுகண் செய்யாமை அற்றே தவத்திற்கு உரு ”

என்றார் திருவள்ளுவனார். எவ்வுயிர்க்குந் தீங்கு செய் யாமையும், பிறர் தீங்கு செய்யும்போதும் அதனால் விளையும் துன்பம் பொறுத்தலும், பொறுத்து அவர்க் குங் கேடு சூழாது நலன் புரிவதும் தவ நிலையாகும்.

போலித் துறவு திருவள்ளுவனார் காலத்திலேயே உலகில் நிலவலாயிற்று. அதன் வர திருவள்ளுவர் லாறு பின்னே கூறுவன். அப்போலித் மறுப்பு துறவைத் திருவள்ளுவனார் மிக உரமாக மறுத்திருக்கிறார். அம்மறுப்புரைகள் சில வருமாறு :—

“ வலியி னிலைமையான் வல்லுருவம் பெற்றம் புலியின்றோல் போர்த்துமேய்ந் தற்று.

தவமறைந் தல்லவை செய்தல் புதன்மறைந்து வேட்டுவன் புட்சிமிழ்த் தற்று.

பற்றற்றே மென்பார் படிற்றொழுக்க மெற்றெற்றென் றேதம் பலவுந் தரும்.

நெஞ்சிற் றுறவார் துறந்தார்போல் வஞ்சித்து வாழ்வாரின் வன்கண ரில்.

மனத்தது மாசாக மாண்டார்நீ ராடி மறைந்தொழுகு மாந்தர் பலர்.

தல் இயல்பு. ஈண்டுத் துறந்தார் என்போர் பெண்ணைத் துறந்தவரல்லர் ; காமவெகுளி முதலியவற்றை மறந்தவரென்க. இம்மூவர்க்கும் இல்வாழ்வின் முதற்படியில் நிற்பவன் துணை புரியக் கடமைப்பட்டிருக்கிறான். பெண்ணை வெறுத்தோடும் பூரியரை ஈண்டுத் திருவள்ளுவனார் மூவர் என்றுத் துறந்தா ரென்றுங் குறிப்பிட்டாரில்லை. அவ்வேற்றுமை தோன்றவே அவர் “ இயல்புடைய மூவர்க்கு ” என்றார்.

வாழ்வை நான்கு கூறிட்டு ஆச்சிரமம் வகுத்த அறிஞர்களும் இல்வாழ்வை ஒதுக்கினார்களில்லை. பிரம சரியம், கிருஹஸ்தம், வானப்பிரஸ்தம், சந்நியாசம் என்னும் நான்கனுள் கிருஹஸ்தமும் ஒன்றாயிருக்கிறது. பிரம சரியத்தில் படித்துணர்வதை அனுபவத்திற் பெறுதற்குரிய ஆச்சிரமம் கிருஹஸ்தம். அக்கிருஹஸ்தத்தின் பயன் வானப் பிரஸ்தமும் சந்நியாசமு மாகும். கிருஹஸ்தத்தின் முழுமை (Perfection) சந்நியாசமாகும். . சந்நியாசமென்பது கிருஹஸ்தத்தினின்றும் பிரிந்து வேறுபட்டு நிற்பதன்று. சந்நியாசமாவது முற்றும் அழுக்காறு முதலிய மாசுகளினின்றும் நீங்கி, எவ்வுயிரிடத்தும் அன்புக் கடவுளைக் கண்டு, அவ்வுயிர் நலன் நாடிப் பயன் கருதாத் தொண்டு செய்வது. இப்பெரு நிலைக்குக் காரணமாயுள்ள கிருஹஸ்தத்தை வெறுக்குமாறு ஆச்சிரமக்காரருங் கூறவில்லை. துறவோர் என்று சொல்லப்படும் பெரு முனிவரர்கள் அனைவரும் பெண்ணுடன் வாழ்ந்த பெரியோர்கள் என்பது எவர்க்குந் தெரியும்.

‘தவம் என்று ஒரு நிலை சொல்லப் படுகிறதே அஃதென்னை’ என்னும் ஐயமும் ஈண்டுச் சிலர்க்கு நிகழலாம். திருக்குறளில் “தவம்” என்னும் ஓர் அதிகார மிருக்கிறது. தவம் என்பதும் அறநிலையின் ஓர் உறுப்பு. தவம் என்பது என்னை? பெண்ணை விடுத்துச் செல்வதா? அன்று.

“உற்றநோய் நோன்றல் உயிர்க்குறுகண் செய்யாமை
அற்றே தவத்திற்கு உரு”

என்றார் திருவள்ளுவனார். எவ்வுயிர்க்குந் தீங்கு செய்யாமைபும், பிறர் தீங்கு செய்யும்போதும் அதனால் விளையும் துன்பம் பொறுத்தலும், பொறுத்து அவர்க்குங் கேடு சூழாது நலன் புரிவதும் தவ நிலையாகும்.

போலித் துறவு திருவள்ளுவனார் காலத்திலேயே உலகில் நிலவலாயிற்று. அதன் வர திருவள்ளுவர் லாறு பின்னே கூறுவன். அப்போலித் மறுப்பு துறவைத் திருவள்ளுவனார் மிக உரமாக மறுத்திருக்கிறார். அம்மறுப்புரைகள் சில வருமாறு :—

“வலியி னிலைமையான் வல்லுருவம் பெற்றம்
புலியின்றோல் போர்த்துமேய்ந் தற்று.

தவமறைந் தல்லவை செய்தல் புதன்மறைந்து
வேட்டுவன் புட்சிமிழ்த் தற்று.

பற்றற்றே மென்பார் படிற்றொழுக்க மெற்றெற்றென்
றேதம் பலவுந் தரும்.

நெஞ்சிற் றுறவார் துறந்தார்போல் வஞ்சித்து
வாழ்வாரின் வன்கணு ரில்.

மனத்தது மாசாக மாண்டார்நீ ராடி

மறைந்தொழுகு மாந்தர் பலர்.

மழித்தலும் நீட்டலும் வேண்டா உலகம்
பழித்த தொழித்து விடின்.”

போலியும் உண்மையும்

‘பெண்ணை வெறுத்தல் துறவு’ என்னுங் கொள்கை எப்பொழுது எப்படி உலகிடை நுழைந்தது? புத்தர் காலத்திற்குச் சில நூற்றாண்டுகட்குப் பின்னர் இப்போலித்துறவு உலகிடை நுழைந்தது. எப்படி நுழைந்தது என்பதைச் சிறிது உன்னுவோம்.

புத்தர் பெருமான் தமது அறத்தை உலகிற்கு அறிவுறுத்தத் திருவுளம் பற்றியபோது, புகைவண்டி மோட்டார்வண்டி பத்திரிகைகள் போன்ற சாதனங்க

போலித்
துறவின்
நுழைவு

ளில்லை. புத்தர் பெருமான் தமது சீரிய அறத்தை உலகமுழுவதும் பரப்பும் பொருட்டுச் சில நன்மக்களைத் தொண்டர்களாகச் சேர்த்தனர். அவர்

களுள் பெண் ஆண் என்னும் இருபாலாரு மிருந்தனர். அந்நன்மக்கள் காடு மலை கடந்து பல விடங்கட்குச் செல்ல வேண்டியிருந்தமையானும், சிலவிடங்களில் தங்க வேண்டியிருந்தமையானும், வேறுபல காரணம்பற்றியும், அவர்கள் இவ்வாழ்வு மேற்கொள்ளாது, தன்னந் தனியராய்ப் புறப்பட்டார்கள். தொண்டில் தலைப்படுவோர் இவ்வாழ்க்கை ஏலாதிருத்தல் வேண்டும் என்னும் விதி அன்று பிறந்ததோ பிறக்கவில்லையோ தெரியாது. பிறந்ததாகவே வைத்துக் கொள்வோம். வைத்துக் கொள்ளினும் அவ்விதி காலநிலைக்கேற்றவாறு நிறுவப்பட்டதென்று கோடல் வேண்டும். கால நிலைக்கேற்றவாறு சில காரணம்பற்றிச்

செய்யப்படும் ஏற்பாடுகளை என்றும் நிலவ வைத்துக்
கோண்டு பிடிவாதங் காட்டுவது அறிவுடைமை யாகாது.
அத்தகை மக்கள் வாழும் நாடும் முன்னேற்ற மடை
தல் அரிது. நமது நாடு இதற்கு எடுத்துக் காட்டாக
நிற்கிறது.

இப்பொழுது மகாத்மாகாந்தி, “இந்தியர் இல்
வாழ்வு ஏலாதிருப்பதுநலம்” என்று அறிவுறுத்துகிறார்.

மகாத்மா
காந்தியும்
இல்லறமும்

“மகாத்மாகாந்தி ஏன் இவ்வாறு கூறு
கிறார்; இப்போதனைக்கு இப்பொழுது
அவசிய மென்னை” என்று ஆரா
யாது, அவர் போதனையை நிலைபேறாக

உள்ள இயற்கை அறமாகக் கோடல் நியாயமன்று.
மகாத்மாகாந்தி என்றும் இவ்வாழ்வு வேண்டாம்
என்று சொல்கிறாரில்லை. நாடு உரிமை யிழந்து, செல்வ
நிலை குலைந்து, வறுமை மேலிட்டான் பசியானும் பிணி
யானும் அலக்கணுறும் இவ்வேளையில், உயிர்களைப்
பெருக்கலால், அவ்வுயிர்கள் இன்னலுறு மாதலால்,
நாடு உரிமை பெறும்வரை இவ்வாழ்வு வேண்டா
மென்று அடிகள் அறிவுறுத்துகிறார். இச்செம்
மொழி உயிர்கள்மீதுள்ள இரக்கத்தினின்றும் எழுந்த
தென்க.

காலநிலை நாட்டுநிலை நோக்கிப் பெரியோர்கள்
சொல்லும் மொழிகளையும், கோலும் முறைகளையும்
என்றும் நிலைபேறாகக் கொள்வதால்
காலமும்
விதியும்
வாழ்வில் பல இடர்கள் நிகழ்கின்றன.
சிற்சில சமயங்களில் நோயாளர்க்குப்
பத்தியம் விதிப்பதுபோல இயற்கைக்கு மாறுபடுவது

போல் தோன்றத்தக்க சில விதிகள் அறிஞர்களால் நிறுவப் பெறுதல் உண்டு. நிலை மாறி ஒழுங்கு பெற்றதும், அவ்விதியை விலக்கிவிடல் வேண்டும்.

அங்ஙனே பௌத்த தர்மத்தைப் பரப்பவேண்டுமென்னும் பேராவலால் புத்தர் பெருமான் காலநிலை நாட்டுநிலை பிறநிலை முதலியவற்றை உன்னித் தொண்டர்களை இவ்வாழ்வு ஏலாதிருக்குமாறு அறிவுறுத்தியிருக்கலாம். இப்பொழுது நிலைகள் மாறுபட்டிருக்கின்றன. இவ்வாழ்வு ஏற்றும் பௌத்த தர்மத்தைப் போதிக்கலாம். இந்நாளில் பலதிற வண்டி, தபால், தந்தி, அச்சு, பத்திரிகை முதலிய பல சாதனங்கள் ஏற்பட்டிருக்கின்றன. ஆகவே அறத்தைப் பரப்பும் முறைகளையும் மாற்றிக்கொள்ளலாம்.

மற்றுமொன்று ஈண்டுக் கூற விழைகிறேன். இவ்வாழ்வின்றித் தனித்து வாழலும் இயற்கைக்கு முரண்பாடென்று முன்னே யான் வலியுறுத்தியதை ஈண்டு நினைவூட்டிக் கொள்ளுமாறு நேயர்களை வேண்டுகிறேன். அறத்தொண்டிற்கெனப் புறப்பட்ட நன்மக்களும், தனி வாழ்வால் உடல் வளம்குலைந்து வருந்

தொண்ட
ருள்ளம்

தார்களோ எனில், வருந்தார்கள் என்று சொல்வேன். அறத்தொண்டிற்கெனப் புறப்படும் நன்மக்கள்

உள்ளத்தில் அழுக்காறு அவா வெகுளி முதலிய பேய்கள் உலவுமா அல்லது அன்பு - அருள் - தயை என்னும் தெய்வம் நிலவுமா என்று கேட்கிறேன். பேயுலவும் உள்ள முடையார் அறத் தொண்டிற்கு அருகராகார். அருட்டெய்வம் நிலவும் உள்ளமுடை

யாரே அறத் தொண்டிற்குரியராவர். தொண்டு என்பதன் பொருள் என்னை? வளைவு தாழ்வு என்பது பொருள். அழுக்காறு அவா முதலியவற்றிற்கு மூலமாயுள்ள “யான்” “எனது” என்று நிமிர்ந்து நிற்கும் முனைப்பு கேட, அன்பிலும் அருளிலுந் தாழ்வு பேற்றுப்பிற உயிர் நலன் நாடிப் பயன் கருதாது செய்யும் அருட்பணியே தொண்டாகும். அத்தொண்டிடையார் உள்

தொண்டும்
இல்வாழ்வும்

ளத்தில் அருள் - இரக்கம் - தயை - என்னும் பரோபகார தெய்வமிருத்தலால், அவர்கள் உடலுக்கு எவ்விதக் கேடும்

நேராது. தொண்டு செய்யும்போது அவர் உள்ளத் தெழும் மகிழ்ச்சி அவர்கள் உடலைச் செவ்வனையோம்பும். இந்நிலையையே இல்வாழ்வுங் கூட்டுவதென்க.

இப்பெரியோர்கள் உள்ளம் தொண்டில் படிவதால் இவர்கள் உடல் நலங் குலைவதில்லை. இஃது ஏற்றுக் கொள்ளற் பாலதே. மற்று மொன்று மேலே வலியுறுத்தப்பட்டிருக்கிறது. அஃதென்னை? அஃது உயிர்களின் துன்ப நீக்கத்துக்கு இல்வாழ்வு நடாத்த வேண்டுமென்பது.

பெரியோர்கள் தொண்டுளங்கொண்டு இல்வாழ்வு ஏலா தொழிவரேல் இவர்கள் வழித்தோன்ற வேண்டிய உயிர்கள் கதி என்ன? அவ்வுயிர்களின் தோற்றத்துக்குத் துணை புரியாத பாவம் பெரியோர்களைச் சூழ மன்றோ? இவர்கள் போன்ற பெரியோர்கள் உலகிடைத் தோன்றாமைக்கும் இவர்கள் காரணர்களாக நிற்குமார்களல்லவோ? இதற்கென் சொல்வது? இல்

வாழ்வு ஏலாது தொண்டிற்புகும் பெரியோர்கள்வழி உயிர்கள் தோற்றமுற முறையில் இயற்கை இப்பெரியோர்கட்குத் துணை புரியுமென்க. இவர்கள் வழித் தோற்றமுறும் உயிர்களும் நியதியில் அமைந்திரா. மலரும் எல்லாப் பூக்களும் காய்க்கின்றனவோ? இஃது இயற்கையின் நியதி.

இவ்வியல்புடன் உலகில் தோன்றும் பெரியோர் தொகையை விரல் வைத்து எண்ணிவிடலாம். இத்தகையோர் உலகில் கோடியில் ஒருவர் இருவர் பிறத்தலும் அரிது. கிறிஸ்து, மணிமேகலை முதலியோர் இவ்வாழ்வு ஏலாது அறத்தொண்டாற்றினர். இவர்போன்றார் மிக அரியர். இவர் போன்றார் வாழ்வை எடுத்துக் காட்டாகக் கொண்டு பெண்ணை வெறுக்கும் போலித் துறவை நிலை நாட்டப் புகுவது அறியாமை.

இப்பெரியோர்களிற் பெண் ஆணையாதல் ஆண் பெண்ணையாதல் வெறுத்தார்களா என்பது கவனிக்கப்படல் வேண்டும். இவர்கள் வாழ்வில் ஒருவரை ஒருவர் மாயையென்று வெறுத்தது இல்லை. வெறுப்புள்ள இடத்தில் அன்பேது? அருளேது? தொண்டேது?

புத்தர் பெருமான் காலத்தில் அறத்தொண்டிற் கெனப் புறப்பட்டவர்கள், “அறத்தை வளர்க்க வேண்டும்” என்னும் ஆர்வத்தால் விழுங்கப்பட்ட பெரியோர்க ளாதலால், அவர்கள் உள்ளம், வேறுவழியில் செல்லாது, தொண்டிலேயே நிலைத்து நின்றது. உயிர்களிடத்து இரக்கங் கொண்ட உள்ளத்தில் எம்மாசு நிலவும்? எம்மாசு புகும்? இவர்களையே உல

கம் அந்நாளில் அறவோர், துறவோர், நீத்தார், அந்தணர் என்று அழைத்தது.

உயிர்களிடத்து இயல்பாக இரக்கந் தோன்றாதாருள்ளத்துள்ள 'யான்' 'எனது' என்னுஞ் செருக்கை உடைத்தெறிவது இல்வாழ்க்கை. இல்வாழ்க்கையே

உலகில் இயற்கை வாழ்வாக அமைந் புறனடை திருக்கிறது. ஒருவர் இருவர் இயல்பாக ஒருநிலை பெறுவதை உலகிற்குரியதொன்றாகக் கொள்ளாது புறனடையாகவே கொள்ளல்வேண்டும். இல்வாழ்வி லிருந்து, மாசு கழியப்பெற்ற அனைவரும் அறவோர் - துறவோர் - நீத்தார் - அந்தணராகிறார்.

பலகாரணம் பற்றி இல்வாழ்விற் புகாது, அறத் தொண்டுக்கெனப் புறப்பட்ட பௌத்தப் பெரியோர்களின் அகநிலையை புணராது, அவர்களது தனி வாழ்

தொண்டு நிலை மீதும் மீதும் பெரிதும் சமய உலகம் தன் மாற்றம் கருத்தைச் செலுத்திற்று. பௌத்

தப் பெரியோர்களின் தனிவாழ்வும் புறக்கோலங்களும் நாளைடவில் மற்றச்சமய குருமார்க ளிடத்திலுங்

குடியேறின. அற்றைஞான்று சமய குருமாரென வெளிப்போந்த ஆண்பாலார் பெண்பாலாரை வெறு

த்து நீப்பதும், பெண்பாலார் ஆண்பாலாரை வெறுத்து நீப்பதும் மிகச் சிறப்பாகக் கொள்ளப்பட்டன.

அன்று நுழைந்த இவ்வழக்கம் இன்றும் வீழ்ந்து படாமலிருக்கிறது. இன்னும் மடாதிப்திக

ளென்போர் தமக்கென வாழ்க்கைத்துணை கொள்ள
ஒருப்படாது, வாழ்வு நடாத்தல் கண்
மடாதிபதி கூடு. இம்மடாதிபதிகள் எத்துணைக்
களும் கூடா ஒழுக்கச் சேற்றில் வீழ்ந்து
வாழ்க்கைத் புரண்டாலும் வெளிப்படையாக ஒரு
துணையும் வன் ஒருத்தியை அல்லது ஒருத்தி
ஒருவனை மணஞ் செய்து கொள்வதில்லை. ஆண்
பெண்ணுடன் வாழாமையும், பெண் ஆணுடன் வாழா
மையும் கடவுள் நெறிக்கு ஓர் அறிகுறி என்னும்
மூடக்கொள்கை பலவிடங்களில் வேருன்றி நிலைத்து
விட்டது.

பின்னைப் பெண்ணுரிமை குலைக்கப்பட்ட விடங்
களில், இக்கொள்கை ஆணுலகில் மட்டும் நிலவலா
யிற்று. அந்நாளில் நமது நாட்டில் எழுதப்பெற்ற
விதி நூல்களில் “பெண்பால் சந்தியா
பெண்ணை சம் பெறக்கூடாது” என்னுங் கட்டுப்
பாடு நிறுவப் பெற்றது. அன்று
பெண்ணை வெறுக்கும் போலித்துறவு
தொட்டுப் பெண்ணை வெறுத்தல் -
நீத்தல், கடவுள் நெறி கூட்டும் துறவறம் என்னும்
பொருளற்ற சிறுமைக் கொள்கை வழக்கில் வந்தது.
அவ்வழக்கு வளர்ந்து வளர்ந்து பெரிய நூல்களிலும்
நுழைந்திருக்கிறது. முடிவில் மூவாசைப் பொருள்
களுள் ஒன்றாகப் பெண்ணும் பாவிக்கப்பட்டாள்.
பெண்ணை வெறுத்து நீத்தல் துறவொழுக்க மென்
றும், அவளை இழித்துரைத்தல் ஞான நெறி என்றும்
பொது மக்களால் எண்ணப்பட்டன. இவ்வாறு
பெண்ணை வெறுக்கும் போலித்துறவு பொதுவாக

உலகிலும், சிறப்பாக நமது நாட்டிலுங் கால் கொண்
டது.

ஒருத்தியுடன் வாழாது, துவராடை புனைந்து,
மொட்டை யடித்தோ சடை வளர்த்தோ மடத்திலோ
மற்ற விடங்களிலோ உறைவது துற
தற்காலச் சந்நியாசம்
வொழுக்கம் அல்லது சந்நியாசம்
என்று கொள்ளப்பட்டது. அழக்
காறு அவர் முதலிய மாசுகளினின்றும் விடுதலை
யடைந்து, எவ்வுயிரையுந் தன்னுயிர் போல் கருதித்
தொண்டாற்றும் அறவொழுக்க நிலைக்கு வழங்கப்
பெற்று வந்த துறவு - நீத்தல் - சந்நியாசம் - சாது
முதலிய சொற்கள், தமக்குரிய பொருளிழந்து,
வெறுந் தனி வாழ்விற்கும் புறக்கோலத்துக்கும்
வழங்கலாயின.

அறம் என்னும் இல்லறம் அறத்தின் ஒரு
கூறுகக் கொள்ளப்பட்டது. இல்லறத்தின் முடிந்த
நிலையாக உள்ள துறவு, அறத்தின் மற்றொரு கூறுகக்
கொள்ளப்பட்டது. இம் மாற்றங்
அறப்பொருள் கண்டே திருவள்ளுவர் ஒளவையார்
மாற்றம் முதலியோர் அறத்தின் உண்மை
விளக்கவேண்டி “ அறன் எனப்பட்டதே இவ்வாழ்க்
கை ” என்றும் “ இல்லறமல்லது நல்லறமன்று ” என்
றும் அறிவு கொளுத்தினார். கொளுத்தியும் பயன்
விளையவில்லை. அத்திருவாக்குகட்குத் திரிபுப்பொருள்
சொல்லப்படுகிறது. இந்நாளில் மூலத்தின் வழிநின்று
துறவின் உண்மை இயல்பு கூறுவோர் எள்ளி நகை
யாடப்படுகிறார். என் செய்வது ! காலத்தின் கோலம் !

ஒருத்தியுடன் அறநெறியில் வாழும் பொறுப்
பேற்க நடுக்குறும் பயங்கொள்ளிகள், “மனைவி மக்
கள் மற்றவர்கள் நலத்துக்கு நாமேன்
சிற்றினங்கட் உழைத்தல் வேண்டும்” என்றெண்
குப் புகலிடம் ணுந் தன்னலத்தார்கள், பிழைக்க
போலிச் சந்நி வழி தெரியாதவர்கள், திண்ணைத்
யாசம் தூங்குஞ் சோம்பேறிகள் முதலிய சிற்
றினங்கட்குப் போலிச் சந்நியாசம் இந்நாளில் புக
லிடமா யிருக்கிறது. இச்சிற்றினம் நாளுக்கு நாள்
தொகையில் பெருகுகிறது.

இவ்வினத்தவர்களில் படித்தவர்கள் தங்கள்
நலன் நாடி, வேதாந்தப் பெயரால், “பெண் மாயை;
அவளைத் துறப்பது வீடு” என்று சில தூல்களையும்
எழுதி வைத்தார்கள். அந்நூல்கள் மக்கட்குச் செய்து
வரும் இன்னல்கள் எண்ணில; எண்ணில.

உண்மை வேதாந்தம் பெண்ணை வெறுக்குமாறு
உரைக்கவில்லை. எல்லாவற்றையுங் கடவுள் வடிவாகக்
கொண்ட வேதாந்தம் பெண்ணிடத்
துள்ள கடவுளிருப்பை மட்டும் எங்ங
னம் மறுக்கும்? பெண்ணிடத்துள்ள
கடவுள் தன்மை விளங்கப் பெறு
வோர் மற்ற விடங்களிலுள்ள கடவுள் தன்மை விளங்
கப் பெறுவர். பெண்ணைக் காமப் பொருளாகக் கரு
தும் மனம், அவளைக் கடவுளாகக் கருதும் பேறு
பெறுமேல், அம்மனமுடைய ஒருவன், வாழ்வின்
முடிந்த நிலை கண்ட உண்மை வேதாந்தியாகிறான்.
பெண்ணைக் காமப் பொருளாகக் கருதிக்கொண்டு,

அவளை வெறுத்து நிற்குமட்டும் உண்மை வேதாந்தம் எவ்வழியில் கை கூடும்?

காம வேட்கையால் பெண்ணுடன் வாழாது, காதல் வழி நின்று, அவளுடன் வாழ வாழ, அவள்பா லுள்ள கடவுட்டன்மை புலனாகும். தலைவனுக்குத் தலைவிக்கும் ஏற்படும் பற்று, அழக் காறு முதலிய மாசுகளைக் கழுவவல்ல கடவுள் பற்றாக அதாவது அன்பாக விருத்தல் வேண்டும். பெண்ணுடன் அன்பு வழியில் கூடி வாழ வாழ வன்றோ பெண்ணின் பெருமை புலனாகும்? அவ்வழி நின்று இவ்வாழ்வு நடாத்திய சுந்தரமூர்த்தி சுவாமிகள் “பண்மாயத்த மொழிப்பரவை சங்கிலிக்கும் எனக் கும் பற்றாய பெருமானே” என்று தமது அநுப வத்தை உலகிற் கறிவுறுத்தி யிருத்தல் காண்க.

அன்பு வழியில் பெண்ணுடன் கூடி வாழாது, “வெறுப்பு, வெறுப்பு” என்னும் நெருப்பிடை நிற் போர், காமம் வெகுளி முதலிய கனலால் எரிக்கப்படு

தல் திண்ணம். பெண்ணை வெறுத் தோடும் எத்துணைப் போலிச் சந்நி யாசிகள் பின்னைக் காமத்தால் எரிக்கப்

பட்டு, அவ்வெரி தாங்காது பலதிறச் செயற்கைக் குழி களில் வீழ்ந்து வருந்துகிறார்கள்! எத்துணை நோய் கள் இவர்களை அடர்கின்றன! நோய்வாய்ப்பட்டு இவர்கள் வருந்துவதை என்னென்று வருணிப்பது? அனலிடைப்பட்ட புழுவுவன இவர்கள் துன்பத்தில் நெளிகிறார்கள். நரகத்துன்பத்தை இவ்வுலகில் இவர்கள் அநுபவிக்கிறார்கள் என்று சுருங்கச் சொல்லலாம். இத்

துன்பத்துக்குக் காரணம் என்னை? பெண் தெய்வத் தை வெறுத்தபாவம்; அத்தெய்வத்தை மாயையென்று கருதியபாவம்; அவ்வாறு மற்றவர்க்குப் போதித்த பாவம். ஆண்டவனருளால் உயிர்கள் நலத்துக்கெனத் தோன்றிய பெண்ணை வெறுத்தால், ஆண்டவன் பணி நிகழ்த்தும் இயற்கை வாளா கிடக்குமோ? இயற் கைக்கு மாறுபட்டு நிற்போரை இயற்கை ஒறுத்தே தீரும். போலிச் சந்நியாசிகள் போதனைக்குச் செவி சாய்த்துப் பின்னை இடர்ப்பட்ட இளைஞர் பலரை யான் அறிவேன். ஆதலால் போலிச் சந்நியாசிகள் வலையில் சிக்குறா திருக்குமாறு இளைஞர்களை எச்ச ரிக்கை செய்கிறேன்.

காமம் வெகுளி முதலிய நோய்போக்கும் மருந்து இவ்வாழ்வென்று அடிக்கடி அறையவேண்டுமெனில்லை. காமம் வெகுளி முதலிய நாவிட்டேரியுந் தீயைத்தணித் தும் அன்பென்னுந் தண்புனல் ஊற்று, பெண் தெய்வ மென்பதை உலகம் உணர்ந்து நடப்பதாக. இத்தகைப் பெருமைவாய்ந்த பெண் தெய்வத்தை - அன்பு ஊற் றை - அருட்பெருக்கை - மாயையென்றும் நாயென் றும் பேயென்றும் பேசுவதா ஞானம்? அஃதன்றோ அஞ்ஞானம்? வாழ்விற்கின்றியமையாத பெண்ணுடன் வாழாது, இரண்டொரு போலிநூல் பயின்று, காஷா யஞ்சுற்றி, மொட்டையடித்து “பெண் மாயை; அப்பா! அவள் வாழ்வை விடு” என்று பேசுவது வேதாந்தமுமன்று; ஞானமுமன்று. ஞானம் எது, அஞ்ஞானம் எது என்பதுபற்றி மேலே குறித்திருக் கிறேன். ஆகவே பெண்ணின் பெருமை யுணராதா

பெண்ணைச் சிறுமைப்படுத்திப் போலிச் சந்தியாசிகளாலும், அவர்கள் சொந்தேட்டு ஏமாந்த மற்றவர்களாலும் பேசப்படும் பேச்சுக்களும், எழுதப்படும் எழுத்துக்களும் வேதாந்த ஞான உண்மைதெரிக்கும் பேச்சுக்களுமல்ல ; எழுத்துக்களுமல்ல.

தன்னல மேலீட்டான் வெளிவரும் போலிச் சந்தியாசிகள் எழுதிவைத்துள்ள நூல்களை நம்பி உலகம் மோசம்போக லாகாது. இவர்கள் போலி நூல்கள் என்னென்னவோ எழுதிவைத் திருக்கிறார்கள். இவர்களின் குணங் குற்றமோராது, பெண்ணுடன் வாழும் புனிதர்கள், இவர்கட்குச் சோறிடல் வேண்டுமாம்! கூறையளித்தல் வேண்டுமாம்! “இப்பெரியோர்கள்” நிஷ்டையில் திளைத்துக்கொண்டிருக்கும் வேளையில் இவர்கட்குச் சிற்றின்பதினைவு தோன்றினுந் தோன்றுமாம்! தோன்றுமேல் அந்நினைவைக் கழித்துக் கொள்ளச் “சுவாமிகள்” வரைவின் மகளிரில்லம் போந்து துயில்நீத்துப் பின்னை “நிஷ்டை” கூடுவார்களாம். இந் “நிஷ்டாபரணர்” பொருட்டு மன்னர்களும் மற்றவர்களும் காமச் சத்திரங்கட்டி நடாத்துவது அறமாம்! அந்தோ! அந்தோ! உலகம் எப்படி ஏமாற்றப்பட்டது! ஏமாந்த உலகமே! இன்னுமா ஏமாறுவை! ஏமாந்தது போதும்! போதும்!

இப்போலிக் கூட்டத்துக்குப் பாவமேது? புண்ணியமேது? இவர்கள் ‘முத்தர்க’ளல்லவோ? இவர்கட்கு எல்லாம் ஒன்றுதானே! இவர்கள் கொலை செய்யலாம்! களவாடலாம்! கள்ளருந்தலாம்! காமத்திற் கிரையாகலாம்! பொய் கூறலாம்! இவர்கள் எல்

லாஞ் செய்யலாம்! கொலை களவு முதலியவற்றிற்கும், கொல்லாமை கள்ளாமை முதலியவற்றிற்கும் இச்‘சம ரச ஞானிகட்கு’ வேற்றுமை தோன்றினாலன்றோ இவர்கட்குப் பாவபுண்ணிய வேற்றுமை புலனாகும்? இத்தகைக் கூட்டத்தை என்னென்று கூறுவது? இவர்களை ஆண் வேசையர் கூட்டமென்று கூறுவது குற்றமாகாது. தனக்கென ஒரு நாயகனின்றிக் கூடா ஒழுக்கத்தில் உழலும் மகளிர், வேசை என்று சொல்லப்படுகிறாள். அவ்வாறே தனக்கென ஒரு நாயகியின்றிக் கூடா பொழுக்கத்தில் உழலும் ஆடவனையும் வேசையரினத்தில் சேர்க்கலாமன்றோ? ஆண்மக்களில் இக்கூட்டம் அருகினால், பெண்மக்களில் வேசையர் கூட்டமும் அருகும். இப்போலிச் சந்நியாசமே பெண்ணுலகில் வேசையர் கூட்டந் திரண்டதற்குங் காரணமென்று ஊகிக்க இடமுண்டு. சில வேசையர்கள் தங்களைப் பெண் சந்நியாசிகளென்றுஞ் சொல்வதுண்டு.

தன்னலத்துக்கெனப் பெண்ணை வெறுக்கும் போலித் துறவோரால், பெண்ணை வேண்டுமென்று வெறுத்துத் தள்ளாது, உயிர்கள்மீது கொண்ட இரக்கத்தால் தொண்டிக்கென வெளிவரும் அறவோர்க்கும் இவ்வுலகில் இன்னல் விளைகிறது. இருவர்க்கும் புறத்தே வேற்றுமை காண்டல் மிக அரிதாயிருக்கிறது. தோண்டில் குறிக்கொண்டு தனித்து வாழும் அறவோர் திருவடி எனது முடியணி என்று ஈண்டு அறிக்கை செய்கிறேன். அத்தகைத் தொண்டர் இந்நாளில் மிக

அரியர்; அரியர். அவரைப்பற்றி முன்னருங் கூறியிருக்கிறேன்.

அறத்தொண்டிற்கெனச் சில காரணம்பற்றி ஒரு போது குறிப்பிட்ட சிலரால் கொள்ளப்பெற்ற பெண்ணுடன் வாழாமை, பின்னைப் பெண்ணை வெறுக்கும் போலித்துறவாய் முடிந்தமை கண்டு, ஆங்காங்குள்ள அறிஞர் அப்போலியை மறுத்தனர். “ கலியுகத்தில் சந்நியாசங்கூடாது ” என்னும் விதி நமது நாட்டில் பிறந்தது. மேல்நாட்டில் கிறிஸ்துவ மதத்தில் ஒருவரை ஒருவர் வெறுக்குந்துறவு என்னுந் தீ ஒருபோது முண்டது. மகளிரை நீத்த ஆடவரும் ஆடவரை நீத்த மகளிரும் பலவிடங்களில் மடங்களும் ஆசிரமங்களும் அமைத்துக் கடவுளை மறைக்குந் தீவினைகளில் தலைப்பட்டு வாழ்விற்குக் கேடு சூழ்ந்தனர். ஆங்கே லூத்தர் முதலிய அறிஞர் தோன்றி அந்நாட்டைச் சீர்திருத்தஞ் செய்தனர். அரேபியாவில் நபிநாயகந் தோன்றி இவ்வாழ்வு நடாத்திக்காட்டிப் பெண்ணை வெறுத்து வாழும் அறியாமையை யொழித்து உலகை உய்வித்தனர். பெண்ணை வெறுத்து வாழல் கடவுள் நெறி யென்றும், ஞானமென்றும், வேதாந்தமென்றும் உலகில் எழுந்த போலி அறம் விரைவில் ஒழியுமாறு ஆண்டவனை வழித்துக்கிறேன்.

ஞானிகள்

பொதுவாக உலகிலும், சிறப்பாக நமது நாட்டிலுந் தோன்றிய ஞானிகளிற் பெரும்பான்மையோர் பெண்ணை இழித்துக் கூறியதாகச் சிலர் எண்ணியிருக்கிறார். இதுபற்றிப் பல விடங்களில் யான் பேசி வரு

கிறேன். மெய்ஞ்ஞானிகள் ஒருபோதும் பெண்ணை யிழித்துக் கூறார்கள். பெண்ணைக் காமப்பொருளாகக் கருதும் தமது மனதை நொந்து நொந்து அவர்கள் கூறிக்கொள்வது வழக்கம். சிலஞானிகள் பெண்ணையே நேராகத்தாக்கியிருப்பது பெண்ணுலகினின் றும் வழக்கி வீழ்ந்த வரைவின் மகளிர் கூட்டத்தைக் குறிப்ப தென்க. வரைவின் மகளிரை நன்னெறியில் திருப்பவேண்டு மென்பது ஞானிகளின் விருப்பம். காம வேட்கையால் விழுங்கப்பட்டு மயக்குற்றுப் பெண்ணின் துண்மை யுணராதது, பூவை மாந்து கிடக் கும் வண்டைப்போல, பெண்ணின் என்பு தோலில் பற்றுக்கொண்டு வீழ்ந்து கிடக்குந் தூர்த்தர்கட்கு நல்லறிவு கொளுத்த வேண்டி, ஞானிகள் சில உரை கள் பகர்ந்து மிருக்கிறார்கள். இவைகள் யாவும் பெண் ணுலகை வெறுத்துக் கூறியனவல்ல என்று ஒரு முறைக்குப் பன்முறை பறைசாற்றுகிறேன்.

ஈண்டுப் பல ஞானிகளைக் குறித்தும், அவர் கள் வாய் மொழிகளைக் குறித்தும் முறை முறையாக எழுதிச்செல்லின் மிகவிரியும். இரண் டொரு ஞானிகளை மட்டும் ஈண்டு எடுத்துக் கொள் வது நலம். நமது நாட்டிற்குன்றிய ஞானிகளுள் பெண்ணைப் பெரிதும் இழித்துப் பாடினவர் பட்டி னத்தாரென்று பலர் சொல்ல நான் பட்டினத்தார் கேட்டிருக்கிறேன். அவர் பெண்ணை வெறுத்துப் பாடினமையால் அவரது துறவு நிலையைப் “பாரணைத்தும் பொய்யெனவே பட்டினத்துப் பிள்ளை யைப்போல் - ஆருந்துறக்கை அரிது அரிது” என்று

அதுபூதிமானாகிய தாயுமானாரே விதந்தோதி யிருக்கிறார் என்று சிலர் கருதுவதும் எனக்குத் தெரியும். பட்டினத்தார் மிகப் பெரியவர்; முற்றும் மனமா சகலப் பெற்றவர். அவர் இவ்வுலகிலேயே சிவோகம் பாவனை நிலையுற்று, எல்லாவற்றையுஞ் சிவமாக்கண்டு, “வாவியெல்லாந் தீர்த்தம் மணலெல்லாஞ் சிவலிங்கம்” என்று பாடினவர். பட்டினத்தார்க்குப் பார் முழுவதுஞ் சிவமாகத் தோன்றியதேயன்றி மாயையாகத் தோன்றவில்லை. அதனால் அவரது பெரு நிலையைத் தாயுமானார் உலகிற்கெடுத்துக் காட்டினார். மனமாசு முற்றும் அகல்வதே துறவுநிலை என்று முன்னே விளக்கி இருக்கிறேன். அத்துறவு நிலை எய்தினவர் நமது பட்டினத்தாரென்க.

பெண்ணை வெறுத்தல் துறவு அல்லது ஞானம் என்று பட்டினத்தார் பகர்ந்தாரா என்பதொன்றே ஈண்டுப் பெரிதுங் கருதற்பாற்று. பட்டினத்தார் பெயரால் இருவித நூல்கள் உலகில் உலவுகின்றன. “பதினொராந் திருமுறை”யில் பட்டினத்தார் அருளிய சிலநூல்கள் அடங்கியிருக்கின்றன. பட்டினத்தார் அருளிய “திருப்பாடற்றிரட்டு” என்றொரு நூலும் ஆட்சியிலிருக்கிறது. இத்திரட்டுப் பதினொராந் திருமுறையில் சேர்க்கப்பட்டில்லை.

மொழிவனப்பு பாநடை முதலியவற்றை நோக்குழி இரண்டிற்கும் வேற்றுமை நன்கு புலனாகிறது. ஆனால் பட்டினத்தார் இருவர் இருந்தனர் என்பதற்குப் போதிய சான்றுகள் கிடைக்கவில்லை. பெண்ணைப்

பற்றிய மயக்க உரைகள் பெரிதும் திருப்பாடற் றிரட்
 டிலேயே யிருக்கின்றன. பதினொரந் திருமுறை
 பாடிய பட்டினத்தார் திருப்பாடற்றிரட்டைப் பாடி
 யிருப்பரோ என்னும் ஐயம் ஆராய்ச்சிக்காரர்க்கு
 இயல்பாக நிகழும். இவ்வாராய்ச்சியில் தலைப்படாது
 பட்டினத்தார் பெண்ணைப் பற்றிக்
 கொண்ட கருத்தென்னை என்பதன்
 மீது கருத்தை யிருத்துவோம். பதி
 னொரந் திருமுறையில் பட்டினத்
 தார் அருளிய திருவிடைமருதூர் மும்மணிக்கோவை
 யில்,

“ மலர்தலை யுலகத்துப் பலப்பல மாக்கண்
 மக்களை மனைவியை யொக்கலை யொரீஇ
 மனையும் பிறவுந் துறந்து நினைவருங்
 காடு மலையும் புக்குக் கோடையிற்
 கைம்மே னிமிர்த்துக் காலொன்று முடக்கி
 ஐவகை நெருப்பி னழுவத்து நின்று
 மாரி நாளிலும் வார்பனி நாளிலும்
 நீரிடை மூழ்கி நெடிது கிடந்துஞ்
 சடையைப் புனைந்துந் தலையைப் பறித்தும்
 உடையைத் துறந்து முண்ணு துழன்றுங்
 காயுங் கிழங்குங் காற்றுதிர் சருகும்
 வாயுவும் நீரும் வந்தன வருந்தியுங்
 களரிலுங் கல்லிலுங் கண்படை கொண்டுந்
 தளர்வுறு மியாக்கையைத் தளர்வித் தாங்கவர்
 அம்மை முத்தி யடைவதற் காகத்
 தம்மைத் தாமே சாலவு மொறுப்பர்
 ஈங்கிவை செய்யா தியாங்க ளெல்லாம்

பழுதின் றுயர்ந்த எழுநிலை மாடத்துஞ்
 செந்தா துதிர்ந்த நந்தன வனத்துந்
 தென்ற லியங்கு முன்றில கத்துந்
 தண்டாச் சித்திர மண்டப மருங்கிலும்
 பூவிரி தாங்க வாவிக்கரையிலும்
 மயிற்பெடை யாலக் குயிற்றிய குன்றிலும்
 வேண்டுழி வேண்டுழி யாண்டாண் டிட்ட
 மருப்பி னியன்ற வாளரி சுமந்த
 விருப்புறு கட்டின் மீமிசைப் படுத்த
 ஐவகை யமளி யணைமேற் பொங்கத்
 தண்மலர் கமழும் வெண்மடி விரித்துப்
 பட்டினுட் பெய்த பதநுண் பஞ்சி
 னெட்டணை யருகாக் கொட்டைகள் பரப்பிப்
 பாயின் மீது பரிபுர மிழற்றச்
 சாயலன் னத்தின் றளர்நடைப் பயிற்றி
 * * * * அஞ்சொன் மடந்தைய ராகந் தோய்ந்துஞ்
 சின்னம் பரப்பிய பொன்னின் கலத்தின்
 அறுசுவை யடிசில் வறிதினி தருந்தா
 தாடினர்க் கென்றும் பாடினர்க் கென்றும்
 வாடினர்க் கென்றும் வரையாது கொடுத்தும்
 பூசுவன பூசியும் புனைவன புனைந்துந்
 தூசு நல்லன தொடையிற் சேர்த்தியும்
 ஐந்து புலன்களு மார வார்ந்து
 மைந்தரு மொக்கலு மகிழ்வன மகிழ்ந்து
 இவ்வகை யிருந்தோ மாயினு மவ்வகை
 மந்திரவெழுத் தைந்தும் வாயிடை மறவாது
 சிந்தை நின்வழி செலுத்த லினந்த
 முத்தியு மிழந்தில முதல்வ வத்திற
 நின்னது பெருமை யன்றோ ”

எனவருஉஞ் செம்மொழிகளைப் பன்முறை உற்று

உற்று நோக்குக. இத்திருவாக்கில் இவ்வாழ்விற்கும் கடவுள் நெறிக்குமுள்ள தொடர்பைக்கூர்ந்து ஊன்றிப் பார்க்க. இக்கருத்துடைய பட்டினத்தார் பெண்ணை இழித்துக் கூறுவரோ? ஒருபோதுங் கூறார்.

திருப்பாடற்றிரட்டும் அப்பட்டினத்தாரே அருளியதாகக் கருதப்படின், அதன்கண்ணொளிரும் பெண்ணைப்பற்றிய பாடல்கள், பெரிதும் பெண்ணைக் காமப் பொருளாகக் கருதும் மனதிற்கும், காமுகர்க்கும், வரைவின் மகளிர்க்கும் அறிவுகொளுத்தும் நோக்குடன் அருளிச்செய்யப் பெற்றன என்று கொள்ளப்படல்வேண்டும். வேறு ஒரு பட்டினத்தாராயினும் இவ்வாறு கோடல் தவறாகாது. திருப்பாடற்றிரட்டிலுள்ள இரண்டொரு திருவாக்குகளை நோக்குவோம். “தோகையர் மாயையிலே செல்லாமல் செல்வந் தருவாய் சிதம்பர தேசிகனே” “மாடையுபாதி துயில் காமம் இவை மாற்றிவிட்டே - ஆலமுகந்தருள் அம்பலவா என்னை ஆண்டருளே”; “சிற்றின்பம் விட்டு ஏறும் பதந்தருவாய் திருக்காளத்தி ஈசுரனே” எனவருஉம் அடிகளின் திருவாக்குகள் பெண்ணை வெறுக்கு மாற அறிவிக்கின்றன? பெண்ணைக் காமப்பொருளாகக் கருதும் மனதை நல்வழியில் திருப்ப ஆண்டவன் அருளை யன்றோ அத்திருவாக்குகள் குறிக்கொண்டு நிற்கின்றன? “பட்டப்பகலில் வெளிமயக்கே செய்யும் பாவையர்மேல் இட்டத்தை நீதவிர்ப்பாய் இறைவா கச்சி ஏகம்பனே” எனவருஉம் இன்னொரன்ன கருத்துடைய பாக்களில் வரைவின் மகளிர் நடைமுறைகளை அடிகள் விளக்கியவாறு

காண்க. வேறு பல இழிமொழிகளடங்கிய பாக்கள் தூர்த்தர்கட்கு நல்லறிவு கொளுத்த அருளிச்செய்யப் பெற்றன என்க. பட்டினத்தடிகள் கருத்தின்பெண்ணை வெறுத்தலில்லை என்பதொன்றையே நேயர்கள் கவனிப்பார்களாக.

“பேய்போற்றிரிந்துபிணம்போற்கிடந்திட்ட பிச்சையெல்லாம் நாய்போ லருந்தி நரிபோ லுழன்றுநன் மங்கையரைத் தாய்போற் காத்த தமர்போ லனைவர்க்கும் தாழ்மைசொல்லிச் சேய்போ லிருப்பர்கண் டருண்மை ஞானந் தெளிந்தவரே”

இப்பாட்டுந் திருப்பாடற் றிரட்டிலிருப்பதே. இப்பாட்டு எல்லா ஐயங்களையும் போக்கி, அடிகளின் உள்ளக்கிடக்கையையுஞ் செவ்வனே தெரிக்கிறது. “நன்மங்கையரைத் தாய்போல் கருது” மாறு அடிகள் உலகிற்கு அறிவுறுத்துகிறார். அஃது உண்மை ஞானந் தெளிந்தவர் இயல்பென்றும் அவர் கூறுகிறார்.

நன்மங்கையரைத் தாய்போல் கருதுவது உண்மை ஞானம் என்று கூறிய ஞானியா பெண்ணை வெறுப்பர்? மாயை யென்று கூறுவர்? எந்த உண்மை ஞானியும் தாயாகிய பெண்ணை வெறுத்து இழித்துக் கூறார்.

அருணகிரியார் வரைவின் மகளிரைப்பற்றிக் குறித்த பாடல்களும் பெண்ணைப் பொதுவாகக் குறிப்பன என்று கொண்டு இடர்ப்படுவோரு முளர். இதுபற்றி “முருகன் அல்லது அழகு” என்னும் நூலில் நுவன்றிருக்கிறேன்.

கடவுள் அருள் பெற்றுப் பேரன்பர்களாய்ச் சமய குருமார்களெனப் போற்றப்படும் நம்மாழ்வார்,

மாணிக்கவாசகர் முதலிய பெரியோர்கள், பெண்ணின் பெருமை பேசும் அகப்பொருட்டுறைகட்கு இலக்கியங்களாகத் திருவிருத்தம், திருக்கோவையார் முதலிய இன்ப நூல்களை உலகிற்கு வழங்கியிருக்கிறார்கள். அவர்கள் பெண் தெய்வத்தை முன்னிலைப்படுத்திக் கடவுளை நோக்கிப் பாடியிருக்கிறார்கள். பெண்தன்மைக்கும், கடவுள்தன்மைக்குமுள்ள உறவு அப்பெரியோர்களால் நன்கு உணரப்பட்டது.

ஆதலால் எந்த உண்மை ஞானியும் பெண்ணை வெறுத்தல் துறவு என்று இழித்துக்கூறார். அங்ஙனங் கூறுவோர் உண்மை ஞானிகளாகார் என்று மீண்டும் வலியுறுத்துகிறேன். ஞானிகளின் உள்ளக்கிடக்கை தேறாது அவர்கள் மீது பழிசுமத்துவது அறியாமை.

இல்லறம்

இறை வழியையும், இயற்கை நோக்கையும், படைப்பமைப்பையும், இன்னோரன்ன பிறவற்றையுங் கூர்ந்து நோக்குழி ஒருத்தி ஒருவனுடனும், ஒருவன் ஒருத்தியுடனுங் கூடி வாழலே அறம் என்று புலப்படுகிறது. அதுவே வாழ்விற்குரிய இயற்கையாகலான், அதனை 'இயற்கை அறம்' என்று தலைப்பில் பொறித்தேன். இயற்கையோடியைந்த வாழ்வு நடாத்தலே அறம். அதற்கு மாறுபட்டு வாழ்தல் மறம். ஒருத்தி ஒருவனுடனும், ஒருவன் ஒருத்தியுடனும் வாழ்வதே இயற்கை அறமென்று இதுகாறுஞ் சொல்லப்பட்டு வந்தது. இவ்வியற்கை அறத்தை உலகம் இல்லறம் என்று சொல்கிறது. எனவே அறம், இயற்கை அறம், இல்லறம் எல்லாம் ஒன்றே ஆதல் காண்க.

அறம், இல்லறமென்றும் துறவறமென்றும் இரு
கூறுக உலகில் விளங்கிக் கொண்டிருக்க, அதனை இல்
லறத்தில் மட்டும் ஒடுக்கி அடக்குவ தென்னை என்று
இல்லறம்
துறவறம்
சிலர் ஐயுறலாம். இயற்கை வாழ்விற
குரிய நல்லன யாவும் அறத்தின் கூறு
களேயாகும். மனமாசினின்றும் நீத்
தலாகிய துறவும் அக்கூறுகளுள் ஒன்று. இல்லறமோ
அறக்கூறுகள் யாவுஞ் சேர்ந்த ஒரு முழுமையென்க.

அறம் என்பது ஒரு மரம் போன்றது. திரு
மணம், பிள்ளைப்பேறு, அன்பு, விருந்தோம்பல், ஒழுக்
கம், பொறை, ஒப்புரவு, ஈகை, அருள், தவம்,
வாய்மை, துறவு, மெய்யுணர்வு முதலியன அம்மரத்
தின் உறுப்புக்களாகிய வேர், பட்டை, கவடு, கோடு,
இலை, மலர், காய், கனி முதலியன போன்றன. இவ்
வறக்கூறுகள் யாவும் பிறந்து வளர்ந்து பயனளிக்க
வேண்டிய தாயகம் இல்லறமாகும். இந்துட்பத்தை
யோர்ந்து தெளியின் அறத்துக்கும் இல்லறத்துக்கும்
வேற்றுமை தோன்றாது. நீண்ட நாள் இல்லறம் துற
வறம் என்று கேட்டும் படித்தும் நினைந்தும் பழகியும்
தழும்பேறப் பெற்ற காதுக்கும் நாவுக்கும் நெஞ்சிற்
கும் எனது கூற்றுப் புதுமையாகவே தோன்றும்.

பெண்ணுரிமை கடியப்பட்ட நாள் தொட்டும்,
பெண்ணை வெறுத்தல் துறவு என்னுஞ் சிறுமைக்
கொள்கை முளைத்த நாள் தொட்டும், பெண்ணுடன்
வாழல் அறத்தின் ஒரு பெருங்கூறென்றும், பெண்ணை
விடுத்தல் அறத்தின் மற்றொரு பெருங் கூறென்றும்
நாட்டில் பிரிக்கப்பட்டன. இக்கொள்கை மக்களிடை

யில் புகுந்து வேர் கொண்ட பின்னைப் போலித் துறவைக் கடிந்த திருவள்ளுவனார் அருளிய திருக்குறள் போன்ற நூல்களின் உள்ளக் கிடக்கையையும் பின்வந்தார் தங்கருத்துவழித் திருப்பலாயினர்.

திருக்குறளில் இல்லறவியல் துறவறவியல் என்னும் இரண்டு இயல்கள் காணப்படுகின்றன. அவ்வவ்
 இல்லறவியல் வியல்களின் உறுப்புக்களாகச் சிற்சில
 துறவறவியல் அதிகாரங்கள் முறை முறையாக
 ஒழுங்கு செய்யப்பட்டிருக்கின்றன.

காலத்துக் கேற்ற வண்ணம் இயல்தொகுத்து அதிகாரம் வகுத்த பின்வந்தார் கூர்த்த மதியைப்போற்றுகிறேன். ஒரு கொள்கையைக் காலத்துக்கேற்ற வழியில் ஒழுங்கு படுத்திக் காட்டல் சிறந்த அறிவுடைமையாகும்.

அதிகாரம் அதிகாரமாகத் திருவள்ளுவனார் திருக்குறளைப் பாடியது உண்மை. இல்லறம் துறவறம் என்னும் இயலாதல், வேறு இயலாதல் திருவள்ளுவனார் வகுத்திருப்பாரா என்று எளியேன் ஐயுறுகிறேன். அறம் பொருள் இன்பம் என்னும் மூன்றன் விரிவாகத் திருவள்ளுவனார், திருக்குறள் என்னும் ஓர் அரிய நூல் யாத்தனர். அதன்கண் அறத்தை இல்லறம் துறவறம் என்று அவர் இரண்டு கூறிட்டாரா என்றே எனது சிற்றறிவிற்குப் புலனாகிறது. திருவள்ளுவனார், அறமும் இல்லறமும் ஒன்றே என்னுங் கருத்துடையார் என்பது எனது ஆராய்ச்சியிற் போந்த உண்மை. திருவள்ளுவனார், பாயிரத்தில் அறனை வலியுறுத்திப் பின்னை அதன் விளக்கங் கூறப்புகுந்தார். அவர் நேரே வாழ்க்கைத்

துணை நலங் கூறுது இல்லறம் அல்லது இல்வாழ்வு
என்றோர் அதிகாரம் என் கூறினார்? அவர் பாயிரத்
திற் பகர்ந்த அறனையே பொருளாகக் கொண்டு
பின்னை இல்வாழ்வில் அதன் விளக்கம் உரைக்க
லாயினார்.

அறன் வலியுறுத்தலில் திருவள்ளுவனார் “ அறத்
தான் வருவதே இன்பம் ” என்று இயற்கை அறத்
தின மாண்பு தெரித்து, அந்நாளில்
திருவள்ளுவர் தலை காட்டி நிமிர்ந்து நின்ற மற்றச்
கருத்து செயற்கை யறத்தை “ மற்றெல்லாம்
புறத்த புகழுமில் ” என்று மறுத்துரைத்தார். “ இல்
வாழ்க்கை ” என்னும் அதிகாரத்திலும் ஆசிரியர் “ அறத்
தாற்றின் இல்வாழ்க்கை ஆற்றின் ” என்று இயற்கை
யறத்தை விதந்தோதிப் பின்னை “ புறத்தாற்றிற்
போய்ப் பெறுவதெவன் ” என்று பொல்லாத போலி
அறத்தை இழித்துக் கூறினார். இன்னும் அவ்
வதிகாரத்தில் “ அறன் எனப்பட்டதே இல்வாழ்க்
கை ” என்று இயற்கை யறத்தை வலியுறுத்தி, அதனை
நேர்மை வழியில் நடாத்தல் வேண்டும் என்பார்
“ அஃதும் பிறன் பழிப்பதில்லாயினன்று ” என்றார்.

துறவு என்பது பின் வந்தார் கருத்துப்படி அறத்
தின் ஒரு பெருங் கூறாயின், அவ்வதிகாரத்தில்
அறத்தைப்பற்றி ஓர் உரையாதல் ஆசிரியர் அருளி
யிருப்பார். அவ்வதிகாரத்தில் அறம் என்னுஞ் சொல்
மருந்திற்குமில்லை. நேயர்கள் அவ்வதிகாரத்தை
ஊன்றி ஊன்றி ஆராய்வார்களாக, ஆராயின் மன

மாசினின்றும் நீத்தல் துறவு என்னும் உண்மையும், பெண்ணை விடுத்து நீத்தலைப் பற்றிய பேச்சே ஆண்டின்மையும் புலனாகும்.

மனமாசினின்றும் நீத்தல் இல்லறத்தின் ஒருகூறு. இல்லறத்தின் பற்பல நோக்கங்களுள் ஒன்றாயிருப்பது

துறவு
இல்லறத்தின்
ஒருகூறு

அந்நீத்தல் அல்லது துறவு. அத்துறவு இல்லறத்துக்கு வேறுபட்டு எங்ஙனம் நிற்கும்? ஆகவே துறவு என்பது இல்லற மென்னும் அறத்தின் ஒரு கூறு

என்றே கொள்ளற்பாலது. பெண்ணுடன் வாழ்தல் இல்லறமென்றும், பெண்ணை விடுத்தல் துறவறமென்றும் கொள்ளற்க.

பெண்ணுடன் வாழல் எனில் பெண்ணுடன் சேர்ந்து பிள்ளை பெறற்குமட்டும் என்று நினைப்பது அறியாமை. பிள்ளைப்பேறு இல்லறத்தின் ஒருகூறு.

பெண்ணுடன்
வாழும் நோக்கம்

அவ்வளவில் இல்லறத்தின் நோக்கு நிறைவேறுவதில்லை. வேறுபல அறக் கூறுகளெல்லாம் அதன்கண் நிறைவே

றல் வேண்டும். அவைகளின் நிறைவேற்றத்துக்கே பெண் ஆணின் ஒத்த வாழ்வு வேண்டற்பாலது. அவ் வாழ்வு பிள்ளைப் பேறுடன் நில்லாது, மனமாசைத் துறத்தற்கும், அன்பு அருள் பெறுதற்கும், முடிவில் இன்பநிலை எய்தற்குந் துணை புரிகிறது. சுருங்கக் கூறின், ஆன்மாவிற்கு முழுத் தூய்மை அதாவது அறநிலை அதாவது கடவுள்நிலை கூட்டுவது அவ்வொன்றிய வாழ்வு என்று கூறலாம்.

துறவு என்பதை இல்லறத்துக்கு மாறுபட்ட தனியறமாகப் பிரித்த அறிஞர்கள், அறத்தின் பயனாகிய இன்பத்தையும் இரு கூறிட்டார்கள். அறம் இரண்டாகப் பிரியும் பேரின்பம் சிற்றின்பம் போது அதன் பயனாக இன்பமும் இரண்டாகப் பிரிவது இயல்பன்றோ? ஆழ்ந்த அறிவு கொண்டே அறிஞர் அப்பிரிவு கண்டார் போலும்! அது கால நிலையைப் பொறுத்தது.

பெண்ணுடன் வாழ்தல் என்னும் இல்லறம் சிற்றின்பத்துக் குரியதாம்! பெண்ணை விடுத்தல் என்னுந் துறவறம் பேரின்பத்துக் குரியதாம்! இன்பத்தில் சிறுமை பெருமை ஏன் கற்பித்தல் வேண்டும்?

பெண்ணுலகு சிறுமைப்பட்ட காலந்தொட்டு இன்பம் இரண்டு வகையாகப் பிரிக்கப்பட்டது. அறம் பொருள் இன்பம் என்னும் மூவகைப் வீடு பேறு, அறம் பொருள் இன்பம் வீடு என்னும் நால்வகையாகப் பிரிந்தன. இன்பத்துக்கு வேறாக 'வீடு' என்பதொன்று பிரிக்கப்பட்டது.

கட்டு அதாவது பந்தம்விட்ட இடம் வீடு. துன்பம் நீங்கிய இடம் இன்பம். எனவே வீட்டிற்கும் இன்பத்துக்கும் என்ன வேற்றுமை? பெண்ணும் இல்லறமும் குறைவாக நினைக்கப்பட்ட நாளிலீ இன்பத்தில் சிறுமையும் பெருமையும் நுழைந்து கொண்டன. உண்மையில் அதன்கண் சிறுமையுமில்லை. பெருமையுமில்லை. அஃதென்றும் ஒரு பெற்றியாய் இலங்கிக்கொண்டிருக்கிறது.

பெண்ணுடன் வாழ்தல் உடலின்பத்தை மட்டும் அளிப்பதன்று. அஃது உயிரின்பத்தையும், அது கடந்த அழியா இன்பத்தையும் அளிக்கவல்ல அன்புத் தொடர்புடையது. பெண் ஒருபொழுது பரு உடல் தாங்கி மனைவியாய் இன்பமளிக்கிறாள். பின்னை அப் பெண்ணிடத்துள்ள நுண்மைத் தெய்வம் வேறு வழியில் அவ்வின்பத்தை நிலைபெறச் செய்கிறது.

“பிரிவின்றி நின்ற பெருந்தகைப் பேதை
குறியொன்றி நின்றிடுங் கோமளக் கொம்பு
பொறியொன்றி நின்று புணர்ச்சிசெய் தாங்கே
அறிவொன்ற நின்றன ளாருயி ருள்ளே”

எனவருஉந் திருமுலர் திருவாக்கையோர்க.

இம்மையிலும் மறுமையிலும் இவை கடந்த பெருநிலையிலும் பெண்கூட்டுறவின்றி அவ்வந்நிலையில் இன்பமெய்துதல் இல்லை என்க. அவ்வின்பம் ஒவ்வொரு நிலையில் ஒவ்வொரு விதமாகப் பெருகிப் பெருகி முடிவில் தன்முழு நிலையெய்தும். துன்ப நீக்கத்துக்கேற்ற அளவாக இன்பம் நிகழ்ந்துகொண்டே போகும். எந்நிலையிலும் பெண்ணின் கூட்டுறவுண்டு. அக்கூட்டுறவு இல்லாவிடத்தில் இன்ப நிகழ்ச்சியில்லை. எந்நிலையினும் பெண்ணைத் துறத்தல் செயற்கை முறையாகும். பெண்ணுடன் வாழ்தல் என்றும் வேண்டற்பாலது. அவ் வாழ்வைக் கூட்டி வைப்பதே இல்லறமாகும். இக்கருத்துப்பற்றியே ஒளவையாரும் “இல்லற மல்லது நல்லற மன்று” என்று அருளிஞர்.

திருவள்ளுவனார் பெண்ணுடன் வாழ்ந்து தாம் பெற்ற அநுபவத்தைத் திருக்குறள் என்னும் நூலா

கத் திருவாய் மலர்ந்தருளிஞர். திருவள்ளுவனார் பெண்ணின்பத்தைப் பற்றியும், இல்வாழ்வைப் பற்றியும் அருளிய குறட்பாக்கள் இரண்டொன்று வருமாறு :—

“கண்டுகேட்டு உண்டு உயிர்த்து உற்று அறியும் ஐம்புலனும் ஒண்டொடி கண்ணே யுள்”

“தாம்வீழ்வார் மென்றோள் துயிலின் இனிதுகொல் தாமரைக் கண்ணான் உலகு”

“இயல்பினான் இல்வாழ்க்கை வாழ்பவன் என்பான் முயல்வாருள் எல்லாந் தலை”

“வையத்துள் வாழ்வாங்கு வாழ்பவன் வானுறையுந் தெய்வத்துள் வைக்கப் படும்”

இத்திருவாக்குகள் வாழ்வின் அநுபவத்தினின்றும் பிறந்தன என்பது கூர்த்த மதியினர்க்குச் செவ்விதில் விளங்கும்.

சுந்தரமூர்த்தி சுவாமிகள் என்பார் பெண் வாழ்வின் வாயிலாகக் கடவுள் இன்ப நிலையை இவ்வுலகில் கண்டவர். அவர், பரவை சங்கிலி என்னும் இரு பெண்மணிகளுடன் இன்பம் நுகர்ந்தார். அஃது எத்தகை இன்பம்? “பண்மயத்த மொழிப் பரவை சங்கிலிக்கும். எனக்கும் பற்றாய பெருமானே மற்றுரை உடையேன்” என்று தமது அநுபவத்தை உலகிற்கு அறிவுறுத்துகிறார். ஈங்குக் குறிப்பிட்டபற்று, சிற்றின்பப் பற்று? நேயர்களே! உன்னுங்கள்.

என்பு தோல் போர்த்த ஒரு பாவையாகப் பெண்ணைக்
கருதித் தமது காமவெம்மை கழிக்க
காழுகர்க்கு அவளுடன் வாழுங் கீழோர்க்கு அவள்
இன்பந் இன்பஞ் சிறு இன்பமாகத் தோன்
தோன்றும்நிலை நும். மேலோர் பின்னைப் பேற்றிற்
கென உடலும் உள்ளமும் அன்பால் ஒன்றச்சேர்ந்து,
பின்னை அவ்வன்பருத முறையில் இன்பவாழ்வு நடாத்
துவர். “பெண் என்பு தோல் போர்த்த காமக்கூடு.
இவளோடு சின்னாள் தொலைத்துப் பின்னை இவளை
விடுத்துத் தனியே யிருத்தல் வேண்டும்” என்னும்
எண்ணத்துடன் பெண்ணோடு வாழுங் காழுகர்கட்குப்
பெண்ணின் நுண்மையும் விளங்காது; இன்பத்தின்
இயல்புந் தெரியாது.

இப்பொழுது உலகம் போற்றும் மகாத்மா காந்தி
இல்லறத்திருந்து கொண்டே பெருங்கடனாற்றி வருகி
றார். அவரது இவ்வாழ்வைப்பற்றி “மனிதவாழ்க்கை
யும் காந்தி அடிகளும்” என்னும் நூலில் விரித்துக்
கூறியிருக்கிறேன். விரிவு ஆண்டுக் காண்க.

இப்பொழுது உலகில் மிக உயரிய நூலாகப்
போற்றப்படுவது கீதாஞ்சலி. அந்நூலை எல்லாச் சம
யத்தவரும் போற்றுகிறார். அந்நூலின் உள்ளக்
கிடக்கை யாது? எதையும் வெறுத்துத் துறத்தல்
கூடாதென்பதே. எல்லாங் கடவுள், வடிவமாகப்
பொலியும்போது, எதை வெறுப்பது, எதைத் துறப்
பது என்று அந்நூலாசிரியர் ரவீந்திரநாத் தாகூர் கேட்
கிறார்.

“ அன்பு நோக்குடையார்க்கு எல்லாம் இன்ப மயம் ” என்பது அவரது உட்கிடக்கை. கீதாஞ்சலி என்னும் அரிய நூலை அன்பு இன்பம் ஒழுகும் பாட்டாக யாக்க ரவீந்திரர் எக்கழகத்தில் பயின்றார்? வெறும் ஏட்டுக் கல்வியா அவரது அன்புக்கண்ணைத் திறந்தது? பின்னை எது? அவர் பெண்ணுடன் கலந்து இயற்கை அறமெனும் இல்லறக் கழகத்தில் பயின்று பயின்று பெற்ற அனுபவமும் பயனுமே ‘கீதாஞ்சலி’ என்னும் பாட்டாகப் பரிணமித்தன.

தீங்கனியின் சுவை எவர்க்கு இனிக்கும்? தின்று கண்டவார்க்கன்றோ? தின்னாதார்க்கு எங்ஙனம் இனிக்கும்? நன்னு பெறாத நோயாளர்க்கு அது கைக்கும். அதுபோலப் பெண்ணுடன் அன்பு வாழ்வு நடாத்து வோர்க்கு அதன் இன்பப்பயன் தெரியும். அவ்வாழ்வில் தலைப்படாதோர்க்கு ஒன்றுமே தெரியாது. காம நோயால் அவ்வின்பம் நுகரப் புகுவோர்க்கும் ஒன்றுந் தெரியாது.

களவியலுக்கு உரைகண்ட நக்கீரனார் களவு மணத்தைப் பிற களவுகளினின்றும் வேறுபடுத்தி, அதன் பெற்றி பேசும்பொழுது,

“ இங்குப் பிறவுங் களவுண்மைசொல்லி அக்களவுகட் கெல்லாம் இக்களவு சிறப்புடைமை சொல்லும் துறக் கம் வீடு பேறுகளை முடிக்குமாகலான் எனப்படுவ தென்று சொல்லிச் சிறப்பிக்கப்பட்டது ”

என்றும்,

தொல்காப்பியத்துக்கு உரைகண்ட ஆசிரியர் நச்சினார்க்கினியர்,

“ ஒத்த அன்பான் ஒருவனும் ஒருத்தியுங்கூடுகின்ற காலத்துப் பிறந்த பேரின்பம் ”

என்றுங் கூறியிருத்தல் காண்க.

பெண்ணுடன் வாழ்வது உடலளவில் இன்பம் பயந்து இறந்துபடுவதென்பதும், மற்றுமோர் இன்பத்துக்கு மற்றுமோர் அறந்தாங்க பிற்கால வழக்கு வேண்டுமென்பதும் பிற்காலம் புகுந்த வழக்காகும். அந்நாள் தொட்டு நமதுநாடு, நமதுவாழ்வு, எல்லாங் குலையப்பெற்று முடிவில் உரிமையையும் இழந்தோம். இவ்வளவிற்குங் காரணம், இன்ப வாழ் விற்குரிய பெண்ணையும், அவளுடன் வாழும் இயற்கை அறத்தையும் இழித்துப் போலிமுறை கொண்டதே யாகும். ஆதலால் இன்பத்தை இரண்டாகப் பிரிக்க வேண்டுவது அநாவசியம். பிரித்தெழுந்த வழக்கையும், அவ்வழக்குப்பற்றி நல்லோர் எழுதிய நூல்களையும் இதுபோழ்து குறைகூறவேண்டுவதில்லை. காலத்தின் கோலம் என்று கொண்டு, மூலத்தின் வழியை மீண்டும் உயிர்ப்பிக்க முயலல் அறிவுடைமை.

திருவள்ளுவனார் முப்பாலில் எல்லாம் அடங்கும். வீட்டைப் பற்றித் தனிவாழ்வு கொள்வது பேய்த்தேரை (கானற் சலத்தை) நம்பி யோடினவன் கதையாக முடியும். வீடு என்பது முழு இன்பநிலை என்க.

இதுகாறுங் கூறியவாற்றான் இயற்கையோ டியைந்து வாழலே இறை வழிக்குரியது என்பதும், அவ்

வாழ்வு பெண்ணுடன் கூடி வாழும் இல்வாழ்வு என்பதும், செந்நெறியில் அவ்வாழ்வு நடாத்தின், அதனால் இன்பநிலை கூடும் என்பதும், பிறமுறைகள் செயற்கையின்பாற் படுவன என்பதும், அவைகளால் உடல் நலன் கெடுவதோடு வாழ்வுங் குலைந்து வாழ்விற்பெறவேண்டிய இன்பத்தையும் இழக்க நேர்கிறது என்பதும் ஒருவாறு விளக்கப்பட்டன. ஆதலால் உலகில் இயற்கையறம் ஒங்கி வளர்வதாக.

“ அறன் எனப்பட்டதே இல்வாழ்க்கை ”

—திருவள்ளுவர்

எ. திருமணம்

“சோற்பால் அழதிவள் யான்கவை என்னத் துணிந்திங்ஙனே
நற்பால் வினைத்தெய்வம் தந்தின்று நான் இவளாம் பகுதிப்
பொற்பார் அறிவார் புலியூர்ப் புனிதன் பொதியில் வெற்பில்
கற்பா வியவரை வாய்கடி தோட்ட களவகத்தே ”

—தீரக்கோவையார்

ஒரு பாதியாய் பெண்ணும் மற்றொரு பாதியாய் ஆணும் ஒன்றுபடுவது திருமணமென்பது. அவ்வொன்றிய வாழ்வின் இன்றியமையாமை முன்னே “ இறைவழி ” “ இயற்கை அறம் ” என்னுந் தலைப்புக்களின்கீழ் விரித்தோதப் பட்டிருக்கிறது. அவ்விரண்டும் இத் “ திருமணத் ” துக்கு முற்றுந் தொடர்புடையன. மணவாழ்வைப்பற்றி யெழும் பலதிற ஐயங்கட்கும் தடைகட்கும் ஆண்டுச் செவ்வன் இறை இறுத்திருத்தலான், அவைகளை ஈண்டு மீண்டுங் கூற வேண்டுவதில்லை.

மக்கள் இயற்கை அமைப்பை நோக்குழி, அவர்கள் தனித்து வாழும் இயல்பினரல்லர் என்பது புலனாகும். மக்கள் கூடிவாழும் இயல்பினரே யாவர். அக்கூட்டு நிகழ்த்துவது திருமணம். அத்திருமணப் பேறுபெறுதார் பிறவிப் பேற்றை யிழந்தவராகிறார்.

மக்கள் ஏன் பிறக்கிறார்கள்? பிறந்து உண்டுகளித்து மாண்டுபோகவா பிறக்கிறார்கள்? ஒருவரோ டொருவர் கூடி வாழ்ந்து, அன்பைப் பெற்று, அவ்வன்பைப் பிற உயிர்களும் பெறத் துணைநின்று, முடிவில் இன்பநிலை எய்துவது பிறவி நோக்கம். அந்

நோக்கம் திருமணமின்றி எங்ஙனம் நிறைவேறக் கூடும்?

திருமணம் என்பது வெறும் விளையாட்டன்று. ஒரு பாதியாய் வளர்ந்துவருஉம் இரண்டியிர் ஒன்றி, முழுத்தன்மை எய்திக் கடனாற்ற, திருமணப் பொருள் அவைகளை அன்புக்கயிற்றால் இயற்கை பிணிப்பது திருமணம். இப்பிணிப்புக் கென்றே இயற்கை இருவரையும் பாதிப் பாதியாகத் தோற்றுவிக்கிறது. அப்பாதி நிலை, இருவரும் பின் னைக்கூடி வாழ்தற்கு வேண்டப்படும் ஒழுங்குகளைப் பண்படுத்தற் குரியதாகிறது. இருவர் அறிவும் மன மும் ஏனைய உறுப்புக்களும் தனித்தனி பண்பட்ட தும், இயற்கை, திருமண வாயிலாக, அவர் இருமை கெடுத்து ஒருமையாக்கி முழுமை வழங்குகிறது. அம் முழுமை பிறவி நோக்கை நிறைவேற்றுவதாகும்.

“ திருமணம் இருபாதியை எங்கே கெடுக்கிறது? பெண் ஆண் உடல்கள் ஒன்றுபடுகின்றனவா? இருவர் உடலும் வெவ்வேறுகளே விளங்குகின்றன ” என்று கருதுவோர் இருப்பர். ஈண்டு ஒற்றுமை என்றது அன்பு ஒற்றுமையை யென்க. பெண் ஒருமைப் பாட்டின் துட்பம் மகள் என்பவளும் உடல் அல்லள்; ஆண்மகன் என்பவனும் உடல் அல் லன். உடல் அவர்களுக்கோர் உறை யுள். உடலே அவர்களன்று. உடலுக்குள்ளே ஒரு நுண்பொருள் இருக்கிறது. அந்நுண்மை இயல்பு விளங்கப்பெறவே மக்கள் இளமையில் கல்வி பயில்கி றார்கள். அந்நுண் பொருள் யாண்டும் விளங்குவதை

முதல் முதல் மக்கள் கலையளவில் உணர்ச்சுரர்கள். அலைதப் பின்னை அதுபலத்திற் பெறுவிப்பது திருமணம்.

தொடக்கத்தில் பெண் ஆண் சேர்க்கையால் அவ்வொருமை புலனாகும். பின்னைப் பின்னைப் பெற்றுநாம், பிறவாற்றினும் அல்லது யாண்டும் புலனாகும். விரிவு இதுவால் "இறைவழி" யிலும் "இயற்கை அறத்" திலுங் காண்க. ஆகவே பெண் ஆண் சேர்க்கையால் எய்தும் ஒருமை, வெறும் உடல் அளவினதன்று என்றும், உடலினுள் பொலியும் துண்பொருளைப் பற்றியது என்றுங் கொள்க. இரண்டாய் ஒன்றுபடுவதுபோல என்க. ஆய் என்பது

சொல்லால் இடத்தைக் குறிப்பினும், திருமைக்கேகும் பொருளால் கீரைக்குறிப்பதாகிறது. ஒருமைப் பெறும் இரண்டாய் ஒரீடத்தில் கலந்து ஒடத் தொடங்கிய பின்னை, 'இஃது இவ்வாறு அப்பினல்' என்று புனலில் எவ்வாறு வேற்றுமை காணக்கூடும்? இவ்வாறே திருமணம் என்னுங் கூட்டால் பெண் ஆண் என்னும் வேற்றுமைக்குரிய இருமை கெட்டு ஒருமை பெறுகிறது.

உலகியல் வழிகின்று பெண் ஆண் ஒற்றுமைக்கு ஓர் எடுத்துக் காட்டுக் கூறலாம். ஓராவிற்கு இருகோடு பூத்திருத்தல் காண்கிறோம். ஆவொன்று. கோடு இரண்டு. ஆ போன்றது தலை தலைவன் அன்பு. கோடுகள் போன்றன அன்னார் உடல்கள். கருடல் ஒருயிர் என்னும் வழக்கும் இக்கருத்துப்பற்றி பெழுந்ததாகும். மேலே ஒளிரும் மாணிக்க வாசக

ஓர் திருமொழியில் “ அமுதிவன் யான் சவை ” என்
றும், “ நான் இவளாம் பகுதிப்பொற்பார் அறிவார் ”
என்றும் போந்திருத்தல் காண்க. இவள் இவனு
மாமும், இவன் இவளாமாமுந் துணைபுரிபுந் திருமணத்
தின் பெற்றியை எவ்வுரையால் அளந்து கூறவல்லேன்?

அப்பெற்றி வாய்ந்த திருமணம் இப்பொழுது
வெறுங் கருமணமாய் மாறியிருக்கிறது. இரண்டு
மாத்துண்டுகளைத் தச்சன் ஒட்டுவதுபோல் இரண்டு
உடல்களை ஒரிடத்தில் சிலர் ஒட்டவைக்கிறார். மனம்

தற்கால
மணங்கள்

ஒட்டுகிறதோ ஒட்டவில்லையோ? அவ்
வுண்மை எவர்க்குத் தெரியும்? இரு
மை கெடுத்து ஒருமை கூட்டவல்ல

அன்றினின்றும் அரும்பவேண்டிய திருமணம் இப்
பொழுது யாண்டிருந்து அரும்புகிறது? அவ்விழிவைச்
சொல்லவும் வேண்டுமோ? காணி பூமியில் எத்துணை
மணம், பொன் பொருளில் எத்துணைமணம், போலிக்
கல்லியில் எத்துணைமணம், பதனிப் பட்டத்தில் எத்
துணை மணம், புகைப்படத்தில் எத்துணை மணம்,
ஆடையில் அணியில் எத்துணைமணம், ஊன்பொதிந்த
உடலில் எத்துணை மணம், வேறு பல இழிவுகளில்
எத்துணை எத்துணை மணம் அரும்புகின்றன. அந்தோ!
கொடுமை! கொடுமை! அன்புமணக் கமழ்ச்சி எங்கே?
எங்கே? துன்ப மணத்துதைவா யாண்டும்? அன்பு
மணம் வளர்ந்த நமது தமிழ்நாடும் துன்பக்குழியில்
விழுந்து கிடக்கிறது! அகத்தினை அரும்பிய தமிழ்

நாடே ! களவியல் கண்ட தமிழ் நாடே ! கோவையார்
கொண்ட தமிழ் நாடே ! நீயுமா குழியில் விழுந்தனை ?

திருமணம் என்பது ஒருபொழுது தோன்றி மற்
றொரு பொழுது அழிவதன்று. அஃது இம்மை மறு
மை வரை தொடர்ந்து நிற்பது. “ ஆயிரங்காலத்துப்
பயிர் ” என்று நம்மவர்கள் சொல்வதுண்டு. அத்த

திருமணம்
வி னை யா ட்
டன்று

கைய ஒன்றை வினையாட்டாகவா கரு
துவது ? மக்கள் பிறப்பதும் வாழ்வ
தும் படிப்பதும் உழைப்பதும் உண்ப
தும் எற்றுக்கு ? திருமண வாழ்விற
கன்றோ ? அத்திருமண நிலை குன்றின் உலகில் என்ன
வளரும் ? என்ன ஓங்கும் ? தற்செயலாகச் சிலவிடங்
களில் சில நன்மணங்கள் கூடிவிடுகின்றன. பல திரு
மணங்கள் பெரும் போராட்டமாக முடிகின்றன.
தலைவனைத் தலைவி நீ துமன்றங்களில் ஏற்றும் மணங்கள்
திருமணங்களா என்று கேட்கிறேன். திருமணநிலை
மிக இழிந்தநிலை எய்தியிருக்கிறது. ஆதலால் திரு
மணத்தின்மீது மக்கள் பெருங்கவலை செலுத்துவார்
களாக.

வ கை

அன்பு வழியில் இருமை கெடுத்து ஒருமை கூட்
டுந் திருமணத்தில் வகை என்ன ? பிற என்ன ? என்று
சிலர் வினவலாம். தொடக்கத்தில் வகையுமில்லை ;
பிறவுமில்லை. பின்னை, நாளடைவில் வகையும் பிறவும்
ஆங்காங்கே நுழைந்தன. இந்நுழைவிற்குக் காரணர்

யாவர்? ஆண்மக்கள் என்று கூறல் மிகையாகாது.

ஆணுலகில் தீயொழுக்கம், பொறுப்
கிரியை பின்மை, பொய்ம்மை முதலியன
முதலியவற் தோன்றிய நாஸ்தொட்டுப் பெண்ணு
நிற்குக் ககக் காப்புக்கெனத் திருமண விதி
காரணர் யாவர்? கள் கோலப்பட்டன. நாஸடைவில்

அவ்விதிகளினின்றும் வகையும் முறையும் கிரியை
யும் கோலமும் பிறவும் பிறந்தன. அவை நாட்டுக்
கேற்ற வாறும், சமயத்துக் கேற்றவாறும் பலபடப்
பரந்து கிடக்கின்றன. கால தேச வர்த்தமானத்
துக் கேற்ற வண்ணம் அவ்வப்பொழுது அவை
மாறுதலும் அடைந்து வருகின்றன. அம்மாறுதலும்
பிறவும் பலவிடங்களில் திருமணத்தின் உள்நோக்கிற்
குக் கேடு விளைத்திருக்கின்றன. திருமணக் கட்டுப்
பாடுகளானும் பிறவாற்றானும் உலகில்விளையும் போருக்
கும் பிரிவிற்கும் வழக்கிற்கும் ஓரளவுமுண்டோ?
அன்பு வழியில் திருமணம் நடக்குமேல் போரேது?
பிரிவேது? வழக்கேது?

உலகிலுள்ள மண வகைகளை நண்டு விரிப்பிற்
பெருகும். நமது நாட்டு மணவகைகளை மட்டுங் கவ
னிப்போம். அவைகளுள் உலகமணங்கள் பல அடங்
கும். நமது நாட்டு நூல்களை ஆய்ந்தால் அவைகளில்
பலதிற மணங்கள் காணலாம். பண்டைக் காலத்தின்
முடிவிலிருந்த அறிஞர்கள் மணத்தை எட்டு வகை
யாகப் பிரித்தார்கள். நக்கீரனாரும், நச்சினார்க்கினியரும்
முறையே தமது இறையனார் அகப்பொருள் உரைக்
கண்ணும், தொல்காப்பிய உரைக்கண்ணும் அவ்வெட்டு

வகை மணங்களை விளக்கி யுரைத்திருக்கிறார். அவர் உரைகளை ஈண்டு எடுத்துக் காட்டுகிறேன். அவை வருமாறு :—

“ பிரமம் என்பது நாற்பத் தெட்டியாண்டு பிரமசரியங்காத்தற்குப் பன்னீராட்டைப் பிராயத்தானே அணிகலனணிந்து கொடுப்பது. கொடாவிடின், ஒரிருதுகாட்சி ஒரு வனைச் சாராது கழிந்தவிடத்து ஒரு பார்ப்பனக் கொலையோடு ஒக்குமென்பது; அதனை அறநிலை யென்பது. பிரசாபத்தியம் என்பது மைத்துன கோத்திரத்தான் மகள்வேண்டிச் சென்றால் மறாது கொடுப்பது; அதனை ஒப்பென்பது. ஆரீடம் என்பது ஆவும் ஆனேறும் பொற்கோட்டுப் பொற் குளம்பினவாகச் செய்து அவற்றிடை நீரிற்கொடுப்பது; அதனைப் பொருள்கோளென்பது. தேய்வம் என்பது, வேள்வியாசிரியற்கு வேள்வித் தீமுன் வைத்துக் கொடுப்பது; அதனைத் தெய்வமென்று வழிபடப்பட்டது. அகரம் என்பது, கொல்லேறு கொண்டான் இவளையெய்தும், வில்லேற்றினான் இவளை யெய்தும், திரிபின்றி எய்தான் இவளை யெய்தும், மாலை சூட்டப்பட்டான் இவளை யெய்தும், இன்னதொரு பொருள் தந்தான் இவளை யெய்துமென இவ்வாறு சொல்லிக்கொடுப்பது: அஃது அரும்பொருள் வினைநிலை யென்பது. இராக்கதம் என்பது அவள் தன்னினுந் தமரினும் பெறாது வலிந்துகொள்வது. பைசாசம் என்பது மூத்தாண் மாட்டுந் துயின்றாண்மாட்டுங் களித்தாண்மாட்டுஞ் சார்வது: அது பேய்நிலை யெனப்படும். கந்தர்வம் என்பது இருவர் ஒத்தார் தாமே கூடுங் கூட்டம்; அதனை யாமோர் கூட்டமென்ப.

பிரமமாவது :—ஒத்த கோத்திரத்தானாய் நார்பத்தெட் டியாண்டு பிரமசரியங் காத்தவனுக்குப் பன்னீராட்டைப் பருவத்தாளாய்ப் பூப்பு எய்தியவளைப் பெயர்த்து இரண்டாம் பூப்பு எய்தாமை அணிகலன் அணிந்து தானமாகக் கொடுப்பது. “கயலே ரமருண்கட் கன்னிபூப் பெய்தி - யயல்பே ரணிகலன்கள் சேர்த்தி - யியலி - னிரலொத்த வந்தணற்கு நீரிற் கொடுத்தல் - பிரமமண மென்னும் பெயர்த்து.”

பிரசாபத்தியமாவது :—மகட்கோடற்கு உரிய கோத்திரத்தார் கொடுத்த பரிசத்து இரட்டி தம் மகட்கு ஈந்து கொடுப்பது. “அரிமத ருண்க னாயிழை யெய்துதற் - குரியவன் கொடுத்த வொண்பொரு ளிரட்டி - திரிலின் றந்தை திண்ணிதிற் சேர்த்தி - யரியதன் கிளை யோ டமைவரக் கொடுத்தல் - பிரித லில்லாப் பிரசா பத் தியம்.”

ஆரிடமாவது :—தக்கான் ஒருவற்கு ஆவும் ஆனேறும் பொற்கோட்டுப் பொற்குளம்பினவாகச் செய்து அவற்றிடை நிநீஇப்பொன் அணிந்து நீரும் இவைபோற் பொலிந்து வாழ்வீரென நீரிற்கொடுப்பது. “தனக்கொத்த வொண்பொரு டன்மகளைச் சேர்த்தி - மனைக் கொத்த மாண்புடையாற் பேணி - யினக்கொத்த - வீரிடத் தாவை நிநீஇயினி தீவதே - ஆரிடத்தார் கண்டமண மாம்.”

தேய்வமாவது :—பெருவேள்வி வேட்பிக்கின்றார் பல ருள் ஒருவற்கு அவ்வேள்வித் தீமுன்னர்த் தக்கணையாகக் கொடுப்பது. “நீளி நெடுநகர் நெய்பெய்து பாரித்த - வேள்வி விளங்கழன் முன்னிநீஇக் - கேள்வியாற் - கை வைத்தாம் பூணுளைக் காமுற்றாற் தீவதே - தெய்வ மணத் தார் திறம்.”

அகரமாவது :—கொல்லேறு கோடல் திரி பன்றி பெய்தல் வில்லேற்றுதல் முதலியன செய்து கோடல். “முகையவிழ் கோதையை முள்ளெயிற் றரி வையைத் - தகைநலங் கருதுந் தருக்கினி ருளரெனி - னிவையிவை செய்தாற் கௌரியண்மற் றிவளெனத் -

தொகைநிலை யுரைத்த பின்றைப் பகைவலித் - தன்னவை யாற்றிய வளவையிற் - றென்னிலை யசரந் துணிந்த வாறே.” இராக்கதமாவது :—தலைமகடன்னிலுந் தமரி லும் பெருது வலிதிற் கொள்வது. “ மலிபொற்பைம் பூனாளை மாலுற்ற மைந்தர் - வலிதிற்கொண் டாள்வதே யென்ப - வலிதிற் - பாரக்கதஞ் செய்துமலும் பாழி நிமிர் தோ - ளிராக்கதத்தார் மன்ற வியல்பு.” பைசாசமா வது :—மூத்தோர் களித்தோர் துயின்றோர் புணர்ச்சியும் இழிந்தோளை மணஞ்செய்தலும் ஆடைமாறுதலும் பிறவு மாம். “ எச்சார்க் கெளியரியைந்த காவலர் - பொச்சாப் பெய்திய பொழுதுகொ ளமையத்து - மெய்ச்சார் பெய்திய மிகுபுகழ் நண்பி - னுசாவார்க் குதவாக் கோண்மைப் - பிசா சர் பேணிய பெருமைசா வியல்பே.” “ இடைமயக்கஞ் செய்யா வியல்பினி னீங்கி - யுடைமயக்கி யுட்கறுத்த லென்ப - வுடைய - துசாவார்க் குதவாத ஆனிலா யாக் கைப் - பிசாசத்தார் கண்ட மணப்பேறு.” இனிக் கந் தருவமாவது :—கந்தருவ குமாரருங் கன்னியருந் தம்முள் எதிர்ப்பட்டுக் கண்டு இயைந்தது போலத் தலைவனுந் தலை வியும் எதிர்ப்பட்டுப் புணர்வது. “ அதிர்ப்பில்பைம் பூனாரு மாடவருந் தம்மு - ளெதிர்ப்பட்டுக் கண்டியைத லென்ப - கதிர்ப்பொன் யாழ் - முந்திருவர் கண்ட முனி வறு தண்காட்சிக் - கந்தருவர் கண்ட கலப்பு ” என இவற் றானுணர்க.

—நச்சினுர்க்கினியர்

இவ்வெட்டனுள் பண்டைக் காலத்தில் நிலவி யது களவு மணம். அக்கால இறுதியில் எட்டுவித மணவகைகள் தோன்றின என்று தெரிகிறது. அவ் வெட்டும் நிலவியபோதும் அறிஞர்கள் பண்டை மண மாய களவு மணங்கொண்டே வாழ்ந்தார்கள். தொல்

காப்பியனாரும், இறையனாரும் களவு மணத்தையே போற்றி அவைகளின் இயல் கூறிப்போந்தார்.

“இன்பமும் பொருளு மறனு மென்றாங்கு
அன்பொடு புணர்ந்த ஐந்திணை மருங்கில்
காமக் கூட்டங் காணுங்காலே
மறையோர் தேளத்து மன்றல் எட்டனுள்
துறையமை நல்யாழ்த் துணைமையோ ரியல்பே.”

—தொல்காப்பியனார்

“அன்பி னைந்திணைக் களவெனப் படுவது
அந்தண ரருமறை மன்றல் எட்டனுள்
கந்தருவ வழக்க மென்மனார் புலவர்”

—இறையனார்

இம்மணங்களை உற்று நோக்குழிக் களவு மணம் ஒன்று தவிர ஏனைய மணங்களிற் சில ஒருதலைக் காம முடையனவாயும், சில இருவர்வழி வேட்கை பெறினும் வயது முதலியன பொருந்தாதனவாயும் விளங்குதல் காணலாம். ஒருதலைக்காமம் கைக்கிளையென்றும், பொருந்தாதது பெருந்திணையென்றும் பண்டை மக்களால் அழைக்கப்பட்டன.

“முன்னைய மூன்றுங் கைக்கிளைக் குறிப்பே
பின்னைய நான்கும் பெருந்திணை பெறுமே”

என்றார் ஆசிரியர் தொல்காப்பியனார். அகத்திணை புணர்ந்த அறிஞர் இவ்விரண்டையும் ஒதுக்கிக் களவு மணமொன்றையே கொண்டனர். தொல்காப்பியனாரும் இறையனாரும் “ஒத்த கிழவனும் கிழத்தியும்”

என்றும், “ அன்பின் ஐந்திணைக் களவெனப்படுவது ” என்றும் முறை முறையே ஒதியிருத்தல் காண்க.

களவு மணத்தின் துட்பம் உணராதார் களவு என்னுஞ் சொற்கேட்டு அம்மணத்தை இழிவாகக் கருதுகிறார். ஈண்டுக் களவு என்பது மற்றக் களவு போன்றதன்று.

“ என் பயக்குமோ இது கற்கவெனின், வீடுபேறு பயக்குமென்பது. என்னை? இது களவியலன்றே? இது கற்க வீடுபேறு பயக்குமா நென்னை? களவு கொலை காமம் இணைவிழைச்சு என்பனவன்றோ சமயத்தாரா னும் உலகத்தாரானுங் கடியப்பட்டன? அவற்றுள் ஒன்றன்றாலோ இது? எனின்; அற்றன்று. களவெனுஞ் சொற்கேட்டுக் களவுதீதென்பதாஉங் காமமெனுஞ் சொற்கேட்டுக் காமந்தீதென்பதாஉமன்று; மற்றவை நல்லவா மாறு முண்டு: என்னை? ஒரு பெண்டாட்டி தமரொடு கலாய்த்து நஞ்சுண்டு சாவலென்னும் உள்ளத்தளாய் நஞ்சு கூட்டி வைத்து, விலக்குவாரில்லாதபோழ் துண்பலென்று நின்றவிடத்து, அருளுடையா நொருவன் அதனைக் கண்டு இவளிதனை யுண்டு சாவாமற் கொண்டுபோ யுகுப்பலென்று அவளைக் காணாமே கொண்டுபோ யுகுத்திட்டான்; அவளுஞ் சனநீக்கத்துக்கண் நஞ்சுண்டு சாவான் சென்றாள். அது காணாளாய்ச் சாக்காடு நீங்கினாள். அவண் அக்களவினான் அவளை உய்யக் கொண்டமையான் நல்லுழிச் செல்லுமென்பது. மற்றும் இது போல்வன களவாகா, நன்மை பயக்கு மென்பது.”

“ இங்குப் பிறவுங் களவுண்மை சொல்லி அக்களவுகட்கெல்லாம் இவ்வளவு சிறப்புடைமை சொல்லும், துறக்கம் வீடுபேறுகளை முடிக்குமாகலான் எனப்படுவ தென்று சொல்லிச் சிறப்பிக்கப்பட்டது. அது பாயிரத்துள்ளும்

உரைத்தாம். மற்று உலகத்துக் களவானவெல்லாங் கை குறைப்பவுங் கண்கூலவுங் கழுவேற்றவும் பட்டுப் பழியும் பாவமுமாக்கி, நாகத் தொடக்கத் தீக்கதிகளில் உய்க்கும். இது மேன்மக்களாற் புகழப்பட்டு ஞானவொழுக்கத்தோ டொத்த இயல்பிற்றாகலானும் பழிபாவ மின்மையானும் எனப் படுவதென்று விசேடிக்கப்பட்டது.”

என்று நக்கீரனாரும்,

“பிறர்க் குரித்தென்று இருமுது குரவாற் கொடையெதிர்ந்த தலைவியை அவர் கொடுப்பக் கொள்ளாது இரு வருங் காரந்த உள்ளத்தோடு எதிர்ப்பட்டுப் புணர்ந்த களவாதலின் இது பிறற்குரிய பொருளை மறையிற் கொள்ளுங் களவன்றாயிற்று. இது வேதத்தை மறைநூலென்றற் போலக் கொள்க. * * * * “உலகத்து மன்றலாவது குரவர் கொடுப்பதற்கு முன்னர் ஒருவற்கும் ஒருத்திக்குங் கண்ணும் மனமுந் தம்முள் இயைவதேயென வேதமுங் கூறிற்றாதலின்”

என்று நச்சினார்க்கினியரும் களவியல் விளக்கி யிருத்தல் காண்க. விரிவு அக நூல்களிற் பார்க்க.

களவுமணமாவது “ஒத்த பண்பும் ஒத்த நலனும் ஒத்த அன்பும் ஒத்த செல்வமும் ஒத்த கல்வியும் உடைய” ஒருத்தியும் ஒருவனும்

களவுமண
விளக்கம்

பிறர் முயற்சி யின்றி, ஆண்டவன் அருள் கூட்டிய வழிக்கூடி, இவள்

இவனா மாறும், இவன் இவளா மாறும் ஐம்புலனா இன்பநுகருங் காதல் மணமென்க. இம்மண வாய்ப்படும் ஒருத்திக்கும் ஒருவனுக்கும் நிகழும் இன்ப அன்பே வாழ்வின் நோக்கத்தை நிறைவேற்றவல்லது.

இதன் பெற்றியை அக நூல்கள் விரித்துக் கூறுகின்றன.

இவ்வாறு நடைபெற்று வந்த களவு மணத்துடனும் நாளடைவில் சில வினை முறைகள் கூடலாயின. உலகிடைப் பொய்யும் வழுவும் புகுந்த பின்னர்க் களவுவழி நிகழும் அன்புக் குறிப்பை உலகுக்குணர்த்த, பெற்றோர்கள் சில வினைகள் கொண்டார்கள். அவ்வினைகளுக்கேற்ற கிரியைகளும் வகுக்கப்பட்டன.

“பொய்யும் வழுவந் தோன்றிய பின்னர்
ஐயர் யாத்தனர் காரண மென்ப”

என வருஉந் தொல்காப்பியச் சூத்திரம் உன்னற்பாலது. இக்கிரியை கொண்டதே கற்பியல் என்பது. இக்கற்பியல், களவியல் வழிப்பிறந்தது. களவின்றேல் கற்பில்லை. தொல்காப்பியனார் காலத்தில் களவு மணம் இந்நிலையுற்றிருந்ததென்பது, தொல்காப்பியப்பொருள் அதிகாரத்திற் போந்துள்ள களவியல் கற்பியல்களான் தெரிகிறது. பின்வந்த ஏனையோர் அவ்வழி நின்றே நூல்கள் எழுதினர்.

பின்னை நாளடைவில் தொல்காப்பியர் காலத்திய களவு மணமும் மறைந்து, வேறு மணங்கள் மன்பதையில் நுழைந்தன. இப்பொழுது மணங்கள் போலியாய் முடிந்திருத்தல் கண்கூடு. போலி மணங்களால் மக்கள் வாழ்வு குலைந்து வருகிறது; தீயொழுக்கம் பெருகி வருகிறது.

இந்நாளில் பழைய களவு மணத்தை உயிர்ப்பித்தலும் அரிது. என்னை? அந்நாளில் இருபாலாரும்

அகத்திணைப் பயிற்சியில் வல்லவராயிருந்தனர். அவர் காட்சியளவான் மெய்ப்பாடு கொண்டு அகப்பொருத்த முணரும் துண்ணறிவு பெற்றிருந்தனர். இப்பொழுது அப்பயிற்சி இறந்துபட்டமையான் புற வழியில் நிலைமை புணர்ந்தாதல் திருமணம் நடாத்தல் வேண்டும். அது குறித்துச் சில உரை பகர்கிறேன்.

வயது

முதலாவது வயதைப்பற்றிக் கவனிப்போம் ; பின்னே பிறவற்றை நோக்குவோம். “ ஒத்த பண்பு ஒத்த நலன் ஒத்த அன்பு ஒத்த செல்வம் ஒத்த கல்வி ” என்று கூறிய அறிஞர்கள், ஒத்த வயது என்று கூறுமை உன்னற்பாற்று. வயதில் மாறுதல் இருத்தல் வேண்டும். எத்தகை மாறுதல்? ஒத்திருத்தல் கூடாது என்பது விளங்குகிறது. ஆதலால் அதைப்பற்றிய ஆராய்ச்சி வேண்டுமெனில். ஒத்தவின்றேல் ஏற்றக் குறைவிருத்தல் வேண்டும். ஏற்ற வயது எவர்க்கிருத்தல் வேண்டும்? குறைந்த வயது எவர்க்கிருத்தல் வேண்டும்? ஒத்த பண்பு ஒத்த நலன் ஒதிய அறிஞர் வயதில் மட்டும் வேற்றுமை காட்டவேண்டி “ இவனும் பதினாறுட்டைப் பிராயத்தானாய் இவளும் பன்னிராட்டைப் பிராயத்தாளாய் ஒத்த பண்பும் ஒத்த நலனும் ஒத்த அன்பும் ஒத்த செல்வமும் ஒத்த கல்வியும் உடையராய் ” என்று வயது குறித்திருத்தல் ஊன்றி ஊன்றி நோக்கற்பாலது. இதனால் ஆண்வயது பெண்வயது லுஞ் சிறிது ஏறியிருத்தல் வேண்டுமென்று தெரிக

றது. இதனை ஆராய்ச்சி மிகுந்த மேல்நாட்டறிஞரும் ஏற்றுக் கொள்கிறார். பெண் ஆணைவிடச் சிறிது விரைவில் வயதடைதலான், ஆண் வயதினும் பெண் வயது சிறிது குறைந்திருத்தல் பொருத்தம். இல்லை யேல் பெண்ணுக்குத் துன்பம் மிகும். ஆணுக்கும் இன்பமில்லை.

இவ்வயது வேற்றுமை கொண்டு ஆண்டில் பலபட முதிர்ந்த நரை முதாளன், ஓரிளங் கன்னியைக் கட்ட லாமோ எனில் அதுவுங்கூடாது. வயதில் முதிர்ந்த பெண்ணுடன் வயதில் இளைய ஆண் சேர்தலுங் கூடாது. இம்மணங்களால் இன்பம் விளைவதில்லை; நற்பிள்ளைப் பேறும் உறுவதில்லை. இன்பம் பொருந்தாததாகவும் ஒருதலையாகவு மிருத்தலான் உடல்நலனுங் கெடுகிறது. ஆதலால் வயதில் சிறு வேற்றுமைபுடைய காளைபுங் கன்னியும் மணம் புரிதலே சால்புடைத்து.

அச்சிறு வேற்றுமை யாது? அதற்குக் கால எல்லை யுண்டோ? நமது நாட்டார் பதினாறு பன்னிரண்டு என்று நான்கு வயது வேற்றுமை கொண்டார். இன் னும் ஓராண்டு கூட்டி ஐந்துவயது வேற்றுமைபுங் கொள்ளலாம். இரண்டு வயது வேற்றுமைபும் ஒரு புடை யொக்கும். வேற்றுமை வயது ஐந்துக்குமேற் போகாமலும், இரண்டிற்குக் குறையாமலு மிருப்பது நலம். பொருத்தம் நான்கு வயது வேற்றுமையென்க.

பதினாறு பன்னிரண்டு வயதைப் பற்றிச் சிறிது உன்னுவோம். இவ்வயதுமுறை இப்பொழுது மறுக்கப் படுகிறது. அம்மறுப்புக்கு யானும் உடன்படுகிறேன்.

ஆனால் பதினாறு பன்னிரண்டு வயது குறித்துச்
சென்ற பண்டை முதறிஞர்மீது இக்காலத்துச் சிலர்
சுமத்தும் பழிக்கு யான் துணை நில்லேன் ; நில்லேன்.
என்னை ?

பதினாறு பன்னிரண்டு வயது குறிப்பிட்ட கால
தேச வர்த்தமானத்துக்கும், தற்கால தேச வர்த்த
மானத்துக்கும் வேற்றுமை யுண்டு.
வயதும் கால வேற்றுமையும் இப்பொழுதுள்ள நிலை கொண்டு
பண்டை முதறிஞர் செயலைக் குறை
கூறுவது பிழை. அவரைக் குறைகூறுது காலத்துக்
கேற்ற மாறுதல் செய்வது அறிவுடைமை. அந்நாளில்
பிராணையாமம் முதலிய பயிற்சிகள் ஐந்து வயதில்
தொடங்கப்படும். பதினாறு வயதில் அப்பயிற்சிகள்
முழுமை யெய்தும். அவ்வயதில் திருமணத்துக்குரிய
இயல் திறம் உரம் முதலிய யாவும் ஆடவன்பால்
பொருந்தி வந்தன. பெண்ணும் பன்னிரண்டில் திரு
மணத்துக்குரிய யாவும் பெறுவள். இந்நாளைய பதி
னாறு வயதுடைய பிள்ளையும், பன்னிரு வயதுடைய
பெண்ணும் புல் தடுப்பினுங் கீழே விழுகிறார்கள்.
இப்பதினாறு பன்னிரண்டையா அப்பதினாறு பன்
னிரண்டுடன் ஒப்ப நோக்கி ஆன்றோர்களைப் பழித்
துக் கூறுவது !

கால தேச வர்த்தமான நிலை நோக்கி அப்பதி
னாறையும் பன்னிரண்டையும் முறையே இருபது
பதினாறுக்கலாம். வேண்டுமேல் இரண்டுவயது உடன்
கூட்டலாம். இருவர்க்கும் நான்கு வயது வேற்றுமை
யிருத்தல் வேண்டும்.

இந்நாளிற் சிலர் மேல்நாட்டு முறைபற்றி முப்பது முப்பத்தைந்து என்று சொல்கிறார். நமது நாடு மேல் நாடன்று. மேல்நாட்டார் வெண்ணிறத்துடன் பிறக்கிறார். நாம் அந்நிறத்துடன் பிறப்பதில்லை. மேல்நாடு தண்மைநாடு. அதை நோக்க நமதுநாடு வெம்மைநாடு. இன்பக்கிளர்ச்சி வெம்மை நாட்டில் விரைவில் எழுதலியல்பு. அவ்வெழுச்சியைத் தகைய இயற்கையோடு மாறுபட்டுப் போர்புரிதல் அறிவுடைமையாகாது. எல்லாவற்றிற்கும் மேல்நாட்டை இலக்கியமாகக் கொள்வது நமது நாட்டின் வளத்தைக் கேட்பதாகும். மேல்நாட்டு முறைபற்றி “முப்பது முப்பத்தைந்து” பாட்டு பாடுவது அறமன்று. எக்காரணம் பற்றியும் இருபத்திரண்டு வயதுக்குள் மணவினை முடிப்பது அறிவுடைமையாகும். புறனடையாகச் சிலர் இருபத்தைந்து கொள்ளலாம். இருபது இருபத்தைந்துக்குள் ஆடவனுக்கும், பதினாறு இருபதுக்குள் மகளிர்க்கும் மணவினை முடித்தல் நமது நாட்டின் இயற்கைக்கு அரண் செய்வதாகும்.

உற்றவயதில் மக்கட்குப் போகப் புணர்விருத்தல் வேண்டும். அஃது உடல் வளத்துக்கும் அறிவு விளக்கத்துக்கும் துணை செய்வதாகும்.

“பொறையிலா வறிவு போகப் புணர்விலா விளமை மேவத்
துறையிலா வனச வாவி துகிலிலாக் கோலத் தூய்மை
நறையிலா மாலை கல்வி நலமிலாப் புலமை நன்னர்ச்
சிறையிலா நகரம் போலுஞ் சேயிலாச் செல்வ மன்றே”

திருமணத்தின் பின்னர் இருவர்க்குஞ் சொலற்
கரிய இன்பநிகழ்ச்சி தொடங்குகிறது. சிலவாண்டு
இன்பக் கலவியால் சில ஒழுங்குமுறைகள் பண்படு
கின்றன. பண்பட்ட இன்ப நுகர்ச்சிக்குரிய பருவமு

முண்டு. அப்பருவத்தில் திருமணஞ்
இன்ப நுகர்ச் செய்யாது முன்னரே ஏன் செய்தல்
சிப் பருவம் வேண்டும் என்று சிலர் கருதலாம்.

முன்னரே திருமணம் நடந்தாலன்றி அப்பருவத்தில்
பண்பட்ட இன்பம் நிகழாதென்க. ஒருவன் குழந்தைப்
பருவந் தொட்டு எழுத்து, சொல் முதலியன பயிலாது,
வாளா கிடந்து, பின்னே திடீரெனத் தொல்காப்பியம்
பயிலப் புகுந்தால், அவனது தொல்காப்பியப் பயிற்சி
என்னாகும்? இன்பநிகழ்ச்சிக்கு எழுத்துப் பயிற்சி
போன்றது திருமணம். சில ஆண்டுகடந்து கூடும்
இன்பநிகழ்ச்சி தொல்காப்பியப் பயிற்சி போன்றது.

அப்பருவம் எது? நமது நாட்டறிஞர் பெண்
பருவத்தை ஏழு வகையாகப் பிரித்துப் போந்தனர்.
அவர் அததற்குரிய ஆண்டுகளையும் வரைப்படுத்தி
யுள்ளார். அவை வருமாறு:—

க. பேதை (ஒரு வயது முதல் ஏழு வயதுவரை)

உ. பெதும்பை (ஏழு - பதினொன்று) ட. மங்கை (பதி

னொன்று - பதின்மூன்று) ச. மடந்தை (பதின்

மூன்று - பத்தொன்பது) டு. அரிவை (பத்தொன்

பது - இருபத்தைந்து) கூ. தெரிவை (இருபத்தைந்து -

முப்பத்தொன்று) எ. பேரிளம் பெண் (முப்பத்

தொன்று - நாற்பது) பிற இளமை கடந்த முதுமைக்

குரியன. இவை நமது நாட்டுத் தட்ப வெப்ப நிலைக்

கேற்ற வண்ணம் வகுக்கப்பட்டன. மேல் நாட்டில் இன்னுஞ் சில ஆண்டுகள் கடந்து முதுமையுறும். மேலே குறிப்பிட்டவாறு கால நிலைநோக்கி இம்முறையில் சில மாறுதல் நிகழ்த்திக் கொள்வது தவறாகாது.

பழைய முறைப்படி நோக்குழி இப்பருவங்களில் திருமணத்துக்குரிய பருவம் மங்கைப்பருவமாகிறது. இப்பொழுது மடந்தைப் பருவம்வரை திருமண காலம் நீண்டிருக்கலாம். திருமணத்தினின்றும் இன்ப நிகழ்ச்சி செம்மை நிலைபெறச் சில ஆண்டுகளாகுமென்று மேலே சொல்லப்பட்டது. அவ்விற்ப நிகழ்ச்சிக்குரிய பருவம் அரிவைப் பருவமாகும். கால நிலைக்கேற்றவாறு அப்பருவத்துக்குரிய ஆண்டு நிலை ஒரு சிறிது மாறலாம். செம்மை இன்பத்துக் குரிய பருவம் அஃது என்பதே ஈண்டுக் கருதற்பாற்று. “பெண்ணிற்பமே முத்தி” எனக் கொண்ட உலகாயதர், அவ்விற்பத்துக் குரிய பருவம், அரிவைப் பருவம் என்று குறித்திருக்கிறார். “அரிவையர் இன்பமுத்தி” என்னும் உரை காண்க. பண்பட்ட செம்மை இன்பத்துக் குரிய அப்பருவத்தில் திருமணஞ் செய்யப் புறப்படுவோர் இன்பத்தைப் பெறுதொழிவோராவர். ஆதலால் அப்பருவத்துக்கு முன்னரே மணவினை முடித்துக் கொள்ளல் அறிவுடைமை.

இதுபோழ்து நமது நாட்டில் பலப்பலவிதமாகத் திருமணங்கள் நடைபெறுகின்றன. திருமணத்திற்குரிய வயது முதலியவற்றின்மீது நமது நாட்டார் சிறிதுங் கவலை செலுத்துவதில்லை. பால் மணமருச் சிறு

குழந்தைகள் கரத்தில் பழந் தந்து ஏமாற்றி மண
 போலிமணம் வினை முடிக்க முந்தும் தாய் தந்தையர்
 கள், தாய் தந்தையர்களா என்று கேட்
 றேன். திருமணவியல், பொருள் துட்பம் முதலிய
 வற்றுள் ஒன்றுந் தெரியாத குழந்தைகட்கு மணவினை
 முடிக்கும் உரிமை மற்றவர்கட்கேது? பெண்மகள்
 பயிலவேண்டிவதைப் பயின்று, உணர வேண்டிவதை
 உணர்ந்து, இயற்கை வழி வளர்ந்துவரும் வேளையில்,
 திருமண நிகழ்ச்சி அவள் உள்ளத்தில் கூடும்போது,
 அவள், தன் இயல்பு கல்வி முதலியவற்றிற்குத் தக்க
 வாறு, ஒருவளைத் தேர்ந்தேடுக்கும் உரிமை அவளுக்கு
 கன்றோ இருத்தல் வேண்டும்? உலகம் இன்னதென்று
 தெரியாமுன்னம் குழந்தையை ஒருவனுக்கு மற்றவர்
 கொடுத்தல் பாவம்.

இளமை மணத்தால் நாதி ஒருபால் கெட்டு வரு
 கிறது. கிழ மணத்தாலும் நாதி மற்றொருபால் அழிந்து
 வருகிறது. வெள்ளிக் கம்பி பென
 இளமை நரை மயிர் திரண்டு, கண் குழி
 மணமும் விழுந்து, பல் தேய்ந்து, நாப்புக்
 கிழமணமும் கட்டுக் குலைந்து, எலும்பு உலுத்து,
 முதுகு வளைந்த தொண்டு கிழவன், மேகங் கட்
 டிக்கட்டாகத் தவழ்ந்தாலென அடர்ந்த மயிரும்,
 பிறைத்திங்களும் வெஃகும் துதலும், நீலக்கருவிழி
 யும், முத்தன்ன வெண்ணகையும், பவள இதழும்,
 குயில் குரலும், மயில் நடையுமுடைய இளமையும்
 அழகும் ஒழுகியுருங்கன்னியை மணக்குங்கொடுமை
 நமது நாட்டில் மலிந்து கிடக்கிறது. அந்தோ! பெண்

தெய்வம் கல்லா? மண்ணா? இக்கொடுமை குறித்து எழுதக் கைபும் ஓடவில்லை. பெண்கொலை! பெண்கொலை! என்று கூவிக் கூவி மேலே செல்கிறேன்.

நாயகி இறந்தால் என் செய்வது என்று சிலர் கேட்கிறார். நாயகன் இறந்தால் என்செய்வது என்று

கேட்பாரில்லை. இரண்டாமுறை மணம் மறு மணம் வேண்டுமேல் அவ்வுரிமை இருபாலார்க்கு மிருத்தல் வேண்டும். இரண்டாமுறை மணம் வேண்டுவதில்லை என்றே யான் சொல்வேன். ஒரு முறை ஒருத்தியுடன் காதல்கொண்டு மணஞ்செய்த பின்னை, மற்றொரு பெண்ணை மணஞ்செய்வ தெற்றுக்கு? காதல் ஒருவரிடம் நிகழுமேயன்றி மற்றவரிடம் நிகழாது. காதலால் ஒருமுறை வாய்க்கப்பெற்ற மனைவி இன்னுயிர் துறக்க நேரினும் அவள் காதல் எங்ஙனம் நீங்கும்? ஆதலால், காதலால் விழுங்கப்பெற்ற ஒருவன் இறப்பினும் ஒருத்தி மறுமணஞ் செய்யவேண்டுவ தில்லை. அவ்வாறே ஒருத்தி இறப்பினும் ஒருவன் மறுமணஞ் செய்ய வேண்டுவதில்லை. மனைவி உயிருடன் இருக்க மேலும் மேலும் மணஞ் செய்வது பெருங்கொடுமை. அதைப்பற்றி ஈண்டு விரித்துக் கூறவேண்டுவதில்லை.

புறனடையாக இங்கு இரண்டொரு குறிப்புப் பொறிக்க விரும்புகிறேன். திருமணம் நடந்த உடன் அதாவது ஓராண்டு ஈராண்டுக்குள் மனைவி மரித்தால் பிள்ளைப்பேறு கருதி இன்னொருத்தியை மகன் மணக்கலாம். வயது முதிர்ந்த ஒருவன் மனைவியை யிழந்தபின், மனைவி நசையால் இடர்ப்படுவனேல், அவன் தன் வய

திற்கியைந்த ஒருத்தியை - அதாவது கணவனையிழந்த ஒருத்தியை - அவளும் விரும்பின் - மணந்து கொள்ளலாம். அங்ஙனஞ் செய்வாது கிழவன் கன்னியைக் கட்டுவது கூடாது. இருவர் எவ்வயதில் எந்நிலையில் மணஞ்செய்து கொள்ளினும், வயது வேற்றுமை நான்கு அல்லது ஐந்துக்குமே விருத்தல் கூடாதென்பது கவனிக்கத் தக்கது.

கொழுநன்

கொழுநன் என்பதற்குக் கொழுக்கொம்பு போன்றவன் என்பது பொருள். தான் சுற்றிக்கொள்ள வேண்டிய கொழுக்கொம்பு இஃது என்று கொடி தெரிந்து கொள்ளாதல்போலத் தன்னியல்புக்குரிய கொழுநன் இன்னானை ஒருவனைத் தெரிந்துகொள்ள வேண்டுவது பெண்ணின் முயற்சியா யிருத்தல்வேண்டும். பெண் பிறந்து வளர்ந்து கல்வி பயின்று தேர்ச்சி அடைவது எற்றுக்கு? ஒருவனுடன் வாழ்ந்து தாய்மைப்பேறு பெறுதற்கன்றோ? அப்பேற்றிற்குரிய வாழ்க்கைத் துணையைத் தேடுவதில் எத்தகைக் கவலை அவள் செலுத்தல் வேண்டும்? வாழ்க்கைக்கு நற்றுணையாகாத ஒருவன் நாயகனாக வாய்ப்பனேல், பெண்ணின் வாழ்வு குலைந்துபடுவது திண்ணம். அப்பெண், செல்வத்திற் சிறந்த சீமாட்டியா யிருந்தா லென்னை? கல்வியிற் சிறந்த கலைவாணியா யிருந்தா லென்னை? அழகிற் சிறந்த அணங்கா யிருந்தா லென்னை? நல்ல கணவன் வாய்த்தால் அவையெலாம் பயன்படும். வாய்க்கவில்லையேல் அவைகளால் ஆம்

பயன் ஒன்றுமில்லை. ஒருத்தியின் வாழ்வுச் செல்வம் அவனது நாயகனல்லனோ?

நாயகன் விளையாட்டல்லன் ; பந்தரல்லன் ; இன்றிருந்து நாளை யொழிவோனல்லன். அவன் என்றும் நாயகன் எவன்? நீங்காது வாழ்விலொன்றி யிருப்ப

வன் ; வாழ்க்கைத் துணையாயிருப்பவன். இத்தகைய ஒருவன் எல்லா வழியிலும் நாயகியுடன் இயைந்தவனாயிருத்தல் வேண்டுமன்றோ?

அத்தகைய நாயகனைத் தெரிந்தெடுக்க வேண்டிய பொறுப்பு எவருக்கிருத்தல் வேண்டும்? தாய்தந்தையர் பெண்ணுக்குரிய நன்னாயகனைத் தெரிந்தெடுப்பதில் துணை புரியலாம் ; கவலை செலுத்தலாம். ஆர்ந்தபொறுப்பு பெண்ணுடையதாகவே யிருத்தல் வேண்டும். இது நமது நாட்டார் பலர்க்கு வியப்புடும். “ பெண்ணு புருஷனைத் தேடிக்கொள்வது ” என்று அவர் எள்ளுவர் ; நகையாடுவர். “ புருஷனுடன் நாளை வாழப்போகிறவர் யாவர் ” என்று எள்ளுவோரையும் நகையாடுவோரையும் நோக்கிக் கேட்கிறேன். கேவலம் நகை, புடவை முதலியன வாங்குவதில் தாய்தந்தையர் மகளது விருப்பங் கேட்கிறார். இவைகட்குப் புதல்வியின் கருத்துத் தெரிந்து கொள்ள விரும்பும் பெற்றோர், அவள் வாழ்வினுடே நெடிதும் உயிராகக் கலந்து வாழத்தக்க நாயகனைப் பற்றித்தானு பெண்ணின் கருத்துத் தெரிந்துகொள்வது இழிவு? பழைய களவு மணம் வழக்கில் இல்லா தொழியினும், அதற்குரிய அக அறிவூற்றுத் தூர்ந்து

படினும், அதனுடைய போக்கையாதல் பற்றி யொழு
கல் வேண்டும். திருமணத்துக்கு முன்னர்ப் பெண்,
நாயகனைப்பற்றிச் செவ்வனே தெரிந்து கொள்ளு
மாறு மற்றவர் முயலல் வேண்டும். முன்பின் ஒன்
றுந் தெரியாத ஒருவன் பக்கத்தில் பெண்ணைத் திடீ
ரென அமர்த்துவது அறமன்று. பெண்ணைப்பெற்ற
தாய்தந்தையர்க்குப் பொறுப்பில்லையோ எனில்,
பொறுப்பில்லை என்று யான் கூறேன். அப்பொறுப்
புடன் பெண்ணின் விருப்பமுங் கூடல் வேண்டுமென்
பது எனது உள்ளக்கிடக்கை.

சாதிக்கட்டுப்பாடு, சமயக்கட்டுப்பாடு, பொருள்
வேட்கை முதலியவற்றான் எத்துணையோ பொருந்தா
மணங்கள் நடைபெறுகின்றன. கட்
கட்டுப்பாடு
களால்
பொருந்தா
மணங்கள்
டுப்பாடுகளுக்குக் கட்டுப்பட்டு எத்
துணைநாள் உயிர்வதை செய்துகொண்
டிருப்பது! கட்டுப்பாடுகள் என்
னென்ன செய்கின்றன! அந்தோ!

விரிக்கிற்பெருகும். பெற்றோரும் பெண்ணும் விரும்
பாத விடத்தில் மணம் நிகழுமாறு 'கட்டுப்பாடு' செய்
கிறது. கட்டுப்பாட்டிற்கும் கண்முடி வழக்கத்துக்கும்
என்ன ஆற்றல்! என்ன பெருமை! அஞ்சாநெஞ்
சுடன் கட்டுப்பாடுகளையும் கண்முடி வழக்கங்களையும்
உடைத்தேறித் தல் வேண்டும்.

சில விடங்களில் மூடப்பெற்றோர்கள் விருப்புக்
கிணங்கி எத்துணைப் பெண்மணிகள் கண்ணீர் உகுத்து

மணஞ்செய்துகொள்கிறார்கள். பெண் மனங்கொள்ளா

மணம் மணமா என்று வினவுகிறேன்.
 மனமொன் திருமணமென்பது நகையா? இசையா?
 றலே மணம் பந்தரா? மாலையா? கூட்டமா?

விருந்தா? மனமொன்றா விடத்தில் மணமேது? மகிழ்
 வேது? நாயகி நாயகன் மனமொன்றுவதே மன்றல்
 மன்றலாகும். ஆதலால் பெண், தன் கருத்துக்
 கியைந்த நாயகனை நண்ணலே பொருத்தம்.

களவு மணம் இறந்துபட்ட பின்னர்த் தாய்தந்
 தையர்கள் சோதிடத்தின் வழிப் பொருத்தங் கண்டு
 பிள்ளைகட்குத் திருமணஞ் செய்து
 சோதிடம் வந்தார்கள். அஃது இன்னும் நடை
 பெற்று வருகிறது. சோதிட வழிக் குறிக்கப்பெறும்
 பொருத்தத்தை யான் குறைகூறவில்லை. சோதிடம்
 பிழையெனவும் யான் கூறேன். சோதிடன் பிழைபட
 லாமன்றோ? கணிதம் முதலியவற்றில் பிழை நிகழலா
 மன்றோ? சோதிடத்துடன், பெற்றோர் ஆராய்ச்சி
 யுடன், மற்றவர் உதவியுடன், பெண்ணின் விருப்பமுந்
 தேவை என்று யான் சொல்கிறேன். முடிவு பெண்
 ணின் விருப்பத்தை யோட்டி யிருத்தல் வேண்டுமென்
 பது எனது கருத்து.

கொழுநனைத் தெரிந்து கொள்வதில் பெண்ணுக்
 குப் பெரும் பொறுப்புண்டு. “மகன்” என்னுஞ்
 சொல்லுக்குரிய பொருளுடைய ஒரு
 கொழுநனைத் வனைப் பெண் தெரிந்து கொள்வது
 தெரிந் பொருத்தம். நீண்டநாள் தனக்குத்
 தெடுத்தல் தெரிந்த ஒருவனையே பெண் கருத்திற்
 கொள்வது நலம். திடீரெனவரும் ஒருவனது செல்வம்

கல்வி உடல்கட்டு முதலியவற்றைக் கண்டு பெண்மகள் மயங்கலாகாது. நாளடைவில் அவனது வழக்க ஒழுக்கம் முதலியவற்றைக் கவனித்து அவள் தன் மனதில் தெளிவுபெறல் வேண்டும். தாய் தந்தையர் வாயிலாகவும், மற்றவர் வாயிலாகவும், ஒல்லும் வகை நேராகவும் அவனது செயலைப் பெண் கவனித்துவரல் வேண்டும். வெறுங் காமக்கிளர்ச்சிக்கு எளிவந்து, திடீரென ஒருவனை ஒருத்தி கொள்வது, பின்னைப் பிரிவிற்கும் பிற இடருக்குங் கால்கொள்வதாகும். பின்னை வாழ்வில், எத்தகைய இடையூறும் நேராத வழியில், அவள் வாழ்க்கைத்துணை தேடுவது அறிவுடைமை. இழிந்த காமச்சூட்டிற்கு அடிமைப்பட்டுப் பெண் சேற்றில் விழுவது அறியாமை.

நாயகன் என்றால் காமவேட்கை தணிப்பவன் என்றுமட்டுங் கொள்ளலாகாது; ஒருத்தியின் தாய்மை நிலைக்குத் துணை நிற்பவனும், நற்பிள்ளைப் பேற்றிற்குத் தந்தையா யிருப்பவனும் நாயகன் என்னுஞ் சோற்குரியவனென்க. பின்னுலகாக்குந் தந்தையாமாறு ஒருவனைத் தனக்குரிய கணவனாகக் கோடல் வேண்டுவது பெண்ணின் கடமை. தந்தையாகும் நீர்மை அவன்பாவிருக்கிறதா என்பது பெரிதுங் கவனிக்கற்பாற்று.

வயது ஒன்று தவிர பிறவற்றில் ஏறக்குறைய எல்லாக் கூறுகளிலும் பெண் தன்னை யொத்த ஒருவனை நாடுவது சிறப்பு. “ஒத்த பண்பும் ஒத்த நலனும் ஒத்த அன்பும் ஒத்த செல்வமும் ஒத்த கல்வியும் உடையராய்” — “அன்பினுனங்
நாயகன் இயல் குணத்தினுங் கல்வியினும் உருவினும் திருவினும் திரிவிலர் ஒருவர் ஒருவரின்” —

ரது பின்னைய நிலை இரங்கத்தக்கதாக முடியும். சிலர்
 உயிர்நிலைச்
 சிறப்பு நோய்வாய்ப்பட்டு இறந்து படுவர்;
 சிலர் முகப்பொலிவும் உடல் வளமுங்
 குன்றப் பெற்று, குரலொடுக்குற்று,
 கண்ணொளியிழந்து, அழகுடைந்து, பார்வைக்கினிமை
 பயவா உடல் தாங்கி யொழிவர். ஒருவரது உடல்
 வளம் அவரது உயிர்நிலை வளனைப் பொறுத்து நிற்கிற
 தென்று சுருங்கச் சொல்லலாம்.

விதை யடிக்கப்பெற்ற மாட்டுக்கும் குதிரைக்கும்,
 மற்ற மாட்டுக்கும் குதிரைக்கும் வேற்றுமை யிருத்
 தல் கண்கூடு. முன்னையவற்றிற்கு ஊக்கம் எழுச்சி
 சுறுசுறுப்பு உரிமை யுணர்வு முதலியன போதிய
 அளவில்லை. பின்னையவற்றிற்கு அவை உண்டு. அஃ
 றினை யுயிர்களின் உயிர்நிலைக்கேட்டினும், உயர்நிலை
 உயிர்களின் உயிர்நிலைக்கேடு பேரிடர் விளைக்கும்.

உயிர்நிலைக்கேடு, அறிவுவிளக்கத்துக்கும் ஞாபக
 சக்திக்கும் பெருங்கேடு விளைக்கும் என்பதை நண்
 டுச் சிறப்பாகக் குறிப்பிடுகிறேன். அறிவு விளக்கங்
 குன்றி, ஞாபக சக்தி யிழந்து, உலகில் வாழ்வது வாழ்
 வாகுமா?

இளமை தொட்டு உயிர் நிலையை எப்படிக் காத்து
 வரல் வேண்டும் என்பது பற்றிப் “பெண்ணின்
 வளர்ப்பு” என்னுந் தலைப்பின் கீழும் உரைத்திருக்
 கிறேன். உற்ற வயதில் உயிர் நிலையின் இயற்கை
 அமைப்புக்கேற்ற பயிற்சி யிருத்தல் வேண்டும். அப்
 பொழுதே அவ்வமைப்பின் நோக்கம் நிறைவேறும்.
 உயிர்களின் துன்ப நீக்கத்தையும், இன்ப ஆக்கத்தை

யுங் குறிக்கொண்டு நிற்பது அந்நோக்க மென்பதை மீண்டும் ஈண்டு வலியுறுத்துகிறேன்.

செயற்கை வினைகள்

“உற்ற வயதில் உயிர் நிலைக்குப் பயிற்சிதானே தேவை” என்று மக்கள் செயற்கைத் துறைகளி லிறங்குவது தற்கோலைக்குக் கால்கொள்வதாகும். செயற்கை முறைகள் பற்பல. அவைகளை ஈண்டு விரிக்கிற பெருகும். அவைகளுள் சிற்சிலவற்றை ஈண்டுச் சுருங்கக் குறிக்கிறேன். அவைகள் வேசை யர் கூட்டம், காமுகரீட்டம், நோய்க்குழு, முஷ்டிமை துனம், மருந்துண்ணல், புலனடக்கல், வாளாகிடத் தல் முதலியன. இவைகள் எப்படிச் செயற்கை முறைகளாகும் என்று சிறிது ஆராய்வோம். ஈண்டுக் கூறுவன யாவும் பொதுவகையில் பெண் ஆண் என் னும் மக்களினத்தைக் குறிப்பன என்று நேயர்கட்குத் தெரிவித்துக் கொள்கிறேன்.

வேசையர் கூட்டம் : வேசையர் கூட்டம் பெண் மக்களிலுமுண்டு ; ஆண் மக்களிலுமுண்டு. ஆனால் அப்பெயர் பெரிதும் பெண்ணினத்திற்கே வழங் கப்பட்டு வருகிறது. அன்புப் பொறுப்புடன் ஒரு வனொடு வாழ ஒருப்படாது, பிழைப்புக் கென மானம் விற்றுப் பொல்லா வாழ்வு நடாத்தும் பெண்கள், வேசையர்கள் என்று சொல்லப்படு கிறார்கள். தெய்வத்தன்மை பொருந்திய பெண் ணினத்தில் இக்கூட்டந் தோன்றியதற்குக் காரணம் ஆண் மக்களின் முடச்செயலேயாகும். ஆணுலகந் தூய்மை காத்திருக்குமேல், பெண்ணுலகில் வேசையர்

வாழ்வாகும். உடல்நலன் எல்லாவற்றிற்கும் ஊற்று என்று கூறல் மிகையாகாது.

உடல்நலன் பெரிதுங் கவனிக்கற்பாலது. “நீறு பூத்த நெருப்புகள்” சில உண்டு. சிலர் விலையுயர்ந்த நல்லாடையால் தம் புரை மறைத்து உலகை மயக்குவர்; அவர் ஏறுபோல் செயற்கை நடை நடந்துங் காட்டுவர்; அவர் கல்லியிலுஞ் செல்வத்திலும் பிறவற்றிலும் பெருக்குடையராபு மிருப்பர்.

நோயாள
ரிடத்தில்
எச்சரிக்கை

இவ்வளவிருந்தும் அவருள் கனல் மூண்டு கொண்டிருக்கும். இந் “நீறுபூத்த நெருப்புக்களிடை” அணுகலாமா? அணுகின் என் செய்யும்? அணுகுவோரையும் அவர் வழித் தோன்றல்களையும் அக்கனல் எரிக்கும். ஆதலால் பெண்மகள் தன்னை மறைஞ்செய்ய விரும்பும் ஒருவனது உடல் நலனைப் பெரிதுங் கவனிப்பாளாக.

இந்நாளில் எத்துணையோ நோயாளிகள் செயற்கைப் புறக்கோலத்தால் தங்கள் புண்ணை மறைத்துப் பின் பெண்ணுலகை எரிக்கிறார்கள். இவர்கள் தாங்கள் கெட்டதுமன்றிப் பிறரையுங் கெடுக்கிறார்கள். இப்பாவிகட்கு இப்பொழுதுள்ள நரகக் குழிகள் போதுமோ? தொழுநோய் அல்லது குஷ்ட ரோகம், காசம் முதலிய நோயுடையார் திருமணஞ்செய்து கொள்ளாமலிருப்பது நலம். இந்நோயாளிகள் எத்துணைக்கல்வி, செல்வமுடையவர்களாயினும் பெண்மகள் அவர்களைப் பொருட்படுத்தலாகாது. வெள்ளை கொறுக்கு மேகம் முதலிய நோயுடையாரிடத்தும்

பெண்மக்கள் மிக எச்சரிக்கையா யிருத்தல் வேண்டும்; இவர்கள் பெரிய “நீறுபூத்த நெருப்புகள்.” இவர்கள் நோய் இவர்களுடன் ஒழிவதில்லை. இவர்களை மணக்கும் மங்கை நல்லாரிடத்தும் அந்நோய் தொடர்கிறது. அஃது அவர்கள் அளவிலும் நில்லாது, அவர்கள் வயிற்றிற் பிறக்கும் பிள்ளைகளையும் பிடித்துக் கொள்கிறது. பிள்ளை அக்கொடுநோய் வழி வழி படர்ந்து கொடி கொடியாக வளர்கிறது.

இப்பெரு நோய்களால் பிடிக்கப்பட்டோர்க்குப் பிள்ளைபெறல் அரிது. பிறப்பினும், பிள்ளை குருடாகவும் வேறு பல ஊறு உடையதாகவும் பிறக்கும். இக்கொடுமைக்குக் காரணனுள்ள ஒருவனையா ஒருத்தி மணப்பது?

நோய்த் தன்மையை அளந்தறியும் ஆற்றல் பெண்மகள் பெற்றிருத்தல் வேண்டும். தீ நோயால் பிடிக்கப்பட்டதும், கழுவாய் தேடிக்கொள்ளுஞ் சிலர், அக்கொள்ளையினின்றும் பிழைப்பதுண்டு. அவரையும் மருத்துவரைக் கொண்டு சோதித்து உண்மை தெளிய வேண்டுவது பெண்ணினத்தார் பெருங்கடன். யாண்டாயினும் நோயின் வெம்மையும் பூச்சும் மறைந்து ஒளித்துக் கொண்டிருக்கும். பெண் சேர்க்கை நேர்ந்ததும் மீண்டும் நோய் வெளிப்படும். ஆதலால் எக்காரணம் பற்றியும் நோயாளியைப் பெண் மணஞ்செய்யா தொழிவது நலன். எத்துணைக் கள்ளர்கள் நல்லுடையால் புண்ணை முடிப் புகைப்பட மெடுத்தனுப்பிப் பெண்ணுலகை ஏமாற்றுகிறார்

கள் ! புகைப்படக் காட்சியாலும் பெண்மகள் மோசம் போதலாகாது.

குடியர்களை மணஞ்செய்தலுந் தவறு. குடியால் தொடக்கத்தில் நரப்புக் கிளர்ச்சி யுண்டாகும். அதனால் அவர்கள் பெண் விளையாட்டில் முழுகுவார்கள். நாளடைவில் நரப்புக் கட்டுக் குலைந்து அவர்கள் திடீரென அகாலத்தில் நபஞ்சகர்களாவார்கள். புகையிலையை அமிதமாக மெல்லுவோர், காப்பி தேயிலை கொக்கோ முதலியவற்றை அமிதமாக அருந்துவோர், முதலியவர் நிலையும் இவ்வண்ணமே முடியும்.

தீநோய், குடி முதலியவாற்றால் விளையுங்கேடு, உயிர்களை வழி வழி யடர்ந்து தொடருமென்று ஆராய்ச்சிக்காரர் கண்ட உண்மை மீது கருத்திருத்திக் கடனாற்றுவதே அறிவுடைமை.

காமுகன், பக்கத்தாரை ஐயுறுவோன், முன்னரே ஒருத்தியை மணந்தவன், சோம்பேறி, முதல் வைத்துத் தின்பவன், இன்னோரன்ன பிறரும் திருமணத் துக்கு விலக்காகும் மற்றவர் மணத்துக்கு விலக்கானவரே. பெண்மையை விரும்பாது பொருட் காதல் கொண்டு “இவ்வளவு ஆயிரங்கொடுத்தால் பெண்ணைக் கொள்வேன்” என்று சொல்வோனும் விலக்கானவனே. என்னை? அவனது காதல், பொருளைப்பற்றிக் கிடக்கிறதே யன்றிப் பெண்ணைப்பற்றிக் கிடக்கவில்லை. அன்

ஊன் பின்னும் பொருளின் பொருட்டு மற்றொரு பெண்ணை நாடினும் நாடுவன். இந்நாளில் இப்பொருள் மணங்கள் பல நடக்கின்றன. இம்மணங்கள் அன் பற்றனவென்க. பெண்வாழ்விற்கெனப் பெற்றோர் அன்பால் பொருள் கொடுக்கலாம். அது வேறு. பொருட்கு முதன்மை யளித்து “இவ்வளவு வேண் டும்” என்று வலியுறுத்தல் பெண்ணின் துண்மை யுணர்ந்து மணஞ்செய்வதாகாது. ஆகவே, அத்தகைய ஒருவனும் விலக்கிற் குரியனென்க.

கூர்த்தமதிபுடைய பெண்மணி ஒருவனது புறத் தோற்றங்கண்டு, அவனது நிலையை அளந்து உணர லாம். கண் நா விரல்கள் முதலியன புறங்கொண்டு அளந்தறிதல் ஒருவனது உடல்நிலையைச் செவ் வனே அறிவிக்கும். குடியருக்குக் கண் சிவந்திருக்கும்; நோயாளர்க்கு அது மஞ்சளா யிருக்கும். நானிலும் விரலிலும் மஞ்சள் படர்ந்திருத் தல் நோய்க்கு அறிகுறியாகும். உடல் நலனுடைய சிலர் நோய்வாய்ப்படும் வேளையில் இத்தோற்றம் பெறுதலுண்டு. இவர்களை மேற்போந்தவர் கூட்டத் தில் சேர்த்தல் கூடாது. என்றும் நோயுடையாரைப் பற்றி எச்சரிக்கையா யிருத்தல் வேண்டும்.

இளமையில் ஒருபோது, நமதுநாட்டுச் சிற்பநூல் களில் இரண்டொன்று ஒருவர் வீட்டில் அடியேன் பார்த்தல்நோர்ந்தது. அவைகளில் பாவைகள் செதுக் கற்குரிய இயல்கள் சொல்லப்பட்டிருக்கின்றன. அவ்

விடத்தில் பெண் ஆண் உடற்பொருத்தம் பேசியிருத்
தல் கண்டேன். இப்பொழுது அஃது
சிற்ப நூல் ஈண்டு நினைவிற்கு வருகிறது. அது
பற்றி இங்கு இரண்டோர் உரை பகர்கிறேன்.

பெண்ணின் கை கால் விரல்களின் அளவு,
ஆணின் கை கால் விரல்களுக்கு ஒத்திருந்தால் உடற்
பொருத்த மிருக்கும். சிறிது ஆண் மக்களுக்கு நீண்டு
மிருக்கலாம். அதிகம் நீண்டிருத்தல் கூடாது. பெண்
விரல்களைவிட ஆண்விரல்கள் அளவில் குறைந்திருக்
குமேல் உடல்பொருத்த மிருத்தல் அரிது. இவ்வாறு
அந்நூல்கள் கூறுகின்றன.

நமது நாட்டில் சாதிக் கட்டுப்பாடுகளால் சிலர்
ஒருமை மனப்பட்டும் வெளிப்படையாக மணஞ்செய்ய
மறுத்துக் காலங்கழிக்கிறார். இது பொருந்திய அன்பு
மணமேயாகும். ஆனால் உலகச் சட்டங்
களுக்கும் விதிகளுக்கும் பல விருக்கின்றன
கொடுமைக்கு வல்லவோ? அவைகட்கு இணங்கி நடந்
அஞ்சுதலாகாது தாலன்றிப் பிறக்கும் பிள்ளை நல்வாழ்வு
பெறமாட்டாது. பிள்ளை நலன்கருதி, அவ்விருவரும்
எச்சமுகம் தங்கள் மனமிசைந்த மணத்துக்குச் சட்டப்
படி இடந்தருகிறதோ, அச்சமுகத்தில் சேர்ந்து மண
வினை முடிப்பது நலம். இங்ஙனஞ் செய்யாது சாதிக்
கட்டுக்களுக் கடங்கி ஒதுங்கி வாழ்ந்து பிள்ளைகட்குக்
“கூத்திப் பிள்ளை” என்னும் பழியை ஏன் சுமத்தல்
வேண்டும்? பிள்ளைக்குப் பழியுண்டாகா முறையில்
தாயுந் தந்தையும் நடந்துகொள்வது அறம்.

ஹிந்து மதத்தில் சாதிச் சமூகக் காட்டுப்பாடுகள் பலபடக் கிடக்கின்றன. அக்கட்டுப்பாடுகள் பல நன்மணங்களைக் கெடுக்கின்றன. மனம் ஹிந்துமதக் கட்டுகள் ஒன்றப் பெறும் ஒருத்தியும் ஒருவனும் விருப்பவழி மணமுடித்தலைத் தடுக்கும் கட்டுப்பாடுகள் இயற்கைச் செந்நெறிக்கு அரண் செய்வனவாகா. அவைகளை உடைத் தெறிய வேண்டுவது அறிஞர் கடமை. தற்கால ஹிந்து மதத்திலுள்ள சில மூடக் கட்டுப்பாடுகளைத் தொலைக்கவே சில அறிஞர்கள் பிரம சமாஜம், ஆரிய சமாஜம் முதலியவற்றைக் கண்டார்கள். இது நிற்க.

பெண் மக்கட்கு ஓர் எச்சரிக்கை பகர்ந்து இப்பகுதியை இவ்வளவில் முடிக்கிறேன். எல்லா வழியிலும் ஒத்த ஒருவனாயினும் திருமணத்துக்கு முன்னர் அவனுடன் கூடுதலாகாது. அன்புப் பெருக்கால் கூடுதல் நிகழ்த்த வல்ல குறிகள் தோன்றினும், பெண்மகள் அவைகளை அறிவால் அடக்க முயலல் வேண்டும். அடக்கலரிதா யிருக்கலாம். அரிதாயினும் சோதனைக்கு இடந்தரலாகாது. பண்டைநாளில் - களவு மணக் காலத்தில் - வாய்மை, கடவுளாகக் கொள்ளப்பட்டது. பின்னைப் “பொய்யும் வழுவும்” புகலாயின. ஆதலால், கால நிலையுன்னி நடக்குமாறு பெண் தெய்வங்களைக் கேட்டுக்கொள்கிறேன். கூடிக்கலவி நிகழ்த்திய பின்னைத் திருமணங் கூடா தொழியுமேல் என் செய்வது? ஆண் மகன் மணம் நிகழ்த்துவான் என்பதற்கு என்ன உறுதி? இது

குறித்துத் தற்காலப் பெண் மக்கட்கு விரித்துக் கூற வேண்டுவதில்லை.

ஒருத்தி ஒருவனுடன் வாழ்தலாவது, தனக்குரிய மற்றொரு பாதியைத் தன்னுடன் பொருத்துவதாகும். அவ்வொரு பாதி எத்தகைத்தா யிருத்தல் வேண்டும்? பல வழியிலும் பொருந்தியதாக மற்றொரு பாதி விருத்தல் வேண்டும். அப்பொருந்திய பாதியைத் தேடிப் பிடித்தல் எளிதன்று. அரிதின் முயன்றேனும் பெண்மகள் தனக்குரிய ஒருவனைப்பெற முயல வேண்டுவது அவளது கடமை. உடல் மனம் அறிவு என்னும் மூன்றானும் பொருத்த நல்கும் இரு பாதி, அன்பால் பிணிக்கப்பட்டு இருமை கெட ஒருமையின்பங் கூட்டி வாழ்தற்குக் கால் கொள்வது திருமணம். இத்திருமணம் ஒங்க.

“ பருகிய நோக்கெனும் பாசத்தாற் பிணித்து
ஒருவரை ஒருவர்தம் உள்ளம் ஈர்த்தலால்
வரிசிலை அண்ணலும் வாட்கண் நங்கையுமும்
இருவரும் மாறிப்புக் கிதயம் எய்தினார் ”

—இராமாயணம்

அ. இன்ப வாழ்வு

“இறைகளோ டிசைந்த இன்பம்

இன்பத்தோ டிசைந்த வாழ்வு” —வள்ளுண்டர்

திருமணத்தின் பின்னர் இருவர் கூட்டுறவால் வாழ்வு அரும்புகிறது. இளமையில் இருவரும் ‘வாழ்வு வாழ்வு’ என்று கற்றுங் கேட்டும் வந்ததை இப்பொழுது அவர் நிகழ்ச்சியில் காண்கிறார். இவ்வாழ்வை அந்தண நிலை இருவரும் ஒழுங்குபட நடாத்திவரின், அன்றார் தம்பாலுள்ள பொறுமை அவா வெகுளி தன்னலம் முதலிய குற்றங்கள் படிப்படியாக நீங்கப்பெற்று, அவ்விடத்தில் பொறுமை அடக்கம் அன்பு அருள் தியாகம் முதலிய குணங்களுற்று, அந்தண நிலை யெய்துவர். ஆகவே, திருமணங் கூட்டும் வாழ்வை நல்வழியில் நடாத்திப் பேறுபெற வேண்டுவது தலைவி தலைவர் கடமை.

தலைவியுந் தலைவனும் வாழ்வை நெறியல்லா நெறியில் நடாத்தினால் திருமண வாழ்வால் விளையத்தக்க பயன் விளையாது. அன்றார் தீ நெறியில் வாழ்வு நடாத்தி, இல்லறத்தைப் பழித்துப் பேசி, அங்கும் இங்கும் அலைவது அறியாமை. ஒழுங்குபட்ட இல்லறம், வீடு பேற்றையளிக்கும் என்பதில் ஐயமில்லை.

வீடு

வீடு வீடு என்பது தனித்து ஓர் எல்லைக்குள் கட்டுப்பட்டுக் கிடக்கும் ஓரிடமன்று. அதைப்பற்றிய பேச்சே வேண்டுவதில்லை. திருவள்ளுவனார் முப்

பால் கூறினாரேயன்றி நாற்பால் கூறினாரில்லை. வீடு இன்பத்திலும் அறத்திலும் நிலவுவது. வீட்டைத் தனியாகப் பிரித்து இடர்ப்படுவோர் படுக.

வீடு என்னுந் தமிழ்ச்சொல் வீடு என்னும் வினையி னடியாகப் பிறந்த தொழிற்பெயர். கட்டு (பந்தம்) விட்ட இடம் வீடு. அதாவது கட்டினின்றும் விடு தலை யடைவது வீடாகும்.

ஒருத்தியும் ஒருவனுங் கூடி வாழும் இடம் வீடு என்று உலக வழக்கில் சொல்லப்படுகிறது. இங்கு வீடு என்றால் என்னை? அதன் துட்பம் ஓர்தல்வேண் டும். வீடு என்பது ஓர் எல்லையன்று; கட்டடமன்று; கூரையன்று; அஃதொரு பருப்பொருளன்று. பின்னை என்னை? கட்டு நீங்கி இன்பம் நிகழும் இடம் வீடா கும். ஒருத்தியும் ஒருவனும் அன்பால் விழுங்கப் பெற்று துகரும் இன்பத்தில் கட்டேது? கட்டுள்ள இடத்தில் துன்பமன்றோ விளையும்? கட்டில்லா இடத் திலேயே இன்பம் விளையும். கட்டினின்றும் விடுதலை யடையும்போது விளைவது இன்பம். அவ்வின்பமே வீடுபேறாகும்.

துன்ப நீக்கமும் இன்ப ஆக்கமும் உற்றவிட மெலாம் வீடேயாகும். இவ்வுலகில் துன்பமின்றி இன்பம் நிலவும் இடம்பெற்ற 'வீடு' என்னும் வழக்கு, முழுத்துன்ப நீக்கமும் முழு இன்ப ஆக்கமுமுற்ற நிலையாய் வீடு என்னும் முதன்மையினின்றும் பிறந்த தென்க.

பெண்ணின்பத்தை இன்பமென்று கூறுவது முழு உலகாயதக் கொள்கை என்று சிலர் கருதக்

கூடும். ஈண்டு இன்பம் என்றது வெறுங் கலவியை மட்டுங் குறிப்பதன்று. அது கலவியுடன் பிறவும் சேர்ந்த ஒன்றென்க. தோன்றி மறையும் இன்பம் பெரிதுங் கலவியால் விளைவதாகும். அழியா இன்பம் பெண் ஆண் மெய்யுறு புணர்ச்சியால் மட்டும் விளைவதன்று. அது கடந்த ஒரு நிலையில் அவ்வின்பங் கூடு மென்க. அவ்வின்ப ஊற்றைத் திறக்குங் கருவி ஒருத்தி என்பது பெரிதுங் கவனிக்கத் தக்கது. இக் கருத்துப்பற்றியே உய்யவந்த தேவ நாயனார் என்னுந் தவஞானச் செல்வரும்,

“பெற்றசிற் றின்பமே பேரின்ப மாயங்கே

முற்ற வரும்பரி சுந்தீபற; முளையாது மாயை யென்றுந்தீபற”

என்று அருளிப்போந்தார்.

அழியா இன்பப் பேற்றை யடையவே ஒருத்தி ஒருவனுடன் கூடி வாழ்கிறாள். அவள் வாழுமிடமும் ‘வீடு வீடு’ என்று வழங்கப்படுகிறது. பெண் தெய்வம் உறையும் இடம் வீடல்லாது பின்னை என்னாகும்? பெண்ணில்லா வீடு வீடா? அது காடு, சுடுகாடு; நரகம். வீட்டை இன்ப ஒளி வீசுமாறு செய்யும் தெய்வ மணி விளக்கல்லளோ பெண்? அவ்விளக்கில்லாவிடத்தில் துன்ப இருளன்றோ சூழ்ந்து கிடக்கும்? அத் தகைப் பெண்ணின் பெருமையை என்னென்று பேசுவது?

“அன்பும் அறனும் உடைத்தாயின் இவ்வாழ்க்கை
பண்பும் பயனும் அது”

“வையத்துள் வாழ்வாங்கு வாழ்பவன் வானுறையுந்
தெய்வத்துள் வைக்கப் படும்” — திருவள்ளுவர்

“ மழைதினாக்கு மாடமாய் மாண்பமைந்த காப்பாய்
இழைவினாக்கு நின்றிமைப்பின் என்னும்—விழைதக்க
மாண்ட மனையாளே இல்லாதான் இல்லகம்
காண்டற் கரியதோர் காடு ”—நாலடியார்.

“ * * * பாழொக்கும்

பண்புடையாள் இல்லா மனை ”—நான்மணிக்கடிகை.

“ இல்லாள் அகத்திருக்க இல்லாத தொன்றில்லை
இல்லாளும் இல்லாளே ஆமாயின்—இல்லாள்
வலிகிடந்த மாற்ற முரைக்குமேல் அவ்வில்
புலிகிடந்த தூறாய் விடும் ”—ஒளவையார்.

என வருஉம் ஆன்றோர் உரைகளை நோக்குக.

ஒருத்தியும் ஒருவனும் வாழும் இடம் வீடாக
வேண்டுமேல், அவர் வாழ்வு இன்பமா யிருத்தல்
வேண்டும். இருவர் மாட்டும் பொய் பொறுமை முதலி
யன இருத்தலாகாது. இன்ப நுகர்ச்சியைத் தகைவன
பொய் பொறுமை முதலியன. அவையிலா உளத்தில்
இன்பம் ஊர்ந்துகொண்டே யிருக்கும். அவ்விற்பத்
துடன் வாழ்வதே இறைகளோ டியைந்து வாழ்வது.
இன்பம் வேறன்று; இறை வேறன்று. இக்கருத்துப்பற்
றியே “இறைகளோ டிசைந்த இன்பம்” என்றார் நமது
வன்றொண்டப் பெருந்தகையார். அவ்விற்பத்தோ
டியைந்த வாழ்வே மக்கட்குரிய வாழ்வாகலான் “இன்
பத்தோ டிசைந்த வாழ்வு” என்று அவர் பின்னுங்
கூறினார். இத்தகை வாழ்வினார்க்குத் துன்பம் உண்டு
கொல்? அவர்க்குத் துன்பமில்லை. “ இன்பமே எந்
நாளும் துன்பமில்லை ” என்றார் அப்பர் சுவாமிகளும்.

இறைவன் நிறைவையும் அவனோடியைந்துள்ள இன்பத்தையும் காண ஒண்ணாதவாறு தகைந்து நிற்பன பொருமை முதலிய தடைகள் என்று அடிக்கடி இந்நூற்கண் நுவன்று வருகிறேன். அவைகளைப் போக்கி இறைகளோடியைந்த நிலை கூட்டுவது இவ்வாழ்க்கையென்று இந்நூலில் “இறைவழி”யிலும், “இயற்கையற”த்திலும் விரித்துக் கூறியுள்ளேன்.

காதல்

திருமணத்தால் பெறும் வாழ்க்கையை இறைகளோடியைந்த இன்ப வாழ்வாக்குதல் எங்ஙனம்? அதற்குரிய முறைகள் என்னென்ன? அவைகளை ஈண்டு விரிக்கிற்பெருகும். விரிவஞ்சி மிகச்சுருக்கமாகச் சில பகர்ந்து மேலே செல்கிறேன்.

முதலாவது இருவர்பாலுங் காதல் நிலவல் வேண்டும். அக்காதல் பெருநிலை கூட்டும். காதலாவது தலைவி தலைவர்க்குள் நிகழுங் கடவுள் அன்பு. தலைவி தலைவனைக் கடவுளாகக் கோடலும், தலைவன் தலைவியைக் கடவுளாகக் கோடலுங் காதலாகும். கடவுளாவது எல்லாவற்றையுங் கடந்து நிற்பது. தலைவியுந் தலைவனுந் தாம் விரும்பும் பொருள்களுள் தங்களோடு ஒப்பாகவாதல் உயர்வாகவாதல் தாங்களன்றிப் பிறிதொன்று காணாத ஒரு பெரும் நிலை காதல்நிலை. இக்காதலால் விழுங்கப்பெற்ற தலைவிக்குத் தலைவனிலுங் கடந்த பொருள் ஒன்று தோன்றுது. அவ்வாறே தலைவனுக்குந் தலைவியினுங் கடந்த பொருள் ஒன்று புலனாகாது. இந்நிலை பெறுவோர்க்குக் கூடா ஒழுக்கம்

இயல்பில் நிகழாது. இக்காதல் நிலை யெய்தாதார் காம வாய்ப்பட்டு வாழ்வைக் குலைத்துக்கொள்வர். ஆகவே தலைவி தலைவர் வாழ்வு காதல் வழி இயங்குவதாயிருத்தல் வேண்டும். காமத்தின் வழி அவ்வாழ்வு இயங்குதலாகாது.

காதல் என்னை? காமமென்னை? இரண்டுக்கும் வேற்றுமையுண்டோ? உண்டு. காதல் ஓரிடத்தில் படிந்த வேட்கை. அத்தகை வேட்கை காதல்; காமம் பிறிதொன்றில் நிகழாது. காமம் பல விடங்களில் தோன்றும் விருப்பம்.

காதல் மாறாதது; காமம் மாறுவது. காதல் கடவுள்; காமம் பேய். காதல் இன்பம்; காமம் துன்பம். காதல் அன்பெனுந் தன்மையினின்றும் பிறப்பது; காமம் அவாவெனும் வெம்மையினின்றும் பிறப்பது. காதல் உடலை வளர்க்கும்; காமம் உடலை எரிக்கும். காதல் உடல் மனம் அறிவு என்னும் முன்றினும் ஊடுருவிப்பாய்ந்து நிலைத்து நிற்கும்; காமம் உடலளவில் எழுந்து வீழ்ந்துபடும். காதல் நாளுக்கு நாள் பெருகுந் தன்மையது; காமம் நாளுக்கு நாள் அருகுந் தன்மையது. காதல் தொல்காப்பியனார், இறையனார், திருவள்ளுவனார், நம்மாழ்வார், மாணிக்க வாசகனார் முதலிய அறிஞர்களால் போற்றப்பட்டிருக்கிறது. விரிவு அவர்கள் அருளிய நூல்களிற்காண்க. அவர்கள் வாய்மொழிகளுள் சில வருமாறு :—

“கண்டுகேட் ணெயிர்த் துற்றறியு மைம்புலனும்
ஒண்டொடி கண்ணே யுள” — திருக்குறள்

“குருநாண் மலர்ப்பொழில் சூழ்தில்லைக் கூத்தனை யேத்தலர்போ
வருநாள் பிறவற்க வாழியரோ மற்றென் கண்மணிபோன் [ல்
றொருநாள் பிரியா துயிரிற்பழகி யுடன்வளர்ந்த
வருநா ணழிய வழல்சேர் மெழுகொத் தழிகின்றதே”

—திருக்கோவையார்

“ஆயுந் தொறுந்தொறு மின்பந் தருங்கல்வி யாங்கறிவு
மாயுந் தொறுந்தொறு மின்பந் தரும்வள்ளல் வார்கழல்கள்
தேயுந் தொறுந்தொறு மின்பந் தருஞ்சந்து தேங்குழனில்
தோயுந் தொறுந்தொறு நேராத விற்பஞ் சுரந்திடுமே”

—திருத்தணிகைப்புராணம்

“பெண்ண லத்தினைப் பெருதவர் மகவினைப் பெருதார்
பெண்ண லத்தினைப் பெற்றவரே மகப்பெற்றார்
பெண்ண லத்தினான் மகவுபெற் றிருமையும் பெறுவார்
பெண்ண லத்தினு லன்றியோர் பெறும்பொரு ளுண்டோ”

—பிரமோத்தரகாண்டம்

காமம் அறிஞர்களால் தூற்றப்பட்டிருக்கிறது.
அத்தூற்றல்களுள் சில வருமாறு :—

“மனைபுகு வார்கண் மனைவியை நாடிற்
சுனைபுகு நீர்போற் சுழித்துடன் வாங்குங்
கனவது போலக் கசிந்தெழு மன்பை
நனவது போலவு நாடவொண் னாதே” —திருமந்திரம்

“பேனாது பெண்விழைவா னாக்கம் பெரியதோர்
நானாக நாணுத் தரும்” —திருக்குறள்

“ஊரு ளெழுந்த வருகெழு செந்தீக்கு
நீருட் குளித்து முயலாகு—நீருட்
குளிப்பினுங் காமஞ் சுடுமே குன்றேறி
ஒளிப்பினுங் காமஞ் சுடும்” —நாலடியார்

“ சிறையு முண்டோ செழுப்புனன் மிக்குழீஇ
நிறையு முண்டோ காமங் காழ்கொளின் ”

—மணிமேகலை

“ கொலையஞ்சார் பொய்நாணர் மானமு மோம்பார்
களவொன்றோ வேளையவுஞ் செய்வார்—பழியொடு
பாவமில் தென்னார் பிழி அமற் றென்செய்யார்
காமங் கதுவப்பட்ட டார் ”—நீதிநெறிவிளக்கம்

“ உள்ளினுஞ் சுட்டிடு முணருங் கெல்லியிற்
கொள்ளினுஞ் சுட்டிடுங் குறுகி மற்றதைத்
தள்ளினுஞ் சுட்டிடுந் தன்மை யீதுனா
கள்ளினுங் கொடியது காமத் தீயதே ”

—சுந்தராமம்

“ காமமே கொலையுட் கெல்லாங் காரணங் கண்டுண டாத
காமமே களவுக் கெல்லாங் காரணங் கூற்ற மஞ்சங்
காமமே கள்ளுண் டற்குங் காரண மாத லாலே
காமமே நாக பூமி காணியாக் கொடுப்ப தென்றான் ”

—திருவிளையாடற்புராணம்

சில ஷிடங்களில் காமம் என்னுஞ் சொல் காதல்
பொருள்பட ஆன்றோர்களால் ஆளப்பட்டிருக்கிறது.
சொல்லைக் கண்டு எவரும் ஏமாறுதல் கூடாது. பொரு
ளையே நோக்கல் வேண்டும். காமம் இன்பம் என்னும்
பொருள்பற்றி வரும்போது, அதைக் காதற்கும் ஆளு
தல் உண்டு. திருவள்ளுவனார் காமக்கேட்டைப்
“ பெண் வழிச்சேற ” லிலும், காதற் நிறத்தைக்
“ காமத்துப் பா ” லிலும் ஒதி யிருத்தல் காண்க.

‘ காதலென்ன காமமென்ன எல்லாங் கலவி
தானே ’ என்று சொல்லொருமுளர். அன்னார் காதற்

றன்மை புணராதாரென்க, திருமணம் வெறும் பெண்
காதல் வாழ்வு ஆண் சேர்க்கையை மட்டுங் குறிக்
கொண்டு திற்பதன்று. அதனுடன்
வேறு பல வாழ்வுத் துறைகளையும் அது குறிக்
கொண்டு நிற்கிறது. அவைகளெல்லாங் சேர்ந்த ஒன்று
காதல் வாழ்வு.

கலனிக்கென்றே பெண் படைக்கப் பட்டாள்
என்று கருதுவது மடமை. தாய்மை என்னும் பெரு
வாழ்வு பெற்று எல்லா உயிர்களிடத்தும் அத்தாயன்பு
செலுத்திக் கடவுள் நிலை பெறுதற்குப் பெண் பிறந்
தாள். உயிர்தலை உறுப்புக்கள் பிள்ளைப் பேற்றிற்
கென அமைக்கப்பட்டன என்று கோடல் வேண்டுமே
யன்றி வெறுங் கலனிக்கெனக் கோடல் படைப்பு
நோக்கையுணர்வதாகாது. அப்பிள்ளைப் பேற்றிற்குக்
கலவி ஒரு துணைக் கருவிபோன்றது. அக்கலவியி
லேயே பெண்வாழ்வு அடங்குகிறது என்று, அக்குறி
புடன் பெண்ணை நோக்குவதும், அவளொடு வாழ்
வதும் நரகக்குழியில் வீழ்வதாகும். அங்ஙனம் தன்னை
நினைந்து கலவியிலேயே காலங்கழிக்கும் பெண்ணுந்
தனது பிறவிப்பேற்றை யிழந்து துன்புறுவாள். இவ்
வான்பெண் கூட்டமே காமக்கூட்ட
காமக்கூட்டம் மென்க. பெண் பிறவி ஒரு பெரும்
விழுமிய நோக்குடையது. அந்நோக்கு, காதல் வாழ்
வால் நிறைவேறும்.

காதலில் கலவி இல்லையோ வெனில், உண்டு
என்று சொல்ல வேண்டுவதில்லை. காதல் வாழ்வில்
கலவி ஒரு சிறுகூறு. காமவாழ்விலோ கலவியே பெயர்

லாம். அதற்குமேல் அது செல்வதில்லை. காதலிலோ, கலவி - பிள்ளைப்பேறு - கொலைகளவுகள் காமம் பொய் முதலிய இழிவுகளினின்றும் விடுதலை யடைதல் - யான் எனது என்னுஞ் செருக்கறல் - தியாகம் - அன்புடைமை - விருந்தோம்பல் - எவ்வயிரையுந் தன்னைப் போல் பார்த்தல் - பயன் கருதாத்தொண்டு முதலிய அறத்துறைகள் பல அடங்கியிருக்கின்றன.

காதற்றலைவன், தலைவி நலன் நாடிவாழ்வன். அங்ஙனே காதற்றலைவியும், தலைவன் நலன்நாடி வாழ்வள். ஒருவர் நோயுறின் மற்றவரும் நோயுற்றார்போல வருந்துவர். இருவரும் ஒருயிர் ஈருடலென வாழ்வர். அவரது அன்பு, வாழ்வுடன் கலந்து நீண்டு வளர்ந்து கொண்டே போகும். காமத்தலைவனோ தன்னலனே நாடுவன். காமத்தலைவியும் தன்னலனே நாடி நிற்பள். உடல் நலனோ பொருள் வளனோ சுருங்கின் இவர்க்குள் பிரிவு நேரும். இத்தகை அன்பில்லாக் காம வாழ் விலா மக்கள் வீழ்வது? சிறுமை! சிறுமை!

உண்மைக்காதலி, தன் காதலனுடைய உடல் நலனோ பிறவோ குன்றினும், அவள் அவனை விட்டுப்

பிரியாது, ஒன்றிய அன்பால்தொண்டு
உண்மைக்
காதல்
செய்வாள். தலைவன் உயிர் நீப்பினும்
அவனை அவள் மறவாள். அவள் உள்

ளத்துள்ளே அவனையன்றி வேறென்ன நிலவும்? உண்மைக் காதலன் இயல்பும் இத்தன்மைத்தே. காதல் என்பது வெறும் விளையாட்டன்று. காதல், தன்னலன் நாடாது பிறர் நலன் நாடி யுழைக்க எத்தகைத் தியாகத்துக்கும் உட்படத் துணிவு ஊட்டும். உண்மைக்.

காதலுக்கு அறிகுறி இதுவேயாகும். இக்காதல் வழி வளரும், இல்லறம் பின்னை எந்நிலை கூட்டும் என்று இயம்பவும் வேண்டுமோ? ஆதலால், மக்கள் காதலெனும் தண்மைப் பொழிலிடை வாழ்வு நடாத்த முயலவேண்டுமா அல்லது காமமெனும் எரிவாய் வெம்மையிடை; வீழ முயலவேண்டுமா என்பது உன்னற்பாற்று.

கலவி

காதல் வாழ்வு கூட்டும் தாய்மை முதலிய பேறு கட்டுப் பிள்ளைப்பேறு அடிப்படை. அப்பிள்ளைப் பேற்றிற்குக் கலவி வேண்டற்பாலது. அக்கலவியைப் பற்றிச் சில உரை பகரவேண்டுவதும் எனது கடன்.

உலகில் கல்வித் துறைகள் பல உண்டு. அவைகளுள் ஒன்று கலவித் துறையும். இக்கல்வி இயற்கையில் உயிர்கள் மாட்டு நிகழ்வது. இதற்கெனத் தனிக் கல்லூரிப் பரீட்சை முதலியன வேண்டுவதில்லை. ஆதலால் இது குறித்து விரித்துரைத்தலும் அநாவசியம்.

பல துறைகட்கு நூல்களிடுப்பது போல இத் துறைக்கும் பல நூல்களுண்டு. அவைகளுள் சில

கயவர்களால் எழுதப்பட்டன. அவை கயமை நூல்கள் களைக் கையாலுந் தொடுதல் கூடாது.

நன்மக்களால் எழுதப்பெற்ற நூல்கள் வாழ்விற்குத் துணை செய்யும். இளமையில் நேரிய முறையில் வாழ்வைச் செல்லுத்தியவர்க்கு எந்நூலும் வேண்டுவதில்லை. அன்னாரை இயற்கைத் தெய்வம், வழியே நடாத்திக் கொண்டு போகும்.

கலவி காமச்சூட்டால் நிகழலாகாது. காமச்சூட்
 டிக் கெளியராகிக் கலவிபுரியாப் பயிற்சி ஆண்மக்கட்
 குத் தேவை. அச்சூட்டிற்கு ஆண்
 காமச்சூடும் மக்கள் எளியராதல் போலப் பெண்
 ஆண்மக்களும் மக்கள் எளியராதலில்லை. அத்தன்மை
 அவர்க்கு இயல்பில் அமைந்திருக்கிறது. நிறை என்
 பது பெரிதும் பெண்மக்கள் உறுதியில் உலகில் நிலவு
 கிறது என்று சொல்வது மிகையாகாது. அப்பெட்டி
 டைய மகள் நாயகனையுங் காமத்துக்கு இரையாகாத
 வாறு காத்தல் வேண்டும்.

நாயகன் விரும்பும் போதெல்லாம் நாயகி இடந்
 தரலாகாது. இடந்தந்துவரின் ஆண்மகன் உடலுரங்
 குன்றி, அகாலத்தில் ஆண்தன்மையிழந்து, பலதிற
 நோய்வாய்ப்ப் படுவன். ஒருவனை இவ்வாறு கெடுக்கவா
 ஒருத்தி மணஞ்செய்வது?

ஆடவன் மனைவியை அடிக்கடி கலவிக்கழைத்
 தல் பெருந் தவறு. இப்பயிற்சியால் ஆண்மகனே
 பெண் தெய்வத்தைப் பேயாக்குகிறான். ஒருவரை
 யொருவர் வலியுறுத்தல்வழி நிகழுங் கலவி ஒருதலைக்
 காமத்தின்பாற் படும். அதனால் உடல்நலன் குன்றும்.

நாயகன் விரும்பும்போ தெல்லாம் நாயகி உடல்
 நலங் கருதி மறுத்துக்கொண்டே யிருத்தல் அற
 மாமோ எனில் அஃதும் அறமாகாது. இடையீட்டில்லா
 மறுப்பு வெறுப்பின் வழி நிகழ்வது. காதல் வாழ்வில்
 கட்டுப்பட்ட நாயகி இடையீட்டின்றி மறுத்துவாராள்.
 இருவரும் ஓரளவில் கலவியில் கருத்துச் செலுத்தல்
 வேண்டும்.

கல்வி அறிவு ஒழுக்கம், நல்லாரிணக்கம், கடவுளிடத்தன்பு, உயிர்களிடத் தன்பு, தன்னிடத் தன்பு, பொருந்திய உணவு, பொருந்திய உடை முதலியன காம எரி எழாதவாறு மக்களைக் காத்து வரும். பிள்ளைப் பேற்றிற்குக் கல்வி என்னும் எண்ணம், இருவர் பாலும் பசுமரத்தாணிபோல் பதிந்து கிடப்பின், அவ்வெண்ணம் எல்லாவற்றையும் ஒழுங்குபடுத்தும்.

ஆண் மகனுக்கு உடல் கட்டு, நலன், வளன், உரன், அழகு முதலியவற்றை நல்குவது அவனது சுக்கிலம். அதை நினைத்தபோ தெல்

சுக்கிலம்

லாம் போக்கிக் கொண்டிருந்தால் உடல் கட்டு முதலியன குலையும். பிள்ளை நரப்புத் தளர்ச்சி யுண்டாகும்; நரப்புத்தளர்ச்சி யுற்றவனால் காம உணர்ச்சியைச் சிறிதும் அடக்கல்முடியாது. போதிய வலிமை யின்மையால் அவ்வெண்ணத்தை அவனால் மாற்றுதலும் முடியாது. பெண் நினைவுறினும், அவள் ஒலி பேச்சு முதலிய கேட்பினும், உடை முதலியவற்றைக் காணினும் காமச்சுடர் அவனை எரிக்கும். எரியால் தாக்குறும் அவனால் ஆர்ந்த கலவியும் புரிதல் இயலாது. இயலாமையால் மன எரிவும் அவனுக்குத் தணிவதில்லை. அவ்வளவோடு சனி அத்தீயனை விடுமோ?

அச்சனி அவனது முனையைக் கலக்கி நினைவழிக் கும்; கண்ணொளி போக்கும்; காதடைக்கும்; பொறி புலன்களை யொடுக்கிப் பசி குலைக்கும்.

காமத்தால்

விளையுங்

கேடுகள்

இவைகளால் மகனுக்கு மலம் சிக்கும்; தலை யிடிக்கும்; இருமல் வருத்தும்; பித்தேறும். அவன் கண்டதை யுளறு

வன். உலகம் அவனுக்கு வெறுப்பாகத் தோன்றும்;

அவனுக்கு அழகிடை அன்பு தோன்றாது ; இசையில் இன்பந் தோன்றாது. அப்பாவி நிலையை இன்னுமாவருணித்தல்வேண்டும்? அவன் வாழ்விழந்த பாவியாகிறான். இத்துணைக் கேட்டிற்குங் காரணமென்னை? இளமையில் இடையீடின்றித் தாதுவைச் செலவழித்ததே யாகும். காமச்சூட்டுக் கிரையாகும் பெண்மகள் நிலையும் இவ்வாறே முடியும்.

தாதுவை வீணில் நினைந்தபோதெல்லாம் செலவழிப்பதால் விளையுந் தொல்லைகள் பலப்பல. எண்பது துளி இரத்தம் ஒரு துளி தாதுவாகிறது. இவ்வரிய தாதுவைச் சேமிக்கும் அளவினதாக உடல்வளன் அமைபும். அடியோடு தாதுவைக் கட்டுதலுங்கூடாது. அதுபற்றி முன்னர்க் கூறியிருக்கிறேன். அதனாலுஞ் சில கேடுகளுண்டு. ஓரளவினதாக—அதுவும் பிள்ளைப்பேறு கருதி - அன்பிடை - அதைச் செலவு செய்தல் அறிவுடைமை.

திங்களுக்கிரண்டு முறை மனைவியோடு சேருமாறு நமது நாட்டு நூல்கள் கூறுகின்றன. அதாவது மாதப் பூப்புக்கு முன்னொரு நாளும், சூதகம் நின்ற பின்னொரு நாளும் என்று சிலர் சேர்க்கைக் கால வரை கூறுப. மாதப்பூப்பில் சூதக வடிவு நான்கு ஐந்து நாளில் நிற்கும். சிலருக்கு ஆறு ஏழு எட்டு நாட்களுமாகும். நல்லுடல்பெறு தார்க்கு இன்னுஞ் சின்னாள் நீடித்தலுமுண்டு. உடல் நிலைக்கேற்ற வண்ணம் சூதக ஒழுக்கு நிற்பது வழக்கம். அது நின்ற ஒரு வாரம்வரை கருத்தரிக்கும் நாட்களாகும். சில உடலுக்கு இன்னுஞ் சின்னாள்

கூடுதலுமுண்டு. பொதுவாக ஒருவரங் குறிப்பிடலாம். அந்நாட்களில் இரண்டொரு நாள் கலவி புரிந்து மற்ற நாட்களில் அஃதொழித்து வாழ்வது அறிவுடைமை. இவ்வழக்குப் பற்றியே “மாதத்துக் கிரண்டுமுறை மங்கையரைப் புணர்தல்” என்னும் அநுபவமொழியு மெழுந்ததென்க.

திங்களுக் கொருமுறை சாலும் என்று பல அறிஞர் கூறியுள்ளார். மூன்று திங்களுக் கொருமுறை கூடல் மிகப் பொருத்தமென்பது சில கூர்த்த மதியினர் கொள்கை. மூன்றுமாத காலந் தாதுகட்டி அன்பு வழியில் புரியுங் கலவியில் செம்மை இன்பம் நிகழும். அவ்வின்பம் கலவிக்குப் பின்னும் பன்னெடு நாள் மன அமிழ்தாய் நிலவிக்கொண்டிருக்கும். பிள்ளை பிறப்பின் மிக அழகியதாயிருக்கும்.

வாரத்துக்கொருமுறை மும்முறையும், (சூதகமடங்கிய நாள்தொட்டு மறு சூதகம் உறும்வரை) நாடோறும், மனைவியுடன் கலவி புரிவது அறியாமை. அக் கலவியில் இன்பமில்லை. ஆனால் பிள்ளைத் துன்ப மிகும். கலவியில் அளவாயிருக்கப் பயிலும் பயிற்சியே சிறந்த பயிற்சி யென்க.

இடையிடையே காம எரி எழாதவாறு எங்ஙனங் காப்பது? மனைவி முகம் பாராமலிருப்பதா? மனைவியுடன் வாழல் வேண்டும்; ஆடல் காமங்காத்தல் வேண்டும்; பாடல் வேண்டும். ஆனால் சேர்தல் கூடாது. அவ்வாறு மனதைப் பயிற்சி செய்தல் வேண்டும். எப்படி, அதிலும் வெம்மை நாட்டில் எப்படி, என்று சிலர் கருதலாம். அது குறித்து எவ்

ரும் மலைவுறல் வேண்டுவதில்லை. அம்முறையை மேல் நாட்டறிஞர் செவ்விதற் பயின்றிருக்கிறார். நமது நாட்டவரும் அவ்வழி பயில்வது நலம். அப்பயிற்சியில் நமது நாடு ஒருபோது தலைசிறந்து விளங்கியதுண்டு.

நாயகன் நாயகியுடன் பலதிற ஆடல்கள் ஆடலாம்; கைகால் படவும் ஆடலாம்; உடலுறவும் விளையாடலாம்; எல்லாஞ் செய்யலாம். ஆனால் மனதில் மட்டுங் காமக்கிளர்ச்சிக்கு இடந்தர மன அடக்கம் லாகாது. கிளர்ச்சி தோன்றினும் அதற்கு எளியராகாது ஒருமுறை இருமுறை மன உறுதியால் அதை அடக்கியாளல் வேண்டும். பின்னர் நாளடைவில் அக்கிளர்ச்சி எவரையும் தன் வயப்படுத்த இயலாதொழியும்.

மனைவியைப் பாராமலும், தொடாமலும், பேசாமலும், அவளுடன் ஆடாமலும், பாடாமலுமிருப்பின், மனதில் காமக்கனல் மூண்டு கொண்டே யிருக்கும். ஆதலால் மனைவியுடன் ஆடியும் பாடியும் வரின், மனமயலொழியும். மனவடக்கப் பயிற்சியால் விரும்பும் போது கலவிபுரியும் பயிற்சியுங் கைகூடும். இப்பயிற்சியுடையாரே நல்வாழ்வு பெற்றவர்.

நாயகி விரும்பாத காலத்து நாயகன் வலிந்து கூடுவது கொடும் பாவம்; கொலைப்பாவம். அஃது இன்பக் கூடலுமாகாது. அக்கூடல் வலிந்து கூடல் வலிந்துபுகும் ஆடவனுக்கே கேடு விளைவிக்கும். அது முஷ்டிமைதுனத்தை யொத்தது என்று “இயற்கையற”த்தில் எடுத்துக் காட்டப்பட்ட

டிருக்கிறது. அஃறிணைபுலகில் வலியுறுத்தல் கிடை யாது. அவ்வுலகை நோக்கியேனும் உயர்திணை புலகம் நல்லறிவு பெறுவதாக.

பறவைகளிற் சில தமது சிறகை விரித்துக் காட் டுவதால், காதல் குறிப்புணர்த்தும். சில பூச்சிகள் கூத் தாட்டால் தங்கள் நிலைபுணர்த்தும். சில இனங்கள் சுழற்சியால் தங்கள் வேட்கையைப் புலப்படுத்தும். இவ்வழியில் இவைகள் தங்கள் பெண்ணினங்களை அன்பு வயப்படுத்துகின்றன. வலிந்து புணர்தல் அவ் வுயிர்களிடத்தில் காண்டல் அரிது. வலிந்து கூடலும் இயற்கை நிகழ்ச்சியாகாது. வலிந்து கூடும் மனிதர்கள் மாக்களினும் இழிந்தவர்களென்க.

நாயகன் தனதுகாதல் அன்பெழுச்சியை இனிய முறையால் புலப்படுத்தப் புலப்படுத்த அது காணும் நாயகியும் அக்காதல் அன்பால் விழுங் அன்புக் கூடல் கப் படுவாள். அவள் செயல்குன்றி யிருப்பதுபோல் கிடப்பாள். அதனைக் கண்ணால் உதட்டால் பிற மெய்ப்பாட்டால் நன்கு உணரக்கூடும். அந்நிலையில் கலவி புரிதல் அறம். அதுவே மனங் கலந்த கலவியாகும். நாயகியுள்ளத்தில் விருப்பமில் லாவேளையில் கூடுதற்கும், விருப்பமுள்ள வேளையில் கூடுதற்கும் உள்ளவேற்றுமை, காதல்துட்பம் உணர்ந்த அறிஞர்க்குப் புலனாகும்.

தலைவி, விரும்பா வேளையில் கூடும் தலைவனுக்குப் பலதிறக் கேடுகளுண்டு. இவனது சுக்கிலம் அவள் பால் செல்கிறது. அதற்கீடாக அவளிடமிருந்து இவன் என்ன பெறுகிறான்? ஒன்றுமில்லை. தலைவியும்

விரும்பிய புணர்ச்சியாயின், அவள் உள்ளத்தூறும் அன்பால் கருக்குழிக்கணுள்ள சினைகள் கிளந்தெழும். அவ்வெழுச்சியி னின்றும் பிறக்கும் ஒருவித சத்து இவனுள் துழையும். அதனால் இவன் உடல்நலன் கெடுவதில்லை. நாயகி விரும்பாத வேளையில் புணர் வது மரத்துடன் புணர்வதை யொக்கும். அது முஷ்டிமைதுனத்தை யொத்தது என்று அறிஞர் கருதுகிறார். இதுபற்றி முன்னுங் கூறினேன் ; பின்னுங் கூறுவேன். ஆதலால் எக்காரணம் பற்றியும் பெண் விரும்பாத காலத்து ஆண் வலிந்து கூடுவது முர்க்கச் செயலாகும். அதனால் இன்பவாழ்வு கூடவே கூடாது.

இருவர்க்கும் படுக்கை அறை வேறாக இருத்தல் வேண்டும். அறை வேறே இல்லாதொழியினும் படுக்கையாதல் வேறே தனித்தனியாக படுக்கை அறை இருப்பது நலம். ஒரே படுக்கையில் இருவர் உறங்குவது வெறுக்கத்தக்கது. அதில் சுகாதாரக் குறைவுமுண்டு.

வாழ்வில் கலவி ஒரு கூறுகலான், அதை வாணம் முழுவதும் வைத்துக் கொள்ளுதல் தவறு. சில விடங்களில் மனைவியின் பூப்பு நிற்கு மட்டுங் கலவியை விடுக்கத் தலைவர்கட்கு மனமெழுவதில்லை. சிலர் மனைவியின் பூப்பு நின்ற பின்னர் வேறு ஒருத்தியை நச்சுகிறார். மருந்து தின்றேனுங் கிளர்ச்சி உண்டு பண்ணிக் கூடலில் சிலர் முழுகுகிறார். இவர் அறியாமை யிருந்தவாறென்னே ! என்னே ! இவர் வாழ்வின் நோக்க முணராத கயமை விலங்கினத்தா ரென்க.

மனைவியின் பூப்பு நிற்பதற்கு முன்னரே அவ
ளோடு மெய்யுறு புணர்தலை நிறுத்தி, அவள் உள்ளத்
தில் வீற்றிருக்கும் அன்புக் கடவுளைக் காணமுயலல்
வேண்டும். மனைவி வெறுங் கலவிக்கு மட்டும் உரிய
ஒருத்தியல்லள். அவள் தாயுமாவள் ;
மனைவி, தாய், உடன் பிறந்தவளுமாவள் ; மகளு
உடன் பிறந்த மாவள் ; கடவுளுமாவள் ; எல்லாம்
வள், மகள் அவள். அவளிடத்து எல்லா இயல்பு
களு முள்ளன. இவையெலாஞ் சேர்ந்த ஒருத்தியே
மனையில் வாழத்தக்கவளென்க.

“ வாயு மனமுங் கடந்த மனோன்மணி
பேயுங் கணமும் பெரிதுடைப் பெண்பிள்ளை
ஆயும் அறிவுங் கடந்த அரனுக்குத்
தாயும் மகளுநற் றரமு மாமே ”

“ தாரமு மாகுவள் தத்துவ மாய்நிற்பள்
காரண காரிய மாகுங் கலப்பினள்
பூரண விந்து பொதிந்த புராதனி
பாரள வாந்திசை பத்துடை யாளே ” —திருமூலர்

“ மின்னிறைச் செந்துவர் வாய்க்கருங்கண்
வெண்ணகைப் பண்ணமர் மென்மொழியீர்
என்னுடை யாரமு தேங்களப்பன்
எம்பேரு மானிம வான்மகட்குத்
தன்னுடைக் கேள்வன் மகன்றகப்பன்
தமயனேம் மையன் றுள்கள்பாடிப்
பொன்னுடைப் பூண்முலை மங்கைநல்லீர்
பொற்றிருச் சுண்ண மிடித்துநாமே ”

“ அன்னை தயையும் அடியாள் பணியுமலர்ப்
பொன்னின் அழகும் புவிப்பொறையும் - துன்னுமெழில்
வேசி துயிலும் விறல்மந் திரிமதியும்
பேசில் இவை யுடையாள் பெண் ” — நீதிவேண்பா

“ தாயோ டறுசுவைபோம் தந்தையொடு கல்விபோம்
சேயோடு தான்பெற்ற செல்வம்போம் - தூயவுடன்
வந்தோன் மரிக்கில் வலிபோம் மனையெனிலோ
அந்தோ இவையெலாம் போம் ” — நீதிசாரம்

எனவருஉம் ஆன்றோர் மொழிகளின் உள்ளக்கிடக்
கையை யோர்க.

கடவுள் இயல் குறித்துச் சான்றோர் மொழிகளை
உலகியலுக்கு எடுத்தாளல் பொருத்தமன்று என்று
சிலர் கருதக்கூடும். உலகியல் நன்கு நடைபெறல்
வேண்டி, அதற்கோர் இலக்கியமாகக்
உலகியலும், கடவுள் நிலை விளங்குகிறது. கடவுள்
கடவுள் நிலையும், றியலை உலகவியலினின்றும் பிரித்துப்
பேசுதல்கூடாது. கடவுளின்றி உலகமில்லை; உலக
மின்றிக் கடவுளில்லை. உலகியலுக்குக் கடவுள்நிலை ஒரு
வழி காட்டு போன்றது. இறைவனுக்கு இறைவி ஒரு
போது தாயாகவும், ஒருபோது உடன் பிறந்தவளாக
வும், ஒருபோது மகளாகவும், ஒருபோது மனைவியாகவு
மிருக்கிறாள் என்பது எதைக் காட்டுகிறது? உலகியலி
லும் ஒருவன் ஒருத்தியை ஒருபோது தாயாகவும், ஒரு
போது உடன் பிறந்தவளாகவும், ஒருபோது மகளாக
வும், ஒருபோது மனைவியாகவுங் கொள்ளல்வேண்டு
மென்பதை அறிவுறுத்துகிறது. இல்லற வாழ்வு இறை
யியலை நன்கு விளக்குவதென்க. இது நிற்க.

உலக வளர்ச்சி நாடிக் கடவுள் ஆணைவழி நின்று
பிள்ளைப் பேற்றின் பொருட்டுச் சின்னாள் கலவித்தொ
ழிலில் ஈடுபட்டுப் பின்னை அதை நிறுத்துவது வாழ்
வின் நோக்கை நிறைவேற்றுவதாகும்.
கலவி நீக்கும் “முப்பதாம் ஆண்டளவில் முன்று
வயது அற்று” என்றார் ஔவையார். காலநிலை

நோக்கி இப்பொழுது வயதை முப்பத்தைந்தாகப்
பெருக்கிக் கொள்ளலாம். நமது நாட்டில் முப்பத்தைந்து
வயதுக்குமேல் பெண்ணொடு கலத்தல் பொருந்தாத
தாகும். குளிர் நாட்டில் வதிவோர் இன்னுஞ் சில
வாண்டு கலவியில் போக்கலாம். அதற்கேற்ப நமது
நாட்டுப் பெண்மகளும் முப்பதுக்குள் கலவியினின்
றும் விலக முயலல் வேண்டும். பூப்புள்ளபோதே அப்
பயிற்சியில் தலைப்படல் வாழ்வை அறிவால் ஒழுங்கு
படுத்துவதாகும். பூப்பு நிற்கும் வரை மெய்யுறு
புணர்ச்சி நிகழ்த்தல் உடலுக்கு நலன் தேடுவதாகாது.

இருபது வயது முதல் முப்பத்தைந்து வரை
அதாவது பதினைந்தாண்டு மெய்யுறு புணர்ச்சி நிகழ்த்
தியது சாலாதா? அதற்குள் பிள்ளைப் பேறு முண்
டாகிறது. பிள்ளைப் பேற்றிற்குப் பின்னை மேலும்
மேலும் மெய்யுறு புணர்ச்சி எற்றுக்கு? பிள்ளைப் பேற்
றின் பின்னை நாயகன் தந்தையாகிறான்; நாயகி தாயாகி
றாள். இப்பேற்றி னின்றும் இறைமைப்பேறு பெற
இருவரும் முயலல்வேண்டும். இவ்வுண்மையை,

“காமஞ் சான்ற கடைக்கோட் காலே

ஏமஞ் சான்ற மக்களொடு துவன்றி

அறம்புரி சுற்றமொடு கிழவனுங் கிழத்தியுஞ்
சிறந்தது பயிற்ற லிறந்ததன் பயனே ”

எனவருஉம் தொல்காப்பியச் சூத்திரத்தால் உணர்க.

இது துறவொழுக்கங் கூறுஞ் சூத்திரமன்றோ
என்று சிலர் நினைக்கலாம். தீய குணங்களினின்
றும் விடுதலை யடைவதே துறவொழுக்க மென்றும்,
பெண்ணை வெறுத்தல் துறவொழுக்க மன்றென்றும்
இந்நூற்கண் பலவிடங்களில் சொல்லப்பட்டிருக்கின்
றன. பிற்காலத்தில் நாட்டைக் கெடுக்க நுழைந்த
போலித் துறவறத்தை இச்சூத்திரம் அறிவுறுத்துகிற
தில்லை. பிள்ளைப்பேற்றின் பின்னை, மெய்யுறுபுணர்ச்சி
நீத்து, உள்நோக்கால் இறைமைநிலை உணர்ந்து, உயிர்க
ளிடத் தன்பு செலுத்தும் ஒருநிலை “சிறந்தது பயிற்
றல்” என்பது.

இவ்வாறு மெய்யுறலை நீக்கும் நாயகன், நாயகி
யைத் தன்னுடன் பிறந்த ஒருத்தியாகவும் தாயாகவும்,

நாயகி நாயகனைத் தன்னுடன் பிறந்த

மெய்யுறு ஒருவனாகவுந் தந்தையாகவுங் கொள்
புணர்ச்சி ளப் பயிலல் வேண்டும். இருவரும்
நீக்கிய பின்னை மெய்யுறு புணர்ச்சி நீத்த பின்னர்

உடல் நிலை கடந்த உள்நிலையில் கருத்தைச் செலுத்
தல் வேண்டும்; உடம்பினுள்ளே கோயில் கொண்
டுள்ள அன்புக் கடவுளோடு உறவு கொள்ளப் பயிலல்
வேண்டும். இப்பயிற்சிக்குக் கால்கொள்வதே இளமை
மெய்யுறு புணர்ச்சியின் நோக்கமாகும்.

மெய்யுறு புணர்ச்சி, மெய்யிலுள்ள அன்புக் கட
வுள் காட்சிக்கு ஒருபடி போன்றது. அப்படியும்

பின்னைப் பேறெனும் உலக வளர்ச்சிக்குத் துணைநிற்ப
தாகிறது. அந்தப்படி, கடந்தால்
மெய்யுறு தெய்வக்காட்சி காணலாம். பெண்
புணர்ச்சி ணின் பெருமை விளங்குமிடம் அங்கே
ஒருபடி அங்கே என்று இறுமாப்புடன் கூறு
கிறேன். பொருமை முதலிய பேய்கட்கு அங்கே
யிடமில்லை என்க. அங்கே எல்லாம் அன்பு அன்பா
கப் பொலியும். இளமைதொட்டு வாழ்வை அவ்வப்
போதைக்குரிய நேரியவழியில் நடாத்துவோர் இந்திலை
எய்துவர்.

இந்திலை எய்துவோர்க்குப் பெண்மக்கள் தெய்
வங்களாகவே தோன்றுவார்கள். பெண்ணைத் தெய்வ
மாகக் காணும் ஒருவன் பிறவிக்கடல் கடந்தவனாவன்.

பெண்ணில் வாழ்வில் இத்துணை புரியப்போந்த
தெய்வக் காட்சி பெண்ணின் பெருமையை என்
னென்று கூறுவேன்? இக்கருத்துப்
பற்றியே பெண் தெய்வத்தை வாழ்க்கைத்துணை
என்று நந்தமிழ்ப் பெரியார் கூறிப்போந்தார். உடல்
வாழ்க்கைக்கும் உயிர் வாழ்க்கைக்குந் துணைபுரிவோள்
பெண்தெய்வம் என்பது உன்னற்பாலது.

பெண்ணின் பாலுள்ள தெய்வ இன்பத்தை
நுகர்ந்த பெரியோர்கள் பலருளர். அவருள் தம்பி
ரான் தோழர் என்னும் நம்பியாருரை ஈண்டுச்
சிறப்பாகக் குறிக்கிறேன். அப்பெரியார் தமக்கும்
தம் மனைவிமார்க்கும் ஏற்பட்டுள்ள பற்று, கடவுள்
பற்று என்று அருளுகிறார்.

“ பண்மயத்த மொழிப் பாவை சங்கி லிக்கும் எனக்கும்
பற்றாய பெருமானே மற்றுரை யுடையேன் ”

என்று வன்றொண்டர் ஆண்டவனை வழத்தியிருத்தல் காண்க. இத் திருப்பாட்டை எத்துணைமுறை எடுத்துக்காட்டினும் என் மனம் சலிப்புறுவதில்லை. அதை நோக்க நோக்க, நினைக்க நினைக்க, என்னுள்ளம் இன்பக்கடலாகுகிறது. அன்பர்களே! அத்திருவாக்கில் படிந்து, அதன் பொருளாகப் பயிலுங்கள்.

தெய்வம் கண்ணுக்குப் புலனாகாதது. அஃது இயற்கையை வடிவாகக்கொண்டு காட்சியளிக்கிறது. இயற்கை வழியே இறைவனைக் காண்டல் வேண்டும். பெண்ணொடு மெய்யுறல்நீத்து, உள்ளுறல்கொண்டு, இன்ப அன்பை நிகழ்ச்சியளவில் பருகிவரும் போது, அவ்வன்பெனும் ஆண்டவன் வடிவாகிய இயற்கை நுட்பங்களெல்லாம் இனிது விளங்கும். பெண் ஓர் இயற்கை வனம்போலக் காணப்படுவள். நீலவானமும், வேண் திங்களும், மாங்குயிலும், நீல மஞ்ஞையும், அழகிய மலரும், விரைக்கோடியும், அருவி கோழிக்கும் மணிகளும் பிறவும் ஒருங்கு திரண்டு பெண்ணெனப் பொலிதல் காணலாம். அவ்வழகொழுகும் இயற்கைப் பெண், அவளது உள்ளேயுள்ள இன்ப அன்புக் கடவுளின் பருமையாவள். ஆகவே, பெண் இயற்கை வடிவான தெய்வமாகிறாள். இத் தெய்வத்

தன்மையை ஆண்மகன் நினைந்து நினைந்து அப்பெண்
 தன்மை பெறுவானாக. பெண் தன்மை
 ஆண்
 பெண்ணுதல் யாவது அருட்டன்மை ; அதாவது எவ்
 வுயிர்க்குஞ் செந்தண்மை பூண்டொழு
 கும் அந்தணர் நிலை. இதுவே வாழ்வின்நோக்கம்.

இப்பெரு நிலைக்கு அடிப்படையாயுள்ள கலவியில்
 ஓரளவாகக் கருத்திருத்தல் வேண்டுவது தலைவி தலை
 வர் கடன்.

கலவியும் ஒரு கல்வி என்று மேலே சொல்லப்
 பட்டது. அக்கலவியை வழிதுறை யின்றிப் புரிவ
 தாலும் உடலுக்குப் பலதிறக் கேடு
 கலவியில்
 எச்சரிக்கை கள் விளைதலுண்டு. வலிய ஆண் மக்க
 ளிடம் மெலிய பெண்மக்கள் மிக எச்
 சரிக்கையா யிருத்தல் வேண்டும். வழிதுறையில்லா
 விளையாட்டால் பெண்மக்களின் கருவுறுப்புக்களுக்கு
 ஊறு நிகழும்.

கால வேளை நாழி கவனியாது கலவி புரிவதால்
 மலச்சிக்கல் முதலிய பிணிகள் தோன்றுவதுண்டு.
 உணவுகொண்ட சில நேரத்துக்கெல்லாம் ஒருவரோ
 டொருவர் கூடிக் களிப்பதால் அஜீரணம் முதலிய
 நோய்கள் தோன்றிப் பின்னைப் பெரு நோய்களை
 ஈனும். புணர்ச்சி காலத்தில் வயிறு நிரம்ப ஜீரண
 மாகாத வெவ்வுணவு நின்று கொண்டிருத்தலுங்
 கூடாது. இன்னும் விரிக்கிற பெருகும்.

பொருந்தா நாயகன்

தனக்கினிய கொழுநனைத் தெரிந்தெடுப்பதில்
 பெண் மகள் பெருங் கவலை செலுத்தல் வேண்டு

மென்று “ திருமணம் ” என்னுந் தலைப்பின் கீழ் வலியுறுத்தி யிருக்கிறேன். பெண் மகளின் கவலை யினத்தாலோ வேறு எக்காரணத்தாலோ பொருந்தா நாயகன் வாய்க்கப் பெறுவனேல் என் செய்வது ? பெண்மகள் அவனுடன் வாழ்வதா அல்லது வாழாது அவனை விடுத்துப் பிரிவதா ? பிரிதல் வேண்டுமென்று சொல்ல இந்தியாவில் பிறந்த எனக்கு நாவேழவில்லை. எங்ஙனமாவது முயன்று அப்பொருந்தாத் தன்மையைப் போக்கவே பெண்மகள் முயலல் வேண்டும்.

பெண்மை என்பது தாய்மை என்றும், தாய்மை என்பது தொண்டு என்றும் மேலே சொல்லப்பட்டன. அத்தொண்டைப் பொருந்தா நாயகனை ஒழுங்குபடுத்துவதில் பெண்கள் நிகழ்த்தலா மன்றோ ? தொண்டில் விருப்புடைய பெண்ணிற்கு அஃதொரு வாய்ப்புமாகும். தனக்கு வாய்த்த நாயகனைப் பண்படுத்தப் புகுந் தொண்டினும் வேறு தொண்டு எற்றுக்கு ? அத்தொண்டு வழியில் வாழ்வு செலுத்தும் பெண்மணி வாழ்க. அவள்பால் கடவுள் அருள் என்றும் நிலவுக.

பொருந்தாத்தன்மை எத்தகையது என்று முதல் முதல் காணல் வேண்டும். அத்தன்மைகள் பல திறத்தன. அவைகளுள் இரண்டொன்றை எடுத்துக் கொள்வோம்.

கொண்ட கணவன் அலியா யிருந்தால் என் செய்வது ? பிறப்பில் பேடனாக உள்ள ஒருவன் ஒருத்தியை மணஞ் செய்து கொள்ளான். ஒரு கணவன் வேளை அறியாதுகொள்வனேல் மனைவி அலியாயின் என் செயல் வேண்டும் ? மனைவி உயரிய மனங் கொண்டு மெய்யுறு புணர்ச்சி காய்ந்து கண

வனுடன் வாழ்வதே சிறப்பு. வேறுவித ஆடல்பாடல், கல்வி ஆராய்ச்சி, கடவுள் வழிபாடு முதலியவற்றில் உட்கலந்து வாழ்வு நடாத்திவரலாம். அப்பெண்மணி, பிள்ளைப் பேறு விரும்பினால், வேறு ஒருவனை மணஞ் செய்து கொள்வது தவறாகாது.

நோயாளன் கணவனாக வாய்த்தால் மனைவி அவனது நோய் போக்கிக் கூடிவாழ உழைத்தல் வேண்டும். கொடிய (பெண்) நோயாளனாயின், எக் நோயாளனாயின் காரணம்பற்றியும் அந்நோய் தீரு மட் டும் அவனுடன் நாயகி சேர்தல் கூடவே கூடாது. ஓராண்டோ ஈராண்டோ முயன்று அவனது நோய்போக்கிய பின்னரே சேர்க்கை வைத் துக்கொள்ளல்வேண்டும். தீரானோயாயின், சேர்க்கை யைத் தொலைத்தே தீரல்வேண்டும். அவனுடன் சேர்ந்து அவனது நோயைத் தன்னுடலில் இறக்கி வருந்துவதோடு, நோய்க்குழவிகளையும் குருட்டுக்குழவி களையும் ஏன் உலகில் பெருக்கல் வேண்டும்? அப் பிள்ளைகளின் வழி நோயை ஏன் உலகில் வளர்த்தல் வேண்டும்? உயிர்களிடத் திரக்கமுடைய பெண், ஒரு போதும் உலகிற்குக் கேடு நினையாள்; செய்யாள்.

வேறு சில செயற்கை முறைகளால் சிறிது ஆண் தன்மை யிழந்த நாயகனாயின், மனைவி அவனுடன் கலத்தலை முற்றும் நிறுத்தி, எவ்வழியிலாதல் முயன்று அக்குறை போக்கத் தொண்டு செய்வாளாக. குறை நீங் கிய பின்னர் அவனுடன் கலந்து வாழ்வு நடாத்தலாம்.

இத்தகைக் குறைகளின்றிக் குணத்திலோ செல் வத்திலோ கல்வியிலோ இவைபோன்ற பிறவற்றிலோ

குறைபாடுடைய ஒருவன் ஒருத்திக்கு நாயகனாகக் கிடைப்பனேல், அவ்வக்குறை களையப் பல்லாற்றா னும் முயல்வேண்டுவது நாயகியின் கடமை. குறை யுடைய நாயகனை நிறையுடையனாக்கத் தோண்டு செய்வது சிறந்த கடவுள் தோண்டு என்று சொல்வேன். பெண்ணுக்குரிய பொறுமை அடக்கம் அன்பு முத லிய குணநலன்களெல்லாம் பயன்பட வேண்டிய இட மிதுவே.

நாயகன்பால் எக்குறையிருப்பினும், பிரிவுளங் கொள்ளாது, அக்குறைபோக்க மகிழ்ச்சியுடன் தொண் டின் வழி வாழ்வைக் கழிப்பது பிறவிப் பயனைப் பெறுவதாகும்.

பொருந்தா நாயகியைப் பெறும் நாயகனும் அவளை ஒழுங்குபடுத்திக் கூடிவாழவே முயல்வேண்டும்.

வேறு சீல

ஒருத்தியும் ஒருவனுங்கூடி இல்லறம் நடாத்தும் வேளையில் கவனிக்கப்படவேண்டிய வாழ்வுத் துறை கள் பலவுள. அவைகளுள் இன்றியமையாத சில வற்றைக் கூறுகிறேன்.

செல்வநிலை கவனிக்கப் பெறல்வேண்டும். இல் லறத்துக்குப் பொருள் இன்றியமையாது வேண் டற்பாலது. அப்பொருள் வருவாய்க்கேற்ற செலவு

செய்யப்படின் வாழ்வில் இன்பத் தேன் பிலிற்றும். வருவாய்க்கு மேல் செலவு செய்யப்படின், வாழ்வைத் துன்பக் கைப்பு அரிக்கும். வருவாய்க்

கேற்ற செலவு செய்யும் பொறுப்பு யாருடையது?

வீட்டுக்கரசியாய், வாழ்க்கைத் துணைநலனாய் வந்த
பெண்ணினுடையது என்று சொல்லவும் வேண்டுமோ?

“ மனைத்தக்க மாண்புடைய ளாகித் தற்கொண்டான்
வளத்தக்காள் வாழ்க்கைத் துணை ”

என்றார் திருவள்ளுவனார்.

வாழ்விற்கு வேண்டும் அளவு செலவு செய்வது
அறிவுடைமை; அன்புடைமை. செல்வக் கள்ளாட்ட
யர்தல் அல்லது வறுமைக்குழியில் வீழ்தல் இரண்டும்
நல்வாழ்வாகா. இரண்டிற்கும் இடைப்பட்ட எளிய
இயற்கை வாழ்வு சாலும். இது குறித்
அருள்வளர்க்க துப் “ பெண்ணின் வளர்ப்பி ”லுங்
அறஞ் கூறியிருக்கிறேன். எளிய இயற்கை
செய்தல் வாழ்விற்குச் செலவாகிப் பொருள்
எஞ்சிநிற்குமேல், அதை ஏழைகள், குருடர், முடவர்,
தீராப்பிணியாளர் முதலியவர்க்குச் சோறு கூறை
கல்வி முதலிய வழங்குவதில் செலவழித்தல் வேண்
டும். பொருள்வழி அருள்வளர்க்க முயல்வது அறி
வுடைமை.

இல்வாழ்வின் நோக்கமென்னை? அன்பு அருள்
ஒப்புரவு முதலியவற்றை ஒம்புதலன்றோ?

“ இருந்தோம்பி இல்வாழ்வ தெல்லாம் விருந்தோம்பி
வேளாண்மை செய்தற் பொருட்டு ”

என்று திருவள்ளுவனார் இல்வாழ்வோர் தொண்டு
குறித்தல் காண்க.

தம்முயிர்போலப் பிறவுயிரைக் கருதற்குரிய செந்
துறைகளிலெல்லா மிறங்கித் தொண்டாற்ற வேண்டு

வது இல்லறத்தார் கடன். அக்கடனற்ற வருவாய்க் குத் தக்க செலவு செய்யும் இயல்பு, சிறப்பாக இல்லக் கிழத்தியார் மாட்டிருத்தல் வேண்டும். அத்தகைய இல்லிலேயே இன்பவாழ்விற்கு இடனுண்டு.

நாயகிக்கும் நாயகனுக்கும் இடையீடின்றி காளுக் குநாள் அன்பு வளரும்வழியில் அவ்விருவரும் வாழ்வு செலுத்துவது நலம். அதற்கு வாழ்வில் எல்லாவற்றி

மீச்செயல்

கூடாது

லும் ஓரளவிருத்தல் வேண்டும். எதி

லும் வரம்புமீறி மீச்செயல் நிகழ்த்தல்

கூடாது. ஆடல் பாடல்கூட ஓரளவின

வாக இருத்தலே சால்பு. தொடக்கத்தில் வரம்புமீறி ஆடிப்பாடிப் பின்னை விடுத்தால், அன்பிற்கு இடையூறு நிகழும். சில விடங்களில் நாயகிமார் அன்பு அன்பு என்று தத்தம் நாயகன்மார்க்கு எல்லாப் பணிகளுஞ் செய்து, அவரைச் சோம்பேறிகளாக்குகிறார்; சிலவிடங் களில் பிணங்களாக்குகிறார். இச்செயல் நாளடைவில் இடர்விளைக்கும். பின்னை வெறுப்புளத்தோடு அப்பணி களாற்றல் நேரும். அட்டில் அமைத்தல்போன்ற வினை களை நாயகியாற்றலாம். நாயகனுடைய துணிதோய்த் தல், கால் கழுவல், அவனுக்குப் பொட்டிடல் போன்ற வினைகளை நாயகி ஆற்றுவது அநாவசியம்.

இருபாலாரும் வினையாற்றுவது நலன். ஒருவரோ டொருவர் கலந்து பல வேலைகள் செய்யலாம். இள மையில் உடலுாழுள்ளபோது எல்லாப் பணிகளையுந் தானே செய்து நாயகனைப் பிணமாக்கினால், பின்னை வலி குன்றும்போது, நாயகன் எதிர்பார்க்கும் வேலை செய்ய இயலாது, நாயகி விழிப்பாளாயின், அவன்

மனம் மாறுபடும். ஆதலால், நாயகன்மாரைச் சோம்
பேறிகளாக்காத வாழ்வை நாயகமார் நடாத்துவாராக.

இளமையில் நாயகனுடன் அடிக்கடி வீண் பேச்சு,
விெற்றுரை, பயனில் சொல் முதலியன வழங்கல்
ஆகாது. அவை தொடக்கத்தில் விருப்பூட்டுவது
போலத் தோன்றும்; பின்னை நாளடைவில் வெறுப்
பூட்டும்தம்.

ஒருத்தியும் ஒருவனும் நடாத்தும் இல்வாழ்வு
இன்ப வாழ்வாக வேண்டுமேல், இருவர் மாட்டும்
நம்பிக்கையும் உண்மையு மிருத்தல்
ஐயறல் கெடு வேண்டும். ஒருவரை ஒருவர் ஐயறல்
வது காட்டுங் கூடவே கூடாது. ஐயத்தால் பிடிக்
குறி கப்படும் வாழ்வு இன்பவாழ்வாத
லரிது. அதை நரக வாழ்வு என்று கூறலாம். ஒன்றிய
அன்புத் தெய்வம் நிலவேண்டிய விடத்தில் ஐயப்
பேய்புகுந்தால், அது வாழ்வை அலைப்பது திண்ணம்.
ஐயத்தால் விளைந்த கேடுகள் பல; நிகழ்ந்த கொலை
கள் பல. எக்காரணத்தாலோ ஐயந்தோன்றினால்
உடனே கரவின்றி அதை வெளிப்படுத்தித் தெளிவு
பெறல்வேண்டும். ஐயத்தை உளங்கொண்டு துப்பற்
வார் போல ஒருவரை ஒருவர் சோதிக்கப் புகுவது
நரகத்தை வலிந்து விலக்கு வாங்குவதாகும். “மருண்
டவன் கண்ணுக்கு இரண்டன வெல்லாம் பேயா”
கத்தோன் அதல் போல ஒவ்வொரு செயலும் மருட்
சியை வளர்த்து வளர்த்துப் பேரிடர் விளைக்கும். ஆத
லால் நாயகியும் நாயகனும் தமதுளத்தில் ஐயப்பேய்
துழையாதவாறு தம்மைக் காத்து வருவாராக.

நாயகி தன் வாழ்வு நாயகன் பொருட்டென்றும்,
நாயகன் தன் வாழ்வு நாயகியின் பொருட்டென்றும்
தன்னலமில்லா வாழ்வு நடாத்திவரின், ஆவர் வாழும்
இல்லம் இறையுறையும் வீடாகும்; வாழ்வும் இன்ப
இறைவனோடியைந்த வாழ்வாகும்.

“பண்டுநிகழ் பான்மையினால் பசுபதிதன் நருளாலே
வண்டமர்பூங் குழலாரை மணம்புணர்ந்த வன்றொண்டர்
புண்டரிகத் தவள்வனப்பைப் புறங்கண்ட தூநலத்தைக்
கண்டுகேட் டுண்டியிர்த்துற் றமர்ந்திருந்தார் காதலினால்”

—சேக்கிழார்

கூ. பிள்ளைப்பேறு

“ கல்லா மழலைக் களியுறல் கலந்து கொஞ்சஞ்
சொல்லா லுருக்கி அழுதோடித் தொடர்ந்து பற்றி
மல்லார் புயத்தில் விளையாடு மகிழ்ச்சி மைந்தர்
இல்லா தவர்க்கு மனைவாழ்வின் இனிமை என்னும் ”

—வல்லிபுத்தூரார்

பெண்ணின்பெருமை மணத்துடன் நிற்கவில்லை;
இன்பவாழ்வுடன் முடியவில்லை. மற்று மொன்றில்
அவள் பெருமை பிறங்குகிறது. அஃது எது? அது
பிள்ளைப்பேறு.

பிள்ளைப் பேறில்லையேல் தாய்மை ஏது? பெண்
பிறவியின் நோக்கம் தாய்மைப்பேறு பெறுவதன்றோ?
வாழ்விற்குரிய தொண்டு தியாகம் அன்பு முதலியன
நிலவுதற்கு நிலைக்களன் தாய்மை யன்றிப் பிறி
தென்னை? அத்தாய்மை அளிப்பது பிள்ளைப்பேறு.

பிள்ளைப்பேறு தாய் தந்தையரை இயற்கை நெறி
யில் நிறுத்துகிறது; உலகவளர்ச்சிக்குத் துணை புரிகி
றது; இறைவன் அருள் நோக்கத்தை
பிள்ளைப்
பேற்றின்
மாண்பு
நிறைவேற்றுகிறது. அஃது எல்லா
வற்றிற்கும் மேலாகப் பெற்றோரது
அன்புக் கண்ணைத் திறக்கிறது;
உயிர்களிடத்தன்பு கொண்டு தொண்டு செய்தற்கு
வழிகாட்டியா யிருக்கிறது; வேறு பல வாழ்வுத்
துறைகட்கும் உதவி செய்கிறது.

வாழ்வு இன்பமயமாக நடத்தல் வேண்டுமென்
பது இயற்கையின் நோக்கம். தொடக்கத்தில் கல்வி

வாயிலாக இன்பம் பிறக்கிறது; பின்னைத் திருமண வாயிலாக இன்பம் பிறக்கிறது; முடிவில் அவ்வின் பம் பிள்ளைப் பேறு வாயிலாக நிலை பெறுகிறது. கல்வியிலும் ஒருவனுக்குச் சோர்வு தோன்றலாம்; மனைவியின் மாட்டும் அச்சோர்வு தோன்றலாம். பிள்ளையின் பால் எச்சோர்வுந் தோன்றாது. வாழ்வில் சோர்வு தோன்றி, இன்பம் மறையும் வேளையில், பிள்ளை பிறந்து, சோர்வு போக்கி, இன்பத்தை நிலை பெறுத்துகிறது. ஆதலால் இன்ப வாழ்விற்குப் பிள்ளைப் பேறு இன்றியமையாதது.

வாழ்வில் எல்லாமிருந்தும் பிள்ளைப்பேறென்ற நிலையேல் மற்றவைகளால் என்ன பயன்? எல்லா வற்றிலுமுள்ள இன்பத்தை நுகர்விப்பது பிள்ளைப் பேறு. ஒருத்தியும் ஒருவனுஞ் சேர்ந்த வாழ்வால் வீடு உண்டாகிறது. அவ்வீட்டில் இன்பமுண்டாக்கு வது பிள்ளைப்பேறு. வாழ்வில் இருள்போக்கும் மணி விளக்கு பெண்ணென்று மேலே சொன்னேன். அம்மணி விளக்கு உமிழுஞ் செங்கதிர், பிள்ளை என்று ஈண்டுச் சொல்கிறேன். “மணியிடைக் கதிர்வரு திறம் போல்” என்றார் கச்சியப்பர்.

பிள்ளைப்பேற்றின் பெருமையை, “மங்கல மென்ப மனைமாட்சி மற்றதன் - நன்கல நன்மக்கட் பேறு” என்று திருவள்ளுவனார் விளக்கி யிருத்தல் காண்க.

பிள்ளையில்லா வீட்டில் வாழுந் தலைவியையுந் தலைவனையும் பிணியாளர் என்று கூறல் மிகையாகாது. புறத்தே பலதிறத் தொழில் செய்து வீடு சேரும்.

நாயகனும், அகத்தே பலதிறத் தொண்டாற்றி அம
ரும் நாயகியும் எத்துணை நாள் ஒருவரை ஒருவர் பார்த்
துக் கொண்டிருப்பர்? எத்துணை நாள் அதையும்
இதையும் பேசிக் கொண்டிருப்பர்? எத்துணை நாள்
ஆடலிலும் பாடலிலுங் கழிப்பர்? திருமண வாழ்
வின் தொடக்கத்தில் நோக்கும் பேச்சும் ஆடலும்
பாடலும் இன்பூட்டிக் கொண்டிருக்கும். நாளடை
வில் அவ்வூட்டங்குன்றும். நாயகன் வேறு களி
யாடல்களுக்குச் சென்று உணவிற்கு வீட்டுக்கு
வருவன். நாயகி தன்னந் தனியளாய் எண்ணாதன
எண்ணித் தூங்கிவிழுவாள். குழந்தை யொன்றிருக்
குமேல் இன்பூட்டம் பெருகும். புறத்தே வேலை
செய்துவருந் தலைவனின் சோர்வையும், அகத்தே
வேலைசெய்து அயரும் தலைவியின் சோர்வையும் போக்
கும் அமிழ்தம் குழந்தையென்க. குழந்தையின்
ஆடல் பாடல் கேட்குந் தாய் தந்தையரே தவமுடை
யார். அவர் வாழ்க.

குழந்தையின் ஆடலைக்காணவே கண்கள் படைக்
கப்பட்டன. குழந்தையின் மழலைப்பாடலைக் கேட்
கவே செவிகள் படைக்கப்பட்டன.

குழந்தை
இன்பம் குழந்தையின் கையூறல் பெறவே
மெய் படைக்கப்பட்டது. “அவ்வா
டல் இனியது; இப்பாடல் இனியது” என்று எவர்
கூறுவர்? ‘குழந்தையின் ஆடல் பாடலைக் காணாத -
கேளாத - பாவிகள் அங்ஙனங் கூறுவார்கள். குழவி
இன்பத்தைச் செவ்வனே நுகர்ந்த இயற்கை அறவோ

ராய திருவள்ளுவனார் குழவி ஓசையாகிய ழக
ஓசைபொதுள “யாழினிது குழலினிது என்பர் தம
மக்கள் - மழலைச்சொல் கேளாதவர்” என்று மொழி
ந்து, மேலும் “மக்கள் மெய் தீண்டல் உடற்கின்பம
மற்றவர் - சொற்கேட்டல் இன்பஞ் செவிக்கு” என்ற
அருளியிருத்தல் காண்க.

நாயகனையும் நாயகியையும் பிணித்துள்ள அன்பு
கயிற்றுக்கு ஊறு நேராவண்ணம் காத்து வருவது

பிள்ளைப்பேறு என்று கூறலாம். சிவ

பிள்ளையால் வேளைகளில் இருவர்க்கும் பிணக்கு
வீட்டுப்பிணக்கு நிகழலாம். அப்பிணக்கு, பிள்ளையில்ல
நீங்குதல் வீட்டில் வளரும். பிள்ளையுள்ள வீட்

டிலோ அப்பிணக்கு ஞாயிறு முற்பட்ட பனிப்படல
போல ஒழியும். அப் பெருமையுடையது பிள்ளை
பேறு. குழந்தை விளையாடும் வீட்டில் துன்பமேது
அஃதில்லா வீட்டிலோ? அந்தோ!

பிள்ளைப் பேற்றால் வேறு பல நலன்களுமுண்டு
பிள்ளையை வளர்க்கத் தாய் தந்தையார்கள் எத்துணை
அன்புத் தொண்டு செய்கிறார்கள்? பிள்ளைப்பேறில்

யேல் அத்தொண்டு அவர் மாட்

பிள்ளைப் அரும்புதலே அரிது. பயன் கருதி
பேற்றால் பெற்றோர் அத்தொண்டு ஆற்ற
தியாகம் ருரோ? இல்லை. கைம்மாறு கருதா

கடவுட் டொண்டு பெற்றோர்களிடம் வளர்ந்துவ
பிள்ளைப்பேறு துணை செய்கிறது. ஒரு பிள்ளை
வளர்க்கப் பெற்றோர்கள் எவ்வளவு தியாகத்துக் கு
படுகிறார்கள்? மக்கள் பிறவியை உய்விக்கவல்ல

தியாகம் என்று சொல்ல வேண்டுமெனில்லை. அத்தியாகம் பிள்ளைப்பேற்றி லிருக்கிறது.

பிள்ளை நலன் கருதித் தாய் தந்தையர்கள் தங்கள் நலனெல்லாம் சுருக்கிக் கொள்கிறார்கள். பிள்ளைப்பேற்றால் தன்னலங் கெடுதலுங் காண்க. அன்புத் தொண்டு தியாகம் தன்னலமின்மை முதலியன பொருமை வெகுளி அவா முதலிய மனமாசுகளைத் துடைப்பன வல்லவோ? அம்மாசுகன்ற விடத்தில் இன்பப்பேறுண்டாம். எனவே, பிள்ளைப்பேறு இன்ப வாழ்விற்கு இன்றி யமையாதது என்பது கருதற்பாலது. பிள்ளைப் பேற்றின் பெற்றி புணர்ந்தே நம் முன்னோர்கள் பலபடப் பேசி யிருக்கிறார்கள். அவர்கள் பிள்ளைப் பேற்றைப் பற்றிக் கூறாத இடமே யில்லை.

வாழ்விற்குரிய இன்பப் பேற்றிற்கு உறுகருவியாயுள்ளது பிள்ளைப் பேறெனில், அதன்மீது தாய் தந்தையர்கள் எத்தகைக் கவலை நற்பிள்ளைப் பேற்றுக்குப் பொறுப்பாளர் செலுத்தல் வேண்டுமென்று சொல்ல வுந் தேவையோ? பிள்ளை எனில் எல்லாம் பிள்ளைகளாமோ? “பழி பிறங்காப் பண்புடை மக்கள்” என்றார் திருவள்ளுவனார். பண்புடை மக்களைப்பெறும் பொறுப்பு யாருடையது? தாய் தந்தையருடையது என்று எவருஞ் சொல்வர். நற்பிள்ளைப். பேறு தாய் தந்தையருடைய வாழ்வையொட்டி நிற்கிறது.

உலகில் நற்பிள்ளைப் பேற்றையே தாய் தந்தையர் விருப்பதல் இயல்பு. வெறும் விருப்பத்தால் பயன்

ராய திருவள்ளுவனார் குழவி ஓசையாகிய ழகர ஓசைபொதுள “யாழினிது குழலினிது என்பர் தம் மக்கள் - மழலைச்சொல் கேளாதவர்” என்று மொழிந்து, மேலும் “மக்கள் மெய் தீண்டல் உடற்கின்பம் மற்றவர் - சொற்கேட்டல் இன்பஞ் செவிக்கு” என்று அருளியிருத்தல் காண்க.

நாயகனையும் நாயகியையும் பிணித்துள்ள அன்புக் கயிற்றுக்கு ஊறு நேராவண்ணம் காத்து வருவது

பிள்ளைப்பேறு என்று கூறலாம். சில

பிள்ளையால் வேளைகளில் இருவர்க்கும் பிணக்கு வீட்டுப்பிணக்கு நிகழலாம். அப்பிணக்கு, பிள்ளையில்லா நீங்குதல் வீட்டில் வளரும். பிள்ளையுள்ள வீட்

டிலோ அப்பிணக்கு ஞாயிறு முற்பட்ட பனிப்படலம் போல ஒழியும். அப் பெருமையுடையது பிள்ளைப் பேறு. குழந்தை விளையாடும் வீட்டில் துன்பமேது? அஃதில்லா வீட்டிலோ? அந்தோ!

பிள்ளைப் பேற்றால் வேறு பல நலன்களுமுண்டு. பிள்ளையை வளர்க்கத் தாய் தந்தையர்கள் எத்துணை அன்புத் தொண்டு செய்கிறார்கள்? பிள்ளைப்பேறில்லை

யேல் அத்தொண்டு அவர் மாட்டு

பிள்ளைப்
பேற்றால்
தியாகம்

அரும்புதலே அரிது. பயன் கருதிப் பெற்றோர் அத்தொண்டு ஆற்றுகிறாரோ? இல்லை. கைம்மாறு கருதாக்

கடவுட் டொண்டு பெற்றோர்களிடம் வளர்ந்துவரப் பிள்ளைப்பேறு துணை செய்கிறது. ஒரு பிள்ளையை வளர்க்கப் பெற்றோர்கள் எவ்வளவு தியாகத்துக் குட்படுகிறார்கள்? மக்கள் பிறவியை உய்விக்கவல்லது

தியாகம் என்று சொல்ல வேண்டுமெனில். அத்தியாகம் பிள்ளைப்பேற்றி விருக்கிறது.

பிள்ளை நலன் கருதித் தாய் தந்தையர்கள் தங்கள் நலனெல்லாம் கருக்கிக் கொள்கிறார்கள். பிள்ளைப்பேற்றால் தன்னலங் கெடுதலுங் காண்க. அன்புத் தொண்டு தியாகம் தன்னலமின்மை முதலியன பொறுமை வெகுளி அவா முதலிய மனமாசுகளைத் துடைப்பன வல்லவோ? அம்மாசுகன்ற விடத்தில் இன்பப்பேறுண்டாம். எனவே, பிள்ளைப்பேறு இன்ப வாழ்விற்கு இன்றி யமையாதது என்பது கருதற்பாலது. பிள்ளைப் பேற்றின் பெற்றி யுணர்ந்தே நம் முன்னோர்கள் பலபடப் பேசி யிருக்கிறார்கள். அவர்கள் பிள்ளைப் பேற்றைப் பற்றிக் கூறாத இடமே யில்லை.

வாழ்விற்குரிய இன்பப் பேற்றிற்கு உறுகருவியாயுள்ளது பிள்ளைப் பேறெனில், அதன்மீது தாய் தந்தையர்கள் எத்தகைக் கவலை நற்பிள்ளைப் செலுத்தல் வேண்டுமென்று சொல்லப் பேற்றுக்குப் வுந் தேவையோ? பிள்ளை எனில் எல்லாப் பிள்ளைகளாமோ? “பழி பிறங்காப் பண்புடை மக்கள்” என்றார் திருவள்ளுவனார். பண்புடை மக்களைப்பெறும் பொறுப்பு யாருடையது? தாய் தந்தையருடையது என்று எவருஞ் சொல்வர். நற்பிள்ளைப் பேறு தாய் தந்தையருடைய வாழ்வையொட்டி நிற்கிறது.

உலகில் நற்பிள்ளைப் பேற்றையே தாய் தந்தையர் விரும்புதல் இயல்பு. வெறும் விருப்பத்தால் பயன்

விளையாது. விரும்பியவாறு நடத்தல் வேண்டும்.
 உடல் நலன் நற்பிள்ளைப் பேற்றிற்கு முதலாவது
 வேண்டற்பாலது உடல் நலன். உடல்
 நலனில்லாத் தாய் தந்தையர்க்கு நற்பிள்ளை பிறத்தல்
 அரிது. உடல் காப்பு “பெண் வளர்ப்பி” லுஞ் சொல்
 லப்பட்டிருக்கிறது.

உடல் நலனுக்கு ஒழுக்கம் உயிர் போன்றது.
 அவ்வொழுக்கங் காக்க வேண்டுவது தாய் தந்தையரின்
 ஒழுக்கம் தலையாய கடன். ஒருத்தி ஒருவன்
 பாலும், ஒருவன் ஒருத்திபாலும் வாழ்
 தல் வேண்டும். கூடா ஒழுக்கத்தாலும் நிறை தவறு
 தலாலும் மக்களுக்கு விளையுங் கேடுகள் பல. தீ
 யொழுக்க முடையார்க்குப் பிள்ளை பிறத்தல் அரிது.
 பிறப்பினுங் கருவினில் அழிவதாய், கான்முளையி
 லழிவதாய்த் தொலையும். அஃது ஒரு வேளை
 பிழைத்து வளரினும் நோய்வாய்ப்பட்டுச் சும்பி
 யொழியும்; நோயில்லா தொழியினுங் குருடு செவி
 டாகப் பிறக்கும்; இக்குறையில்லா தொழியினுங்
 கனியாய் மடியாய் உலகச் சுமையாய்க் கிடக்கும்.
 பிள்ளை நாட்டின் உடைமை யாகலான், அதைப்
 பண்புடையதாகப் பெறுதற்குரிய வாழ்வை நடாத்தத்
 தாய்தந்தையர்கள் முயல்வேண்டும்.

கூடாவொழுக்கமில்லாத சிலர்க்கும் நற்பிள்ளை
 பிறவாதிருத்தற்குக் காரணமென்னை என்று சிலர்
 கருதலாம். அன்றார் வேறு வழியில் தமது உடல்
 நலனுக்குக் கேடு சூழ்கிறார். காபி, தேயிலை, கொக்கோ
 முதலிய பானங்களை அளவிற்கு மீறிப் பருகுதல்,

கள் சாராயம் முதலியவற்றை அருந்தல், உடல்பயிற்சி யின்றிச் சோம்பிக்கிடத்தல், அளவு கடந்த உழைப்பு, அகால உணவு, போதிய நேரம் உறங்காமை, புழுங்கிய இடத்தில் வதிதல், மீதுண் கொள்ளல், வரம்பு மீறிப் பட்டினி கிடத்தல் முதலியன உடல் நலனைக்கெடுக்கும். இவைகளால் உறுப்புக்களில் வெம்மையெழும். அவ் வெம்மை, உறுப்புக்களின் சுறுசுறுப்பு, ஊக்கம், எழுச்சி முதலியவற்றைப் போலியாகத் தொடக்கத்தில் கிளப் பிப் பின்னை அவைகளைக் குலைக்கும். பெண்மக்களின் கருவுறுப்புக்களோ மிக மெல்லியன. அவைகளில் வெம்மை ஏறினால் கருத்தங்கலும் அரிதாகும்; தங்கி னும் அழியும். நற்பிள்ளைப்பேறு விரும்புந் தாய் தந் தையர் உணவு உறக்கம் முதலியவற்றில் அளவாயிருப் பாராக.

உணவு முதலியவற்றை ஒழுங்குபடுத்தி வாழ் வோர்க்குஞ் சில விடங்களில் நற்பிள்ளை பிறப்பதில்லை. இஃது எற்றுக்கு? ஒருத்தியும் ஒருவனும் இளமை தொட்டு உயிர் நிலைகளின்மீது கவலை செலுத்தி வந் ததைவிடத் திருமணத்தின் பின்னர் ஆயிரமடங்கு அதிகமாக அவைகளின் மீது கவலை செலுத்தல்வேண் டும். திருமணத்தின் பின்னர்க் காம எரிக்கு எளிய ராய் ஒருவரோடொருவர் புணர்தல் கூடாது. பிள் னைப் பேறு நினைவின்றி வேறும் புணர்ச்சிமீது மட்டுங் கருத்தைப் பதித்து அடிக்கடி கூடலாகாது. போகத் தில் அளவாயிருத்தல் வேண்டும். இல்லையேல் சுகக் கு லம் நீத்து நற்பிள்ளைப் பேற்றிற்கு இடர்செய்யும்.

திருமணஞ்செய்த சின்னாளுக்குள் பிள்ளை பெறுதலு மாகாது. கருவுறுப்புக்கள் உரம் பெறுதற்கு முன்

னர்க் கருவுயிர்த்தல் கருவுறுப்புக்களை மெலிவிப்பதாகும். மெலிவுற்ற கருவினின்றும் பிறக்கும் பிள்ளை எங்ஙனமிருக்கும்? மூஞ்சுறு போலிருக்கும். வலியதிண்ணிய அழகிய அறிவுடைய பிள்ளைப்பேறே உலகிற்குப் பயனளிப்பதென்க. அதற்குரிய பெண்பருவம் அரிவைப் பருவமாகும். விரிவு இந்நூல் “திருமணத்” தில் பார்க்க.

நற்பிள்ளைப் பேற்றிற்குத் தாய் தந்தையரது ஒழுங்குபட்ட வாழ்வே காரணம். நல்வாழ்வில் தலைப்படாத தாய் தந்தையர்கள், சேர்க்கை தவிர்த்து வாழ்வே அறம். ஊனமும் ஈனமும் நிரம்பிய பிள்ளைகளால் நாட்டுக்கு என்ன பயன்? உலகிற்கு என்ன பயன்?

பெண் கருவுற்றிருக்கும்போது, அவள் மிகத்திறம்பட வாழ்வு நடாத்தல் வேண்டும். கருவுற்ற நாள் முதல்

கருவுற்ற
காலத்தில்
கொள்ளத்தக்க
முறைகள்

ஒன்றுஞ் செய்யாது வாளாவிருத்தல் கூடாது. வழக்கம்போல் நிகழ்த்திவந்த பயிற்சிகளெல்லாம் அவள் நிகழ்த்தி வரலாம். மனைவி கருவுற்ற வேளையில் கணவன் பெரும் பொறுப்புடன் அவ

ளைக் கவனித்து வரல்வேண்டும். அச்சம் ஐயம் கவலை பொருமை வெகுளி முதலிய கனல்கள், மனைவி மனத்தில் முளாவண்ணம் நாயகன் நடந்து வரல்வேண்டும். இக்கனல்கள் கருக்குழியை யெரிக்கும். கருவுற்ற வேளையில் பெண்மகள் சிலபோழ்து காய்ந்து விழுவது முண்டு. நாயகன் பொறுமைபுடன் அக்காய்வை ஏற்றல் வேண்டும்.

மற்றுமொன்று ஈண்டுச் சிறப்பாகக் குறிப்பிட விரும்புகிறேன். அது மனைவி கருவுற்றிருக்கும்போது மெய்யுறு புணர்ச்சி நிகழ்த்தலாமா என்பது. அது குறித்துப் பலதிறக் கருத்து வேற்றுமைகளுண்டு.

உடற் கூற்றுக்கு ஏற்றவண்ணம் அது நிகழ்ந்து வருகிறது. சிலர் மூன்று ஐந்து ஏழு மாதம்வரை கூடிக்குலாவுவர்; சிலர் பிள்ளை பிறக்கும்வரை அவ்வினை நிகழ்த்துவர். கருவுற்ற வேளையில் பெண்மக்கட்கு இயல்பாகக் திளர்ச்சி மிகும். அக்கிளர்ச்சி மேலீட்டான், சில பெண்மக்கள் நாயகன்பால் நெருங்குதலுமுண்டு. அவ்வேளையில் மனைவி வேண்டுதலுக்கு இரங்காது மறுக்குங் கணவன்மா ரில்லாமலில்லை. மறுப்புக்குக் காரணம் மனைவிமீதும், வயற்றிலுள்ள குழவியின்மீதுங் கொண்ட இரக்கமேயாகும். அவ்விரக்கம் இச்சையையும் அடிமைப்படுத்தும். மூன்று மாதங் கடந்ததும் மெய்யுறு புணர்ச்சியை நீப்பது நலன் என்பது சில அறிஞர் உள்ளக்கிடக்கை. மனைவி விருப்பந் தணிக்க ஒருவேளை கணவன் எண்ணுவனேல், அவளுடலுக்கும் உட்கருவிக்கும் கேடு நிகழா முறையில் கூடுவானாக.

மனைவி விரும்பாத வேளையில் அவளுடன் வலிந்து சேர முயலுங் கணவன் கணவனல்லன். அவன் அவளைக் கொல்லவந்த யமன் என்று கூறலாம். கருவுறுக் காலத்திலேயே வலிந்து புணரல் கூடாது. கருவுற்றுள்ள வேளையில், அதுவும் மனைவி விரும்பாத போது, வலியுறுத்திக் கூடுவோனை விலங்கென்றுஞ்

சொல்லலாமோ? அவன் விலங்கினும் இழிந்தவனல்லனோ? இத்துறையில் விலங்கினின்றும் மனித உலகமே பாடங் கற்கவேண்டி யிருக்கிறது. மக்காள்! விலங்குலகை நோக்குங்கள். அதன் பெண்ணினம் கருவுற்றிருக்கும் போது, ஆணினம் நெருங்கி வலியுறுத்துகிறதா? இல்லையே! ஆற்றிவுடைய மனிதனோ கருவுற்ற வேளையிலும் மனைவியிடஞ் செல்கிறான். அதிலும் அவ்வேளையில் வலிந்து சேருவோனை என்னென்று கூறுவது? மனைவி கருவுற்றுள்ள போழ்து அவளைச் சகோதரியாகக் கருதுவோனே மனிதன்.

மரம் பருவத்தில் காய்ப்பதுபோல உற்றவயதில் பெண்மகளும் பிள்ளைபெறுவது இயற்கையோடியை ந்துவாழ்வதாகும். இப்பொழுது உலகில் சில விடங்களில் பெண்மக்களிற் சிலர் பிள்ளைப் பேற்றுக் கஞ்சித் திருமண வாழ்வு கொள்ளா தொழிகிறார்; சிலர் பிள்ளைப்பேறு உறுமுறையில் ஆண்கலப்புக் கொள்ள விரும்புகிறார்; சிலர் பிள்ளை கறைக்கும் வித்தைபயின்று வாழ்கிறார். இக்கூட்டத்தார் தற்கால நாகரிகமென்னும் அறியாமையில் முழுகினவர். இந்நாகரிகத்தை நாகரிக மென்று எப்படி அழைப்பது? இச்செயற்கைத் துறைகளிலிறங்குவோர் பெரிதுங் கற்றவர்; பெரும்பட்டம் பெற்றவர். இவர் அறிவு இருந்த வாறென்னே! என்னே! இவர் கற்றது கல்லியா?

திருமண வாழ்வையே வெறுத்து நிற்பவரைப் பற்றி “இயற்கை யற”த்தில் விரிவாகச் சொல்லி

யிருக்கிறேன். வாளா கிடத்தலாலும், முஷ்டிமைது
னம் போன்ற செயற்கைத் துறைகளாலும் விளைபுங்
கேடுகளும் ஆங்குச் சுருங்க ஓதப்பட்டிருக்கின்றன.
ஆதலால், அவைகளைப்பற்றி ஈண்டு மீண்டுங் கூற
வேண்டுவதில்லை.

காசநோய், தொழுநோய் (குஷ்டரோகம்), பித்து
முதலிய நோய்களால் பீடிக்கப் பட்டவர்கள், திருமண
வாழ்வுகொள்ளாது வாளாகிடக்கலாம்;
நோயாளிகள் திருமண வாழ்வு கொண்ட பின்னர்
இந்நோய்கள் தொடரின், அப்பொழுதும் வாளாகிடக்
கலாம். ஈண்டு வாளாகிடத்தல் பிள்ளைப்பேற்றை
வெறுத்தலைக் குறிப்பதன்று. அப்பிள்ளைப் பேற்றால்
உலகில் அந்நோய்கள் வளருமாகலின், வாளாகிடத்
தலே அறமென்பதைக் குறிப்பதென்க.

ஓயாத குடியனை மணக்க நேர்ந்த பெண்மணி
கலவி வெறுத்து வாழ்வது நியாயம். தீய பிள்ளை
களைப்பெற்று உலகைக் கெடுப்பதி
குடியனுடன் னும், தான் ஒருத்தி வருந்தி யொழிவ
சேரல் கூடாது தால் கேடு விளையாது. மேற்குறிப்
பிட்ட நோய்கள், குடி, தொழு நோய், (பெண்)நோய்,
பித்து முதலியன கருவில் தாக்குற்றுப் பிள்ளைகளை
அடர்த்தலுண்டு. இன்னோரன்ன அல்லாத பிற பிள்ளை
யைச் சாருமென்பது கிடையாது. இதுகுறித்து மேல்
நாட்டார் ஆராய்ச்சி செய்து, இதனை எவரும் ஒப்ப
முடிந்த வழியில் உறுதிப்படுத்தி யிருக்கிறார். இது
நிற்க.

சில விடங்களில் பொருட் செல்வநிலை கருதிப் பிள்ளைப்பேற்றை ஒடுக்கிக் கொள்வதுண்டு. திருமண வாழ்வில் தலைப்படாது பிரமசரியங் காக்குமாறு நமது நாட்டார்க்கு மகாத்மா காந்தி அறிவுறுத்துகிறார். காரணமென்னை? நாட்டின் வறியநிலை நோக்கியென்க. இத்தகைக் காரணங்களால் பிள்ளைப்பேற்றை வெறுத்தல் ஏற்கப்பாலதே. இக்குறைகளொன்றுமில்லா மக்கள், பிள்ளைப் பேற்றை வெறுப்பது அறமன்று.

பெண்மகள் ஆடவனுடன் புணரினுங் கருத்தரியா முறைகள், மேல்நாட்டில் பல காணப்பட்டு வருகின்றன. அம்முறைகளை அறிவுறுத்தும் நூல் பலவற்றை யான் படித்துப் பார்த்துக் கருத்தடை தேன். ஒன்றேனும் எனக்குப் பிடிக்கவில்லை. கருவைத் தகையக் காணப் பட்டுள்ள முறைகளாலும் கருவிகளாலும் உறுப்புக்களுக்குப் பின்னை ஊறு விளையும் என்பதில் ஐயமில்லை. இத்துறையிலிறங்க ஒருப்படும் ஆடவனுக்குந் தீமைபுண்டு; மகளிருக்குந் தீமைபுண்டு. இவையாவும் முஷ்டிமைதுனம்போன்ற செயற்கை முறைகளே யாகும். பிள்ளைப்பேற்றைத் தடுக்கக் கொள்ளப்படும் முறைகளும் கருவிகளும் நாளடைவில் மெல்லிய கரு வுறுப்புக்களின் ஆக்கங்குலைக்கும். அவ்வுயிர்நிலை உறுப்புக் குலைவால் பலதிற நோய்கள் பின்னே தோன்றும். ஆண் பெண் உறுப்புச் சேர்க்கையின் றிப் பிற இடைச்சேர்க்கைகள் யாவும் தீமை பயப்பன என்று சுருங்கச் சொல்கிறேன்.

நமது நாட்டுப் பெண்மக்களில் மேல்நாட்டு
முறைப்படி கல்வி பயின்று திரிவோர் சிலர், அறி
யாமையால் பிள்ளைப் பேற்றைத் தகை
தற்கால
நாகரிகப்
பெண் மக்கள்
யும் முறைகொண்டு வாழ்வு நடாத்து
கிறாரென்று அறிகிறேன். இப்பெண்
மக்கள் பெரும் பதவிகளிலும் வீற்றி
றிருக்கிறார்கள். பெரும்பான்மையோர் ஆசிரியன்
மாராக விருக்கிறார். அவர் கூட்டுறவு நேராதவாறு
பெண் குழந்தைகளைக் காக்கவேண்டுவது பெற்றோர்
கடன். இந்நூலில் இது குறித்து விரித்துரைக்க
வேண்டுவதில்லை.

சில பெண்மக்கள் செயற்கைக் கருவிகளைச்
செருகிக் கொள்ளாது ஆடவரோடு இன்பந் துய்க்
கிறார்கள். ஆனால் அவர்கள் பிள்ளைப்பேற்றை விரும்பு
கிறார்களில்லை. கருவுற்ற குறி தோன்
கருச்சிதைவு
றியதும் அதைச் சிதைக்க அவர்
முயல்கிறார். அதற்கென எவ்வளவு முயற்சி! எவ்
வளவு உழைப்பு! கருச்சிதைக்க ஒருப்படும் மருத்துவர்
கட்டுக் கடவுள் எந்நரகம் படைத்திருக்கிறானோ தெரிய
வில்லை. பாவங்களிற் சிறந்த பாவம் கருச்சிதைப்ப
தும், அதற்குத் துணை போவதுமாகும். பாவமென்
றால் பாவத்துக்கு அஞ்சாதாருமுளர். அவர்க்கென்
னுரைப்பது?

இயற்கையில் அமையுங் கருவை மருந்தாலோ
மற்றெதனாலோ அழிப்பின், கருக்குழிக்கும் அதனை
யொட்டிய சினைபுறப்புக்கட்கும் ஊறு உண்டாகிறது.
அதனால் உடல் வலிமை குன்றும். இவ்வாறு பல

முறை நிகழ்த்துவோர் கதியென்ன? இவ்வுலக வாழ்வை அகாலத்தில் நீப்பதேயாகும்.

நற்குடியிற் பிறந்து, கூடாவொழுக்கத்தில் தலைப் படுவோரிடையுங் கருவழித்தல் நிகழ்கிறது. பிள்ளை பிறந்தால் மானம் போகுமென்று கருதி, அன்றார் பெருங்கொலை செய்கிறார். தொடக் கத்தில் காமவேட்கை! பின்னை மானம்! என்செய்வது? குழந்தை கடவுள் கோடை; நாட்டின் செல்வம். இதை ஏன் அழித்தல் வேண்டும்? நமது நாட்டில் பொது வாகப் பெண்மக்கட்கும், சிறப்பாகக் கைம்பெண்கட் கும் ஏற்பட்டுள்ள கட்டுப்பாடுகள் உயிர்க்கொலையாய் முடிபுகின்றன. இளம்பெண்கள் வழுக்கி வீழ்கிறார்கள்; பின்னை விழிக்கிறார்கள்.

அவர்கள் கூடாவொழுக்கத்தில் தலைப்படாத நெறியில் வாழ்வு நடாத்தல்வேண்டும். நெறிதவற நேரின், குழந்தையை ஈன்றுவளர்க்கும் அஞ்சாநெஞ்சம் பெறல் வேண்டும். உலகப் பழிப்புக்கு அஞ்சிக் கரு வழிப்பது பேரிழிவு! இழிவு! கருவழிப்பதால் உடல் நலன் குன்றி, நோய்வாய்ப்பட்டு, அகாலத்தில் மாள் வது ஒருதலை. அரிய வாழ்வை என்னோ இடையில் தொலைத்தல் வேண்டும்?

கடவுள் நெறிக்கும், உலக வளர்ச்சிக்கும், நாட் டின் செல்வத்துக்கும், இன்ப வாழ்வுக்கும் உறு கருவியாயுள்ள பிள்ளைப் பேற்றை விரும்பாத நெஞ்சம், ஈரமில்லா வன்னெஞ்ச மாகும். அந்நெஞ்சம் பெண்

ணுலகிற் குரியதன்று. பிள்ளைப் பேறு விரும்பாத பெண், பெண்ணல்லள் என்று சுருங்கச் சொல்லலாம்.

பெண் பிறவி தாங்கினோர் பிள்ளைப் பேறு பெற, இளமை தொட்டு உடல்நலன் ஒழுக்கம் முதலியவற்றைக் காத்துவரல் வேண்டும். அதற்குரியது பெண் பிறவி என்று கூறல் மிகையாகாது. ஆகவே, ஒருத்தி ஒருவனுடன் வாழ்ந்து, பிள்ளை பெற்று, உலகோம்புவதே சிறப்பு.

தாய் தந்தை குழந்தை இம்முன்றுஞ் சேர்ந்த ஒன்றே சோமாஸ்கந்த மூர்த்தமென்பது. உலகில் இம்முன்றும் நிலைபெறல் இயற்கை என்பதை அறிவுறுத்தவே நம்முன்னோர்கள் கடவுளை அம்மூர்த்தமாகவுங்

கொண்டு வழிபட்டார்கள். “அம்

தாய்தந்தையர்

அன்பே

குழந்தை

மையே அப்பா ஒப்பிலா மணியே அன்பினில் விளைந்த ஆரமுதே” என்

றார் மாணிக்கவாசகனார். தாய் தந்தை

யர் அன்பினின்றும் பிறக்கும் ஆரமுதங் குழந்தையேன்க. அக்குழந்தை பெற முயல்வதே பெருந்தவம். பெண்ணின் பெருமைக்கு உறையுளாயுள்ள அத்தவம் யாண்டும் மலிக ; என்றும் நிலைக்க.

“படைப்புப் பலபடைத்துப் பலரோ ணெண்ணும்

உடைப்பெருஞ் செல்வ ராயினு மிடைபடக்

குறுகுறு நடந்து சிறுகை நீட்டி

இட்டுந் தொட்டுங் கவ்வியுந் துழந்து

நெய்யுடை யடிசின் மெய்பட விதிர்த்து

மயக்குறு மக்களை யில்லோர்க்குப்

பயக்குறை யில்லைத் தாம்வாழு நாளே”

—பாண்டியன் அறிவுடை நம்பி

முறை நிகழ்த்துவோர் கதியென்ன? இவ்வுலக வாழ்வை அகாலத்தில் நீப்பதேயாகும்.

நற்குடியிற் பிறந்து, கூடாவொழுக்கத்தில் தலைப் படுவோரிடையுங் கருவழித்தல் நிகழ்கிறது. பின்னை பிறந்தால் மானம் போகுமென்று கருதி, அன்றார் பெருங்கொலை செய்கிறார். தொடக் கத்தில் காமவேட்கை! பின்னை மானம்! என்செய்வது? குழந்தை கடவுள் கோடை; நாட்டின் செல்வம். இதை ஏன் அழித்தல் வேண்டும்? நமது நாட்டில் பொது வாகப் பெண்மக்கட்கும், சிறப்பாகக் கைம்பெண்கட் கும் ஏற்பட்டுள்ள கட்டுப்பாடுகள் உயிர்க்கொலையாய் முடிகின்றன. இளம்பெண்கள் வழுக்கி வீழ்கிறார்கள்; பின்னை விழிக்கிறார்கள்.

அவர்கள் கூடாவொழுக்கத்தில் தலைப்படாத நெறியில் வாழ்வு நடாத்தல்வேண்டும். நெறிதவற நேரின், குழந்தையை ஈன்றுவளர்க்கும் அஞ்சாநெஞ்சம் பெறல் வேண்டும். உலகப் பழிப்புக்கு அஞ்சிக் கரு வழிப்பது பேரிழிவு! இழிவு! கருவழிப்பதால் உடல் நலன் குன்றி, நோய்வாய்ப்பட்டு, அகாலத்தில் மாள் வது ஒருதலை. அரிய வாழ்வை ஏனோ இடையில் தொலைத்தல் வேண்டும்?

கடவுள் நெறிக்கும், உலக வளர்ச்சிக்கும், நாட் டின் செல்வத்துக்கும், இப்ப வாழ்வுக்கும் உறு கருவியாயுள்ள பின்னைப் பேற்றை விரும்பாத நெஞ்சம், ஈரமில்லா வன்னெஞ்ச மாகும். அந்நெஞ்சம் பெண்

ஊலகிற் குரியதன்று. பிள்ளைப் பேறு விரும்பாத பெண், பெண்ணல்லன் என்று சுருங்கச் சொல்லலாம்.

பெண் பிறவி தாங்குகோர் பிள்ளைப் பேறு பெற, இளமை தொடங்கி உடல்நலன் ஒழுக்கம் முதலியவற் றைக் காத்துவரல் வேண்டும். அதற்குரியது பெண் பிறவி என்று கறல் பிகையாகாது. ஆகவே, ஒருத்தி ஒருவனுடன் வாழ்ந்து, பிள்ளை பெற்று, உலகோம்புவதே சிறப்பு.

தாய் தந்தை குழந்தை இம்முன்றுஞ் சேர்ந்த ஒன்றே சோமாஸ்கந்த ஷர்த்தமென்பது. உலகில் இம் முன்றுங் நிலைபெறல் இயற்கை என்பதை அறிவுறுத் தலை கம்புரன்சீனோர்கள் கடவுளை அம்முர்த்தமாகவுங்

கொண்டு வழிபட்டார்கள். “அம்

தாய்தந்தையர்

அன்பே

குழந்தை

மைமீய அப்பா ஒப்பிலா மணியே

அன்பினில் விளைந்த ஆரமுதே” என்

றார் மாணிக்கவாசகனார். தாய் தந்தை

யர் அன்பினின்றும் பிறக்கும் ஆரமுதங் குழந்தை யென்க. அக்குழந்தை பெற முயல்வதே பெருந்தவம். பெண்ணின் பெருமைக்கு உறையுளாயுள்ள அத்தவம் மாண்டும் பவிக ; என்றும் நிலைக்க.

“படைப்புப் பலபடைத்துப் பலரோ நெண்ணும்

உடைப்பெருஞ் செவ்வ ராயினு மிடைபடக்

குறுகுறு நடந்து சிறுகை நீட்டி

இட்டுந் தொட்டுங் கவ்வியுந் துழந்து

நெய்யுடை யடிசின் மெய்பட விதிர்த்து

மயக்குறு மக்களை யில்லோர்க்குப்

பயக்குறை யில்லைத் தாம்வாழு னாளே”

—பாண்டியன் அறிவுடை நம்பி

க௦. பெண்ணலன்

“ உடம்பா ரழியி லுயிரா ரழிவர்
திடம்பட மெஞ்ஞானஞ் சேரவு மாட்டார்
உடம்பை வளர்க்கு முபாய மறிந்தே
உடம்பை வளர்த்தேன் உயிர்வளர்த் தேனே ”

—திருமூலர்

பிள்ளைப்பேறு முதலிய பெருமைகட்கு நிலைக்
களனா யிருப்பது உடல்நலன். உடல்நலனைக் கெடுத்து
நோய்வாய்ப்படும் ஒருத்தியின் ஊனம் அவளோடு
ஒழிவதில்லை. அவள் வழி வழித் தோன்றும் உயிர்
களையும் அவ்ஹனம் தொடர்ந்து தொடர்ந்து பீடிக்
கிறது. ஒரு நாட்டின் சேழுமையுங் கோழுமையும்
அந்நாட்டுப் பெண் மக்கள் நிலையைப் பொறுத்திருக்
கின்றன.

நோயிலாப் பெண் மக்களைப் பெற்ற நாடே தவஞ்
சிறந்த நாடு. ஒரு நாடு எல்லா வளங்
தாயும் நாடும் களையும் கொழிக்கும் நாடாயினும்,
அந்நாட்டு மக்கள் கூடா ஒழுக்கத்தில் தோய்ந்து
நோய்வாய்ப் படுவரேல், அவர்கட்குப் பிறக்கும் முஞ்
சூறுகளும், குருடுகளும், செவிடுகளும் அந்நாட்டின்
வளங்களிலுள்ள நலன்களை எங்ஙனம் துய்க்கும்;
இன்ப நுகர்ச்சிக்கு நாட்டுவளனோடு மக்கள் வளனும்
பொருந்தி யிருத்தல் வேண்டும். ஆதலால் நோயற்ற
வாழ்வுடைய மக்கள் வதியும் நாடே சிறந்த தவநா
டாகும். அத்தகை நாட்டைப் படைக்கவேண்டிய
பொறுப்பு, தாயுடையது என்று சொல்ல வேண்டுவ
தில்லை.

தாய்மைக்குரிய பெண்மணி நோயின்றி நலம் பெற்று வாழவே முயல் வேண்டும். நற்றாயாதற் குரிய வழியில் பெண்ணை இளமை தொட்டு வளர்க்கத் தாய் தந்தையர் பெரிதுங் கடமைப்பட்டிருக்கிறார். விரிவு இந்தால் “பெண் வளர்ப்”பில் காண்க. ஆண்டு உடலோம்பு முறைகளுஞ் சில கூறப்பட்டிருக்கின்றன.

பெண்ணினல்லாள், உணவானும் ஒழுக்கத்தானும், தன்னுடல் நிலையைப் பாதுகாத்து வரல் வேண்டும். வெம்மை சூட்டும் உணவும், கூடா ஒழுக்கமும் பெண்ணின் மெல்லிய உறுப்புக்களை எரித்து அரித்துக்கல்லும். அவ் வெம்மைக்கு அடிமையாகாது, இயற்கை வழி வாழ்வு நடாத்தும் பெண்ணின் வாழ்வே நல்வாழ்வாக மலர்ந்து மணம் வீசும்.

உடல் நலனுக்குரிய முறைகள் பல இந்தாற்கண் ஆங்காங்கே சொல்லப் பட்டிருக்கின்றன. நூற்கண் வேறிடத்தில் சொல்லாத சிலவற்றை எண்ணிச் சுருங்கக் குறிப்பிடுவது நலமெனத் தோன்றுகிறது.

செயற்கை முறை : இல்லறமென்னும் இயற்கையறமேலாது, வேட்கையைச் செயற்கை முறையில் தணிக்கப்புகும் மக்கள், பின்னே அடையுங் கொடுமைகள் முன்னர் விளக்கப்பட்டிருக்கின்றன. முஷ்டிமை துனம் பேரன்ற செயற்கைத் துறைகளில் அறியாமையால் வீழ்ந்து இடர்ப்படும் மக்கள் நிலையும் ஆண்டுக் கூறப்பட்டிருக்கிறது. அச்செயற்கையாளர் மீண்டும் நலன்பெறலுண்டோ?

தொடக்க நிலையிலிருப்போர்க்குத் திருமணமே பொருந்திய மருந்தாகும். அந்நிலை கடந்து, முகம் வெளுத்து, கண்ணொளிமங்கி, ஈரல் இயக்கந்தளர்ந்து, பசி குன்றி, மலஞ் சிக்கலுற்று, உறக்கமிழந்து, இருக்கும்போதும், நிற்கும்போதும், கிடக்கும்போதும், எப்போதும் தீய எண்ணத்துக்கு அடிமையாய், சிறுநீர் அடிக்கடி சொட்டும் முதிர்ந்த நிலையடைந்த “முத்தர்கள்” உய்யும் வழியில்லை என்றே மேல்நாட்டு மருத்துவ அறிஞர் பலர் எழுதியிருக்கிறார். உய்யும் வழியும் பெருத அம் “முத்தர்கள்” நிலை பெரிதும் இரங்கத்தக்க தன்றோ?

அத்தியோர் அந்நிலை எய்தியதற்குக் காரணமென்னை? இயற்கை அன்னைக்கு அன்னார் மாறுபட்டு நடந்தமையாகும். அந்நடக்கை, அளிக்கத்தக்க பயனை

இயற்கையின் அளியாதொழியுமோ? தன் நியதிக்கு மாறுபட்டு நடப்போரைச் சிறிதும் இயல்பு இரக்கமின்றி ஒறுப்பது இயற்கை

அன்னையின் இயல்பு. மேலும் மேலும் மருந்து முதலியன உண்டு, இயற்கை அன்னையை மறப்பது அவளுக்கு மேலும் மேலுஞ் சினத்தை மூட்டுவதாகும்.

செயற்கைத் துறையில் முதிர்ந்த “முத்தர்கட்கு” உரியமருந்து இவ்வுலகிலில்லை. இல்லையேல், அவர்கள் கதி என்னை? குற்றத்திற்கு மன்னிப்பில்லையா? மன்

னிப்புண்டு. எப்பொழுது? செய்த கழிவிரக்கமும் குற்றங் குறித்துக் கழிவிரக்கமும், மன்னிப்பும் மீண்டும் அக்குற்றஞ் செய்யா மன

உறுதியுங் கொள்வோர்க்கு மன்னிப்புங் கிடைக்கும்; உய்வுமுண்டு. செயற்கைத் துறையில் ஆடியதன்

பயனைத் துய்ப்போர் முதலாவது இயற்கையை மறந்தது தவறு என்று உணரல்வேண்டும்; அவ்வுணர்வுடன் நிகழ்த்திய பிழைகுறித்து வருந்தல் வேண்டும்; வருந்துவதுடன் மீண்டும் அக்குற்றம் நிகழ்த்தாத மன உறுதி பெறல்வேண்டும். செயற்கையாளர் இயற்கை அன்னை பால் சரண்புகுந்து “அன்னாய்! அடைக்கலம்! காத்தல் வேண்டும்” என்று அழுதல்வேண்டும். சுருங்கக்கூறின் இயற்கை வழி வாழ்வு நடாத்த உறுதி கொள்ளல்வேண்டுமென்று கூறலாம்.

முதலாவது அந்நோயாளர்கள் உயிர் நிலையைக் கரத்தால் தொடுவதுங்கூடாது; மனதால் நினைப்பதுங்கூடாது. பழக்கம் மிகக்கொடியது. நீண்ட நாள் பழக்கம் அவர்களை விரைவில் விடுதலை செய்யாது.

அப்பழக்கத்தைத் தவிர்க்க வல்லது இயற்கை முறைகள் மன உறுதி யொன்றே. உறுதி குலைந்து மீண்டும் இடையிடையே பழைய பழக்கத்துக்கு அடிமையானால் மாளவேண்டுமென முடிவு. மன உறுதியால் பழக்கத்தைவென்று, இயற்கை அன்னையின் திருவருளாகிய நீரினுங் காற்றினும் ஞாயிரொளியினும் முறைப்படி படிந்து வர வர, இயற்கை அன்னை திருவருள் சுரப்பாள்.

வெம்மை நாட்டில் வதிவோர் நீண்ட நேரம் ஞாயிரொளியில் நின்றலாகாது. ஐந்து அல்லது பத்து நிமிடஞ்சாலும். ஞாயிரொளியில் மூழ்கும் போது தலையையும் அரையையும் துணியால் அல்லது பசுந்தழையால் மூடிக்கொள்ளல் வேண்டும். இல்லையேல் மூளைக்குப் பழுதுநேரும்.

இவ்விபற்கை மூழ்கலோடு, இயற்கை உணவுத் தல் நலன். காங்கறிகளைப் பசுமையாக உண்பது சிறப்பு. இயலாதாயின் அவைகளைச் சிறிது அவித்துக் கொள்ளலாம். இயற்கை உணவு காரம் புளி சேர்க்கை கூடாது. பழம் நிரம்ப உண்ணலாம். பழமே உண்டும் வரலாம். காப்பி தேயிலை கொக்கோ ஓவல்டைன் முதலியன வீட்டில் தலை காட்டலாகாது. நீர் அடிக்கடி அருந்தலாம். முறைப்படி உடல் நிலைக்கேற்ற அளவில் விாதரிருப்பது எல்லாவற்றினுஞ் சிறந்தது.

இந்நோயாளர்கள் காடுகளிலாதல் காட்டர்ந்த மலைகளிலாதல் வதிதல் நலன். இவர்கள் கட்டிடங் களில்-அதிலுங் காற்று துழையில்லாக் வாழும் இடம் கட்டிடங்களில் - பெரும் பொழுது போக்குதலாகாது; மரத்தடியில் பகல் பொழுது கழிப்பது சிறப்பளிக்கும்; இயற்கையுடன் இயைந்து வாழல்வேண்டுமென்று சுருங்கச் சொல்லலாம். இவ் வாறு மனந்திரும்பினோர் ஓராண்டில் சுராண்டில் இயற்கை யன்னையின் திருவருள் ஒரோ வழி பெற்று ஒருவாறு நலனுறக்கூடும்.

இடையில் உடல் நலனைக் கெடுத்துப் பின்னை ஏன் இடருறல் வேண்டும்? அவ்விடரின்னும் நீங்க ஏன் அங்கும் இங்கும் உழலல் வேண்டும்? இளமை தொட்டு இயற்கையோடியைந்த வாழ்வு நடாத்தும் பெண்ணே சிறப்புடையாள். அவள் பெறற்கரிய இன்பத்தைப் பெறுகிறாள். ஆகலால், எக்காரணம் பற்றியுஞ் செயற்கைத் துறைகளில் படி

யாது, பெண்மக்கள் இயற்கை வாழ்வு நடாத்துவார்களாக.

எரிநோய் : மேற்குறிப்பிட்ட செயற்கைத்துறைகளில் வீழாது, வேறு பல தீத்துறைகளிலும் வீழ்ந்து நோய் வாய்ப்பட்டு உடல் நலனைக் கெடுத்துக்கொள்ளும் பெண்மக்களுமுண்டு. இவ்வுலகில் வெறுக்கத்தக்க உயிர்கள் பன்றிகள் என்று சிலர் கூறுப. அவைகளிலும் இழிந்தன இந்நோயுருவங்கள். உயர்திணைப் பெண் தெய்வங்களை அஃறிணை யுருவங்களென்று சொல்லலும் நேர்ந்தது.

பெண்பிறவி தாங்குவோர் அனைவரும் வாழ்வில் வெற்றி பெறுகிறார்களே. சில பெண்மக்கள் வழக்கி வீழ்கிறார்கள். பெண்பிறவி தாங்குவது மட்டும் பெண்மை கூட்டாது. பிறவிக்கேற்ற நலனெலாம் மலர நல்வழியில் வளர்ந்து தெய்வநிலை பெறுபவளே பெண்ணெனுஞ் சோற்போருளாவள். ஒருவனுடன் வாழ்வு நடாத்திக் கடவுள் படைப்புக்குத் துணைபுரிய வழங்கப்பட்ட இன்ப உறுப்புக்களைக் கூடாவொழுக்கத் தாலும் பலர் சேர்க்கையாலும் புண்படுத்தி எரியாக்கித் தான் இடர்ப்படுவதோடு, பிறரையும் பின்வரும் உலகையும் இடர்ப்படுத்தும் ஒருத்தி எங்ஙனம் பெண்ணாவள்? அவள் தாய்மைக்குரிய பெண்மை யிழந்த பாவி யல்லனோ? அவளை அஃறிணையின் பாற்படுத்துவது தவறாகாது.

அப்பாவி உருவிலும் உறுப்பிலும் வெம்மை கொழுந்து விட்டெரியும். அவ்வுருவை ஒரு நேருப்பு

மரமேன்று கூறலாம். அவ்வுருவைத் தொட்டாலும் போதும். நோய்த்தீ பற்றிக்கொள்ளும். ஐம்பூதத் துள் ஒன்றாகிய தீச்சூட்டால் நேரும் புண்ணாதல் ஆறிவிடும். இப்பெண் தீப்புண்ணுக்கு ஆறுதலில்லை. அந்நெருப்பிடை வீழ்ந்து வருந்துவோர் நிலை இரங்கத்தக்கது. உயிர் நிலையினின்றும் எழும் வெம்மை, முனையையுந்தாக்கி, வேறுபல உறுப்புக்களையுங் கலக்கி, இளகச் செய்யுங் கொடுமையை என்னென்று இயம்புவது? தண்மைப்பெண் வெம்மைப் பேயானாள். பசிய மருதம், பசுங்கள்ளியையும் எரிக்கும் பாலை யாயிற்று.

இப்பெண் ஏன் பிறந்தாள்? ஊரை அழிக்கவா? இவள், தானும் வெம்மையில் வேகிறாள்; மற்றவரையும் வேகவைக்கிறாள். இவள் கருவில் உயிர் உயிர் முட்டை முட்டை நிலவுங்கொல்! நிலவி வள உயிர் முட்டை ருங்கொல்! அஃது எரிந்து கரிந் தன்றோ போகும்? ஒழுக்கங் காவாதொழிந்த மதியினம் இப்பொழுது விளங்குகிறது! ஆகவே, ஒருவனுடன் வாழும் ஒருத்தியே நலனுடையாளென்க.

ஒழுக்கந் தவறி வீழ்ந்த பெண்மக்கள் நலனுறுவது எங்ஙனம்? இவர்கள் விடுதலை யடையக் கொள்ளும் பேராவலுக்கு அளவில்லை. இவர்கள் எவ்வழி முயன்றாலுங் கறந்த பாலாவப் போவதில்லை. ஆயினும் தக்ககழுவாய் தேடின, ஒரு வழியில் துன்பமின்றி யாதல் வாழ்தல் கூடும்.

வெள்ளை, கொலுக்கு, மேகம் முதலிய கொடு
 நோய்கள் தலைகாட்டும்போதே பெண் எச்சரிக்கையா
 யிருந்து, இயற்கைவழி வாழ்வு நடாத்தி
 தொடக்கத்தி னால், ஒருவாறு எரி தணிக்கலாம். முத
 லேயே கழுவாய் லாவது நோய் தலை காட்டும்போதே
 பெண்மகள் பிறர் சேர்க்கையை அறவே முற்றுந்
 தொலைத்தல் வேண்டும். நோயுடையார்க்கு வெம்மைக்
 கிளர்ச்சி அதிகம். அத்துண்டுதலுக்கு எக்காரணம்
 பற்றியும் எளியராதல் கூடாது. உள்ளத்தில் உறுதி
 கொண்டு உள்ளும் புறமும் பற்றியுள்ள வெம்மை
 தணிக்க முயலல் வேண்டும். இதற்கு இருவழியுண்டு.
 ஒன்று இயற்கை வழி; மற்றொன்று மருந்து வழி.
 இயற்கை வழியில் தலையாயது நோன்பு. அதாவது
 விரதமேற்பது. நோன்பு பூண்டு, நீர் காற்று ஞாயி
 ரொளி படிந்து, பொருந்திய உணவு
 கொண்டு வாழின், வெம்மை ஒருவாறு
 தணியும். இவ்வழி நிற்க இயலாதார்
 அதுபவத்திற் சிறந்த மருத்துவரிடம் போந்து மருந்
 துண்பாராக. மருந்தினும் இயற்கை முறையே சால்
 புடைத்து. நோய் நீங்கப்பெற்ற பின்னர் நல்வழியில்
 காலங் கழிப்பது பெண்மைக்கழகு. இப்பெண்ணோய்
 உலகிடை அருகு நாள், உலகம் விடுதலை யடையும் நா
 ளாகும்.

மாதப்பூப்பு : செயற்கை நரகங்களில் வீழாமலும்,
 வேறு பல கூடா ஒழுக்கத்தில் வீழாமலும் தன்னைக்
 காத்து இயற்கை யறத்தை நடாத்திப் பிள்ளைப்பேறு
 முதலிய பேறுகளை யடைய உடல் நலன் ஒம்பும்

பெண்ணே பெண்ணினல்ல நங்கையாவள். உலகை ஈன்று வளர்க்குந் தாய், பெண்ணாகலான், உடல் நலனைப் பெரிதும் அவள் பேணுதல் வேண்டும்.

அவ்வாறு பேணிவரும் பெண், திங்கடோலும் ஒழுங்காகப் பூப்பெய்துவள். மாதப்பூப்பு, மாதவிடாய், மாதருது, வீட்டுத் தூரம், வீட்டு விலக்கு, தலைமுழுக்கு, தீட்டு முதலிய யாவும் ஒரு பொருட்கிளவிகள். திங்களுக் கொருமுறை நிகழும் சூதக வெளியீடு பூப்பென்பது. அவ்வெளியீடு இருபத்தெட்டு நாளுக் கொருமுறை நிகழல் இயல்பு. உடற்கூற்றுக் கேற்றவண்ணம் சிலருக்கு இருபத்தேழாம் நாளிலும், சிலருக்கு இருபத்தொன்பது முப்பதாம் நாளிலும் சூதகம் வெளிப்படுதலுண்டு. இவ்வேற்றுமை இயல்பு. அவாவர் உடல் நிலைக்கேற்றவாறு அவ்வக்கால வெல்லைக்குள் பூப்புறல்வேண்டும். அதில் மாற்றமும் பிறழ்ச்சியும் நிகழ்வது நல்லுடலுக்கு அறிகுறி யாகாது. சூதகம் வடிதல் நான்கு ஐந்து நாளுக்குள் நின்றல் நல்லது. அதற்கு மேற்பட்டு வடிதல் நல்லதன்று. உடற்கூற்றுக் கேற்றவண்ணம் சிலநாள் கூடலுங் குறைதலுமுண்டு. மாதவிடாயில் ஒழுங்கினம் நிகழின், உடனே அதைப்போக்கி, ஒழுங்கிற்குக் கொணர முயலவேண்டுவது பெண்மக்கள் கடன்.

பூப்பின் ஒழுங்கின்மைக்குக் கூறப்படுங் காரணங்கள் பலப்பல. ஒழுங்கின்மைத் திறங்களும் பற்பல. அவைகளை மருத்துவ நூல்களிற் காண்க.

இளமை தொட்டு ஒழுக்கங்காத்து, உணவு உறக்கம் முதலியவற்றில் ஏற்றமிறக்கமின்றி அவைகளை அள.

வாக்கொண்டு, முறையாக உடற்பயிற்சி செய்து, இயற்கைக்கு அரணுமாறு வாழ்ந்து வருவோர்க்கு மாதவிடாயில் தவறுதல் நிகழாது. மாதப்பூப்பின் ஒழுங்கு பெண்ணின் வாழ்வின் ஒழுங்காகும். ஆதலால், மாதவிடாயில் தவறுதல் நிகழ்ந்ததும் பெண்மணி, தக்க மருத்துவர்பால் சென்று, உற்ற குறைபாடுகளை முறையிட்டு, அவர்வழி நின்றொழுகி, அதை ஒழுங்கு படுத்திக் கொள்ளல் வேண்டும்.

மாஞ்சுற்றல் மலையேறல் முதலிய வழக்கங்கள் நல்லன.

பிறழ்ச்சி : பெண்மக்கள் போதிய பயிற்சியின்றி ஒரேயிடத்தில் கிடத்தலானும், பல காரணங்களால் மலச்சிக்கல் உறுதலானும், வேறுபல காரணங்களானும் கரு உறுப்பு இடம் விடுத்துச் சரிதல், ஏறல், தாழ்தல் நிகழ்வதுண்டு. இதற்குச் சிறந்த காரணம் உடலுரமின்மையே யாகும். தக்க மருத்துவரைக் கொண்டு உடனே கரு உறுப்பு நிலையை ஒழுங்கு படுத்தல் வேண்டும். ஒழுங்கு பட்டதும் உடற்பயிற்சியானும், நல்லுணவானும், பிற இயற்கை முறைகளானும் உடலை நலனுறச்செய்தல் அறிவுடைமை.

கரு உறுப்புப் பிறழ்ச்சியுணராது வாளா கிடந்தால் பின்னர்ப் பலதிற இன்னல்கள் விளையும். சில போழ்து சத்திரஞ்செய்யவும் நேரும். கருப்பையின் பிறழ்ச்சி யுணராது “ பிள்ளைப்பே நிலையே ” என்று வருந்தி வருந்திச் சிலர் அழுவதுமுண்டு. சில நாயகன் மார் மறுமணமுஞ் செய்கிறார். இயந்திர காலத்தில் வாழும் தற்காலப் பெண்ணுலகிற்குக் கருப்பைப்

பிறழ்ச்சி மிக இயல்பாகிவிட்டது. ஒரே யிடத்தில் கிடந்து எந்நேரமுந்தின்று, போகந் துய்த்துக் கொண்டிருந்தால் கருப்பையும் நெகிழும் ; பிற உறுப்புக்களுந் தளரும். எல்லா நலன்களுக்கும் உடற்பயிற்சி, நீராடல், காற்றில் உலவல், ஞாயிறொளியில் நின்றல், பொருந்திய உணவருந்திப் போகத்தில் அளவாயிருத்தல் முதலியன வேண்டற்பாலன.

மலச்சிக்கல் : மலச்சிக்கலைப்பற்றி இந்நூற்கண் பலவிடங்களில் ஒவ்வொரு முறையில் குறிப்பிட்டு வருகிறேன். ஈண்டுஞ் சில உரை பகர்கிறேன். உறங்கி எழுந்ததும் அன்றாடம் மலங்கழித்தல் வேண்டும். மலம் முற்றுங் கழியாது, சிக்குற்றுத் தங்குமேல், அது நஞ்சாகிப் பலதிற நோய்களை யுண்டிபண்ணும். ஏறக்குறைய எல்லா நோய்களையும் பிறப்பிப்பது மலச்சிக்கல் என்பதை ஆராய்ச்சியிற் காணலாம். ஆதலால் மலச்சிக்கலைப் போக்க முயல்வது நோய்வர வொண்ணாதவாறு தடுக்க முயல்வதாகும். உடற்பயிற்சியில் கவலை செலுத்தாது சோம்பிக் கிடத்தல், பொருந்தா உணவருந்தல், மீதுண் கொள்ளல், கண் விழித்தல், அடிக்கடி மருந்துண்ணல், முதலியவற்றான் மலச்சிக்கலுறுகிறது. அளவு மீறிய போகத்தாலும் மலச்சிக்கல் விளைவதுண்டு. மலச்சிக்கலைப்போக்க அன்றாட உணவு உறக்கம் பழக்கவழக்கம் முதலியவற்றை ஒழுங்குபடுத்திக் கொள்ளல்வேண்டும். உடற்பயிற்சி இன்றியமையாதது. பழவுணவு மலச்சிக்கலைப் போக்கும். போதிய அளவு நீர் அருந்தல் மலச்சிக்கலுக்குப்

பெருமருந்து. கத்திரிப்பிஞ்சு, வண்டைப்பிஞ்சு, வெங்காயம், தக்காளி முதலியன உண்டுவரின் மலமிறங்கும். எம்முயற்சியானும் மலங்கழியா தொழியுமேல் எனிமாவால் அதைக் கழித்தல்வேண்டும். காலையில் நறு நீராடல்வேண்டும். நீராடலைப்பற்றி முன்னருஞ் சொல்லப்பட்டிருக்கிறது. ஆற்று நீர் ஊற்று நீரில்லாத விடங்களில்தொட்டியில் நீர் நிரப்பி அதில் சிறிதுநேரம் ஐந்து அல்லது பத்து நிமிடம் காலும் தலையும் நீரில் தோயாதவாறு, கொப்பூழுக்குக் கீழ், நீர் நிற்குமாறு அமர்ந்து, பின்னர்த் தலை முழுகலாம். இது கூன் என்பார் கொண்ட முறை. இது குடருக்கு வலிமையூட்டி, குருதி பெருக்கி, மலக்கழிவை ஒழுங்கு படுத்தும்.

வியர்வை: அன்றாடம் வியர்வை இறங்குதல் உடல் நலனுக்குக் காப்பளிப்பதாகும். வியர்வை இறங்காமல் உள்ளே தங்குவது உடலில் நஞ்சை இருத்துவதையொக்கும். உழைப்பானும், உடற்பயிற்சி யானும் வியர்வை கழிக்கலாம். வியர்வை எளிதில் இறங்காவிடின், வேது அதாவது நீராவி பிடித்தல் நலம். சிலர் தலைநோயால் பிடிக்கப்பட்டிருக்கும்போது வேது பிடித்ததும் அந்நோய் நீங்கப்பெறுகிறார். நீக்கத் துக்குக் காரணமென்னை? வெளியே வாராது உள்ளே தங்கிக்கொண்டிருந்த நச்சு நீர் வெளி வந்தமையாகும். வியர்வை கசியா இடங்களில் குருதியோட்டங் குறைவதுண்டு. நாளடைவில் அவ்விடம் மரத்தும் போகும். வேது பிடித்தலால் நச்சை இறக்கி நலம்பெறலாம்.

வியர்வை சொட்டச் சொட்ட வேலை செய்வது சிறப்பு. உறக்கத்துக்குப் போம்போதும், உறக்கத்தினின்று எழும்போதும் உடலை நன்றாகத் தேய்த்துக்கொள்வது நலம். தூய நீராடி மேலழுக்குகளைப் போக்கல் வேண்டும்.

பிராணாயாமம் : பிராணாயாமம் அட்டாங்க யோகங்களுள் ஒன்று. பண்டைக்காலத்தில் நமது நாட்டார் ஒவ்வொருவரும் பிராணாயாமத்தை ஐந்தாம் ஆண்டில் தொடங்கிப் பதினாராம் ஆண்டில் முற்றுறச் செய்து தேர்ச்சி பெறுவர். இப்பொழுது பிராணாயாமம் ஏட்டில் பாட்டில் மட்டுங் கிடக்கிறது. இலட்சத்தொருவர் பிராணாயாமஞ் செய்வதும் அரிதாயிற்று. உடலோம்பு முறைகளில் பிராணாயாமம் உயிர் போன்றது. பிராணாயாமத்தில் தேர்ச்சி பெற்ற ஒருத்தியையோ ஒருவனையோ நோயென் செய்யும்? பிணி என் செய்யும்? யமன்தான் என் செய்வன்? அப்பயிற்சியை நமது நாடு இழந்துவிட்டது. பெரிய உயர்செல்வத்தை நாடு இழந்தது.

இப்பொழுது பிராணாயாமத்தை முறையாகச் செய்வோர் அரியர். ஏடுகளில் படித்து இரேசக பூரக கும்பகத்தி லிறங்குவது தவறு. பிராணாயாமம் பிழைபடச் செய்தால் பல கேடுகள் விளையும். தக்கார் மாட்டுக் கேட்டுப் பிராணாயாமத்தில் தலைப் படுவதே அறிவுடைமை. பிராணாயாமத்தின் ஒரு கூறுகிய தூய நறுங்காற்றை முக்கின் வழி நன்றாக ஈர்த்து, நுரை ஈரற் குழல்களில் நிரப்பிச் சுழற்றி, வெளிவிடுவதைப் (Breathing Exercise) பயின்று.

வந்தால் போதும். நாடோறும் இதைச் செய்து வருவோர்க்கு நோயணுகாது ; ஆயுள் பெருகும்.

“ புறப்பட்டுப் புக்குத் திரிகின்ற வாயுவை
நெறிப்பட வுள்ளே நின்மல மாக்கில்
உறுப்புச் சிவக்கு முரோமங் கருக்கும்
புறப்பட்டுப் போகான் புரிசடை யோனே ”

எனவருஉந் திருமுலர் திருவாக்கை யோர்க.

இப்பயிற்சியை நகரங்களில் சாக்கடை மல அறை முதலிய தீநாற்றம் வீசும் இடங்களில் செய்தல் கூடாது. நச்சுக் காற்று வீசாத இடங்களில் அமர்ந்து செய்வது நலம். கடலோரம், மலைபுச்சி, பரந்தவெளி, காடு முதலிய விடங்கள் இப்பயிற்சிக் குரியன.

நமது நாட்டுப் பெண் மக்கள் பெரிதுங் காற்றுள்ள விடங்களில் வாழ்வதில்லை. அவர்கள் புழுங்கிய அறைகளில் வாழ்கிறார்கள் ; கரிவாயு செறிந்த அடுப்பங்கரையில் உறங்குகிறார்கள். கிராமத்தில் வயல்களில் வேலை செய்யும் பெண் மக்கள் உடல் நிலையையும், நகரங்களில் மாடியில் ஏறி நிற்கும் பெண் மக்கள் உடல் நிலையையும் உற்று நோக்கினால் வேற்றுமை காணலாம். முன்னவர்களிடத்தில் அழகுத் தெய்வம் ஆனந்தத் தாண்டவம் புரிகிறது. பின்னவர் உடலில் பிணியெனும் பேய் உறங்கிக் கொண்டிருக்கிறது. காரண மென்னை? அவர்கள் நறுங்காற்று வீசும் வெளியில் வேலை செய்கிறார்கள் ; நறுங்காற்றை நன்றாக முகர்கிறார்கள். இவர்கட்கு அவ்வுணவேது? காப்பி உப்புமா என்னும் நஞ்சல்லவோ இவர்கள் உணவு? அவர்கள் இயற்கைச் செல்வத்தில் புரள்

கிறார்கள். இவர்கள் செயற்கைச் செல்வத்தில் கிடக் கிறார்கள். முன்னையது வீடுபேறு ; பின்னையது நரகம். இது சிற்ச.

பெண் மகள் புழுங்கிய அறையில் சிறைப்பட்டுக் கிடப்பதும், அடுப்பங்கரையில் அடைபட்டுக் கிடப்பதுந் தொலைதல் வேண்டும். பெண் மகள், காற்றும் ஒளியும் வீசும் இடங்களில் உலவியும் உறங்கியும் பொழுது போக்குவாளாக ; காற்றை நன்றாக முக்கின் வழி முகர்ந்து முகர்ந்து விடுவாளாக. அஃது உடலிலுள்ள ஊறுகளைப்போக்கி நலஞ் செய்யும்.

சிறு நீர் :— சிறு நீர் என்பது முத்திரம். பெண் மக்களிற்பலர் காலத்தில் மலசலங் கழியாது அடக்கு தலுண்டு. அதனால் மலச்சிக்கலும், நீர்கட்டும் நோ சின்றன. நீர் அடைப்பால் குண்டிக் காய்க்கு ஊறு சிகழும். குண்டிக்கா யெனும் முத்திரப் பையைத் தூய்மையாக வைத்திருத்தல்வேண்டும். சிறுநீ ரடக் கும் பயிற்சி மிகக் கொடிது ! கொடிது ! நாடோறும் போதிய நீர் பருகி வேளைக்குவேளை சிறு நீர் பெய்து கொண்டிருந்தால் நோயனுகாது. பெண்மக்கள் மல சலத்தை அவ்வப்போது கழித்து வருவார்களாக.

பித்தம் : பித்தச் சுரப்பிற்குப் பிறப்பிடம் (Liver) ஈரல். அவ்வுறுப்பின் இயக்கத்துக்கு எவ்வித இடை யூறும் சிகழா முறையில் வாழ்வு நடாத்தல்வேண்டும். அதன் இயக்கங் குன்றினால் முழு உடலுக்குங் கேடு சிகழும். ஒருவரது உடல் நிலை அவரது ஈரல் நிலை யைப் பொறுத்து சிற்சிறது. பித்தச் சுரப்புக் குன்றி னால் உண்ணும் உணவு சரிப்பதெப்படி ? சரியாமல்

உணவு கிடப்பதால் விளைவதென்னை? குருதியோட்
டங் குன்றி மற்றக் கருவிகளின் இயக்கமுங் குலையும்.
ஆதலால் ஈரல் நிலைமீது பெருங் கவலை செலுத்த
வேண்டுவது மக்கள் கடமை. காபி தேயிலை கொக்கோ
முதலிய பொருந்தாப் பானங்கள், கள் முதலிய குடி
கள், உறக்கமின்மை, புலால் உணவு முதலியன ஈரல்
இயக்கத்தைக் கெடுக்கும்; ஈரலை மலரச்செய்யும் ;
இடம் விடுத்துப் பெயர்ப்பிக்கும். இவைகளைக் கனவி
லும் மறந்துங் கருதலுங்கூடாது.

நோன்பு : நோன்பைப்பற்றி இந்நூற்கண் சில
விடங்களில் சுட்டிச் சுட்டி வருகிறேன். நோன்பு
கொள்ளும் முறையை யாண்டுஞ் சுட்டிக் குறிப்பிட்டே
னில்லை. ஆதலால், அது குறித்து ஈண்டுச் சிறிது
சொல்கிறேன்.

நோன்பெனினும் விரதமெனினும் ஒக்கும். உல
கிலுள்ள எல்லா நாடுகளினும் நமது நாடு நோன்பில்
பேர்பெற்றது. விரத மாண்பு கூறாத புராணங்களில்லை
என்று கூறலாம். பண்டை மக்கள் நோன்பின் பெற்றி
யைச் செவ்வனே புணர்ந்து வாழ்ந்தார்கள். பெரிதும்
பெண்மக்கள் நோன்பில் ஈடுபட்டு வந்தார்கள் என்று
சொல்ல வேண்டுவதில்லை. இன்னும் அது பெண்மக்க
ளிடையே நிலவிக் கொண்டிருத்தல் கண்கூடு.

பெண்மக்கள் கடைப்பிடித் தொழுகும் இந்
நாளைய ‘ விரதம் ’ வெறும் பெயர் அளவினதன்றிப்

இந்நாளைய பொருள் அளவினதன்று. “ விரதம்
விரதம் ” என்று காலையும் இரவும்
விலாப் புடைக்கப் பலகாரங்களைத்

தின்று, பகல் வயிறுகிழிய அறுசுவை உணவுகொண்டு

கழிப்பது, விரதத்துக்கு முற்றும் மாறுபட்ட தொன்
றென்பதைப் பெண்மக்கள் உணர்வார்களாக.

விரதம் எற்றுக்கிருப்பது? உடலில் சேரும்
பிணியைப் போக்குதற்கு விரதமிருப்பது வழக்கம்.

விரதம்
எற்றுக்கு? விரதத்தால் உள்ளுறுப்புக்கள் சுமை
நீங்கப்பெற்று, விடுதலை யடைந்து,
தத்தங் கடன்களை மகிழ்ச்சியுடன்

நிகழ்த்தும். அன்றாடம் உண்ணும் உணவில் சரியாமல்
எஞ்சி நிற்கும் நஞ்சையும், பிறவற்றையும் வெளியாக்
கும் ஆற்றல் விரதத்துக்குண்டு. அவை வெளியாகா
மல் உள்ளே கிடக்குமேல் பலதிற நோய்கள் தோன்
றும். மருந்துண்பதால் அந்நோய்கள் சிறிது விடுதலை
அடையும். மீண்டும் பழையபடியே அவை உயிர்த்
தெழும். பொருந்தா மருந்துகள் வேறு கேடுகளையும்
நிகழ்த்தும். ஆதலால், மருந்துண்பதினும் விரதத்
தால் உறுப்புக்களுக்குற்றுள்ள பிணிபோக்கி நோய்
கழிப்பது நலன்.

அவரவர் உடல் நிலைக்கேற்ற வண்ணம், வாரத்
திலோ, மாதத்திலோ, ஒரு நாளோ இருநாளோ,
இன்னுஞ் சில நாளோ கணித்துக்கொண்டு விரத
மிருக்க முயலல் வேண்டும். விரதத்துக்கு முன்னாள்

விரதமுறை பகல் உண்டு கழித்த பின்னர் அன்
றிரவு எவ்வித உணவும் உண்ண
லாகாது. நீர் அருந்துவது நலம். அடுத்த நாள்
வைகறைத் துயிலெழுந்து காலைக்கடனை முடித்துக்
கொள்ளல் வேண்டும். காலைக்கடனில் மலஞ் செவ்
வனே கழியா தொழியுமேல், எளிமாவால், மலத்தை

முற்றும் போக்கல்வேண்டும். பின்னர் நீராடி அமைதியும், காற்றும், ஞாயிறொளியும் நிலவிப் படரத்தக்க ஓரிடத்தில் அமர்ந்து, அன்பு வடிவான கடவுளை நினைத்திருத்தல் வேண்டும். அடிக்கடி நெஞ்சு வறட்சியுண்டாகும் போதெல்லாம் - ஒருவித சிறு மயக்கம், இளைப்பு, களைப்பு தோன்றும்போதெல்லாம் - சிறிது சிறிதாக நீர் அருந்திக் கொண்டிருத்தல்வேண்டும். நீர் ருந்தாது விரதமிருப்போர்க்கு வெஞ்சுரம், இரத்தக் கழிவு முதலியன தோன்றும். உள்ளுறுப்புக்கள் வறண்டுபோகும். பலதிற இன்னல் விளையும். ஆதலால் நீர் ருந்துதல் பெரிதுங் கவனிக்கப்படல் வேண்டும்.

விரத காலத்தில் நோன்பினர் எவருடனும் பேசுதலாகாது; உள்ளத்தில் பொறுமை வெகுளி முதலிய எரிகள் எக்காரணம் பற்றியும் உறுதல் கூடாது. அவையுறுத்தும் எதன் கண்ணும் அவர் ஈடுபடுதலாகாது. அவ்வெரி, விரதத்தைக் குலைத்து, உடலுக்கும் ஊறு செய்யும்.

நாள் முழுவதும் நீர் அருந்தி, நோன்பிருந்து, மறுநாள் காலை யெழுந்து, வழக்கம்போலக் கடன்களை முடித்தல் வேண்டும். முன்னாள் உணவு கொள்ளாமையால் மலம் வாராமை கண்டு வாளா இருத்தல் கூடாது. எனிமா உபயோகித்தால் அழுக்குகள் வந்து விழுவது காணலாம்.

நோயாளர்கள் இந்நோன்பை இம்முறைப்படி பல நாள் தொடர்ந்து கடைப்பிடித் தொழுகலாம். நோயி

லார் வாரத்துக் கொருநாள் அல்லது திங்கட் கொருநாள் நோன்பிருத்தல் சாலும்.

நோன்பு கழித்து, உணவுகொள்ளப் புகும்போது, மிக எச்சரிக்கையா யிருத்தல் வேண்டும். திடீரெனக் கடினமான உணவு கொள்வது மடமை. நோன்பு கண்ட உறுப்புக்களில் திடீரெனச் சோறும், காய்கறிகளும், கிழங்குகளும் விழுதல் உறுப்புகளின் கடமைகளைக் கட்டுப்படுத்தி நோய் செய்யும். ஆதலால், படிப்படியாக உணவைப் பெருக்கல் நலன். நீர் அருந்திப் பின்னைப் பழரசமருந்தி, பின்னை நீர்மோர் அருந்தி, பின்னை நீர் கலந்த பாலருந்தி, பின்னைக் கஞ்சிபோன்ற உணவருந்தி, வழக்க உணவு கொள்வது பொருத்தம்.

நோன்பு வாயிலாக உடலைச் செம்மை வழியில் ஒம்பி வரலாம். நோன்பிற்குப் போதகாசிரியர் வேண்டுகுரு இயற்கை வெதில்லை. இரண்டொரு முறை பயிற்சி செய்வோர்க்கு இயற்கை அன்னையே வழிகாட்டுங் குருவாகிறான். இஃது அநுபவத்தில் உணரக் கிடப்பது.

நல்வழியில் உடலோம்பி நலனுற்று வாழ்வதே பெண்மக்களுக்கழகு. நோயிலா ஒன்றே பெண்மையென்பது. பெண்மையில் நோய் நுழைவது பெண்மைக்குரிய தாய்மையைக் கேட்பதாகும். பெண்மக்கள் கருவுயிர்க்கும் பேறுடையராகலின், அவர்கள் ஆண்மக்களினும் உடல் நலனைப் பெரிதுங் கருதல்வேண்டும். ஆண்மக்களும் பெண்மக்கள் உடல்நலன்மீது கருத்தை யிருத்தல் வேண்டும். பெண்மகள் கருவுற்றுள்ள

போதும் கருவுயிர்க்கும் போதும் எவ்வளவோ ஜீவ
சத்துக்கள் குறைகின்றன. அவைகளுக்கு ஈடு செய்
பும் முறையில் பெண்ணுடல் ஒம்பப்பட்டு வரல்வேண்
டும். “கர்ப்பந்தான் மங்கையர்க்கழகு குன்றும்”
என்று நம்மவர்கள் பாடுவது வழக்கம். அவ்வழக்
கைப் பொய்ப்படுத்தல் வேண்டும். கருவுயிர்த்த பின்
னரும் பெண்மக்கள் கன்னிக் காட்சியையே வழங்கும்
நிலையில் இயற்கை வாழ்வு நடாத்தல் வேண்டும்.
அழகு என்னுந் தெய்வம் பெண்மக்களை விடுத்து என்
றும் அகலலாகாது. அவர்கள் மார்பு திரட்சி அவர்கள்
உடல் நலனுக்கு அறிகுறி. அது கெடாதவாறு பெண்
வாழ்வு உலகில் நடப்பதாக.

“உடம்பினை முன்ன மிழுக்கென் றிருந்தேன்
உடம்பினுக் குள்ளே யுறுபொருள் கண்டேன்
உடம்புளே யுத்தமன் கோயில்கொண் டானென்று
உடம்பினை யானிருந் தோம்புகின் றேனே”

—திருமூலர்

கக. பதியிலார்

“ புதுப்புனலும் பூங்குழையார் நட்பு மிரண்டும்
விதுப்பற நாடின் வேறல்ல—புதுப்புனலு
மாரி யறவே யறுமே யவரன்பும்
வாரி யறவே யறும் ”—நாலடியார்

பெண்ணுலகம் ஒரு தெய்விக உலகம். அதன் கண்ணும் ஒரு கறைபடிந்திருக்கிறது. அக்கறை யொழியும் நாள் எந்நாளோ தெரியவில்லை. ஆணுலகந் தூய்மைபுறுநாளோ அந்நன்னாளென்க.

பெண்ணுலகில் படிந்துள்ள அக்கறை யாது? அக் கறை பதியிலார் கூட்டமென்பது. பதியிலார் யாவர்? பதியில்லாத அனைவரையும் பதியிலார் என்று உலகம் அழைக்கிறதோ? இல்லை. நோயாளர் பலர், பேடி கள், படைப்பில் சில குறைபாடுடைய பலர், முதலி யோர் பதியின்றி வாழ்கிறார். அவரைப் பதியிலார் என்று உலகம் உரைப்பதில்லை. பின்னை எவர்க்கு உல கம் பதியிலார் என்னும் பட்டஞ் சூட்டியிருக்கிறது? குறிப்பிட்ட பதி அதாவது நாயகன் இன்றிப் பல ருடன் கூடிப் போதுபோக்கும் பெண்ணினத்தார்க்கு உலகம் அப்பட்டஞ் சூட்டியிருக்கிறது. பதியிலார்க் குப் பொதுமகளிர், வரைவின் மகளிர், கணிகையர், வேசையர் முதலிய பெயர்களும் வழங்கி வருகின்றன.

வயிற்றுப் பிழைப்புக்கென மானம் விற்கும் பதி யிலாக் கூட்டம்போக, வேறு பதியிலாக் கூட்டங்களு முண்டு. அக்கூட்டத்தார் நற்குடியிற் பதியிலாருள் பிறந்தவராகவும், செல்வ முடைய பிரிவு வராகவும், கல்வி யுடையவராகவும், உயர் பதவியிலுள்ளவராகவு மிருக்கிறார். அன்றார்

தற்கால நாகரிகக்கள்ளுண்ட மயக்கால் பதியிலாரா கிறார். சில பெண்மக்கள் பல காரணம் பற்றித் திரு மண வாழ்வு ஏலாது, வேட்கை மீதூரும்போது, சில ருடன் கூடி விளையாடிக் களிக்கிறார்கள். ஒருவேளை கருவுறுமேல் சிறிதும் இரக்கமின்றி அவர்கள் அக் கருவைச் சிதைக்கிறார்கள். அக்கூட்டத்தாரும் அவ ரணைய பிறரும் பதியிலார் இனத்திற் சேர்ந்தவரே யாவர்.

இப்பதியிலாக் கூட்டம் உலகில் யாண்டுமிருக் கிறது. இக்கூட்டமில்லா இடமேயில்லை. எந்நாட் டிலும் எவ்வூரிலும் இச்சேனைகளைக் காணலாம்; எல்லா வகுப்பிலும் இக்குழவின ரிருக்கிறார்; நமது நாட்டிலும் இக்கூட்டத்தாருளர்.

அங்ஙனமாக, நமது நாட்டில் ஒரு சாதியார்க்கு மட்டும் பதியிலார் என்னும் பெயர் வழங்கப்பட்டு வருகிறது. நமது நாட்டில் பிறப்பை யொட்டிச் சாதி கள் வகுக்கப் பட்டமையான், இவ்விழி தொழிலுக் கும் பிறப்பை யொட்டி ஒரு சாதி வகுக்கப்பட்டது போலும்! என்ன கொடுமை!

நீண்டகாலப் பழக்கத்தால் அச்சாதியாரும் நமது இழிவை யுணராது வாழ்கிறார். வேசைத் தொழிலும் வழி வழியாக நடந்து வருகிறது. வேளா ளன் பிள்ளை வேளாளனாகக் கொள்ளப் படுவது போல, வேசியின் பெண்ணும் வேசியாகவே கொள்ளப்படுகிறாள். இது நாட்டின் சிறுமையைப் புலப்படுத்துகிறது.

பிறப்பு வழிச் சாதி கொள்ளும் முறை என்றோ தொலையும் ?

இச்சாதிப் பதியிலாரைப் பற்றிப் பலப் பல கதைகள் புராணங்களில் சொல்லப்படுகின்றன. சரித் திரமுறையிலுஞ் சில வரலாறுகள் சொல்லப் படுகின்றன. மற்றக்குலத்தார்க்கு வரலாறுகள் புனையப்பட்டதுபோல, இக்குலத்தார்க்குஞ் சில வரலாறுகள் புனையப்பட்டன போலும் ! இவையாவும் சாத்திரம் புராணம் கலை என்னும் பெயர்களால் நாட்டிடை உலவிக் கொண்டிருக்கின்றன.

புராணங்களில் சாதிப் பதியிலார்க்குத் தோற்றுவாய் கூறப்பட்டிருக்கிறது. அன்றார் தெய்வத் தோற்றுவா யுடையாரென்றும், அவ்வினத்தார் ஒவ்வொரு குடும்பத்தினின்றும் ஒவ்வொரு பெண்ணைக் கடவுள் பணிக்கென அர்ப்பணஞ் செய்ய வேண்டுமெனும் வரமுடையாரென்றும், அப்பெண்மக்கள் கடவுள் ஒருவரையே பதியாக்கொண்டு ஏனையோரைப் பதியாக் கொள்ளாமையால், அவர்கள் பதியிலார் என்று அழைக்கப்பட்டார்களென்றும், நாளடைவில் அவர்களிடக் கூடா ஒழுக்கம் நுழைந்துவிட்டது என்றுஞ் சொல்லப்படுகின்றன.

கிரீஸ் தேசத்தில் கோயில்களிலும், அரண்மனைகளிலும் பதியிலாப் பெண்மக்கள் முறையே பணியாளர்களாகவும் தோழிமார்களாகவும் சரித்திரம் தொண்டு செய்து வந்தார்களென்றும், அவர்களிற் சிலர் இந்திய மன்னர்களால் வரவழைக்கப்

பட்டனர் என்றும், அவர் வழித்தோன்றிய கூட்டத் தாரே பதியிலார் என்றுஞ் சரித்திரக்காரர் சிலர் சொல்கிறார்.

பதியிலார் வரலாற்றைப்பற்றிய ஆராய்ச்சி ஈண்டு வேண்டுவதில்லை. பதியிலார் என்றொரு கூட்டம் நாட்டிலிருத்தல் உண்மை. அன்னார் இன்னும் கோயில் பணி செய்தல் கொண்டும், இழிதொழில் நிகழ்த்தல் கொண்டும், மேற்போந்த கதைக் குறிப்புக் கொண்டும் அவர் வரலாற்றை ஒருவாறு ஊகஞ் செய்யலாம்.

ஒரு காலத்தில் திருமண வாழ்விற்கு உரியரல்லாத சில பெண்மக்கள் அரண்மனைகளில் தொண்டு செய்து காலங்கழித்து வந்தாரென்று தெரிகிறது. பண்டை நூல்களில் வேலைக்காரிக்குக் “கூனி” என்னும் ஒரு பெயர் வழங்கியிருத்தல் காண்கிறோம். அரண்மனை வேலை விரும்பாத வேறு சிலர், ஆண்டவன்

கோயில்களில் தொண்டாற்றப் புகுந்
தேவடியான் - திருப்பர். அவருடன் வேறு சில ஊன
தாசி மிலாப் பெண்மணிகளுஞ் சேர்ந்து

ஆண்டவன் அருள்பெறப் பணியாற்றி யிருப்பர். இப்பழக்கத்தால் கோயிலில் சில தொண்டுகள் பெண்மக்களுக்கென ஏற்பட்டிருக்கும். அத்தொண்டாற்றி வந்த பெண்மக்கள் ‘தேவடியான்’ ‘தாசி’ என்று அழைக்கப்பட்டிருத்தல் வேண்டுமென்பது, அச்சொற்களின் ஆட்சியால் நன்கு தெரிகிறது. தேவனுக்குப் பணி செய்யும் ஆடவன் தேவடியான் - தாசன் - ஆகிறான்; அப்பணி புரியும் மகளிர் தேவடியான் - தாசி - ஆகிறாள்.

ஆண்டவன் பணிக்கென வாழ்வு நடாத்திவந்த பெண்ணன்பர்கள், கோயில் அர்ச்சகர், தர்மகர்த்தர் முதலியவர்களோடு பழகல்நேர்ந்தது. இப்பழக்கம் நாளடைவில் கூடா ஒழுக்கத்தைக் கூட்டலாயிற்று. அன்று

தாசி கோயில் தலைவர்களாக விருந்த ஆண் மக்கள் நிகழ்த்திய அடாத செயல், வேசையானது இன்று பெண்ணுலகையே கறைப்படு

த்தியிருக்கிறது. தேவனுக்கு அடிமைபூண்டோர், மற்றவர்க்கும் அடிமை பூண நேர்ந்தமையால், 'தேவடியாள்' 'தாசி' என்னும் பெயர்கள் இழிபொருள் ஏற்கலாயின. இப்பொழுது அச்சொற்கள் குலமகளிரில் கடவுள் அடியவர்க்கு வழங்குவதில்லை. அவை விலை மகளிர்க்கே வழங்கி வருகின்றன. தொன்று தொட்டு வருடம் வழக்கத்தால் அவ்வினத்தார் ஆண்டவன் பெயரால் பொட்டுக்கட்டி மானம் விற்கும் விலைமகளிராகிறார். இப்பழக்கம் நாட்டை விடுத் தகலல்வேண்டும்.

இவ்விலைமகளிர்கள் தேவடியாள் என்னும் பெயரால், இழிதொழிலுக்கெனப் பட்டாடை சுற்றி, அலங்கோல அணியணிந்து, ஆடும் ஆட்டமும் பாடும்பாட்

டும் வெறுக்கத்தக்கன. ஒழுக்கத்துக்கு கோயிலில் நிலைக்களனா யிருக்கவேண்டிய திருக் கூடா ஒழுக்கம் கோயில், கூடா ஒழுக்கத்துக்கு நிலைக்

களைய ஊரைக் கெடுப்பதாய் விட்டது. தாய்மை எனும் பேறு பெற்றுத் தெய்வ நிலை எய்தற்குப் போந்த பெண் வடிவம், தீச்சேர்க்கையால் தன்னிலை மறந்து, மானம் விற்றுப் பொருளிட்டிங் குறிக் கொண்டு ஆடுகிறது; பாடுகிறது. அக்காட்சி கண்டு

களிக்கும் மக்கள் மக்களா? நாட்டிற் பிறந்தவர்களா? அவர்கள் பெண்ணுடன் பிறக்கவில்லையா? பெண்ணுடன் வாழவில்லையா? அவர்கள் உள்ளத்தில், “ஆடுகின்றவன் பெண்; பாடுகின்றவன் பெண். இவன் ஏற்றுக்கு இக்கோலத்தோடு ஆடுகிறான்? பாடுகிறான்? நமது பேதைப் பொருள் பறிக்க வேண்டும் என்னும் நோக்குடன் அன்றோ? நமது வீட்டுச் சகோதரிக்கும் இவளுக்கும் என்ன வேற்றுமை?” என்னும் எண்ணம் உறல்வேண்டாமா? உற்றால் அவள் நல்வழிப்படுவாள்.

பாரத நாட்டிற் பிறந்த ஆண்மக்களே! மானம் விற்றவுக்கெனப் பிறப்பில் ஒரு சாதி நமது நாட்டில் ஏற்பட்டுள்ள இழிவை நினைபுங்கள்; கோயில்களில் கூடா ஒழுக்கம் பெருகுவதை நோக்குங்கள்; தீயொழுக்கத்தால் நாட்டுக்கு நாசமுண்டு என்பதை உன்னுங்கள்; கூடா ஒழுக்கத்தால் பின்வரும் உலகம் மெலிவதை எண்ணுங்கள். பெண் பிறவி நோக்கம் மானம் விற்ப்பிழைப்பதா? நமது நாட்டிற் பிறந்த சகோதரிகள் வயிற்றுக்கு மானத்தையா விற்றல் வேண்டும்? இழிவு! இழிவு! விலங்குகளும் வயிற்றுக்கென மானம் விற்பதில்லையே! நமது நாட்டிற் பிறந்த பெண் தெய்வங்கள் பிழைப்புக்கென மானம் விற்றல் என்ன இழிவு! இழிவு!

இழிவு யாருடையது? நாட்டிற் பிறந்த ஆண்மக்களுடையதன்றோ? நீண்டநாள் பழக்கத்தால் அறி

யாமையால் அப்பெண்மணிகள் அவ்

இழிவு எழி தொழிலி விறங்குகிறார்கள்; யாருடையது?

அதற்கு ஆண்மக்கள் ஏன் உடன்

படல் வேண்டும்? ஆண் மக்களிடையே ஒழுக்கநிலை காக்க

கப்படுமேல், பெண்ணுலகில் இழிவேது? ஆதலால் ஆண்மக்களே! பெண்ணுலகை இழிவுபடுத்த முன்னாதேயுங்கள்; பதியிலாப் பெண்மக்கட்குப் பெண்மையின் நோக்கத்தை அறிவுறுத்துங்கள்; கூடா ஒழுக்கத்தால் விளையுங் கேடுகளை அவர்கட்கு உணர்த்துங்கள்; உண்மை விளங்கப் பெறுவரேல் அவர்கள் பதியிலராக வாழ மனங்கொள்ளார்கள்; அவர்களைப் பதியுடையராகச் செய்யுங்கள்; இதனினுஞ் சிறந்த ஒரு தோண்டு உண்டுகோல்! இது பெருந் தேசத் தோண்டு; தேய்வத்தோண்டு. இத்தொண்டாற்ற முந்துங்கள்.

நாட்டிற் பிறந்த குலப்பெண்டிர்காள்! ஆடுகிறவர் யார்? பாடுகிறவர் யார்? பதியின்றி வாழ்வோர் யார்? உங்கள் இனத்தவரல்லவா? உங்கள் நாட்டிற் பிறந்த சகோதரிகளல்லவா? உங்கள் உலகு எனில், அவ்வுலகில் அவர்களும் அடங்கவில்லையா? அக்கறை உங்கள் உலகையுங் கெடுக்கவில்லையா? அவர்களை நல்வழியில் திருப்பவேண்டுவது உங்கள் கடமையன்றோ? தாயாகிய நீங்களல்லவா நாட்டைத் தூய்மைப்படுத்தல் வேண்டும்? பதியிலார் உள்ளமட்டும் உங்கள் வயிற்றிற் பிறக்கும் பிள்ளைகள் எங்ஙனந் தூயராவார்கள்? பெற்ற பிள்ளைகளை நல்லவர்களாக்க நாட்டில் பதியிலாரை ஒழுங்குபடுத்த வேண்டுமல்லவா? சகோதர உரிமைகொண்டு-இன உரிமை கொண்டு-வழுக்கி வீழ்ந்த சகோதரிகளைத் தூக்கிவிடுங்கள்.

பதியிலார் என்னுங் குலத்தவர் மட்டும் இப்பொழுது விலைமகளிராகிறாரில்லை. வேறு பல குலத்

தினின்றும் பல காரணங்களால் ஒதுக்கப்பட்ட சகோ

விலைமகளிர்
கூட்டப்
பெருக்கம்

தரிகளும் விலைமகளிராகிறார்கள். நாளு
க்கு நாள் விலைமகளிர் கூட்டம் பெருகு
கிறது. அத்தொழிற்கென வீடுகள் ;
விடுதிகள் ; வாணிபங்கள் ; தரகுகள்

முதலியன ஏற்பட்டிருக்கின்றன. இதற்கு வறுமை
ஒரு காரணம் ; பொதுவாக நாட்டில், சிறப்பாக
ஹிந்து மதத்தில், பெண்ணுலகிற்கு ஏற்பட்டுள்ள கட்
டுப்பாடுகள் மற்றொரு காரணம் ; தற்கால நாகரிகம்
இன்னொரு காரணம். வேறு சில காரணங்களுமுண்டு.

கூடா ஒழுக்கத்தால் விளையுங் கேடுகளைப்பற்றி
இந்தூலில் பல விடங்களில் பேசி வருகிறேன். அது
குறித்து ஈண்டுஞ் சில மொழி பகர்கிறேன்.

முதலாவது கூடாவொழுக்கத்தால் உடலுக்குக்
கேடு உண்டு என்பது உன்னற்பாலது.

உற்ற வயதில் ஒருத்தியும் ஒருவனுஞ் சேர்ந்து
வாழல் வேண்டுமென்பதற்குச் சொல்லப்படுங் கார
ணங்களுள் உடல் நலன் பேணுவதும் ஒன்று. விபசா
ரத்தால் அந்நலன் நேர்வதில்லை. நலனுக்குப் பதிலா
கக் கேடு நிகழ்கிறது.

உடல் நலனுக்கு ஊற்றாயிருப்பது இன்பம். அவ்
வின்பம் அன்புள்ள இடத்தில் பிறக்கும். பொருட்

பெண்டிரிடத்தில் அன்பு உண்டா?
பொருட்
பெண்டிர் , அவர் கருத்துப் பொருளிலேயே
இன்பம் பதிந்து கிடக்கிறது. பொருளுக்கு
இன்ப மாகாது மானம் விறற்றலை அன்றார் தொழிலாகக்
கொண்டிருக்கிறார். பொருளில் படி
யுங் கருத்து, அன்பில் எங்ஙனம் படியும்?

அன்பில்லா ரிடத்தில் கூடுவது செயற்கை முறையென்பது, முன்னர் ஈரிடத்தில் குறிக்கப் பெற்றிருக்கிறது. ஈண்டு மீண்டும் அதனை வலியுறுத்துகிறேன்.

ஒருவன் ஒருத்திபுடன் கூடும்போது, அதன் பயனாக அவனது சுக்கிலம் அவள் கருவில் நுழைகிறது. அச்சுக்கிலச் செலவை ஈடுசெய்ய அவ ளிடத்திருந்து ஏதாயினும் ஒன்று அவனுள் நுழைதல் வேண்டும். அப்படி யொன்றுண்டா? உண்டு. அஃதென்னை? அஃது உடலை யோம்பும் ஒருவித சத்து. அச்சத்து எல்லாரிடத்தும் எப்பொழுதும் கூடும்போதெல்லாந் தோன்றாது. ஈருயிரை ஒன்று படுத்திப் பிணித்துள்ள அன்பு காரணமாக அச்சத்துப் பிறக்கும். அன்பில்லா விடத்தில் அது பிறவாது.

விலைமகளி ருள்ளம் பொருளில் படிந்து கிடக்குமா? அல்லது அன்பில் படிந்துகிடக்குமா? சொல்ல வேண்டுவதில்லை. ஒருத்தியின் உள்ளத்தூரும் அன்பு, கலவியின் போது, கருப்பையின் இன்பச்சினை யுறுப்புக்களின் நுனிகளைக் கிளந்தெழுப்பும். அவ்வெழுச்சியி னின்றும் பிறப்பது அச்சத்து. அஃது உடலை வளர்க்கும் அமிழ்தம் போன்றது. அச்சத்து, பொருட் பெண்டிரிடத்தில் தோன்றாது. அதனால் கலந்த கலப்பு இயற்கையின் பாற்பட்டதாகாது. அது செயற்கையின் பாற்பட்டதாகிறது.

அதற்கும் * முஷ்டி மைதுனம்போன்ற செயற்கை முறைகட்கும் என்ன வேற்றுமை? ஒரு வேற்றுமைபு மில்லை. இந்துட்ப முணர்ந்தே ஆசிரியர் திருவள்ளு வரை,

“ பொருட்பெண்டிர் பொய்ம்மை முயக்க மிருட்டறையில்
எதில்பிணந்தழீஇ யற்று ”

என்றும்,

“ வரைவிலா மாணிழையார் மென்றோள் புரையிலாப்
பூரியர்க ளாழு மளறு ”

என்றும் உலகிற்கு அறிவுறுத்தியிருத்தல் காண்க.

* “ They must understand that the life-giving fluid called the semen, which is produced in the creative organs of the man, is of great value in the upbuilding of his own body. It is only within comparatively recent times that the marvellous power of this creative fluid in building up and making over the body of the individual has been thoroughly understood. In sexual intimacies there is a discharge of this creative fluid from the body of the man, but where there is a full response on the part of the wife, there seems to be an exchange of magnetism or energy which makes up for the loss. If, however, his desire alone is active and she is simply fulfilling a supposed wifely duty, she gives nothing to him, and he, therefore, suffers a definite loss in vitality. It is claimed by some that such one-sided intimacies are almost as harmful to the man as **masturbation**. Frequent indulgence upon this basis must result in a loss of vital energy which will deprive the man of the strength and vigor needed for the performance of his life takes.—B. Macfadden.

பொருட் பெண்டிர் கலவியால் உடல் நலனில்லை
என்பது கருதற்பாலது. இந்நலக்கேடு பெண்டிர்க்கு
முண்டோ எனில், உண்டு என்க.
இருபாலார்க் கலவியில் அமிழ்தச் சத்துப் பிற
குங் கேடு வாமையால் அவளுக்கு உறுப்புகளில்
வெம்மை எழுந்து நாளடைவில் அவளை நோய்வாய்ப்
படுத்தும். ஆதலால் அவளுக்குங் கேடு உண்டென்க.

பொருட்பெண்டிர் கூட்டுறவால் உடல் நலன்
கூடாதொழியினும் வேறு பல கேடுகள் விளையாம
லிருந்தால் போதும். இயற்கைக்கு மாறுபட்ட விப
சாரத்தால் கேடு இல்லாமல் எங்ஙனமிருக்க முடியும்?

கோணிய வழியில் புகுவோரை இயற்
கை அன்னை வாளாவிடுவளோ ?
நோயெரி விடாள் ! விடாள் ! ஒறுத்தே தீர்வள். உடலோம்பும்
அமிழ்தம்போன்ற சத்துக்குப் பதிலாக வெம்மை எழு
கிறது என்று மேலே சொல்லப்பட்டது. அவ்வெம்மை
காமவெறியனுள் நழைகிறது. அவ்வெம்மை முதிர்ந்து
முதிர்ந்து எரியாய் வெள்ளையாய்க் கொறுக்காய்
மேகரணமாய் 'ஐய'னை அரிக்கத் தொடங்குகிறது.
பொருட்பெண்டிர் இன்பம் அப்பொழுது 'ஐய'னுக்
குப் புலனாகிறது. அவளுக்கும் நாளடைவில் நோய்த்
துயர்மிகும். பதியிலார் கதி இவ்வாறாக முடிகிறது !

இன்னுஞ் சில கேடுகளுமுண்டு. இருவர்க்கும்
மன அமைதி கிடையாது. பதியிலா ஒருத்திமீது
எத்துணை பேர் கருத்துப் பதியும்?
வேறுசில ஒவ்வொருவருந் தத்தங் கருத்து
கேடுகள் முற்றுறப்போதரும் போழ்து, எத்து
ணைப் பொருமை போர் பிணக்கு முதலியன நிகழ்கின்

றன. கொலைகளுந் தற்கொலைகளும் நிகழ்கின்றன. சில மூர்க்கர்கள் பதியிலாப் பெண்டிரை எவ்வெவ்வழியில் அலைக்கிறார்கள் ! இவ்வளவு துன்பம் எற்றுக்கு ? ஒரு வனுடன் வாழும் வாழ்க்கையில் இத்துன்ப முண்டோ ? திருமணஞ்செய்து ஒருவனுடன் வாழும் ஒருத்தியின் மீது, மற்ற ஆடவர் மனம் பெரிதுஞ் செல்வதில்லை. பதியிலாப் பெண்ணின்மீது பலர் நாட்டங் கொள்கிறார். பதியின்றி வாழ்தல், பலதிற இடுக்கண்களுக்குக் காரணமாக இருக்கிறது.

விபசாரத்தில் முழுகுவோர் உடலுரம் இழக்கின்றமையால் அடிக்கடி போகம் விரும்புவர். அப்போகத்துக்கு உடலுர மின்மையால் போலி எழுச்சி பெறவேண்டி மதுபானஞ் செய்யல் நேர்கிறது ; புளிகார மிகுந்த புலால் உண்ணல் நேர்கிறது ; கொடிய மருந்துண்ணல் நேர்கிறது.

முடிவில் பொருளெலாம்போய், ஆண்டன்மைபு மிழந்து, நோயெரியால் வெந்து, நரகத்துன்பம் அடைகிறான் 'ஐயன்' பாவம் ! பதியிலாப் பெண்டிர் நிலையும் இவ்வாறே முடிகிறது ! இவ்வாறு சாதலா பிறவி நோக்கம் ?

விபசாரக்காரர் முடிவு இவ்வளவில் தொலைவதில்லை. இவர்கள் நோயும் பிறவும் இவர்கள் வழி வழி உலகிடைப் பரவிவளரும். பதியிலா வாழ்வால் உலகிற்கு எவ்வளவு கேடு !

கூடாவொழுக்கத்தார்க்குப் பிறக்கும் பிள்ளைகள் தங்கள் தாய் தந்தையர்கள் பெயர்களைபுஞ் சொல்லக் கூசுகிறார்கள். தாய் தந்தையர்கள் மதியீனம் மைந்

தர் மதிப்பையும் போக்குகிறது. தாய் தந்தையர் அறியாமைக்கு மைந்தர் என் செய்வார்?

பதியிலாக்குலத்தில் சில நல்லோரிருக்கிறார். அவர் ஒருவனுடன் காலங்கழிக்கிறார். அவ்வொருவன் வேறொரு மனைவியில்லாதவனா யிருத்தல்வேண்டும். அப்பொழுது அவன் அவளுக்குக் காதல் தலைவனாகிறான். அவனுடன் வாழும் ஒருத் தையைப் பதியிலார் உலகில் சேர்ப்பது அறியாமை. சாதிப்பேய்கள் அவளை என்ன கூறினுங் கூறுக. அவள் இயற்கைச் சேந்நெறியில் நின்று வாழ்வு நடாத்தும் நங்கையாகிறாள். உலகின் பொருட்டு அவ்விருவரும் வெளிப்படையாகத் திருமணஞ் செய்துகொள்வது நலம். அதற்குரிய அஞ்சா நெஞ்சம் ஆண் மகனுக்குத் தேவை. சாதிப் பேயை யோட்டுதற்குரிய வழிகளுள் இஃதொன்று.

பதியிலார் குலத்திற் பிறந்த சிலர் முன்னோர் உரிமைப் பொருளுடையவரா யிருக்கிறார் ; சிலர் இசைபாடியும் நாட்டியம் ஆடியும் பெரும் பொருளீட்டுகிறார். இவர்கள் பொருள் கருதிப் பிறரிடம் இழிதொழிலில் இறங்குகிறார்களில்லை. இன்பத்துக்கென இவர்கள் ஒவ்வொருவர் ஒவ்வொருவனுடன் கலக்கிறார். அவனையன்றி மற்றவரைக் கனவிலும் இவர் கருதுவதில்லை. இது போற்றற்குரிய தாயினும் இச்செயலிலும் ஒரு குறைபாடுளது.

இன்ப நாயகனுக்கென மணஞ் செய்த மனைவி மற்ருருத்தி யிருக்கிறாள். மனைவியுடைய ஒருவனுடன் கூடி வாழ்வதால் இவர்கட்குப் பதியிலார் பெயர் ஒழியாமலிருக்கிறது. அவனும் இவர்களை “வைப்பாட்டி” என்றே சொல்லிக் கொள்வான். ஆதலால், இவர்கள் பதியிலார் என்னும் பழிபோக்க மனைவியுடன் வாழும் ஒருவனுடனும் கூடுதலையொழித்து, வேறு எவரையும் மணம் புரியாத ஒருவனை மணஞ்செய்து கொள்வதே அறம். மனைவியுடன் வாழும் ஒருவனது சேர்க்கையை இவர்கள் விரும்புதலாகாது.

பெண்ணுலகில் பதியிலார் என்றொரு கூட்டமிருத்தல் இழுக்கு. அதினும் அதற்கென ஒரு சாதியார் ஒதுக்கப்பட்டிருத்தல் பேரிழுக்கு. இவ்விழுகைப் போக்க அறிஞர் முயலல்வேண்டும்.

இழிதொழிலுக்கெனக் குறிக்கப்படுஞ் சாதிவழக்கு முதலாவது தொலைதல் வேண்டும். தொலைப்ப

தெப்படி? அப்பெண் மக்களிடத்தி

பதியிலார்

உலகைத்

தூய்மைப்

படுத்தல்

திருமணப் பழக்கம் பரவல் வேண்டும். அவர்கள் வழித்தோன்றும் பெண்மணிகளைத் திருமணஞ் செய்து கொள்ளும் அஞ்சா நெஞ்சம் ஆணுல

கம் பெறுதல் வேண்டும். ‘பதியிலார் குலத்தில் பெண் தொள்வது இழிவு’ என்னும் எண்ணம் உதித்தல் கூடாது. பதியிலார் குலமென்றொரு குலம் நாட்டிலிருத்தல் நாட்டுக் கெவ்வளவு இழிவு? எவ்வளவு கேடு? அவ்விழிவையும் கேட்டையும் போக்க

வேண்டுவது எவர் கடமை? தேசத்தார் கடமையன்றோ? அவ்விழிவையும் கேட்டையும் எப்படிப் போக்குவது? வாய்ப்பேச்சாலா? எழுத்தாலா? செயலில் போக்குதல் வேண்டும். அதற்குத் திருமணமன்றி வேறு வழியென்னை?

பதியிலாருள் ஒரு பெண்ணை மணப்பது இழிவெனக் கருதலாகாது. அங்ஙனங் கருதுபவன் தன்னலத்தனாவன். அன்னான் நாட்டின் நலத்தை நாடுபவனல்லன். அவ்வினையில் இழிவு மில்லை. அதன்கண் பெருமையே உண்டு. இழிவாகக் கொள்ளினும் நாட்டின் இழிவைப் போக்க ஒருவன் இழிவு மேற்கொண்டா லென்னை? அஞ்சா நெஞ்சமும், நாட்டினிடத்து மெய்யன்பும், தியாகவுணர்வும் வேண்டற்பாலன. பதியிலாரைத் திருமணஞ் செய்துகொள்ள வெள்கும் மனம், அவர் மாட்டுத் துயில்நீத்துவா வெள்குவதில்லை போலும்! வெட்கம்! வெட்கம்! விபசாரத்துக்குச் சாதியில்லை! மதமில்லை! வேளிப்படையாகத் திருமணஞ் செய்ய மட்டும் சாதியும் மதமும் குறுக்கிகேின்றன போலும்!

பெண்ணுலகில் பதியிலார் கூட்டமொன்று நிலவுதற்குக் காரணமா யிருப்பது ஆணுலகென்று அடிக் கடி சொல்கிறேன். ஒருத்தியுடன் வாழும் நோன்பு

ஆணுலகில் நிலவினால் பதியிலார் கூட்டமேது? ஆண்மக்கள் காமவெறி பதியிலார் கூட்டமாகப் பரிணமித்திருக்கிறது. பதியிலார் கூட்டத்தால் நேரும் இழிவு பழி பாவங்கட் கெல்லாம் பொறுப்புடையார்

ஆண்மக்களே யாவர். இதுகுறித்து மகாத்மா காந்தி உலகிற் கறிவுறுத்தியுள்ள பொன்னுரைகளுள் சில வருமாறு :—

“பெண்மக்கள் தூய்மைக்கு நாம் காரணராயிருத்தல் வேண்டும்”

“மனிதன்பாலுள்ள விலங்கு பெண்மக்களைப் பொருட் பெண்டிராக்குகிறது”

“காம வேட்கைக்கென ஒரு பெண்மகளை அர்ப்பணஞ் செய்யுங் குணம் நம்பாலுள்ளவரை, ஆண்மக்களாய நாமனை வரும் வெட்கத்தால் தலைகுனிய வேண்டியவரே. கடவுளின் உயரிய படைப்பாகிய பெண்மக்களை நமது காம வேட்கைக்கு இரையாக்கி விலங்காவதைப் பார்க்கிலும் மனிதக் கூட்டமே அழிந்து விடுவது சாலவும் நன்று”

“மானமுள்ள இந்தியாவில் ஒவ்வோ ராண்மகனும் தன்னுடைய சகோதரிபோல் (மற்றப் பெண்மணிகளைப்) பாவித்தால் பெண்மகள் நல்லொழுக்கங் காக்கப்படும்”

“இந்திய மக்களை ஒவ்வொருவரும் தமது சகோதரர் அல்லது சகோதரி என்று கொள்ளும் பேராண்மையே சுயராஜ்யம்”

ஒருவன் ஒருத்தியுடனும், ஒருத்தி ஒருவனுடனுங் கூடி இன்பவாழ்க்கை நடாத்தல் வேண்டுமென்று இந்நூலில் ஆங்காங்கே வலியுறுத்தி யிருக்கிறேன்; “பெண்ணுரிமை”யில் ‘திருவள்ளுவர் உள்ளம்’ என்னு மிடத்திலுஞ் சிறிது கூறியிருக்கிறேன். அதை யொட்டி ஈண்டுஞ் சில உரை பகர விரும்புகிறேன்.

உரிமையில் ‘ஆணுக்குயர்வு பெண்ணுக்குத் தாழ்வு’ என்பதில்லை. கட்டுப்பாடுகட்கு ‘ஆண்

அடங்கி நடத்தல் வேண்டுவதில்லை ; பெண் மட்டும் அடங்கி நடத்தல் வேண்டும் ' என்னும் நியதி இயற்கையிலில்லை. இயற்கை நிலை இவ்வாறாகச் சில விடங்களில் ஆண்மகன், பல பெண்களை மணக்குங் கொடுமையாண்டிருந்து பிறந்தது ? அக்கொடுமை ஆணுலகத்தினின்றும் பிறந்திருத்தல் வேண்டும். இது பற்றி முன்னரும் பல விடங்களில் சொல்லியிருக்கிறேன்.

ஒருவன் ஒருத்தியுடன் வாழ்தலே செம்மையறம் என்பதை ஆசிரியர் திருவள்ளுவனார் தமது திருக்குறளில் பல விடங்களில் குறிப்பாகவும், வெளிப்படையாகவும் விளக்கியிருக்கிறார். ' இவ் திருவள்ளுவர் வாழ்க்கை ' என்னும் முதலதிகாரத்தில், ' ஒருவன் ஒருத்தியுடன் வாழ்வதே அறம் ' என்னுங் கருத்துப்பட அவர் அருளிய குறள்களில் சில " பெண்ணுரிமை " யில் எடுத்துக் காட்டப்பட்டிருக்கின்றன. இன்னுஞ் சில குறட்பாக்கள் வாயிலாக அவர் உள்ளக்கிடக்கையைக் கிளத்த முயல்கிறேன்.

திருக்குறளில் " பிறனில் விழையாமை " என்றோர் அதிகாரமிருத்தல் அன்பர்கட்குத் தெரியும். அவ்வதிகாரம் ஒருவன் ஒருத்தியுடன் வாழ்தல் வேண்டு மென்பதையும், மற்றொருத்தியை அவன் நாடுதல் கூடாதென்பதையும் உள்ளங்கை நெல்லிக் கனிபோல் விளங்கச் செய்கிறது. அவ்வதிகாரம் வருமாறு :—

“ பிறன்பொருளாட் பெட்டொழுகும் பேதைமை ஞாலத் தறம்பொருள் கண்டார்க ணில்.

அறன்கடை நின்றாரு ளெல்லாம் பிறன்கடை நின்றாநிற் பேதையா ரில்.

விளிந்தாரின் வேறல்லர் மன்ற தெளிந்தாரிற்
நீமை புரிந்தொழுகு வார்.

எனைத்துணைய ராயினு மென்றோந் தினைத்துணையுந்
தேரான் பிறனில் புகல்.

எளிதென வில்லிறப்பா னெய்துமெஞ் ஞானமும்
விளியாது நிற்கும் பழி.

பகைபாவ மச்சம் பழியென நான்கு
மிகவாவா மில்லிறப்பான் கண்.

அறனியலா னில்வாழ்வா னென்பான் பிறனியலாள்
பெண்மை நயவா தவன்.

பிறன்மனை னோக்காத பேராண்மை சான்றோர்க்
கறனொன்றோ வானற வொழுக்கு.

நலக்குரியார் யாரெனி னுமநீர் வைப்பிற்
பிறற்குரியா டோடோயா தார்.

அறன்வரையா னல்ல செயினும் பிறன்வரையாள்
பெண்மை நயவாமை நன்று.”

இவ்வதிகாரத்தில் யாண்டாயினும் ஆண் மகன்
பிறமாதரை விழைவது கூறப்பட்டிருக்கிறதா என்
பதை அன்பர்கள் உற்றுநோக்குவார்களாக. இவ்வதி
காரம் ‘ஒழுக்கமுடைமை’ என்னும் அதிகாரத்தைத்
தொடர்ந்து நின்றலுங் கருதற்பாலது. ஒழுக்கத்துறை
களுள் தலையாயது - உயிர்போன்றது - “பிறனில்
விழையாமை” என்பதையன்றோ அத்தொடர்பு அறி
வுறுத்துகிறது?

“பிறனில் விழைதல் பாவம்; வரைவின் மகளி
ரொடு சேர்ந்தால் என்னை” என்று சிலர் கருதலாம்.
அஃதும் இயற்கைக்கு மாறுபட்ட மறச்செயலே

யாகும். ஒருவன் ஒருத்தியுடன் வாழக் கடமைப்பட்டிருக்கிறானே யன்றி எக்காரணம்பற்றியும் எம்மாதரையும் நண்ணும் உரிமை அவனுக்கில்லை என்பதே ஆசிரியர் திருவள்ளுவனார் உட்கிடக்கை. அவர் வரை வின்மகளிர் கூட்டுறவையுங் கடிந்து கூறியுள்ளது வருமாறு :—

“ அன்பின் விழையார் பொருள்விழையு மாய்தொடியார்
இன்சொ லிழுக்குத் தரும்.

பயன் றாக்கிப் பண்புரைக்கும் பண்பின் மகளிர்
நயன் றாக்கி நள்ளா விடல்.

பொருட்பெண்டிர் பொய்ம்மை முயக்க மிருட்டறையில்
ஏதில் பிணந்தழீஇ யற்று.

பொருட்பொருளார் புன்னலந் தோயா ரருட்பொருள்
ஆயு மறிவி னவர்.

பொதுநலத்தார் புன்னலந் தோயார் மதிநலத்தின்
மாண்ட வறிவி னவர்.

தந்நலம் பாரிப்பார் தோயார் தகைசெருக்கிப்
புன்னலம் பாரிப்பார் தோள்.

நிறைநெஞ்ச மில்லவர் தோய்வர் பிறநெஞ்சிற்
பேணிப் புணர்பவர் தோள்.

ஆயு மறிவின ரல்லார்க் கணங்கென்ப
மாய மகளிர் முயக்கு.

வரைவிலா மாணிழையார் மென்றோள் புரையிலாப்
பூரியர்க ளாழு மளறு.

இருமனப் பெண்டிருங் கள்ளுங் கவறுந்
திருநீக்கப் பட்டார் தொடர்பு.”

சிலர் புராணக் கதைகளையும் பிறவற்றையுங் காட்டுவர். சில தத்துவ நுட்பங்களைப் பெண்ணை உரு

வகப்படுத்திக் கவிகள் பாடியதைப் பொருளாக்
கொள்வது மடமை. அவைகளைக் காட்டி உலகை
ஏமாற்றப் புகுவது அறியாமை. ஒருவன் ஒருத்தி
யுடன் வாழ்தலே அறம்; அறம். பல பெண்களை
ஒருவன் மணக்கலாம் என்னுங் கட்டுகள் இனி ஒதுக்
கப்படல் வேண்டும்.

பிறப்பால் பதியிலார் என்று சொல்லப்படுங்
கூட்டத்தின் குறைபாடுகளை நிறைவு செய்தல் அரி
தன்று. உலகில் பொதுவாகவுள்ள பதியிலா விப
சாரக் கூட்டத்தை ஒழுங்குபடுத்துவது மிக அரிது.

இக்கூட்டம் பெருகுதற்குக் காரணம்
விபசாரக்
கூட்டத்தை
ஒழுங்கு
படுத்தல்
வறுமையா யிருத்தலால், அறவோர்
ஆங்காங்கே விடுதிச்சாலைகள் அமை
த்து, அப்பெண்மணிகட்குச் சோறு
கூறை யுதவி, கல்வி கற்பித்து, கைத்

தொழில் போதித்து, விரும்புவோர்க்கு மணஞ்
செய்து வைப்பது நலம். நாட்டில் செல்வர் பலரில்
லாமலில்லை. அன்றார் மனம் இத்துறையில் திரும்பு
தல் வேண்டும். ஏழைப் பெண்மக்கட்கென ஓர் அறச்
சாலை அமைப்பது எத்துணையோ வேறு பல அறச்
சாலைகள் நிறுவிய பயனை நல்கும். செல்வர்கள் தங்கள்
செல்வத்தை இவ்வறத் துறையில் பயன்படுத்துவார்
களாக.

உலகில் செல்வர்களை பல கேட்டிற்குக் கார
ணர்களா யிருத்தல் கண்கூடு. ஏழைத் தொழிலாளர்

கள் உழைப்பால் பெறுஞ் செல்வத்தை முதலாளிகள்
 செல்வர்களால் பலதிறக் களியாடல்களுக்குச் செலவு
 பெண் ணுலகங் செய்தல் பெருந் தவறு. அக்களியா
 கெடல் டல்களுள் பல பெண்மக்களைக் கற்
 பழிக்குங் களியாடல் தலையாயது. இச்
 செல்வர்கட்குப் பெண் வடிவங்கள் என்னவாகத்
 தோன்றுகின்றனவோ தெரியவில்லை.

பெண் ஒரு களிப்பொருள் என்பது அன்றா
 கருத்துப்போலும்! இச்செல்வர்கள் பொருட்டுப் பதி
 யிலாப் பெண்மக்கள் தங்கள் நிலை மறந்து, தங்களை
 ஒருவிலைப் பொருளாகக் கருதி வாழ்கிறார்கள். செல்வர்
 கள் கொடுமையால் பெண் மக்களின் தெய்விகமும் கர
 ந்து நிற்கிறது. தெய்வப் பெண்களைப் பேயாக்குஞ் செல்
 வர்கள் ஆண்டவனைக் காணும் நாளும் உண்டோ? பெண்
 ணைத் தெய்வமாகப் போற்றும் ஒரு நிலை பெறுவோன்
 கடவுளைக் காணும் அன்பனாவன்; அருளாளனாவன்.

உலகில் பதியிலார் கூட்டம் என்றொன்று இல்
 லாதவாறு ஒழிக்க ஆங்காங்கே அன்பும் அறிவும்
 வாய்ந்த பெரியோர்கள் முயல்வார்களாக. அவர்
 கள் முயற்சிக்கு இயற்கையும் இறையுந் துணை செய்
 யும். இயற்கை இறையின் நோக்கம் பெண்ணுல
 கில் பதியிலார் இருத்தல் வேண்டுமென்ப தன்று.
 அச்செயற்கை யொழிய இயற்கை இறையும் துணை
 புரியும். உலகில் பதியிலாக் கூட்டம் ஒழிக; ஒழிக.
 பெண்ணுலகின் கறை அழிக; அழிக. பெண்ணுலகு
 ஒங்குக; ஒங்குக.

“அன்பின் விழையார் பொருள்விழையும் ஆய்தொடியார்
 இன்சொ லிழுக்குத் தரும்” —திருவள்ளுவர்

கஉ. கைம்மை

“திருமணஞ் செய்துகொண்ட ஒருத்தி, தன் கொழுநனைப்பற்றிய ஒரு செய்தியும் பெறாதொழிவளேல், அல்லது அவள் தலைவன் கொலையுண்டானாயினும் அல்லது இறந்து பட்டானாயினும், அவள் கன்னியா யிருப்பாளாயின், அவளுக்கு மறுமணஞ் செய்துகொள்ளும் உரிமையுண்டு”

—போதாயனர்

கைம்மை என்னுந் தலைப்பிடும்போதே யான் பிறந்த நாட்டின்மீது நாட்டஞ் செல்கிறது. கைம்மை நிலை பெண்ணுலகிற்கும் ஆணுலகிற்கும் பொதுவானது. அந்நிலை வாழ்வில் இருபாலாருள் எவர்க்கேனும் ஒருவர்க்கு உறமற்போகாது. உலகில் பல விடங்களில் ஆண் கைம்மையரைப் போலவே பெண்

கைம்மையரும் வாழ்ந்து வருகிறார்.

நாட்டுக்
கைம்பெண்
நிலை

சில விடங்களில் சிறப்பாக நமது நாட்டில் கைம்மை யெய்தும் பெண்மக்கட்

குப் பலதிறச் சிறுமைகளுண்டு. நமது

நாட்டிற் பொதுவாகப் பெண்ணுலகிற்கே சிறுமை அதிகம். அதிலும் கைம்பெண்களுக்குள்ள சிறுமைகள் சொல்லற்பாலனவல்ல. அச்சிறுமைகள் நினைவிலுறும் போது என்பு நெக்குவிடுகிறது; உள்ளங் குழைகிறது; “இப்பாழும் நாட்டில் ஏன் பிறந்தோம்” என்று நினைந்து நினைந்து இரங்கவும் நேர்கிறது.

பெண் கைம்மை யெய்தினால் என்ன? ஆண்மகன் அந்நிலை யெய்துவதில்லையோ? பெண் மகள் கைம்மை யெய்தியதும் அவள்பாலுள்ள இயற்கை

உணர்வு ஒடி விடுகிறதோ? உயிர் போய் விடுகிறதோ? கடவுள் மறைந்து விடுகிறாரோ? படைப்பில் என்ன குறைவு ஏற்படுகிறது? அவள் எதிரில் வரக்கூடாதாம்! கூட்டங்களில் போகக் கூடாதாம்! நல்வினைகளில் தலை காட்டக் கூடாதாம்! உடையுணவையும் வெறுத்தல் வேண்டுமாம்! அப்பெண் மூதேவியாய் விட்டனளாம்! கைம்மை எய்திய ஆண் மகனோ எல்லாவற்றிலுங் கலந்துகொள்ளலாம்! அவன் பல்லிழந்த முதியவனாயினும் பதினாறு வயது கட்டழகியை மணஞ் செய்து கொள்ளலாம்! என்ன வேற்றுமை! இவ்வேற்றுமை இயற்கையிலுள்ளதா? கடவுள் கண்டதா? இஃது இரக்கமிலா வன்கணூர்கள் இடைக்காலத்தில் விதித்த கொடுமை! கொடுமை!

நமது நாட்டவரின் அநியாயமென்ன? சிறு குழந்தை - ஓராண்டு குழந்தை - அதற்கு மணமென்ன தெரியும்? அப் பச்சிளங்குழந்தைக்குப் பெண் ஆண்பால் வேற்றுமை யாதல் தெரியுமா? அக்குழந்தைக்குத் திருமணம்! அது கைம்மை யெய்தினால் அதற்குங் கட்டுப்பாடு! அக்குழவி உலகையறிந்ததா? இல்லையே. அது தாய்மை என்னுஞ் சீரிய நிலை அடையாமலன்றோ ஒழிகிறது! இது கடவுள் கருத்தாகுமா? நமது நாட்டில் எத்துணைப் பெண்மக்கள் பால்மணமற இளங்குழந்தைப் பருவத்தில் கைம்மையெய்தி வருந்திக் கொண்டிருக்கிறார்கள்!

நமது நாட்டின் ஜனகணிதம் (Census Report) நாட்டிலுள்ள கைம்பெண்கள் தொகையைத் தெரி

1921	ஜனத்தொகை	பெண் மக்கள்	கைம் பெண்	ரயல் “ 51 இதற்குரிய-1 பெண்மக்கள்	திருமண மிலார்	பாபாபாபா இதற்குரிய-08 பெண் மக்கள் பெண்மக்கள்
இந்தியா (எல்லா ரும்)	318,942,480	154,946,926	26,834,838	396,556	54,841,195	783,136
ஹிந்துக் கள் மட்டும்	216,734,586	105,829,124	20,218,780	329,076	35,063,817	446,056

ஒரு வயது முதல் பத்தினந்து வயதுவரை—கைம்பெண்—வீவரம்

வயது	0—1	1—2	2—3	3—4	4—5	5—10	10—15
இந்தியா	759	612	1,600	3,475	8,693	1,02,293	2,79,124
ஹிந்து	597	494	1,257	2,837	6,707	85,037	2,32,147

விக்கிறது. 1921-ம் ஆண்டின் கணக்கை யொட்டிக் கைம்மை யெய்திய பெண் ஜன கணிதம் மக்கள்மீது சிறிது கருத்துச் செலுத்துவோம்.

அப்புள்ளிகளை உற்று நோக்குழிப் பொதுவாக இந்தியப் பெண்மணிகளினதும், சிறப்பாக ஹிந்து பெண்மணிகளினதும் நிலை இனிது புலனாகும். தற்கால ஹிந்து மதத்தைப் பேண்கோலைமதம் என்று கூறல் மிகையாகாது. இந்தியாவிலுள்ள மற்றக் கைம் பெண்களின் தொகையினும் ஹிந்து கைம் பெண்கள் தொகை மேம்பட்டிருத்தல் கருதற்பாற்று. இந்தியாவின் மொத்த கைம்பெண் தொகை 26,834,838. ஹிந்து கைம்பெண் தொகை 20,218,780. எஞ்சியுள்ள தொகை மிகச்சிறியது. அதுவும் முஸ்லீம் கிறிஸ்து பௌத்தர் முதலியோரிலுள்ள கைம்பெண்கள் அடங்கிய தொகை.

ஒரு வயது முதல் பதினைந்து வயதுவரை கைம்மை யெய்தியுள்ள இந்தியப் பெண் குழந்தைகள் தொகை 396,556. ஹிந்து பெண் குழந்தைகள் தொகை 329,076. இவ்வநியாயத்தை உற்று நோக்குங்கள்! இவ்வளவு பால்மணமற இளங் கைம்பெண்கள்! இக்கோலைக்குப் பொறுப்பு யாது? ஹிந்து மதமன்றோ? மற்ற மதங்களிலுள்ளவர்கள் மீண்டுந் திருமணஞ் செய்யும் உரிமை பெற்றிருக்கிறார்கள். மேலும் அவர்கள் ஜனகணிதம் எடுத்த வேளையில் கைம்மையெய்தி யிருந்தவர்கள். அவர்களுள் எத்துணையோ பேர் பின்னை மணஞ் செய்திருப்பார்கள். ஹிந்து

குழந்தைகளின் நிலையோ! நிலையோ! நிலையோ! ***
என்று அழ வேண்டுவதே!

நமது நாட்டில் இலட்சக்கணக்கான சிறு குழந்தைகள் கைம்பெண்களா யிருக்கிறார்கள். இவர்கள் கதி என்னை? திருமணம் இன்ன தென்னுணரா முன்னர் ஏன் சிறுமியர்களைத் திருமணஞ்செய்து கொடுத்தல் வேண்டும்? கைம்மை யெய்த நேர்ந்தால் அவர்களை ஏன் கூட்டிலடைத்து வருத்தல் வேண்டும்? அவர்கள் வழக்கி வீழ்வரேல் அவர்களை அடிக்கிறது; ஊரைவிட்டு ஓடுகிறது; சமயம் நேர்ந்தால் கொல்கிறது. இப்பாவங்களை நிகழ்த்திவரும் நாட்டுக்கு உய்வுண்டோ? உரிமையுண்டோ? நாயகனுடன் ஒருபொழுதேனுங் கூடியின்பதுகராத பெண்மகள், கைம்மைநிலை யெய்தினால், மீண்டும் மணஞ்செய்து கொள்ளலாகாதா? மணம் என்பது யாது? பந்தரா? கோயிலா? மந்திரமா? மாலையா? ஒருத்தி ஒருவனுடன் கூடி இன்ப துகருநாளே திருமண முடிந்த நாளாகும். இளமை மணத்தையும் விலக்காது மறுமணத்தையுந் தடுப்பது அறமாகாது.

உற்ற வயதடைந்து, பலவாண்டு தலைவனுடன் கூடிக் குலாவிப் பிள்ளைப்பேறு பெற்ற ஒருத்தி, கைம்பெண் ஆவளேல், அவள் மறுமறுமணப்
பொறுப்பு மணஞ் செய்யாமலிருக்கலாம். ஆனால் அவள் விருப்பப்படி நடக்கும் உரிமை அவட்குமிருத்தல் வேண்டும். அவள் விரும்பினால் மறுமணஞ் செய்துகொள்ளலாம். விபசாரம் செய்து கெட்

டழிவதினும் ஒருவனை மணந்து அவனுடன் வாழ்தல் சிறப்பாகும். மணம் விரும்புங் கைம்பெண்ணைத் தடுத்தலுங் கூடாது; விரும்பாதவனை வலியுறுத்தலுங் கூடாது. பொறுப்புப் பெண்ணுடையதா யிருத்தல் வேண்டும்.

சிலவாண்டு நாயகனுடன் வாழ்ந்து, இன்ப துகர்ந்து, கைம்மையெய்துவோர் மீண்டும் மற்றொரு வனை நச்ச வேண்டுவதில்லை. அப்பெண்மணிகள் வேறு பல அறத்துறைகளிலிறங்கி வாழ்வு நடாத்தல் நலன்.

பால் மணமறா இளங் கைம்பெண்கள் உற்ற வய தடைந்து மறுமணஞ் செய்துகொள்வது அறமே யாகும். அதற்கு அறிஞர் துணை சாத்திரம் கர்மம் செய்தே தீரல் வேண்டும். சாத்திரம் கர்மம் இவைகள்மீது வீண்பழி சுமத்துவது அறி யாமை.

சாத்திரமேது? இயற்கை நெறிக்கு மாறுபட்டு எழுதப்பட்டனவெல்லாஞ் சாத்திரங்கள் போலும்! சாத்திரம் என்பதன் பொருளென்னை? “இதைச் செய்; இதைச்செய்யற்க” என்பது. இயற்கைக் குரியதைச் செய்தல் வேண்டும்; இயற்கைக்கு மாறு பட்டதைச் செய்தலாகாது. இதை மனச்சான்று அவ்வப்போது உணர்த்தி வரும். இதுவே சாத் திரம். தின்று கொழுத்துப் பிறரை அடக்கியாள இயற்கைக்கு முற்றும் அரண் செய்யாத பொருள் பொதியச் சில முரடர்கள் எழுதிய ஏடுகள் யாவுஞ் சாத்திரங்களாகா. இயற்கையே பேரிய சாத்

தீரம். அதன் நியதிகள் விதிகள். அவ்விதிகள் வழி மன்பதை நடாத்தல் வேண்டும்.

கைம்மை யெய்திய பெண் மீண்டும் மணஞ் செய்யலாகா தென்று இயற்கையில் ஏதாயினும் நியதியுண்டா? பெண் கைம்மை யெய்தியதும் அவள்பாலுள்ள இயற்கை வேட்கை அவளை விடுத்து, நீத்து, ஒடுகிறதா? சாத்திரம் சாத்திரம் என்று இருட்டறையில் விபசாரஞ் செய்து, கருச் சிதைக்கலாம் போலும்! இங்கே 'கடவுள்' 'பாவம்' 'கர்மம்' ஒன்றுமில்லை போலும்! வேளிப்படையாக ஒருவனை மணஞ் செய்து கோள்வதும்ட்டும் பாவம் போலும்! என்ன அறியாமை! இயற்கைக்கு மாறுபட்ட கண்முடி வழக்கமும் கோழமையும் நாத்திகத்தின் பாற்பட்டனவா மென்க.

கர்மத்தின் மீது சிறிது கருத்துச் செலுத்துவோம். கர்மம் உண்டு; இல்லை என்று சொல்லவில்லை. தெருவே போகும் ஒரு பிள்ளையின் கால், வண்டியில் அகப்பட்டு நசுங்கி விடுகிறது. அது கண்டு கர்மம் என்று வாளாகிடப்பது அறிவுடைமையாமோ? உலகம் அங்ஙனம் வாளாகிடக்கிறதா? உடனே அக்காலுக்கு வேண்டிய சிகிச்சை செய்யவே மக்கள் புறப்படுகிறார்கள். அறியாமையால் கர்மம் இயல்பாக நிகழும். அதற்குக் கழுவாயும் இயற்கையி லிருக்கிறது. குழந்தை 'கர்மத்தின்படி' கைம்மை எய்தியிருக்கலாம். அதற்குக் கழுவா யென்னை? உற்றவயதில் அதன் இயற்கை வேட்கை தணிக்க மணஞ் செய்வதே கழுவாயாகும்.

கர்மத்தின் பேராலும் கடவுள் பேராலும் நமது நாட்டில் பல கொடுமைகள் நிகழ்த்தப் படுகின்றன. அவைகளுள் ஒன்று இளங்கைம்பெண்களைத் துன்புறுத்துவது. அத்துன்பம் நாட்டைவிடத் தகலல் வேண்டும். இளங்கைம்பெண்கள் துயர் கண்டு மன மிரங்காதவரில்லர். அவர்கள் துயர்களைத் தல் பெருங்கடன் என்று நினைப்போரு முளர். ஆனால் அந்நினைவைச் செயலில் கொணர அவர் மனமெழுவதில்லை. காரண மென்னை? நீண்டநாள் வழக்க ஒழுக்கப் பேய்களும், அக்கம்பக்கத்தின் கூக்குரல், சாதிப்பழக்கம் முதலிய பூதங்களும் குறுக்கிடுதலேயாகும். இப்பேய் பூதங்கட்கா அடிமையாவது? மனச்சான்றெனுங் கடவுள் வழியன்றோ நின்றல்வேண்டும்? அக்கடவுள் வழிபாட்டிற்கு உண்மையில் உறுதியும், அஞ்சாநெஞ்சமும் வேண்டற் பாலன.

கைம்பெண்கள் வீடுகளிற் படுந்துயருக்கோர் அளவுமுண்டோ? சில வேளைகளில் ஈன்ற தாய் தந்தையரும் அவர்களைக் காய்கிறார்; கைம் அண்ணன் தம்பிமார் வெறுக்கிறார்; பெண்களின் மற்றவர்களும் குறை கூறுகிறார்கள். துயர் அக்காய்வும் வெறுப்பும் பொறுது எத்துணைச் சகோதரிகள் தற்கொலை செய்து கொள்கிறார்கள்; எத்துணைச் சகோதரிகள் வீட்டை விடுத்து ஒடி அலைகிறார்கள்; எத்துணைபேர் எவர் உதவியும் நாடாது இலை தைத்தும், பழம் விற்பும், அப்பஞ்சுட்டும், கூலி வேலை செய்தும் கால் வயிறுண்டு மாணத்தை எதிர் நோக்கி வாழ்கிறார். நமது நாட்டுக் கைம்பெண்கள்

துயரை என்னென்று சொல்வேன் ! எவ்வெழுத்தால் எழுதுவேன் ! இந்நூலில் அதுபற்றி விரித்துக்கூறலும் அநாவசியம்.

கைம்பெண்கள் துயர்களை நாட்டிற் பிறந்த ஒவ்வொருவர்க்கும் ஊக்க மிருத்தல் வேண்டும். அதற் குரிய முறைகள் சில கொள்ளப்படல் வேண்டும்.

(க) சாத்திரக் குப்பைகளைக் கட்டி அழலாகாது. இயற்கைச் சாத்திரவழி நிற்கப் பயிலல் வேண்டும்.

(உ) இளமை மணம் நிறுத்தப் படல் வேண்டும்..

(ஈ) நாயகனுடன் ஒரு பொழுதேனுங் கூடி வாழ்ந்து இன்பநுகராது, கைம்மை யெய்திய பெண் மக்கள், திருமணஞ் செய்து கொள்ளத் தக்க வழியில், வாழ்வு முறைகளைச் சீர்திருத்தஞ் செய்துகொள்ளல் வேண்டும்.

(ஐ) நாயகனுடன் கூடிக்குலாவிய பின்னைக் கைம்மை யெய்துவோர்க்குப் பலதிற அறச்சாலை கல் விச்சாலை தொழிற்சாலைகள் அமைக்கப்படல் வேண் டும்.

இளங் கைம்பெண்களின் சிறுமையால், பெண் ணுலகின் பெருமைக்குரிய தாய்மைக்கும் பிறவற்றிற் கும் பெருங்கேடு நிகழ்கிறது. ஒன்றும் அறியாத வயதில் திருமணமென்னும் பெயரால் வெறு மணஞ்செய்து பின்னைக் கைம்பெண்ணாய்க் கிடப் பதா பெண் பிறவியின் நோக்கம்? பெண் அடைய வேண்டிய பெரும் பேற்றுக்குக்கைம்மை நிலை பெருந்தடையாகவும் நிற்கிறது. கைம்பெண் களால் ஆணுலகிற்கும் பலதிறக் கேடுகளுண்டு. ஆத

லால், கைம்பெண்களும் பெண்ணுலகில் சேர்ந்தவர்களாகலான், அவர்களும் தங்களைத்தவருக்குரிய விழுப்பம் பெற எவரும் இடையூறுகின்றலாகாது. இடையூறுகின்றல் தாய்க்கோலை செய்த பாவமாக முடியும். கைம்பெண்கள் சிறுமை கோய நீக்கம், பெண்ணுலகின் முன்னேற்றத்துக்குப் பெரும் வழி திறக்கும். பெண்ணுலகிலுள்ள அக்குறை நீக்க, எல்லாம்வல்ல ஆண்டவன், காட்டவர்க்கு நல்லறிவு கொடுத்துவானாக.

“திருமணஞ் செய்து, கன்னி வாழ்வு நடாத்தும் பெண்தன் கணவனை இழக்கப் பெறுகனெல், சீண்டும் மறுமணஞ் செய்து கொள்ளலாம்”

“வாக்குறுதி கொடுத்த பின்னரோ - நீர் வார்த்துத் தத்தஞ்செய்த பின்னரோ - மெய்யுறல் நீகழா முன்னர்க் கொழுநன் இவ்வகை வாழ்வு நீப்பனெல், பெண் மறுமணஞ் செய்து கொள்ளலாம்”

“உறுதி மொழியும், மந்திர மொழியும் ஒருத்தியின் பிரமசரிய விரதத்தைக் குலைப்பனவாகா. அவள் மற்றவனுக்குக் கொடுக்கப்படலாம்” —வசீஷ்டர்

“Hinduism is the only religion which present the sad anamolous of thousaunds of child widow”—Ganga Ram

கக. பெண்மை தாய்மை இறைமை

“செய்மைநல மறியாத சிதம்பரநித் துர்வேளை
முன்மைநல மறவித்து முதலாய முதல்வன் நான்
செய்மைநலமார் பொருளாக்கி நாய்செவ்வகை யெற்றுவீத்த
அன்மையெனக் கருணியலா நூற்பெறுகா ரச்சோலே”

—வாதவரடிகள்

பெண்மை என்பது அநாதியாக முழுமுதற் பொருளின் ஒரு கூறுவிரிப்பது. அப்பெண்மை தன்மைச் சத்தியாயத் தனக்குரிய கடனை ஆற்றி வருகிறது. அச்சத்தியின் கூற்ற பெண்ணுலகென்பது. பெண் மகளாகப் பிறந்து, பின்னை மனைவியாகி, பின்னைத் தாயாகி, முடிவில் இறையாகிறாள். பெண்ணினிடத்து இத்துணை சிலைகள் இருத்தல் இந்நூற்கண் விளக்கப்பட்டிருக்கிறது.

பெண்மை என்பது கட்டிலஞ்ஞயதோர் அமைதித் தன்மை. அமைதி சிலையே சிறந்த கடவுள்சிலை என்று மறை முழங்குகிறது. கடவுளை யாண்ட பெண்மை நம் “சாந்தம்” “சாந்தம்” என்றே வேதாந்தம் போற்றுகிறது. அவ்வமைதி பெண் வடிவாகக் கண்ணுக்குக் காட்சியளிக்கிறது; காட்சி யளிப்பதோடு சல்லாது, உலக வாழ்வில் தலைப்பட்டிக் கடவுளாதற்குரிய நெறி காட்டுகிறது; அந்நெறியால் இறைமைக்காட்சி வழங்குகிறது. பெண்மைக்கணுள்ள இந்நுட்பங்களை யெல்லாம் உலகம் உணர்வதாக.

பெண்மைக்குள்ள பெருமை யாது ? பெண்மை
யின் மாட்டு உலக வளர்ச்சிக் குரியதும் தொண்டிக்
குரியதுமாய் தாய்மை பொலிதலான்,
தாய்மை அது பெருமை யுடையதாகிறது.
பெண்மைக்குள்ள பெருமையெல்லாம் தாய்மையா
லென்க.

தாய்மையில் நிலவுவது இறைமை. அவ்விறைமை
பெண்மையின் முடிந்த நிலையாகும்.

இறை எது ? சமய நூல்கள் பலவாறு கூறும்.
இறைமை அக்கூற்றுக்களை ஈண்டு ஆராயவேண்
டுவதில்லை. பொய் பொருமை அவா
சீற்றம் தன்னலம் முதலியவற்றைக் கடந்த ஒன்று
இறை என்பது. ஒருவர் உள்ளத்தில் அன்பு நிகழும்
போது இப்பொய் பொருமை முதலியன நிலவுமோ ?
பொய் பொருமை அவாவால் எரியும் ஒருவன் உள்
ளத்தில் அன்பு ஒதுங்கி நின்றல், ஒவ்வொருவர் அது
பவத்தால் உணரக்கூடியது.

அன்பு என்பது பொய் பொருமை முதலியவற்
றைக் கடந்து நிற்பது என்று தெரி
அன்பு கிறது. பொய் பொருமை முதலியவற்
றைக் கடந்து நிற்கும் ஒன்றே இறை என்றுஞ் சொல்
லப்படுகிறது. ஆகவே இறையே அன்பு, அன்பே
இறையாதல் காண்க.

“ அன்புஞ் சிவமு மிரண்டென்ப ரறிவிலார் .

அன்பே சிவமாவ தாரு மறிகிலார்

அன்பே சிவமாவ தாரு மறிந்தபின்

அன்பே சிவமா யமர்ந்திருந் தாரே.” — திருமூலர்

பெண், பிள்ளை பெற்றதுந் தாயாகிறாள். அத் தாய் பிள்ளையை வளர்க்கப் புகுங்கால் அவள் உள்ளத்தில் இறைமைக் குரிய நீர்மைகளெல்லாம் பதிகின்றன. தொண்டு, தியாகம், தன்னலமறுப்பு அவள்

மார்ட்டு அரும்புகின்றன. தாய் கைம்
தாய்மையில் மாறு கருதிக் குழந்தைக்குத் தொண்டு
இறைமை செய்வதில்லை. தனக்குள்ள எல்லா
இலங்கும் விதம் வற்றையும்-சமயம் நேரின் உயிரையும்-

பிள்ளை நலத்துக்குக் கொடுக்கத் தாய் விரைந்து நிற்கிறாள். தன்னலங் கருதிக் குழந்தையை வருத்துந் தாய் யாண்டுமிராள். பயன் கருதாத் தொண்டு, தியாகம், தன்னல மறுப்பு முதலியன சேர்ந்த ஒன்றே தாய்மை என்க. இந்நீர்மைகள் உள்ள விடத்தில் பொருமை அவா முதலியன இரும்புண்ட நீர்போல் ஒடுங்கிப்போகின்றன. இந்நிலைபெற்ற, தாயின் உள்ளத்தில் என்ன நிலவும்? அன்பாய இறையன்றோ நிலவும்? தாயுள்ளத்தில் அன்பே ஊர்ந்து கொண்டிருத்தலால், அன்புக்கு எடுத்துக் காட்டாகத் தாயன்பையே கொள்வது ஆன்றோர் வழக்கம். தாய் எனினும் அன்பெனினும் ஒக்கும்.

இன்னும் இரண்டொரு பிள்ளைகளைப் பெறுந் தாயன்பு சொலற்பாலதன்று. அவ்வன்பு கூடப்பெற்ற, தாய், மற்றப் பிள்ளைகளையுந் தன் பிள்ளைகளைப்போற் கருதும் ஒருநிலை யெய்துகிறாள். அந்நிலை, எவ்வுயிரையுந் தன்னுயிர் போல் பார்க்கும் பெருநிலை கூட்டுகிறது. அப்பெருநிலைக்குத் தாய்மை நிலைக்களனாயிருக்

கிறது. பொய் பொருமை கடந்த அன்பே, தாய்மையாகலின், தாய்மை இறைமையாகிறது.

பொய் பொருமைகளைத் தவிர்க்குந் தொண்டு, தியாகம், தன்னல மின்மை, முதலியன படியும் உள்ளமே அன்புக் கடவுளுக்குரிய கோயில். அன்புக் கடவுள் நிலைபேறு கத் தாயாகிய பெண்மகளிடத்தில் ஒளிர்கிறது. பெண்மையில் தாய்மையும், தாய்மையில் இறைமையும் பொலிவது கருதத் தக்கது.

பெண்மை என்பது அமைதித் தன்மை என்று மேலே சொல்லப்பட்டது. அமைதிநிலை இறைமை என்பது. அவ்விறைமைபுடைய தாயை வெறும் பெண் பெண் தெய்வம் னென்றா கூறுவது? கூடாது. அவ னைப் பெண் தெய்வமென்று போற்று தல்வேண்டும். பெண்-தெய்வம்! பெண்-தெய்வம்! பெண்-தெய்வம்!

முழுமுதற் பொருள், தண்மை வெம்மையெனும் இரண்டு சக்திகளாக உலகை இயக்குகிறதென்பது நூல் தொடக்கத்தில் குறிக்கப் பட்டிருக்கிறது. அத்தண்மையின் கூறு பெண்ணுலகு. பெண், பிறந்து, உலக வளர்ச்சிக்குத் துணைபுரிந்து, மீண்டும் அத்தண்மைத் தெய்வமாகிறாள்.

பெண், மகளாகத் தோன்றினாள்; மனைவியாக வாழ்ந்தாள்; தாயாகத் தொண்டு செய்தாள். இப் பொழுது தெய்வமாகக் காட்சியளிக்கிறாள். உலகீர்! அக்காட்சி காணுங்கள்; தெய்வம் தெய்வ மென்று

எங்கு ஓடுகிறீர்? தூற்களை ஏன் ஆராய்கிறீர்? இதோ தெய்வம்; பெண் தெய்வம்; காணுங்கள்; கண்டு வழிபடுங்கள்.

பெண்மை என்பது, என்புதோல் போர்த்த உடலன்று. அவ்வுடலுள்ளே யுள்ள துண்மையிறைமை, பெண்மை என்க. அத்தகைப் பெண்மை வாழ்க.

ஆண்மக்களே! உங்கள் பெருமை பெண்ணுடன் பொருந்தி நிற்பது. உங்களைப் பெற்றவன் பெண்; உங்களை வளர்ப்பவன் பெண்; உங்களோடு வாழ்பவன் பெண்; உங்களைப் பெண்ணாக்குபவன் பெண். நீங்கள் பெண்ணாகாது, அதாவது பெண்மைநிலை பெறுது, அதாவது அமைதி நிலை யெய்தாது, விடுதலை யடைய இயலாது. பெண்ணால் நலனடையும் நீங்கள் அப் பெண்ணுலகையா வெறுப்பது? துறப்பது? நன்றி கொல்லாதேயுங்கள்; தாய் நன்றி கொல்லாதேயுங்கள்; “எந்நன்றி கொன்றார்க்கும் உய்வுண்டாம் உய்வில்லை - செய்ந்நன்றி கொன்ற மகற்கு” என்னும் பொய்யா மொழியை நோக்குங்கள்.

பெண்ணிற்கு மதிப்பு கொடுங்கள்; உரிமை கொடுங்கள்; வணக்கஞ் செலுத்துங்கள். பெண்ணை மதித்துப் போற்றலே நாகரிகம். அவளைக் கட்டுப்படுத்தல் - அடிமைப் படுத்தல் - கொடுமையாக நடத்தல் - அநாகரிகம்.

பெண்ணை உங்கள் நலன்; உங்கள் நாட்டு நலன். அப் பெண்மகள் கண்ணீர்விடும் நாடு வறுமை நாடாகும்; அடிமை நாடாகும். அஃது எரிந்து போகும்; கரிந்து போகும். ஒரு பெண்ணுக்கு ஸ்ரீராமபிரான்

எவ்வளவு முயன்றார் ; எத்துணை இடுக்கணுற்றார் ;
எத்தனைப் போர் புரிந்தார். ஒரு பெண்ணின் பொருட்
பெ பாரதப் பெரும்போர் நடந்தது. பெண்ணின்
துயர் தீர்ப்பது ஆண்மகன் கடமை. பெண் துயர்
தீர்க்க இயலாத மகன் ஆண்மக னல்லன். பெண்
சிறுமை போக்க உயிரையுந் துறத்தல் வேண்டும்.
பெண் பெருமை காக்கவே ஆண்மகன் பிறந்திருக்
கிறான். பெண்ணில்லையேல் உலகேது ? உயிரேது ?
அன்பேது ? கடவுளேது ? எல்லாம் பெண்ணால் ;
எல்லாம் பெண்ணில். அத்தகைப் பெண்ணை-தாயை-
தெய்வத்தைப்-போற்றுங்கள் ; போற்றுங்கள்.

எங்கணும் பெண்மை பொலிக ; எங்கணுந் தாய்
மையோங்க ; எங்கணும் இறைமை வாழ்க. வந்தே
மாதரம்.

“ ஒப்புடைய மாதரும் ஒன்பொருளும் நீ ”—அப்பர்

“ தாயேயாகி வளர்த்தனை போற்றி ”—வாசகனார்

“ பெண்மை வாழ்கென்று கூத்திடு வோமடா

பெண்மை வெல்கென்று கூத்திடுவோ மடா

தண்மை இன்பநற் புண்ணியஞ் சேர்ந்தன

தாயின் பேரும் சதியென்ற நாமமும்.

(க)

அன்பு வாழ்கென் றமைதியி லாடுவோம்

ஆசைக் காதலைக் கைகொட்டி வாழ்த்துவோம்

துன்பந் தீர்வது பெண்மையி னாலடா

சூரப் பிள்ளைகள் தாயென்று போற்றுவோம்.

(உ)

வலிமை சேர்ப்பது தாய்முலைப் பாலடா

மானஞ் சேர்க்கு மனைவியின் வார்த்தைகள்

கலி யழிப்பது பெண்க ளறமடா

கைகள் கோத்துக் களித்துநின் றுடுவோம். (௩)

பெண்ண றத்தினே யாண்மக்கள் வீரந்தான்

பேணு மாயிற் பிறகொரு தாழ்வில்லை
கண்ணைக் காக்கு மிரண்டிமை போலவே
காத லின்பத்தைக் காத்திடு வோமடா. (௪)

சக்தி யென்ற மதுவையுண் போமடா

தாளங் கொட்டித் திசைக ளதிரவே
ஒத்தி யல்வதொர் பாட்டுங் குழல்களும்
ஊர் வியக்கக் களித்துநின் றுடுவோம். (௫)

உயிரைக் காக்கும் ; உயிரினைச் சேர்த்திடும் ;

உயிரினுக் குயிரா யின்ப மாகிடும்
உயிரி னும்மிந்தப் பெண்மை யினிதடா
ஊது கொம்புகள் ! ஆடு களிகொண்டே. (௬)

“ போற்றிதாய் ” என்று தோள் கொட்டியாடுவீர்

புகழ்ச்சி கூறுவிர் காதற் கிளிகட்கே
நூற்றிரண்டு மலைகளைச் சாடுவோம்
நுண்ணிடைப் பெண் னொருத்தி பணியிலே. (௭)

“ போற்றிதாய் ” என்று தாளங்கள் கொட்டடா !

“ போற்றிதாய் ” என்று பொற்குழ லாதடா
காற்றி லேறியவ் விண்ணையுஞ் சாடுவோம்
காதற் பெண்கள் கடைக்கண் பணியிலே. (௮)

அன்ன மூட்டிய தெய்வமணிக் கையின்

ஆணை காட்டில் அனலை விழுங்குவோம்
கன்னத் தேழுத்தங் கொண்டு களிப்பினும்
கையைத் தள்ளும் பொற் கைகளைப்பாடுவோம் ” (௯)

(பெண்மை வாழ்கென்று கூத்திடுவோமடா.)

—பாரதியார்



திருவாளர் - திரு. வி. கலியாணசுந்தர முதலியார்

எ மு தி ய நூ ல் க ள்

மனிதவாழ்க்கையும் காந்தியடிகளும்

(கிரௌன் அளவில் 500 பக்கங் கொண்ட நூல்)

இந்நூல் காந்தியடிகளின் வரலாற்றைக் கூறுவதன்று. இஃது அவர் வரலாற்றிலுள்ள நுட்பங்கள் மனித வாழ்க்கையோடிகையந்து நிற்கும் முறையைக் குறிப்பது; அதாவது காந்தியத்தை அறிவுறுத்துவது; பகவத்கீதை திருக்குறள் என்னும் இரண்டு நூல்களின் சாரமாக அமைந்துள்ளது.

இந்நூற்கண் விளங்கும் முதற்பொருள் மூன்று. (க) மனிதன் எவன் என்பது (உ) ஒருவன் மனிதனாக எத்தகை வாழ்க்கை நடாத்தல் வேண்டு மென்பது (ங) மனிதவாழ்க்கைக்கு இலக்கியர் மகாத்மா காந்தி என்பது.

முதற்பகுதியில் மனிதப் பிறவியின் விழுப்பமும், மனிதன் எவன் என்பதும் ஒதப்பட்டிருக்கின்றன. இரண்டாம் பகுதியில் வாழ்க்கையின் புறத்தாய்மைக்கும் அகத்தாய்மைக்குமுரிய முறைகளும், வாழ்வின் முடிந்த நிலை இன்னது என்பதும், அந்நிலை பெற்ற சில சத்தியாக்கிரகிகளின் வரலாறுஞ் சொல்லப்பட்டிருக்கின்றன. மூன்றாம் பகுதியில் காந்தியடிகளின் பிறப்பு, வளர்ப்பு, கல்வி, தியாகம், உண்மை, தொண்டு, அறம், அன்பு முதலியவற்றினின்றும் திரண்ட காந்தியம் விளக்கப்பட்டிருக்கிறது.

இந்நூற்கண் பெண் மக்கட்குரிய பொருள், ஆண்மக்கட்குரிய பொருள், அரசியலுக்குரிய பொருள், சத்தியாக்கிரகப் பொருள், சமயப் பொருள் முதலிய பல பொருள்கள் காணலாம். இல்லறம், தியாகம், அஹிம்ஸை, சுயராஜ்யம், சத்தியாக்கிரகம், சமய வாழ்வு முதலியன வாசிப்போர்க் கின்பூட்டுவன. சமய வாழ்வில் சமரச சன்மார்க்க நுட்பம் மிக விளக்கமாக ஒதப்பட்டிருக்கிறது.

ஒவ்வொரு தலைப்பின் கீழும் அடிகளின் அறவுரைகளைத் திரட்டி அவைகளை முறைப்படுத்தியுள்ள ஒழுங்கும் பொருளும் வாசிப்போர்க்கு இன்பூட்டுவதோடு நேரிய வாழ்வு நடாத்துமாறு அவரை அவைகள் தூண்டும். சன்மார்க்கத் துறைகள் பல இந்நூற்கண் பொலிதல் காணலாம். விலை ரூபா 2-8-0.

தமிழ் நென்றல்

திருவாளர் - திரு. வி. கலியாணசுந்தர முதலியார் அவர்கள் மகாநாடுகளில் தலைமை வகித்து நிகழ்த்திய முன்னுரைகளிற் சில அடங்கப்பெற்ற நூல். பெருநுக்கேற்ற பொருளை இந் நூலிற் பெறலாம்.

தமிழ் மொழியில் வீரச்சுவையுண்டு என்பதை இந்நூலிற் காணலாம். இயற்கை வருணனைகள் இயற்கைப் படம்போலக் காட்சியளிக்கும். மேடைகளில் நயம்படத் தமிழில் பேச முயல்வோர்க்கும், தமிழ்க் கட்டுரைகள் வரைவோர்க்கும் இந்நூல் பெருநுண்ணை செய்யும். ஒவ்வொரு தமிழ் மாணாக்கர் கையிலும் இந்நூலிருத்தல் வேண்டும். இந்நூலைப் படிப்போர்க்குத் தேச பக்தியும், உரிமையில் வேட்கையும் வீறிட்டெழும் என்பது உறுதி.

தமிழ்நாட்டுப் பண்டைப் பெருமை, தாய்மொழிப் பற்றுப் பிறப்புரிமை, உரிமை வேட்கை, தேசபக்தி, சுயராஜ்யப்பேறு ஒற்றுமை, சகோதர நேயம், ஊக்கம், காந்தியடிகள் அறம், ஒத்துழையா இயக்கச் சிறப்பு, அவ்வியக்க முறைகளால் நாட்டுக்குள்ள நலன் முதலிய பொருள்கள் இந்நூற்கண் ஆங்காங்கே மிளிர்கின்றன. அணிந்துரையுடன் 480 பக்கங் கொண்டது. காலிகோ பைண்டு. விலை ரூபா 2.

என் கடன் பணிசெய்து கிடப்பதே

இந்நூலில் பணியின் பெருமை விரிவாக ஒதப்பட்டிருக்கிறது. கடவுள்பணி, சராசரப்பணி, சிறப்பாகத் தேசப்பணி ஆகிய இப்பணிகளை இந்நூலில் காணலாம். இஃதொரு கரும⁴ யோக நூல்; காலத்துக்கேற்றது. விலை அணு 8.

			ரூ.அ.பை.
முருகன் அல்லது அழகு	1 0 0
சைவத்தின் சமரசம்	0 8 0
சைவத்திறவு	0 8 0
கடவுள் காட்சியும் தாயுமானுநம்	0 4 0
தமிழ் நூல்களில் பேளத்தம்	0 4 0

முருகவேள் புத்தகசாலை,

இராயப்பேட்டை, சென்னை.

W. P. W.

Cord 9
15669

Cord 8
301268

Cord 4
181290

